

توثیق التصوح

ڈی نذیر احمد

قومی کونسل برائے فروغ اردو زبان نئی دہلی

بہ اشتراک
اتر پردیش اردو اکادمی، لکھنؤ

توثیقہ التصوح

ڈپٹی نذیر احمد



قومی کونسل برائے فروغ اردو زبان

وزارت ترقی انسانی وسائل، حکومت ہند

ویسٹ بلاک - 1، آر. کے. پورم، نئی دہلی - 110086

بہ اشتراک

اتر پردیش اردو اکادمی، لکھنؤ

Taubatun-Nasuh

by

Deputy Nazeer Ahmed

© قومی کونسل برائے فروغِ اردو زبان، نئی دہلی

سزاشاعت

پہلا اتر پردیش اردو اکادمی ایڈیشن : 1983

پہلا قومی اردو کونسل ایڈیشن : 2005، تعداد 1100

قیمت : 75 روپے

شمار سلسلہ مطبوعات : 1223

ISBN : 81-7587-092-3

ناشر: ڈاکٹر۔ قومی کونسل برائے فروغِ اردو زبان، پوسٹ بلاک 1، آر۔ کے۔ پورم، نئی دہلی-110088

فون نمبر: 26103381، 26179857، 26108159، فیکس: 26108159

ای-میل: urducoun@ndf.veri.net.in ویب سائٹ: www.urducouncil.nic.in

طابع: کلاعتی پرنٹ ایڈرز، جامع مسجد دہلی-110008

پیش لفظ

قومی کونسل برائے فروغ اردو زبان ایک قومی مقتدرہ کی حیثیت سے کام کر رہی ہے۔ اردو زبان و ادب کی ترقی کے لیے اس نے مختلف اقدام کیے ہیں جن میں کمپیوٹر پبلیکیشن، ملٹی لنگول ڈی۔ٹی۔پی۔، کیلی گرافی اور گرافک ڈیزائن اور اردو رسم الخط میں سرٹیفکیٹ کورس شامل ہیں۔ ان اقدامات کے ذریعے اردو زبان کو عصری تقاضوں سے ہم آہنگ کر کے اردو تعلیم کے منظر نامے کو وسیع سے وسیع تر کرنے کی کوشش کی گئی ہے اور اس کوشش کو بڑی حد تک کامیابی بھی ملی ہے۔

قومی اردو کونسل کا بنیادی مقصد اردو میں اچھی کتابوں کی طباعت اور انھیں کم سے کم قیمت پر علم و ادب کے شائقین تک پہنچانا ہے۔ اس لیے اردو زبان کا وہ کلاسیکی سرمایہ جو دھیرے دھیرے نایاب ہوتا جا رہا ہے، قومی اردو کونسل نے اس کی مکرر اشاعت کا بیڑا اٹھایا ہے۔

اتر پردیش اردو اکادمی، لکھنؤ کے کارہائے نمایاں میں سے ایک اہم کام ان اردو کتابوں کی ترتیب و تہذیب اور ان کی اشاعت ہے جن کا شمار اردو کے کلاسیکی سرمائے میں ہوتا ہے۔ ان کتب کی اردو شائقین کے حلقوں میں جس قدر پذیرائی ہوئی ہے وہ جتناج بیاں نہیں۔ اس لیے اتر پردیش اردو اکادمی، لکھنؤ کی تمام مطبوعات کو ان کی اہمیت اور افادیت کے پیش نظر قومی اردو کونسل ایک مشترکہ معاہدے کے تحت از سر نو شائع کرے گی۔ یہ کتاب اسی سلسلے کی ایک کڑی ہے۔

ہل علم سے میں یہ گزارش بھی کر رہا ہوں کہ اگر کتب میں انھیں کوئی بات بندست نظر آئے تو ہمیں لکھیں تاکہ جو خامی رہ گئی ہو وہ اگلی اشاعت میں دھری جائے۔

ڈاکٹر محمد حمید اللہ بھٹ
ڈائرکٹر

بِسْمِ اللّٰهِ الرَّحْمٰنِ الرَّحِیْمِ

الہی خلعت ہفت پارچہ حواسِ خمسہ و عقل و روح سے سرفرازی دی ہے، تو منصبِ ایمان داری بھی حطا کر کہ
خطاب اشرف المخلوقات میری حالت کے مناسب ہو۔ خداوند! اپنے حبیب کا اشیٰ بنانے سے امتیاز بخشا ہے تو
تقرب عبادت بھی نصیب کر کہ الطاف کریمانہ شفاعت اور عواطف خسروانہ رحمت کی مجھ کو قابلیت ہو۔ آدمی اگر اپنی
حالت میں تامل صحیح کرے تو اس سے زیادہ عاجز و در ماندہ و جلا کوئی مخلوق نہیں۔

۔ مگر ت چشم خدا نبی بہ ہنستہ

نہ بنی ہنکس عاجز تر از خویش

کلمہ ساٹھ یا ستر برس تو باہتمام اوسط اس کی میعاد حیات اور اس کی مدت قیام و ثبات ہے، وہ بھی شروع
سے آخر تک ہر لحظہ عرضہ لے لے کر ہر لمحہ ہدف آفت۔ آدمی عمر تو وہ سونے اور کامل اور بیکار پڑے رہنے میں ضائع
کر دیتا ہے۔ باقی بچے 30 یا 35 برس، اسی میں اس کی طفولیت ہے اور اسی میں اس کی جوانی اور بھری، کم سے کم
دس برس طفلی اور در ماندگی طالت و بھری کے بھی سمجھ لینے چاہئیں۔ فرض ساری زندگی میں 20 یا 25 برس کام کاج
کے دن ہیں مگر کتنے کام کتنی ضرورتیں کس قدر تکمیل کے کیسے تھیں۔ خدا کی پرستش، مذہب کی تلاش، کسب کمال، فکر
معاش، بزرگوں کی خدمت، اولاد کی تربیت، پیاروں کی عبادت، احباب کو زیارت، تقریبات کی شرکت، شہروں
کی سیر ہلکوں کی سیاست، مردوں کا تورا، جدائی کا ماتم، مولد کی خوشی، ملاقات کی فرحت، دفع محرت، جلب
منفعت، گذشتہ کا احتساب، آئندہ کا انتظام، مسرت، بہبود، ہوس نام و نمود، تاسف نقصان، حسرت زیاں، طمانی
مانات، پیش بینی، ماہوآت، دوستوں سے ارجا، دشمنوں سے احتیاط، آبرو کا حفظ، ناموس کا پاس، مال کی
گہداشت، حاصل کا اعزاز ۔

زندگی ہے یا کوئی طمقان ہے

ہم تو اس جینے کے ہاتھوں مر چلے

اس شفیق فرمت پر کاموں کا اتنا بھوم یعنی فراغ دل مقفود، اطمینان خاطر معدوم: -

فکر معاش ذکر خدا یاد رفتگان

دودن کی زندگی میں بھلا کوئی کیا کرے

ایک محفل اور دنیا بھر کی ذسے داری سچ کہا ہے ع ایک عشق و ہزار گونہ خواری بَانَا عَرَضْنَا الْأَمَانَةَ عَلَي السَّمَوَاتِ وَالْأَرْضِ وَالْجِبَالِ فَأَتَيْنَ أَنْ يُحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا۔ اس کتاب میں انسان کے اس فرض کا مذکور ہے جو تربیت اولاد کے نام سے مشہور ہے۔ اس کتاب کے تصنیف کرنے سے مقصود اصلی یہ ہے کہ اس فرض کے بارے میں جو غلط فہمی عموماً لوگوں سے واقع ہو رہی ہے، اس کی اصلاح ہو اور ان کے ذہن نشین کر دیا جائے کہ تربیت اولاد صرف اسی کا نام نہیں ہے کہ پال پوس کر اولاد کو بڑا کر دیا، روٹی کمانے کھانے کا کوئی ہنر ان کو سکھا دیا، ان کا بیاہ برات کر دیا بلکہ ان کے اخلاق کی تہذیب، ان کے مزاج کی اصلاح، ان کے عادات کی درستی، ان کے خیالات اور معتقدات کی صحیح بھی ماں باپ پر فرض ہے۔ افسوس ہے کہ کتنے لوگ اس فرض سے غافل ہیں۔ کوئی شخص تربیت اولاد کے فرض کو پورا پورا ادا نہیں کر سکتا تا وقتے کہ وہ خود اپنی شانہ نظمی کا نمونہ ان کو نہیں دکھاتا اور اولاد کے ساتھ اپنا برتاؤ محتسباً نہ طور کا نہیں رکھتا۔ پرلے سرے کی بیوقوفی ہے اولاد کو اپنے کردار نامزرا کی بُری مثالیں دکھانا اور ان سے یہ توقع رکھنا کہ یہ لوگ بڑے ہو کر زبانی پندیا کتابی نصیحت پر کار بند ہو کر صالح اور نیک وضع ہوں گے۔

بہت لوگ اولاد کے ساتھ غایت درجے کی شہنگی پیدا کر لیتے ہیں اور مصداق حُبِّكَ فِي الشَّيْءِ يُغَيِّبُ وَيُهَيِّمُ اولاد کے عیوب پر آگئی نہیں ہوتی اور ہوتی بھی ہے تو عیب کو عیب سمجھ کر نہیں باقتضائے عمر یا نتیجہ ذہانت یا دوسرے طور پر اس کی تاویل کر کے ان کی خرابیوں سے درگزر اور چشم پوشی کیا کرتے ہیں۔

اس کتاب میں یہ خالص اہتمام کیا گیا ہے کہ اس طرح کی غلطیوں پر لوگوں کو تنبیہ ہو۔ یہ کتاب لوگوں کو اس بات کا اچھی طرح یقین کرادے گی کہ تربیت اولاد ایک فرض موقت ہے یعنی لڑکے جب تک کم سن ہیں، تربیت پذیر ہیں اور بڑے ہوئے پیچھے ان کی اصلاح مشکل یا محذور بلکہ محال ہو جاتی ہے۔ ارادہ یہی تھا کہ بلا تخصیص مذہب تلقین حسن معاشرت اور تعلیم نیک کرداری و اخلاق کی ضرورت لوگوں پر ثابت کی جائے لیکن نیکی کو مذہب سے جدا کرنا ایسا ہے جیسے کوئی شخص روح کو جسد سے یا لکڑی کو آفتاب سے یا نور کو آفتاب سے یا عرض کو جوہر سے یا ناخن کو گوشت سے علاحدہ اور مطہک کرنے کا قصد کرے۔ ادھر تو انضمام مذہب ایک امر ناگزیر ہے اور ادھر اختلاف مذہب جو اس ملک میں اس

1۔ کہ ہم نے امانت (محفل) کو آسان اور مفہومین اور پھلادوں پر پیش کیا تو سب نے اس کے اٹھانے سے پہلو تھی کی اور اس سے ڈر گئے اور انسان نے اس کو اٹھایا۔ کہ کسک نہیں کہ وہ جیسا ہی نظام اور پڑھایا نادان تھا۔ جے کسی چیز کی محبت انسان کو اتنا صاوری بہر کر دیتی ہے۔

کثرت سے پھیلا ہوا ہے کہ گویا ہر کوڑی آدمی ایک جدا مذہب رکھتے ہیں ہر شخص آنکھیں دکھا رہا ہے۔ لوگوں میں بلا کا تعصب آ گیا ہے کہ کیسی ہی اچھی بات کیوں نہ کی جائے دوسرے مذہب والے اس کی طرف متوجہ نہیں ہوتے۔

بَعَلُّوْا اَصَابِعَهُمْ فِیْ اَذَانِهِمْ۔ مضمون جس کو میں نے ایک فرضی قصے اور بات چیت کے طرز پر لکھا ہے، مذہبی پیرائے سے تو خالی نہیں اور خالی ہونا ممکن نہ تھا لیکن تمام کتاب میں کوئی بات ایسی نہیں ہے جو دوسرے مذہب والوں کی دلکشی اور نفرت کا موجب ہو بلکہ جہاں جہاں ضرورتاً مذہبی تذکرہ آ گیا ہے وہ ایسے طور کا ہے کہ دوسرے مذہب والے بھی اس طرح کے عقیدے رکھتے ہیں، صرف اصطلاح و عبارت کا تفرقہ ہے۔ وَلَا مُشَاحَۃَ فِیْ الْاِضْطِلَاحِ۔ مثلاً مسلمانوں کی نماز وہی ہندوؤں کی پوجا پاٹ ہے۔ مسلمانوں کا روزہ ہندوؤں کا برت، مسلمانوں کی زکوٰۃ ہندوؤں کا دان من لطف علیٰ ہذا۔

پس یہ قصہ اگرچہ ایک مسلمان خاندان کا ہے مگر سیمر الفاظ ہندو خاندان بھی اس سے مستفید ہو سکتے ہیں۔ خاندان جو فرض کیا گیا ہے، اس میں دو مہاں بی بی ہیں، تین بیٹے اور تین بیٹیاں۔ ایک بیٹا اور ایک بیٹی تو بچی عمر کے ہیں اور بیچاے جا چکے ہیں اور لاجرم ان کی عادتیں، رواج ان کی خصیلتیں کا طبع ہیں۔ نچھلا بیٹا اگرچہ عمر اس کی بھی کم نہیں ہے لیکن اس نے مدر سے میں تعلیم پائی ہے اور وہ صرف توجہ کا محتاج ہے۔ جیسے گھوڑا کہ بے راہ چلا جا رہا ہے، اس میں رفتار پیدا کرنے کی ضرورت نہیں فقط باگ کا موڑ دینا کافی ہے۔ جمجھلی لڑکی کم سن ہے۔ وہ عمر کے اُس درجہ میں ہے جب کہ بچوں کی قوت تفتیش و تلاش بہت تیز ہوتی ہے اور نقل کرنے کا شوق ان کے دلوں میں برسر ترقی ہوتا ہے۔ وہ بھولے پن سے اس طرح کے سوالات کرتی ہے اور سادہ دلی سے ایسی ایسی باتیں پوچھتی ہے کہ ماں قائل ہو ہو جاتی ہے۔ جس طرح پر اس خاندان کے لوگ زندگی کرتے ہوئے فرض کیے گئے ہیں، وہ ایک سچا بلا تصنع نمونہ ہے۔ اس زمانے کے ہر ایک خاندان مدعی شرافت کے طرز مانند و بود کا ایسا فرض کیا گیا ہے کہ رئیس البیت یعنی خاندان کا سرگروہ جس کا نام نصوص ہے ایک دیباہی بیٹے میں چھلا ہوا اور اس کی حالت اس قدر زخمی ہوتی تھی کہ اس کو اپنے مرنے کا تین کرنا پڑا اور چونکہ اسی وہاں میں چند روز پہلے اسی گھر کے تین آدمی مر چکے تھے اور شہر میں موت کی گرم بازاری تھی تو ایسی حالت میں نصوص کا اپنی نسبت موت کا تین ایک معمولی بلکہ ضروری بات ہے۔

نصوص کو ڈاکٹر نے جو اس کا معالج تھا، خواب آور و ادوی تھی۔ وہ سو گیا اور اس کے اگلے پچھلے خیالات ایک خواب بن کر اس کے سامنے آ موجود ہوئے۔ خواب جو نصوص نے دیکھا، تمام قصے کی جان ہے۔ حشر اور اعمال نامہ اور حساب قبر کی تکلیف اور روزِ قیامت کے حالات جن کا وہ اپنے مذہب اسلام کے مطابق معتقد

تھا، خواب میں اس کو واقعات نفس الامری دکھائی دیے، جاگا تو خائف و ہراساں، بیدار ہوا تو ترساں دلرزاں۔ خوف کا نتیجہ اور ہراس کا اثر جو نصوص پر مرتب ہوا، قسے کے پڑھنے سے ظاہر ہوگا۔

اس نے نہ صرف اپنے نفس کی اصلاح کی بلکہ سارے خاندان کی اصلاح کو اپنے ذمے فرض و واجب سمجھا۔ چونکہ خاندان کے چھوٹے بڑے سب اس طرز ہدایت سے نا آشنا تھے کُنْفَسٍ وَّاجِبٌ، نصوص کے مقابلے پر کمر بستہ ہو گئے اور اس کو بڑی بڑی دقتیں پیش آئیں۔ چونکہ نصوص کے ارادے میں استحکام تھا اور وہ حق کی جانب داری کرتا تھا، وہ غالب آیا مگر مشکل سے۔ اس کو ظفر ہوا مگر دشواری سے۔ اولاد میں جو جتنا مر رسیدہ تھا اس کی قدر میرا افتیاد تھا۔

تربیت اولاد جس پر یہ کتاب لکھی گئی ہے، ایک شعبہ ہے، اس عام انسانی ہمدردی اور نفع رسانی کا جو ہر فرد بشر پر اس کی استطاعت کی قدر واجب ہے۔ اس خصوص میں جتنی غفلت اور بے پروائی ہمارے ہم وطنوں سے ہوتی ہے اسلی باعث اس ملک کے تنزل کا ہے۔ لوگ مضمون ہمدردی سے اس قدر ناواقف ہیں کہ اس خصوص میں ان کو بچوں کی طرح تعلیم کی حاجت ہے۔ یہ کتاب اس تعلیم کی ایجنڈا ہے، اس واسطے کہ ایک انگریزی مشل کے مطابق خیرات گھر سے شروع ہوتی ہے۔ اگر اولاد اور خاندان کی اصلاح انسان کے ذمے واجب ہے تو ضرور ان لوگوں کی اصلاح کا بھی وہ ذمہ دار ہے جو حلقہ خدمت اس کی نگرانی اور حکومت میں ہیں۔ پھر خدمت و ہمید کے بعد تَحْتَ الْآفَاقِ نَبْ فَأَلْفَاقِ نَبْ کے لحاظ سے ہم سایے پھر اہل محلہ پھر اہل شہر پھر ہم وطن اور ہم ملک پھر مطلق اہلئے جنس -

بنی آدم اعضاءے یک دیگر اند

کہ در آفرینش زیک گوہر اند

غرض ہمدردی کا ایک بڑا وسیع مضمون ہے مگر بالفضل اس کے ابتدائی اور ضروری حصے سے آقا زکیا گیا ہے۔

بِسْمِ اللّٰهِ وَبِئْتِیْهِ التَّوْفِیْقُ

1. ایک ذات کی طرح، 2. اول قریب ترین پھر قریب تر پھر قریب والے رشتہ دار وغیرہ۔ 3. تو فیق دینا اللہ ہی کے ہاتھ میں ہے۔

بِسْمِ اللّٰهِ الرَّحْمٰنِ الرَّحِیْمِ

فصل اول

ایک برس دہلی میں بیٹے کی بڑی سخت وبا آئی۔ نصح نے ہیضہ کیا اور سمجھا کہ مرا چاہتا ہے۔ یاس کے عالم میں اس کو مواخذہ عاقبت کا تصور بندھا۔ ڈاکٹر نے اس کو خواب آور دوا دی تھی۔ سو گیا تو وہی تصور اُس کو خوابِ موحش بن کر نظر آیا۔

اب سے دور ایک سال دہلی میں بیٹے کا اتنا زور ہوا کہ ایک حکیم بٹا کے کوچے سے ہر روز تیس چالیس چالیس آدی چھیچھے لگے۔ ایک بازار موت تو البتہ گرم تھا اور نہ جدمر جاؤ سناٹا اور ویرانی، جس طرف نگاہ کرو وحشت و پریشانی۔ جن بازاروں میں آدھی آدھی رات تک کھوے سے کھو اچھلتا تھا، ایسے اجڑے پڑے تھے کہ دن دوپہر جاتے ہوئے ڈر معلوم ہوتا تھا۔ کٹوروں کی جھنکار موقوف، سو دے والوں کی پکار بند، ملنا جلنا اختلاط و ملاقات، آمد و شد بیمار پڑسی و عیادت، بازوید و زیارت، مہمانداری و ضیافت، بھل ریسیں لوگوں نے اٹھادیں۔ ہر شخص اپنی حالت میں جلا، مصیبت میں گرفتار زندگی سے مایوس، کہتے کوزندہ پر مردے سے بدتر ہوں میں ہنس نہ ہاتھ پاؤں میں سکت یا تو گھر میں اٹوانی کھوانی لے کر پڑ ہایا کسی بیماری کی تار داری کی یا کسی یار آشنا کا مرنا یاد کر کے کچھ رو پیٹ لیا۔ مرگ مفاجات حقیقت میں انہیں دنوں کی موت تھی۔ نہ سان نہ گمان، اچھے خاصے چلتے پھرتے یکا یک طبیعت نے ناش کی، پہلی ہی کھلی میں حواس غمگین ہو گئے۔ اِلَّا مَسْأَلَةُ اللّٰهِ۔ کوئی جزئی بچ گیا تو بچ گیا اور نہ جی کا ستلا نا اور قضائے مہرم کا آجانا، پھر وصیت کرنے تک کی مہلت نہ تھی۔

ایک پاؤ گھٹنے میں تو بیماری ہوا، دعا، جاگنی اور مرنا سب کچھ ہو چکا تھا۔

غرض کچھ اس طرح کی عالمگیر وبا تھی کہ گھر گھر اُس کا رونا پڑا تھا۔ دوپونے دو مہینے کے قریب وہ آفت شہر میں رہی مگر اتنے ہی دنوں میں شہر کچھ ادھیا سا گیا۔ صد ہا عورتیں بیوہ ہو گئیں، ہزاروں بچے یتیم بن گئے۔ جس سے پوچھو دکھایت، جس سے سنو فریادگر ایک نصح جس کا قصہ ہم اس کتاب میں لکھنے والے ہیں کہ عالمِ شاکی تھا اور وہ اکیلا شکر گزار، دنیا فریادی تھی اور وہ تہا مداح۔

نہ اس سبب سے کہ اس کو اس آفت سے گزند نہیں پہنچا، خود اس کے گھر بھی اکٹھے تین آدمی اسی دبا میں تلف ہوئے۔ اچھی خاصی طرح گھر بھرات کو سوکراٹھے۔ نصوص نماز صبح کی نیت باندھ چکا تھا۔ باپ بیٹے ڈھسکر رہے تھے، مسواک کرتے کرتے اُپکائی آئی، ابھی نصوص دوگانہ غرض ادا نہیں کر چکا تھا، سلام پھیر کر دیکھتا کیا ہے کہ باپ نے قضا کی۔ اُن کو مٹی دے کر آیا تو رشتے کی ایک خالائیں ان کو جاں بحق پایا۔ تیسرے دن گھر کی ماما رخصت ہوئیں۔ مگر نصوص کی شکر گزاری کا کچھ اور ہی سبب تھا۔ اس کا مقولہ یہ تھا کہ ان دونوں لوگوں کی طبیعتیں بہت کچھ راستی پر آمگنی تھیں۔ دلوں میں رقت و انکسار کی وہ کیفیت تھی کہ عمر بھر کی ریاضت سے پیدا ہونی دشوار ہے۔ غفلت کو ایسا کاری تازیانہ لگا تھا کہ ہر شخص اپنے فرائض مذہبی کے ادا کرنے میں سرگرم تھا۔ جن لوگوں نے رمضان میں بھی نماز نہیں پڑھی تھی، وہ بھی پانچوں وقت سب سے پہلے مسجد میں آ موجود ہوتے تھے۔ جنھوں نے بھول کر بھی سجدہ نہیں کیا تھا، ان کا اشراق و تہجد تک قضا نہیں ہونے پاتا تھا۔ دنیا کی بے ثباتی، تعلقات زندگی کی ناپائیداری سب کے دل پر محض تھی۔ لوگوں کے سینے صلح کاری کے نور سے معمور تھے۔ غرض ان دونوں کی زندگی اس پاکیزہ اور مقدس اور بے لوث زندگی کا نمونہ تھی جو مذہب تعلیم کرتا ہے۔ نصوص یوں ہی دل کا کچا تھا۔ جب اس نے اول اول پینے کی گرم بازاری سنی، سرد ہو گیا اور رنگت زرد پڑ گئی۔ باسباب ظاہر جو جوتھیریں انسداد کی تھیں، سب کیں۔ مکان میں نئی قلعی پھر وادی، پاس پڑوس والوں کو صفائی کی تاکید کی، گھر کے کونوں میں لوبان کی دھونی دے دی، طاقتوں میں کافور رکھو ادیا، جا بجا کونکھ ڈلو ادیا، باورچی سے کہہ دیا کہ کھانے میں ڈرانک تیز رہا کرے، پیاز اور سرکہ دونوں وقت دسترخوان پر آیا کرے۔ گلاب، نارنیل دریائی، بادیان، تمبر ہندی سکینہیں وغیرہ، جو جو دوائیں یونانی طبیب اس مرض میں استعمال کرتے ہیں، تھوڑی تھوڑی سب بجم پہنچائیں، تاکہ خدا نخواستہ ضرورت کے وقت کوئی چیز ڈھونڈھنی نہ پڑے۔ نصوص نے یہاں تک اہتمام کیا کہ انگریزی دوائیاں بھی فراہم کیں۔ کالراہل کی گولیاں تو وہیں کوتوالی سے لے لیں۔ کالراہلنگچر الہ آباد میڈیکل ہال سے روپیہ بھیج کر منگوا رکھا۔ آگرے سے ایک دوست کی معرفت کلورڈوائن کی دو شیشیاں خرید لیں۔ ایک اخبار میں لکھا دیکھا کہ بتارس میں ایک بنگالی مکی علاج کرتا ہے اور سرکار سے جو دس ہزار روپے کا انعام موعود ہے، اس کا دعویدار ہوا ہے، چشمی لکھ کر اس کی دوا بھی طلب کی۔ نصوص کو ایک وجہ تھی یہ بھی تھی کہ ایک طبیب حاذق اسی کے ہسپتال میں رہتا تھا۔ گوردیہا پیپے کے توڑنے کے واسطے اتنا سامان

وافر موجود تھا مگر آخر نصوص کا گھر بھی فرشتوں کی نظر سے نہ بچا۔ باپ کی اجل آئی تو دو اسیں رکھی ہی رہیں۔ دینے اور پلانے کی نوبت بھی نہ پہنچی کہ بڑے میاں سسکیاں لینے لگے۔ وہ رشتے کی خالہ کچھ توڑی دیر سنبھلی تھیں لیکن وہ کچھ ایسی زندگی سے سیر تھیں کہ انھوں نے خود خیر کرنے میں دیر کی۔ غرض دو اُن کو بھی نصیب نہ ہوئی۔ ماما نے البتہ انگریزی یونانی سب طرح کی دو اسیں ڈھکوسیں مگر اُس کی عمر ہو چکی تھی۔ اول اول نصوص کو اپنی احتیاط پر کچھ یوں ہی سانسکیا ہوا تھا مگر جب وہ باکا بہت زور ہوا اور خود اسی کے گھر میں تابڑ توڑ ایک چھوڑتین تین موتیں ہو گئیں تو ناچار تن بہ تقدیر مبر و شکر کر کے بیٹھ رہا۔ غرض پورا ایک چلہ شہر پر سختی و مصیبت کا گزرا۔ نہیں معلوم کتنے گھر غارت ہوئے کس قدر خاندان جاہی میں آگئے۔ یہاں تک کہ نواب عمدۃ الملک نے ہیضہ کیا۔ کوئی دو تین گھڑی دن چڑھتے چڑھتے شہر میں یہ خبر مشہور ہوئی اور نماز جمعہ کے بعد دیکھتے ہیں تو جنازہ جامع مسجد کے محن میں رکھا ہے۔ یوں تو ہزار ہا آدمی شہر میں تلف ہوئے مگر عمدۃ الملک کی موت سب پر بھاری تھی۔ اول تو ان کی نگر کا شہر میں کوئی رئیس نہ تھا، دوسرے ان کی ذات سے غریبوں کو بہت کچھ فائدہ پہنچتا تھا۔ گوان کے مرنے کا گھر گھر ماتم تھا۔ لیکن لوگ یہ بھی کہتے تھے کہ بس اب خدا نے ٹھنڈک ڈالی کیونکہ معتقدات عوام میں یہ بھی ہے کہ دبا بے کسی بڑے رئیس کے بھینٹ لیے نہیں جاتی۔

خیر لوگوں نے جو کچھ سمجھا ہو یوں بھی شورش بہت کچھ فرو ہو چکی تھی اور امن و امان ہوتا جاتا تھا۔ لوگوں نے دکانیں بھی کھولنی شروع کر دیں اور دنیا کا کاروبار پھر جاری ہو چلا۔ انھیں دنوں نصوص نے اپنی بیوی سے کہا کہ دو مہینے سے چاولوں کو ترس گئے۔ اب خدا نے اپنا فضل کیا، آج زردہ پکواؤ مگر تاکید کرنا کہ چاول کھڑے نہ رہیں۔ شام کو زردہ پکا اور گھر کے چھوٹے بڑے سب نے کھایا اور حسب عادت سو رہے۔ کوئی پہر رات باقی رہی ہوگی کہ دفعتاً نصوص کی آنکھ کھل گئی۔ جاگا تو پیٹ میں آگ جھلکنی ہوئی تھی، اٹھتے اٹھتے کئی مرتبہ طبیعت نے ماش کی۔ اس نے نکلے سر جلدی سے محن میں نکل کر لہلہنا شروع کیا۔ خوب کس کر دونوں بازو باندھے، گلے میں توے کی سیاہی تھوپنی، عطر کا پھویا ناک میں رکھا اور طبیعت کو دوسری طرف مصروف کیا مگر معلوم ہوتا تھا کہ حلق تک کوئی چیز بھری ہوئی ہے۔ بہتیرا ضبط کیا بہتیرا ٹالا، آخر بڑے زور سے استفراغ ہوا۔ گھر والے سب جاگ اٹھے۔ نصوص کو اس حالت میں باہر بیٹھا ہوا دیکھ سب کے کلیجے دھک سے رہ گئے۔ کوئی پانی اور مین لے کر دوڑا، کوئی الاہنجی ڈال پان بنا کر پاس آکھڑا ہوا، کوئی پنکھا جھلنے

لگا۔ نضوح کو تو لا کر چار پائی پر لٹایا اور اب سب لوگ گلے اپنی اپنی تجویزیں کرنے کسی نے کہا خیریت ہے غذا تھی، کوئی بولا زردے میں گھی نہ تھا، کوئی کہنے لگا کھر جن کا فساد ہے۔ غرض یہ صلاح ہوئی کہ ہیضہ و پائی نہیں ہے۔ گلاب اور سونف کا عرق دیا جائے اور گھبرانے کی بات نہیں، صبح تک طبیعت صاف ہو جائے گی۔

خیر یہ تو بیمار داروں کا حال تھا۔ نضوح اگر چہ نکان کی وجہ سے مضمحل ہو گیا تھا مگر ہوش و حواس سب خدا کے فضل سے بر جاتے۔ سب کی صلاحیں اور تجویزیں سنتا تھا اور دو اور لوگ پلاتے تھے پی لیتا تھا۔ لیکن استفراغ ہونے کے ساتھ ہی اُس نے کہہ دیا تھا کہ لو صاحب خدا حافظ ہم بھی رخصت ہوتے ہیں۔ استفراغ احتلائی مجھ کو بار بار ہوائے ہیں مگر اس وقت میرا جی اندر سے بیٹھا جاتا ہے اور ہاتھ پاؤں میں سنسنی سی چلی آتی ہے۔ اتنا کہنے کے بعد تو نضوح دوسری ہی ادویہ میں لگ گیا اور سمجھا کہ بس دنیا سے چلا۔ صبح ہوتے ہوتے روائت کے کل آثار پیدا ہو گئے۔ برد، اطراف، تشنج، ضعف، تسلی، اسہال، تقشی، ہر ایک کیفیت اشد اور تھی۔ منہ اندر مرے آدی حکیم کے پاس دوڑا گیا۔ حکیم جی خود خفقاتی المواج پینے کے نام سے کوسوں بھاگتے تھے مگر مسائگی، مدت کی راہ و رسم، طوعاً و کرہاً آئے اور کھڑے کھڑے چھدا سا اتار کر چلے گئے۔ بیمار میں تو بولنے اور بات کرنے کی بھی طاقت نہ تھی، ایک پہری بھر کی بیماری میں چار پائی سے لگ گیا تھا، عورتوں نے پردے میں سے جہاں تک اُس گھبراہٹ میں زبان نے یاری دی کہا لیکن حکیم صاحب یہی کہے چلے گئے کہ برف کے پانی میں نارنیل در پائی کس کس کر پلائے جاؤ۔ حمار داروں کو ایسی سرسری تشخیص اور ایسی رواروی کی تجویز سے کیا خاک تسلی ہوتی، فوراً آدی کو شفا خانے دوڑایا اور ڈاکٹر دو لے سدا کی طرح آ موجود ہوا۔ اوپر تلے چار پزیاں تو اُس نے اپنے سامنے پلائیں۔ چلتے ہوئے ایک عرق دیتا گیا کہ پاؤں گھسنے بعد پلا کر مریض کو علیحدہ مکان میں اکیلا لٹا دینا۔ کوئی آدی اس کے پاس نہ رہے تاکہ اس کو نیند آ جائے۔ اگر سو گیا تو جاننا کہ بیچ گیا۔ فوراً ہم کو خبر دینا ڈاکٹر کے حکم کے مطابق نضوح کو اکیلے والاں میں سلا کر لوگ ادھر ادھر لے گئے مگر دبے پاؤں آ کر دیکھ دیکھ جاتے تھے۔ نضوح کے دل کی جو کیفیت تھی وہ البتہ عبرت انگیز تھی۔ یہ کچھ تو بیماری کا شدا ہوا مگر ہوش و حواس سب بدستور تھے۔ وہ اپنے خیال میں ڈوبنا ہوا تھا۔ لوگ جانتے تھے کہ شش میں پڑا ہے۔

ابتدا میں تو نضوح بھی اپنی نسبت مرنے کا تصور کرنے سے گریز کرتا تھا اور نہیں چاہتا تھا کہ اپنے تئیں

مرنے والا سمجھے بلکہ جو لوگ اس کی علالت کو سوہ ہضم اور احتلاکی وجہ سے تجویز کرتے تھے، دل میں ان کی رائے کی تحسین کرتا تھا۔ لیکن انہوں نے یہ مسرت نصوح کو بہت ہی ذرا سی دیر تک نصیب ہوئی۔ وہ مہدم اس کی حالت ایسی رزی ہوتی جاتی تھی کہ زندگی کے تمام تر احتمالات ضعیف تھے۔ آخر چاروٹا چار اس کو بھٹا پڑا کہ اب میں دنیا میں چند ساعت کا مہمان اور ہوں۔ اذعان مرگ کے ساتھ پہلا قلق اس کو دنیا کی مفارقت کا تھا۔ وہ جانتا تھا کہ مرنا وہ سفر ہے کہ جس کا ارتطاع نہیں، وہ جدائی ہے کہ جس کے بعد وصال نہیں، وہ گم شدگی ہے جس کی کبھی بازیافت نہیں، وہ غشی ہے جس سے اتفاقہ نہیں، وہ بیگانگی ہے جس کے پیچھے کچھ تعلق نہیں۔ کبھی وہ بیوی بچوں کو دیکھ کر روتا اور کبھی ساز و سامان دنیا پر نظر کر کے سر کو دھتا اور کہتا -

حیف در چشم زدن محبت یار آخر شد

روے گل سیر ندیدیم وہار آخر شد

جس جس پہلو سے غور کرتا تھا، اپنا مرنا اس کو بے وقت معلوم ہوتا تھا۔ بیوی کو دیکھ دیکھ کر اپنے جی میں سوچتا تھا کہ بھلا کوئی اس کی عمر میوہ ہونے کی ہے۔ نہ تو اس کے سیکے میں کوئی اتار ہے کہ اس کا مشکفل ہو، نہ بیٹوں میں کوئی اس قابل ہے کہ گھر کو سنبھال لے۔ اندوختہ جو ہے سو وا جی ہی وا جی ہے، کب تک اتکا کرے گا۔ دونوں کا خدا بنیاں اس کے آگے ہیں، کچا ساتھ خالی ہاتھ، بچوں کی پرورش، کہیں سے کوڑی کی آمد کا امر نہیں۔ کیا ہوگا اور کیوں کر یہ پہاڑ زندگی اس کے کاٹے کٹے گی۔ بڑا لڑکا تو پہلے ہی گویا ہاتھ سے جا چکا ہے۔ رہا بھلا اسمال انٹرنس پاس کرنے کو تھا اور امید تھی کہ یہ کچھ ہوگا مگر اب وہ تمام منصوبہ ہی غلط ہوا چاہتا ہے۔ میری آنکھ بند ہوئی تو کیسا پڑھنا اور کس کا امتحان۔ یہ دوا کیوں کا فرض کیا میں اپنی گردن پر لے چلا۔ بڑی لڑکی کی نسبت کن کن مصیبتوں سے ٹھہری تھی اور جب میرے رہنے سے وقفہ تھی تو اب ان دو بچیوں کا دیکھیے کیا ہو؟ پیش بینی اور مال اندیشی کر کے پارسال کا نوں لیا تھا ابھی تک پٹی داروں نے اس میں اچھی طرح تسلط نہیں بیٹھنے دیا۔ اب جو چالیس پچاس ہیکھ سیر کر کے نسل بولیا تھا، وہ سب گیا گزرا ہوا۔ گودام پر جو روپہ لگا دیا تھا وہ بھی ڈوبا۔ رہنے کے مکان میں کس تنگی سے بسر ہوتی ہے۔ کوئی مہمان آ نکلتا ہے تو شرمندہ ہونا پڑتا ہے۔ شمال روپہ والان دروالان بخوانے کا ارادہ تھا۔ دیرہ دون کلڑی کا روپہ بھیج چکا ہوں وہ نہیں آئی۔ پڑا سے والوں کو اینٹوں کی دادنی دی تھی وہ نہیں پٹی۔ انہوں نے موت نے مجھ کو مہلت نہ دی۔ لوگوں کا لینا دینا، حساب کتاب بڑے بڑے تکلیف دہ ہیں۔ آج سمجھانے بیٹھوں تو مہینوں میں جا کر طے ہوں تو ہوں۔

اجل سر پر آنچنی۔ تمام لیتا لوٹا مارا پڑا۔ اسے کاش میں نہیں تو دس بارہ برس ہی اور جی جاتا تو یہ سب انتظام اپنی خواہش کے مطابق درست کر لیتا۔ بال بچے بھی ذرا اور سیانے ہو جاتے، کھانے کمانے لگتے۔ ادھر ان کے شادی بیاہ کر چکتا، گانوں کا معاملہ بھی رد براہ ہو جاتا۔ مکان کو اپنے طور پر بنا لیتا۔ لوگوں کا حساب کتاب، سب صاف کر دیتا۔ گھر والی کے واسطے کچھ ذخیرہ دینی فراہم کر جاتا، تب فراغت سے مرتا۔ کیا مرنے میں مجھ کو کچھ عذر یا خدا نخواستہ کسی طرح کا انکار تھا یا میں اتنی ذرا سی بات نہیں سمجھتا کہ دنیا میں آکر مرنا ضرور ہے مگر ہر چیز ایک وقت مناسب پر ٹھیک ہوتی ہے۔ یہ بھی کوئی مرتا ہے کہ ہر ایک کام کو ادھورا، ہر ایک انتظام کو ناقص و ناتمام چھوڑ کر چلا جاؤں۔ ایسا بے ہنگام مرنانا نہ صرف میرے لیے بلکہ تمام متعلقین اور وابستگان کے لیے موجب زیاں و باعث نقصان ہے۔

اگرچہ نصوص بنظر ظاہر ایک آزاد اور بیگانہ وار زندگی بسر کرتا تھا، نہ تو ہر وقت گھر میں کھسے رہنے کی اس کی خوشی، نہ بال بچوں ہی سے کچھ بہت اختلاط کرنے کی عادت۔ انتظام خانداری میں بھی بی بی کے تقاضے اور اصرار سے بقدر ضرورت کچھ مغل دیا تو دیا ورنہ اس کی بھی چنداں پروا نہ تھی۔ اور یہی سبب تھا کہ جب کبھی سننے کا اتفاق ہوتا کہ فلاں شخص نے بڑی حسرت کے ساتھ جان دی تو نصوص کو تعجب ہوتا اور کہتا کہ خدا کی شان ہے ایسے لوگ بھی ہوتے ہیں کہ دنیا سے نکلنے کو ان کا بھی ہی نہیں چاہتا نہیں معلوم دنیا کی کون سی ادا ان کو پسند ہوتی ہے ورنہ استغفر اللہ یہ دارالکفن، انسان کے رہنے کے لائق ہے؟ صد با بکھیرے، ہزار ہا غمھے، روز کے جھگڑے، آئے دن کی مصیبت۔ سچ ہے خدائے تعالیٰ کا کوئی فعل حکمت اور بندوں کی مصلحت سے خالی نہیں۔ ظاہر میں تو موت سب کو بری معلوم ہوتی ہے اور اس سے لوگ ایسا ڈرتے ہیں جیسے مجرم سزا سے لیکن غور کر کے دیکھو تو مرنا بھی ایک نعمت ہے۔ انسان کی طبیعت تازگی پسند واقع ہوتی ہے، جہاں ایک حالت سالہا سال رہی گو وہ حالت کیسی ہی عمدہ اور پسندیدہ کیوں نہ ہو، خواہ خواہ آدمی اس سے طول ہو جاتا ہے۔ حضرت موسیٰ علیہ السلام کے ہمراہی من وسلوا کھاتے کھاتے ایسے کتائے کتا خرکوان کے دل بہن اور پیاز پر لپھائے۔ اگر دنیا میں موت نہ ہوتی تو آدمی کو دوسوں میں کود کود کر اور درختوں سے گر کر کر جان دیتے اور حیات دراز کو عذاب معتم بھگتے۔ میرے دل کی تو یہ کیفیت ہے کہ مجھ کو یہاں سے چلے جانے کی مطلق پروا نہیں اور کسی چیز کو میں نہیں سمجھتا کہ مجھ کو اس کی مفارقت کا قلق ہو۔

لیکن بڑا فرق ہے فرض اور اہتمام میں۔ یہ بھی نصوص کے نفس کا کرتا کہ وہ اپنے تئیں دنیا سے بے تعلق اور اپنی زندگی کو بے ہمد و ہامہ سمجھتا تھا۔ جب تک وہ دوسروں کو مرتا دیکھتا تھا اپنے تئیں مرنے پر دلیر

پاتا تھا لیکن جب خود اپنے سر پر آن بی تو سب سے زیادہ بودا نکلا۔ وہ اپنے تعلقات سے واقع میں اب تک بے خبر تھا۔ جب موت سامنے آ موجود ہوئی اور چلنا ٹھہر گیا تو حقیقت کھلی کہ ادھر زن و فرزند کا فریفتہ ہے، ادھر مال و متاع کا دل و دادہ۔ اتنا بڑا تو سفر اس کو درپیش مگر بارعلاقہ کی وجہ سے پہلے ہی قدم پر اس کے پاؤں ہزار ہزار اسن کے ہو رہے تھے۔ ریل کی سیٹی بج چکی تھی مگر یہ ابھی انٹیشن کے باہر اسباب کے سنبھالنے میں مصروف تھا۔ اگر اسی حالت میں کہ اس کی روح تعلقات دنیوی میں ڈالنا ڈول سکتی ہوئی پھر رہی تھی، کہیں خدا نخواستہ اس کی جان نکل جاتی تو بس دونوں جہان سے گیا گزرا ہوا تھا۔ *غیبر اللہنیہ والاحیورہ*۔ ازیں سو راندہ وراں سو درد ماندہ۔ مگر خدا نے بڑا ہی فضل کیا کہ تا امیری نے اس کی ہمت بندھائی اور اپنے دل میں سوچا کہ چلنا تو اب ملتا نہیں پھر قلق سے فائدہ اور اضطراب سے حاصل۔ مرتا ہوں تو مردانہ وار کیوں نہ مروں، اور استقلال کے ساتھ جان کیوں نہ دوں۔ اس بات کا ذہن میں آتا تھا کہ دنیا کی تمام چیزوں پر ایک اداسی چھا گئی۔ اب جس چیز کو دیکھتا ہے بچے اور بے وقعت نظر آتی ہے۔ یہ وہ وقت تھا کہ ڈاکٹر نے اُس کو دوا پلا کر تباہ کیا تھا۔ استغاثا سے ایک اطمینان جو دل کو پہنچا اور ادھر علاقے کے اہمہ ادکا کلان تھا ہی، اوپر سے بچتی دوا جو بالخاصہ خواب آور تھی اور جگر داروں کا جھوم کم ہوا، لیٹا تو نیند کی ایک جھپکی سی آگئی۔

آنکھ کا بند ہونا تھا کہ نصح ایک دوسری دنیا میں تھا۔ جو خیالات ابھی تھوڑی دیر ہوئے اُس کے پیش نظر تھے سب اُس کے دماغ میں بھرے ہوئے تھے۔ اب تجلہ نے ان کو اگلے جھپکے تصورات سے گڈر کر کے ایک نئے پیرائے میں لاسانے کھڑا کیا۔ کیا دیکھتا ہے کہ ایک بڑی عمدہ اور عالی شان عمارت ہے اور چونکہ نصح خود کبھی ڈپٹی مجسٹریٹ حاکم فوجداری رہ چکا تھا تو اس کو یہ تصور بندھا کہ گوبائی کورٹ کی کچھری ہے۔ لیکن حاکم کچھری کچھ اس طرح کا رعب دار ہے کہ باوجودیکہ ہزاروں لاکھوں آدمیوں کا اجتماع ہے مگر ہر شخص سکوت کے عالم میں ایسا دم بخود بیٹھا ہے کہ گویا کسی کے منہ میں زبان نہیں اور جو کوئی ضرورت یوتا اور بات بھی کرتا ہے تو اس قدر آہستہ کہ کانوں کان خبر نہ ہو۔ اتنی بڑی تو کچھری ہے مگر مختار اور وکیل کی طرف دیکھنے میں نہیں آتے۔ کچھری کے عملے اس طرح کے کھڑے اور اپنے حاکم سے اتنا ڈرتے ہیں کہ کسی اہل عاملہ اور مقدمے والے کو اپنے پاس تک آنے کے روادار نہیں۔

غرض کیا مجال کہ کوئی اپنے بارے میں ناجائز بیروی کر کے یارو پے پیسے کا لالچ دکھا کر یا سیاسی سفارش بہم پہنچا کر کار بر آری کر سکے۔ اگرچہ حاکم کی بیعت ادنیٰ، اعلیٰ سب پر چھائی ہوئی ہے مگر اُس کی

رحمہلی، منصف مزاجی، معاملہ فہمی، ہمدانی کا بھی ہر شخص معتقد ہے۔ اختیارات اس کے اس قدر وسیع ہیں کہ نہ اس کے فیصلے کی اپیل ہے نہ اس کے حکم کا مرافقہ۔ کام کرنے کا ایسا اچھا ڈھنگ ہے کہ کام روز کاروز صاف۔ کتنے ہی مقدمے پیشی میں کیوں نہ ہوں ممکن نہیں کہ تاریخ مقررہ پر فیصلے نہ ہو جائیں۔ پھر یہ نہیں کہ کسی مقدمے کو درودی اور سرسری طور پر تجویز کر کے ٹال دیا جائے۔ نہیں جو حکم صادر کیا جاتا ہے ہر ہذر کو رفع، ہر حجت کو قطع، خود مجرم کو قائل معقول کر کے اور گناہگار کے منہ سے اس کی خطا تسلیم کرانے کے بعد۔ غرض جو تجویز ہے موجب، جو فیصلہ ہے مدلل، جو رائے ہے حسی واذعانی، جو حکم ہے دودھ کا دودھ پانی کا پانی۔ گواہوں کے باب میں ایسی احتیاط ملحوظ ہے کہ صرف عادل نقد اور راست گوئی کو ایسی لی جاتی ہے اور وہ بھی ایسے کہ واقف الحال چشم دید بلکہ ملزم کے رفیق و ہمہ تن ہیں کہ اس کے راز دار اور ضمن و مددگار ہوں۔ پھر کیا دیکھتا ہے کہ ہر مجرم کو فردا فردا درود مجرم کی ایک نقل دی گئی ہے کہ وہ اس کو پڑھ رہا ہے اور جتنے ازام اس پر لگائے گئے ہیں سب کو کھتا اور اپنی برائت کے وجوہات کو سوچتا ہے۔ پکھری کا خیال نصوص کو حوالات کی طرف لے گیا تو دیکھا ہر شخص ایک علاحدہ جگہ میں نظر بند ہے۔ جو جیسا مجرم ہے اس کے مناسب حالت اس کو حوالات میں تختی یا سہولت کے ساتھ رکھا گیا ہے۔ حوالات کے برابر جیل خانہ ہے مگر بہت ہی بُرا ٹھکانا ہے عنت کڑی، شہت سخت۔ جو اس میں گرفتار ہیں سولی کے متنی اور پھانسی کے خواستگار ہیں۔ نصوص یہ مقام ہولناک دیکھتے ہی اٹنے پاؤں پھرا۔ باہر آیا تو پھر حوالاتیوں اور زبردستیوں میں تھا۔ ان لوگوں میں ہزار ہا آدمی تو اب بھی تھے لیکن جا بجا شہر اور محلے کے آدمی بھی نظر آتے تھے مکروہ جو مر چکے تھے۔

نصوص کو یہ سب سامان دیکھ کر اسی خواب کی حالت میں ایک حیرت تھی کہ الٹی یہ کون سا شہر ہے؟ کس کی پکھری ہے؟ یہ اتنے مجرم کہاں سے پکڑے ہوئے آئے ہیں اور میرے ہم وطنوں نے کیا جرم کیا ہے کہ ماخوذ ہیں اور یہ کیسے مرے تھے کہ میں ان کو یہاں جواب دی میں دیکھتا ہوں۔ اسی حیرت میں لوگوں کو دیکھتا ہماں چلا جاتا تھا کہ دُور سے اس کو اپنے والد بزرگوار انہیں حوالاتیوں میں بیٹھے ہوئے نظر پڑے۔ پہلے تو سمجھا کہ نظر غلطی کرتی ہے مگر غور کیا تو پہچانا کہ نہیں واقع میں وہی ہیں۔ دوڑ کر قدموں پر گر پڑا اور کہنے لگا کہ ”یا حضرت ہم سب آپ کی مفارقت میں جاہ ہیں، آپ یہاں کہاں؟“

باب: میں اپنے گناہوں کی جواب دی میں ماخوذ ہوں۔ یہ مقام جو تم دیکھتے ہو دارالجزا ہے۔ خداوند تعالیٰ جل وعلی شانہ اس جگھے کا حاکم ہے۔

بیٹا: یا حضرت آپ تو بڑے متقی، پرہیزگار، خدا پرست، نیکو کار تھے۔ آپ پر اور گناہوں کا ازام۔

باپ: گناہ بھی ایک دوئیں سیکڑوں ہزاروں۔ دیکھو یہ میرا نامہ اعمال، کیسی رسوائی اور فضیحت سے بھرا ہوا ہے اور میں اس کو کچھ کچھ کرخت پریشان ہوں کہ کیا جو سب دلوں کا اور کون سی وجہ اپنی برامت کی پیش کروں گا۔ یہ وہ کاغذ تھا جو نصوص نے ہر شخص کے ہاتھ میں دیکھا تھا اور اس کو دنیا کے خیالات کے مطابق فرد قرار داجرم سمجھا تھا۔

باپ کا نامہ اعمال دیکھا تو قرآن اٹھا۔ شرک اور کفر اور نافرمانی، ناشکری اور بغاوت اور بے ایمانی، کبر و نخوت، دروغ و نفیست، طمع و حسد، مردم آزاری، نفاق و ریاء، دنیا کوئی اہرام نہ تھا کہ اس میں نہ ہو۔ چونکہ نصوص کے دماغ میں خیالات دنیوی گونج رہے تھے، لگا باپ کے نامہ اعمال میں تعویذات ہند کا دفعہ اور ضمن ڈھونڈنے سے۔ سو بجائے دفعات تعویذات ہند کے قرآن کی سورتوں اور آیتوں کا حوالہ تھا۔ متعجب ہو کر باپ سے پوچھا کہ یا حضرت پھر کیا آپ تمام ان جرموں کے مرتکب ہوئے ہیں؟

باپ: سب کا

بیٹا: کیا آپ حضور حاکم اقرار کر چکے ہیں۔

باپ: انکار کی گنجائش ہی نہیں۔ میری مخالفت میں گواہی اتنی دافر ہے کہ اگر میں انکار بھی کروں تو پندیرا نہیں ہو سکتا۔

بیٹا: جناب وہ کون لوگ ہیں جو آپ کی مخالفت پر آمادہ ہیں۔

باپ: اول تو دو شخص کرام کا تین اس بلا کے ہیں کہ میرا کوئی فضل ان سے مخفی نہیں۔ جتنی باتیں کہتے ہیں پتے کی اور کہتے کیا ہیں، میرا روز ناچہ عمری لکھتے گئے ہیں۔ اب جو میں اس کو دیکھتا ہوں، حرف، حرف صحیح اور درست پاتا ہوں۔ دوسرے یہی میرے اعضا ہاتھ، پانوں، آنکھ، کان کوئی میرے کہنے کا نہیں۔ سب کے سب مجھ سے منحرف، سب کے سب مجھ سے برگشتہ، میری مخالفت پر آمادہ، میری تذلیل پر کمر بستہ ہو رہے ہیں۔

بیٹا: آخر آپ کچھ اس کی وجہ بھی سمجھتے ہیں۔

باپ: میں ان کو ظلمی سے احوال و انصار، جمیدی اور رازدار سمجھتا تھا مگر واقعہ میں یہ سب جاسوس ایزدی تھے۔ انھوں نے وہ وہ سلوک میرے ساتھ کیے کہ تمہارا نہیں رکھا۔

بیٹا: آپ کا حال کیا ہے؟

باپ: جب سے دنیا کو چھوڑا قبر کی حوالات میں ہوں۔ تمہائی سے جی گھبراتا ہے، انجام کار معلوم نہیں۔ شبانہ روز اسی اندیشے میں پڑا گھلتا ہوں۔ حوالات میں مجھ کو اس قدر ایذا ہے کہ بیان نہیں کر سکتا۔ مگر صبح و شام ہر روز

آتے جاتے جیل خانے کے پاس سے ہو کر گزرتا ہوتا ہے۔ دوزخ وہی ہے۔ وہاں کی تکلیفات دیکھ کر اور سن کر ہوش اُڑے جاتے ہیں اور نصیحت معلوم ہوتا ہے کہ اسے کاش ہمیشہ کے واسطے اسی حالات میں رہنے کا حکم ہو جاتا۔

بیٹا: پھر ہنوز آپ کا مقدمہ پیش نہیں ہوا؟

باپ: خدا نہ کرے کہ پیش ہو! جو دن حالات میں گزرتا ہے نصیحت ہے۔ اول اول جب میں حوالات میں آیا تو اعمال نامہ مجھ کو حوالے کر دیا گیا۔ پس اسی کو دیکھا کرتا ہوں اور انجام کار سے ڈرا کرتا ہوں، نجات کی کوئی تدبیر مجھ میں نہیں آتی۔

بیٹا: بھلا کسی طرح ہم لوگ آپ کی اس مصیبت میں کام آسکتے ہیں؟

باپ: اگر میرے لیے عاجزی اور ظلموں کے ساتھ دعا کرو تو کیا عجب ہے کہ مفید ہو۔ ابھی میرے ہم سایے میں ایک شخص کی رہائی ہوئی، اُس پر بھی بہت سے اِثام تھے مگر جہاں اللہ تعالیٰ میں کامل درجے کا انصاف ہے، تم بھی پرلے ہی سرے کا ہے۔ اس شخص کے پس ماندوں نے اُس کے واسطے بہت زارتی کی تو پرسوں یا تیسوں اس کو بلا کر ارشاد فرمایا کہ تیرے افعال جیسے تھے، وہ اب تجھ پر خفی نہیں رہے مگر ہمارے کئی بندے تیری معافی کے واسطے ہمارے حضور میں گزرتاتے ہیں اور وہ تیرے ہی زن فرزند ہیں۔ ہم کو تیری یہی ایک بات بھلی معلوم ہوتی ہے کہ تو نے اپنے خاندان میں سُنکی اور دینداری کا بیج بویا، جاہم نے تیری خطا معاف کی۔ سچ کہنا تم لوگوں نے بھی کبھی میرے حق میں دعائے خیر کی ہے؟

بیٹا: جناب آپ کے انتقال کے بعد روٹنا پینا تو بہت کچھ ہوا اور اب تک اس شہدود کے ساتھ ہوتا ہے کہ گویا آپ نے ابھی انتقال فرمایا ہے۔ اور یہ رونا تو ہم لوگوں کے دم کے ساتھ ہے۔ آپ کی عیاشی، آپ کی شفتیتیں جب تک جنس گے، یاد کریں گے۔ رسم دنیا کے مطابق آپ کا کھانا بھی برادری میں تقسیم کر دیا ہے۔ لوگ شاید میرے منہ پر خوشامد سے کہتے ہوں مگر کہتے تھے کہ اس مہنگے سے میں باپ کا کھانا اچھا کیا۔ دعا کے بارے میں غلط بات کیوں کر عرض کروں اہتمام نہیں ہوا۔ آپ کے بعد ترکہ دیمراث کے ایسے جھگڑے پڑ گئے کہ آج تک نہیں سلجھے مگر یہ تو فرمایا ہے کہ آپ تو صوم وصلوٰۃ کے بڑے پابند تھے۔ کیا اعمال و افعال کچھ بھی کام نہ آئے؟

باپ: کیوں نہیں، یہ انہیں اعمال کی بدولت ہے کہ تم مجھ کو اس حالت میں دیکھتے ہو ورنہ پتھرے مجھ سے بھی زیادہ تکلیف میں ہیں۔ حوالات میں جیل خانے کی سی ایذا ہے مگر یہاں اعمال میں ظلم نصیحت شرط ہے۔ میں نے اپنے اعمال کو آکر دیکھا تو اکثر جیسے جھوٹے موتی، کھوٹے روپے، نمازیں بے

صرف اپنی مہربانی سے عطا کیا تھا، کیا تو نے اس کو ہمیشہ اپنی حسن تدبیر کی طرف منسوب نہیں کیا؟ جو تکلیف تجھ کو دنیا میں پہنچی اگرچہ تو اپنے ہی ہاتھ سے اپنے پاؤں میں کلبازی مارا کرتا تھا مگر کیا تو اس کا الزام ہماری ذاتِ مسیحیہ العنفا پر نہیں لگا تا تھا۔ اے احسان فراموش اہلزاروں لاکھوں احسان میں نے تجھ پر کیے اور تجھ سے اتنا نہ ہوسکا کہ بھلا منہ سے اقرار تو کرتا۔ اے ناشکر! بیشمار لعنتیں میں نے تجھ کو عطا فرمائیں مگر تجھ پر اتنا بھی اثر نہ ہوا کہ کبھی زبان پر تو لاتا۔ جتنا میں نے تیرے ساتھ سلوک کیا، اتنا ہی تو میری مخالفت پر کمر بستہ رہا، جتنی میں تیری رعایت کرتا رہا اسی قدر تو گستاخ اور شریر ہوتا گیا۔ اس حیات بے ثبات پر تجھ کو اتنا گھمنڈ ہو گیا تھا کہ تو اپنے تئیں ہماری خدائی سے باہر لے چلا تھا۔ اس چند روزہ زندگی پر تو اس قدر مغرور تھا کہ دائرہ عبودیت سے اپنے تئیں خارج کرنا چاہتا تھا۔ ہم نے تجھ کو نیست سے ہست کیا اور خلعتِ انسانیت سے تجھ کو سرفراز بنایا۔ جو تجھ کو درکار تھا سودیا۔ جس کا تو حاجت مند تھا سب مہیا کیا۔ ہر حال میں تیرے حافظ، ہر کیفیت میں تیرے نگہبان رہے۔ کیا ایسا واسطے کہ تو کبھی بھول کر بھی ہماری طرف توجہ نہ کرے اور ہمیشہ اپنی ڈیڑھ اینٹ کی مسجد ہم سے جدا رکھے۔ جب تو ایک مہضہ گوشت تھا، ضعیف و لاہل، نادان و جاہل، ضعیف اتنا کہ نقل و حرکت پر قادر نہیں، نادان ایسا کہ خویش و بیگانے کا امتیاز نہیں، ہم نے تجھ کو دودھ پلوا پلوا کر توانا کیا اور اپنے بندے جو تجھ پر ہر طرح کا شرف رکھتے تھے یعنی تیرے ماں باپ تیری خدمت گزاری کو مقرر کیے اور ان کے دلوں میں تیری محبت ڈال دی کہ انھوں نے ہمارے حکم سے تجھ کو پالا پوسا اور روز بروز چنچال اور خوشحال ہوتا گیا۔ پھر ہم نے عقل کو تیرا اصلاح کار بنایا کہ تو اس کی مدد سے اپنی آسائش جائز کے واسطے ہر طرح کا سامان بہم پہنچائے۔ دنیا کے چرند پرند، حیوانات، نباتات، جمادات سب کو تیرا مطیع فرمان بنا دیا کہ تو ان پر حکمرانی کرے اور ان میں متصرف رہے۔ کیا اس لیے کہ تو بھک کر بھی کبھی ہماری طرف رخ نہ کرے اور سدا ہم سے بھاگا بھاگا پھرے۔ تیری زندگی محض ایک ہستی بے بود تھی۔ دو لمبے تجھ کو تنفس کے لیے ہوانہ لیتی تو تیرا دم نکل جاتا۔ ایک رات دن بے آب و دانہ تجھ کو جینا دشوار ہوتا۔ منون ہوا تو سو گھٹ گیا اور کبھی نہ سوچا کہ ہمارے طفیل سے غلہ انبار کے انبار ٹھونس گیا اور کبھی نہ سمجھا کہ ہماری بددلت زندگی بھر کئی کنویں تو نے خالی کیے ہوں گے، مگر کبھی دھیان نہ کیا کہ ہمارے صدقے میں اور ایک پانی اور ہوا اور غلہ و غذا کیا، ضرورت کی کُل چیزیں تو کہاں سے لاتا اور کہاں سے بہم پہنچاتا تھا؟ ہمارے گوشہ خانہ عام سے۔ مگر اس پر تیری یہ پیکڑی تھی کہ گویا ہم تیرے قرض دار ہیں یا ہم پر کچھ تیرا ادھار آتا ہے۔ تو کھاتا تھا اور کرتا تھا، لیتا تھا اور بھول بھول جاتا تھا۔ دنیا کی

باتوں میں تو تیری عقل بڑی رسامی مگر تو جان بوجھ کر ہمارے ہی ساتھ تجاہل کرتا تھا۔ منہ پر آنکھیں
تھیں اور اندھا، ایک چھوڑو دو دکان تھے اور بہرا۔ زمین، آسمان، چاند، سورج، ستارے، جنگل،
دریا، میدان، انواع و اقسام کے درخت، پھل پھول کھانے کو ان لوگوں نے، پینے کو رنگ و رنگ خلعت،
جو اہریش، بہانہ و طلا، دنیا بھر کا سامان ہم نے تیرے واسطے مہیا کیا اور ایک تیرے دم کے لیے اس
قدر لوازم، بہم پہنچایا۔ ہم کو یہاں تک تیری خاطر عزیز اور تو ہم سے مخرف، ہم کو اس قدر تیری
بزرگداشت ملحوظ اور تو ہم سے برگشتہ۔ ہم چاہتے تو ایک ادنیٰ سی چیز تیرے ہلاک کرنے کو کافی
تھی۔ ہم حفاظت نہ کرتے تو خود تیرے جسم میں فساد کا مادہ ایسا تھا کہ ایک ذرا سا روگ تیرے فنا
کردینے کو بہت تھا مگر ہم تجھ سے دوستی کرتے تھے اور تو ہم سے عداوت، ہم حمایت کرتے تھے اور تو
بغاوت۔ کیا یہی تقابلہ جو تو نے ہم کو دیا؟ کیا یہی قتلہ جو تجھ سے ہم کو ملا؟ ہم نے تجھ کو دنیا میں
بھیجتے وقت کیا تاکید کی تھی کہ دیکھ روح یہ ایک جو بہر لطیف ہے اور مجھ کو بہت ہی عزیز ہے، ایسا نہ کرنا
کہ اس کو دنیا میں جا کر بگاڑ لائے۔ یہ میری عمدہ امانت اور نفیس ودیعت ہے۔ دیکھ اس کی احتیاط
کمانی اور حفاظت کا حقہ کبھیو۔ جیسا اُجلا، شفاف، براق، روشن یہاں سے لیے جاتا ہے، ایسا ہی
دیکھ لوں گا۔ آج تو اے رویا! اُس کو لایا ہے مگر پوتھ سے بدتر اور ٹھیکری سے کمتر بنا کر بخش، ناپاک،
تیرے بے آب، بد روشن، خراب۔ ہم نے تو تجھ سے چلنے چلنے کہہ دیا تھا کہ تو دنیا میں دل مت لگا نہ اور
اس طرح رہو جیسے سرائے میں مسافر۔ تو وہاں گیا تو بس وہیں کا ہو رہا اور ایسی لمبی تان کر سویا کہ قبر
میں آکر جاگا۔ تھا تو مسافر اور بن بیضا تمیم، تھا تو سیاح اور ہو گیا مستوطن۔ کیا تو تمام عمر دنیا میں مال
نہیں جمع کر رہا اور کیا تو نے کئی کئی عمارتیں اُس خیال سے نہیں بنوائیں کہ مدتوں اُن میں رہے گا؟
مسافر کا یہی کام ہے، سیاح کا یہی شیوہ ہے۔ تو تو جانتا تھا کہ تجھ کو یہاں لوٹ کر آنا ہے پھر مرنے کے
نام سے تجھ کو موت کیوں آتی تھی اور چلنے کی خبر سن کر تو پھلتا کیوں تھا؟

اڈل تو تجھ کو ہماری عبادت کا اتفاق ہی نہیں ہوا لیکن جب کبھی تو لوگوں کے شرم حضور یاد کھاوے یا اتباع
رسم کی وجہ سے مصروف عبادت بھی ہوا تو کس طرح کدول کہیں تھا اور تو کہیں۔ کوئی نماز بھی تیری سجدہ
سہو سے خالی تھی؟ دنیا کی برسوں کی بھولی برسری باتیں تجھ کو نماز میں یاد آتی تھیں اور نماز تو کیا پڑھتا تھا
گھاس کا فاقا تھا؟ نہ تودیل انراک ان ٹھیک، نہ تودرست، نہ تھوہج۔ برس بھر تو دوزخ حکم کو ناپ سناپ
بھرتا رہتا تھا۔ برسوں دن صرف ایک مہینے کے روزے رکھنے کا ہم نے تجھ کو حکم دیا تاکہ تجھ کو ہماری
نعتوں کی قدر ہو، تجھ کو اپنے امانے جنس پر جو جلائے معیبت ہیں، ہم آئے اور تیری صحت بدنی کو بھی۔

نفع پہنچے، تیرے مزاج میں فرد تنی اور انکسار کی صفت محمود کہ یہ اداہم کو بہت بھائی ہے، پیدا ہو۔
 لیکن یوں دنیا کے کام دھندے میں تو تو دن دن بھر بے آب و دانہ مصروف رہا، نہ شکوہ نہ گلہ، تازہ
 دم، ہشاش بشاش پھر کھانا تھورنے کو موجود مگر روزہ چونکہ ہمارے حکم سے تھا دن میں سیکڑوں مرتبہ
 تو پیاس کی شکایت اور جو آیا اس سے ضعف و ناتوانی کی حکایت، لعطش اور الجوع، یہی تیرے
 دو دو ظیفے تھے۔ روزہ اظہار کیا اور توبہ حواس ہو کر چار پائی پر ایسا گرا کہ گویا جان نہیں۔ باوجود یہ تو
 دو دو دن کا کھانا ایک رات میں کھا لیتا تھا پھر بھی اس تصور سے کہ کل پھر روزہ رکھنا ہے، تیری
 جوع البتہ کو کسی چیز سے سیری نہیں ہوتی تھی۔ تو عید کا اس طرح منتظر رہتا تھا جیسے کوئی قیدی تاریخ
 رہائی کا۔ تیرا بس چلتا تو 29 کی 19 کی امید کرتا۔ کیا ایسے ہی روزوں کے ثواب کا تو امیدوار اور
 اجر کا تو متوقع ہے۔

میں نے تجھ کو انسان بنا کر بھیجا تھا تا کہ مصیبت زدوں کی ہمدردی کرے مگر تو نے ایسی تن آسانی
 اختیار کی کہ راحت پہنچاتا تو درکنار دوسروں کو تکلیف دے کر بھی اپنی آسائش حاصل کرنے میں تجھ کو
 باک نہ تھا۔ تیرے ہمسائے، ہمارے بندے، رات کو فاقے سے سوتے تھے اور تجھ کو سو، ہضم کے
 علاج سے اُن کی پرداخت کی پرداہ نہ تھی۔ تیرے پڑوس میں ایسے لوگ بھی تھے کہ جائے کی لمبی
 راتیں آگ تاپ تاپ کر سحر کرتے اور تو دوہرے دوہرے لفاف اور بھاری بھاری تو شکوں میں
 چین سے پاؤں پھیلا کر سوتا۔ نعمت مال و دولت جو ہم نے تجھ کو عطا کی تھی تو نے تکلفات لائینی اور
 نمود و نمائش کی غیر ضروری چیزوں میں بہت کچھ تلف کی اور جو لوگ اس کے سخت حاجت مند تھے
 ترستے کے ترستے رہ گئے۔ تیری سب خباثیں مجھ کو معلوم ہیں۔ تو نے در ماندگی کا نام خدا رکھ چھوڑا
 تھا۔ جب تک سعی و تدبیر سے تجھ کو کار بر آری کی امید ہوتی تھی تجھ کو ہرگز پروا نہیں ہوتی تھی کہ خدا
 بھی کوئی چیز ہے اور انتظام دنیا میں اس کو بھی کچھ دخل ہے مگر جب تو عاجز اور در ماندہ ہوتا تھا تب تو
 خدا کو یاد کرتا تھا۔

اگر ہماری خدائی اور سلطنت تیری فرمانبرداری کی محتاج ہوتی تو تو نے اس کے اٹھادینے میں
 کچھ کوتاہی نہیں کی۔ تو نے ہمارے فرمان و واجب الاذعان کی بے حرمتی اور احکام لازم الاحترام
 کی بے توقیری کی اور تو نے اپنا نمونہ دکھا کر میرے دوسرے بندوں یعنی اپنے فرزندوں کو بھی
 گمراہ کیا۔

ہر روز تو لوگوں کو مرتے دیکھتا اور سنتا تھا، کیا تجھ کو نہیں سمجھنا چاہئے تھا کہ ایک دن تو بھی مرے گا؟

خود تیری حالت میں کتنے کتنے اخلاب واقع ہوئے۔ لڑکے سے جوان ہوا، جوان سے بڑھا، ناتواں۔
بال تیرے سفید ہوئے، دانت تیرے ٹوٹے، کمر تیری جھکی، بوتلوں میں تیری خور آیا۔ غرض ہم نے تجھ
کو سوتا دیکھ کر بہتر اچھوڑا، بھڑے شندے پانی کے چھینٹے دیئے، کئی بار اٹھا اٹھا کر بٹھا بٹھا دیا مگر
تیرے نصیب کچھ ایسے سوتے تھے کہ تو نے کروٹ تک نہ لی۔

تمہی عمر تو غفلت میں سویا

ہمارا کیا گیا کچھ اپنا کھویا

سخت گیری خود ہماری عادت نہیں اور سخت گیری ہم کریں بھی تو کس پر؟ اپنے بندوں پر جن کا مارنا
اور جلاتا ہر وقت ہمارے اختیار میں ہے۔ مگر جب بندہ بندہ ہو اور ہم کو اپنا مالک سمجھے نا۔ خرنا شخص
کہ ہم تو دین نور اور وہ کہے کہ میری آنکھیں پھوٹیں۔ ہم سے زیادہ بھی کوئی درگزر کرنے والا ہوگا
کہ ایک معذرت پر عمر بھر کے گناہوں کو ہم نے قاطبہ بھلا بھلا دیا ہے۔ لیکن توبہ و استغفار، ندامت
و حسرت کا اظہار بھی تو کوئی کرے۔ ہماری رحمت حیلہ جو ہماری رافت بہانہ طلب کتنی کتنی بار جوش
میں آئی مگر ہم نے اس کو صرف کرنے کا موقع نہ پایا۔ اگر بندہ ہمارے ساتھ نسبت محمودیت صحیح رکھتا
تو ہم اس کی لاکھ برائیوں پر خاک ڈالتے۔ ہم کو تو بڑی شکایت یہی ہے کہ اس نے ہم کو معبود ہی نہ
گردانا، عالم اسباب میں رہ کر اسباب پرست ہو گیا۔ پھر ہم جو دیکھتے ہیں تو ہمارے احکام بھی کچھ
سخت نہ تھے۔ کھانے کو ہم نے نہیں روکا، سونے کو ہم نے منع نہیں کیا، جمعات دنیوی سے باز نہیں
رکھا۔ پھر جو تو نے ان کی بجا آوری نہ کی تو سوائے تیری بد نفسی کے اور تو کوئی وجہ معلوم نہیں
ہوتی۔ اے شخص، نجات جس کا تو اب نہایت آرزو مندی کے ساتھ خواہاں ہے، اے کاش! زندگی
میں تجھ کو اس کی اتنی بھی پروا ہوتی جیسے اُرد پر سفیدی۔ دنیا کے چھوٹے چھوٹے نقصان اور ذرا ذرا
سے زیاں تجھ کو مضطر اور بے چین کر دیا کرتے تھے اگرچہ کیا دنیا اور کیا دنیا کا خسارہ؟ کیا پدی اور کیا
پدی کا شور با۔ لیکن تہا ہی دین کی تجھ کو خبر تک بھی تو نہیں ہوئی۔ اے کاش! تجھ کو نماز کے قضا ہونے کا
اتنا ہی رنج ہوتا جتنا کہ ایک مٹی کے پرانے آبخورے کے ٹوٹ جانے کا ہوتا تھا۔ ہم جانتے ہیں کہ
اب تجھ کو بہت ہی بڑی ندامت ہے لیکن اس ندامت کا کچھ ما حاصل نہیں اس واسطے کہ یہ دارالجزا
ہے دارالعمل نہیں۔ ہم دیکھتے ہیں کہ تو ایک بات کا جواب بھی نہیں دے سکتا لیکن حجت تمام کرنے
کی نظر سے ہم تجھ کو مہلت دیتے ہیں۔ جا اپنے نئے اعمال کو دیکھ اور اچھی طرح سوچ تجھ کو کوئی
بات ہم سے بیان کر بشرطیکہ معقول اور قابل قبول ہو۔

فصل دوم

خواب سے بیدار ہو کر نصوص کو اپنی اور اپنے خاندان کی لائسنی زندگی پر سخت تاسف ہوا اور اس نے تملانی مافات کا عہد کر کے فہمیدہ اپنی بی بی سے ماجرائے خواب بیان کیا اور اصلاح خاندان کے لیے اس کو اپنا مددگار بنایا۔

باپ نے جو یہ اپنی رام کہانی سنائی، بیٹے پر اس طرح کی ہیبت چھائی کہ چونک پڑا۔ جاگا تو پھر وہی دالان تھا اور وہی تیار درایوں کا سامان۔ بی بی پاس بیٹھی ہوئی آہستہ آہستہ چٹکھا جھل رہی تھی۔ میاں کی آنکھ کھلی ہوئی دکھ اس کی جان میں بھی جان آئی، ورنہ جس گھڑی سے میاں نے جی برا کیا تھا سہوں کے مارے کا نو تو بدن میں ابھرتی تھی۔ نصوص آٹھ بجے ڈاکٹر کی دواپی کر جو پڑا تھا تو اس وقت کا سویا سویا اب کہیں دو بجے جا کر ہوشیار ہوا۔ چونکہ ڈاکٹر کہہ گیا تھا کہ نیندا گر آگئی تو جاننا کہ بیمار بچ گیا۔ اس کے سو جانے سے سب کو تسلی ہی ہو گئی تھی مگر جب زیادہ دیر ہوئی تو عورتیں پھر گھبرانے لگیں کہ نہیں معلوم کنجٹ ڈاکٹر کیسی دوا پلا گیا ہے کہ دوپہر پڑے پڑے گزر گئے کروٹ تک نہیں بدلی۔ خدا جانے اندر سے جی کیسا ہے اور دل پر ایسی کیا آن بنی ہے کیوں کر ہوش آئے گا، دیکھئے کیا ہوتا ہے؟ نصوص بیدار ہوا تو بی بی نے پوچھا کیسی طبیعت ہے؟ اچھے سوائے کہ گھر میں روتا پینٹنا ہوا کیا اور تم کو خبر نہیں، بولوبات کرو کہ اوپر والوں کو تسلی ہو۔ کسی بچے کے منہ میں دانہ تک گیا ہو تو حرام۔ چھوٹے بڑے سب کل کا کھائے ہوئے ہیں۔ روتے روتے لڑکیوں کی آنکھیں سوج گئیں ہیں۔ لڑکے ہیں کہ مضطر اور پریشان پھرتے ہیں۔ بی بی نے ہر چند دلجوئی کی باتیں کیں مگر نصوص کو خواب کا سارا ماجرا پیش نظر تھا، مطلق جواب نہ دیا۔ بی بی کبھی کہ بیماری کی وجہ سے بولنے کو جی نہ چاہتا ہو گا مگر وہ خدشہ سب کے دل سے دفع ہو گیا۔ مبارک سلامت ہونے لگی اور گھر بھرنے بے رمضان کی عید منائی۔ گودیر ہو گئی تھی مگر لوگ بھوکے تھے۔ بازار سے حلو پوری منگوا کر سب نے تھوڑا بہت کھایا پیا۔ کھاتے ہی میں کسی نے یہ بات بھی چھیڑی کہ مریض کا غسل صحت ہو تو ایک رت چگا بڑی دھوم سے کیا جائے اور اچھے ہونے کی شادی کریں۔ یہ لوگ تو شادی اور رت چکے کے ارادے کر رہے تھے اور نصوص اپنے خواب کے تصور میں غلطان پچھاں تھا۔ اس کا دل مان گیا تھا کہ یہ خواب میرے وہم و خیال کا بنایا ہوا تو ہرگز نہیں

ہے۔ ہونہ ہو یہ ایک امر منجانب اللہ ہے۔ خواب کیا ہے روئے صادق اور الہام الہی ہے۔ باپ کا اظہار اس نے ایسی توجہ سے سنا تھا کہ حرف بحرف نوک زبان یاد تھا۔ جتنے الزام باپ پر لگائے گئے تھے فوراً کرتا تھا تو سب اپنے میں پاتا تھا بلکہ باپ کی حالت سے اپنی حالت کو مقابلہ کرتا تھا تو کچھ نسبت نہ تھی۔ ان مرحوم کا یہ حال تھا کہ نماز روزے کے پابند، اور ادو وظائف کے مفید، معاملے کے صاف، بیوہ کے کھرے، لوگوں کے دیکھنے میں محتاط، پرہیزگار، متقی، دیندار اور یہاں نماز بھی تھی تو گنڈے دار۔ عیدیں تو ضرور اس واسطے کہ عید سے بڑھ کر مسلمانوں کا کوئی تہوار نہیں، اس سے بھاری کوئی میلہ نہیں، برس روز میں یہی دودن تو ساز و سامان کی نمائش کے ہوتے ہیں۔ کوئی اپنے نئے شاندار کپڑوں میں اگڑ رہا ہے۔ کوئی گھوڑے کو چھیڑ چھیڑ کر کداتا ہوا قصد لوگوں کی بھیڑ کو چرتا پھاڑتا چلا جا رہا ہے۔ کوئی نوکر کی ہنو بڑھوس کر پھولا ہوا ہے۔ کوئی کرایے یا مانگے کے تانگے پر سوار، گاڑی بان سے کہتا ہے چودھری کیسا سٹرل تاگہ بنا رکھا ہے؟ گد اہے تو سیلا، پوشش ہے تو پٹنی ہوئی، نہ بیلوں کے گلے میں گھونگھرد، نہ پہیوں میں جھانجھ۔ خیر اب مید گاہ کا وقت قریب ہے اتنا تو کر کہو آگے یکہ جا رہا ہے اس کے برابر لگائے چل۔ مرد آدمی تجھ کو انعام لینے کا بھی سلیقہ نہیں۔ رہا جمعہ اگر کپڑے خوب صاف ہوئے اور دھوپ بھی ایسی سخت نہ ہوئی، دن ابر و باد سے پاک ہوا، دوست آشناؤں سے ملنے کو جی چاہا تو گئے ورنہ محلے ہی کی مسجد میں ٹرخالی یاد ل میں تاویل کرنی کہ شرائط جمعہ میں اختلاف ہے۔ بیچ وقتی کو تو کبھی فرض و واجب کیا، مستحب بھی نہیں سمجھا۔ صبح اور ظہر اور عشا تو عمر بھر پڑھی ہی نہیں کیونکہ عین سونے کے وقت تھے۔ رہی عصر سو ہوا خوری اور سیر بازار، خرید و فروخت، دوست آشناؤں کی ملاقات، دنیا بھر کی ضرورتوں کو بالائے طاق رکھتے تو ایک نماز پڑھتے۔ مغرب کے واسطے تو عذر ظاہر تھا وقت کی تنگی۔ جب تک پھر پھر اگر گھر آئے حرمت شفق زائل ہو جاتی تھی۔ یہ تو اس عبادت کا حال تھا جس کو ثواب بے زحمت اور اجر بے تکان کہنا چاہئے اور جس عبادت میں ذرا سی تکلیف بھی تھی جیسے روزہ یا زکوٰۃ حتی الوسع کوئی نہ کوئی حیلہ تیری اُس سے معاف رہنے کا سوچ لیا جاتا تھا۔ رجب کا مہینہ آیا اور روزوں کے ڈر کے مارے ایک عجب طرح کا کیم چڑھا۔ سب سے آسان نسخہ یہ کہ کسی طیب کے یہاں آنا جانا شروع کیا۔ انھوں نے چند روزہ زندگی کے واسطے وہ وہ بکھیرے کھڑے کر رکھے ہیں کہ روئے زمین پر ان کے نزدیک کوئی تندرست ہی نہیں۔ یوں ملنے ملاقات کرنے جاؤ تو پان کے عوض نسخہ حوالے کر دیتے ہیں اور جہاں ایک دفعہ دو اپنی اور روگ لگا رمضان کے آتے آتے تو طبیعت خاصی محتاج سہل ہوگئی اور حکیم صاحب کی بدولت روزوں سے بچ

گئے۔ زکوٰۃ کا مال دینا تو کچھ بڑی بات نہ تھی۔ نصاب پر حوالہ کامل کیوں گزرنے میں کہ زکوٰۃ دینی پڑے۔ جب دیکھا کہ برس پورا ہونے آیا بی بی کے نام زبانی ہیہ کر دیا، کبھی کہاں گیا؟ کبھی میں۔ جب بی بی پر وجوب زکوٰۃ کا وقت آیا پھر اپنے نام ہیہ کر لیا اور ٹھہرا بدلائی کر کے حکم خدا کو بالا بتایا۔ مال کو ایسے پیرایے میں رکھا کہ زکوٰۃ سے بری رہے۔ خاصی طرح دوکانیں مول لیں، مکان، خوائے، ان میں کرایے دار بسائے کہ مال نامی ¹ آپ نامی زکوٰۃ نہ ارد۔

غرض جہاں تک نصوص احتساب کرتا تھا، اپنے تئیں دین سے بے بہرہ، ایمان سے بے نصیب، نجات سے دور، ہلاکت و تباہی سے قریب پاتا تھا۔ جس عمل نیک پر نظر کرتا یا تو سرے سے اس کے اعمال نامے میں تھا ہی نہیں اور تھا بھی تو ایک عمل اور سیکڑوں رخنے، ہزاروں فساد۔ دو چار نمازیں ہیں تو کاہلی اور بے دلی و ریا سے خالی نہیں۔ کبھی جاڑے کے دنوں میں یا اظفار و سحر میں شریک ہونے کی نظر سے جو روزے رکھنے کا اتفاق ہوا تھا تو ان میں دکھاوے اور ظاہر داری کا نقص تو تھا ہی تھا، تکلیف کی شکایت سے نیکی برباد، گناہ لازم۔ کبھی کسی بھوکے بچے کو وہ چیز جو اپنے مصرف کی نہ تھی دینی تو اس کو یوں اکرارت کیا کہ ایک دفعہ دے کر سو سو بار احسان جنایا اور یہ سمجھے کہ بے چارے محتاج کو عمر بھر کے واسطے مول لے لیا۔

خلاصہ یہ کہ کوئی عمل نیک نہ تھا جو خالصتاً اللہ ہو اور انصافاً اس کے ثواب کی توقع، اس کے اجر کی امید کی جائے۔ ان خیالات نے نصوص کے دل پر ایسا اثر کیا کہ وہ بے اختیار ہو کر رو دیا اور کہنے لگا کہ اٹھی، مجھ سے زیادہ نالائق، نابکار، ناکس، ناہنجار بھی کوئی شخص ہو گا کہ میں نے اپنی ساری عمر تیری نافرمانی میں کاٹی۔ کاش میں پیدا ہی نہ ہوا ہوتا یا پیدا ہوا تھا تو معصیت پر قدرت نہ رکھتا۔ کوئی ایسی سخت مصیبت مجھ پر پڑتی کہ سر کھجانے کی فرصت نہ دیتی۔ مجھ پر بجلی نہ گری آسمان نہ ٹوٹ پڑا، مجھ کو سانپ نہ سونگھ گیا، ہیبت نہ کر کے اس میں بے حیا پھر اٹھ بیٹھا۔ لعنت ہے مجھ پر اگر اب مدۃ العر گناہ کے پاس پھنکوں۔ تہ ہے میری زندگی پر اگر پھر معصیت پر اقدام کروں۔ یہ عہد اپنے جی میں استوار کر کے اس کو پھر اپنی عمر تلف شدہ کا خیال آ گیا اور دل میں کہنے لگا کہ میں نے ساری عمر جو اس تباہ حالت میں غارت کی، اس کی تلافی کچھ بھی میرے اختیار میں نہیں۔ اور بڑی بے انصافی ہے کہ میں جرم کروں اور سزا نہ پاؤں، گناہ کروں اور اس کی پاداش نہ بھگتوں۔ نصوص کو اپنے گناہوں پر اس وقت اتنی

1 نامی کے دو معنی ہیں اول حصار یعنی نامیدہ و مشہور اور دوسرے اسم فاعل نوسے یعنی پالندہ و روز افزوں، مال نامی میں دوسرے

ندامت تھی کہ مرنے کو وہ اپنی ایک ادنیٰ سی سزا سمجھتا تھا۔ مگر اس کے جاہر ہونے کی خوشی منار با تھا اور اس کو افسوس تھا کہ میں مریوں نہیں گیا۔

ملاطت کی وجہ سے اٹھنے سے معذور تھا مگر ٹیکے پر اوندھاس رکھے ہوئے بڑا ہوا تھا اور کہہ رہا تھا کہ خدا یا میں تو اسی قابل ہوں کہ دروغ میں جھوٹک دیا جاؤں مگر جو تو نے اپنے فضل سے پھر چند روز کے واسطے مجھ کو دنیا میں رکھ لیا ہے تو ایسی توفیق عطا کر کہ نیکو کاری اور تیری اطاعت و فرمانبرداری میں رہوں اور میری زندگی دیندار زندگی کا نمونہ ہو۔

اپنے نفس کے احتساب سے فارغ ہوا تو نصوح کو خاندان کا خیال آیا۔ دیکھا تو بی بی بیچے سب ایک رنگ ہیں، دنیا میں منہک، دین سے بے خبر۔ تب یہ دوسرا صدمہ نصوح کے دل پر ہوا کہ دوا حسرتا میں تو تباہ ہوا ہی تھا۔ میں نے ان تمام بندگان خدا کی بھی باٹ ماری۔ اپنی شامت اعمال کیا کم تھی کہ میں نے ان سب کا وبال سمیٹا۔ مجھ کو خدا نے اس گھر کا مالک اور سردار بنایا تھا اور اتنی رحمتیں مجھ کو سپرد کی تھیں۔ افسوس میں نے دولت ایزدی کو تلف کیا اور امانت الہی کی نگہداشت میں مجھ سے اس قدر سخت غفلت ہوئی۔ یہ سب لوگ میرے حکم کے مطیع اور میری مرضی کے تابع تھے۔ میں نے اپنا برا نمونہ دکھا کر ان سب کو گمراہ کیا۔ اُس میں قدغن رکھتا تو یہ کیوں بگڑتے اور یہ بگڑے تو آخر ان سے جو نسل چلے گی وہ بھی بگڑے گی۔

غرض میں دنیا میں بدی کا بیج بوجھلا۔ جو لوگ خدا کے اچھے بندے ہوتے ہیں باقیات الصالحات اور یادگار نیک دنیا میں چھوڑ جاتے ہیں۔ میں ایسا بد بخت ہوا کہ مجھ سے یادگار بھی رہی تو بدی۔ جب نیک میری نسل رہے گی بدی بڑھتی اور پھیلتی جائے گی۔ جب یہ لوگ خدا کے روبرو جواب دہی کے واسطے حاضر ہوں گے تو آخر کہیں گے کہ ہم کو کسی نے راہ نیک بتائی ہی نہیں تو میں کیا جواب دوں گا۔ یہ خیال کر کے نصوح پھر ایک مرتبہ پکار کر رو دیا۔ اور دوسرا عہد اس نے یہ کیا کہ جتنے لوگ میرے خاندان میں ہیں سب کی اصلاح وضع کروں گا اور پھر اس نے خدا سے دعا کی کہ اے الہ العالمین تو اس ارادے میں میری مدد کر، جو مشکل پیش آئے آسان ہو جائے، میری بات میں اثر دے اور میرے عزم میں استحکام۔ نصوح کو ایسی شکر نہیں لگی تھی کہ وہ اس کو بھول جاتا۔ متنبہ ہوئے پیچھے اس کو اپنی اصلاح و دشار نہ تھی مگر اصلاح خاندان ایک بڑا مشکل کام تھا۔ وہ بخوبی واقف تھا کہ دینداری اور خدا پرستی میرے خاندان کے لیے بالکل نئے الفاظ ہیں جن سے چھوٹے بڑے کسی کے کان آشنا نہیں۔ وہ اچھی طرح سمجھتا تھا کہ گھر بھر ایک طرف ہوگا اور میں اکیلا ایک طرف۔ نثار خانے میں طوطی کی

آواز کون سنے گا اور میں ایک سو ماچتا ہن کر کیوں کر معصیت کے بھارت کو توڑ ڈالوں گا۔ بس وہ غور کرنے لگا کہ کس کو اپنا مددگار بنائے، کس کو اصلاح کا قرار دے۔ آخر یہی دل میں آیا کہ اصلاح خاندان کے لیے بی بی سے بہتر کوئی ذریعہ نہیں اور خدا کو کچھ اس خاندان کی فلاح ہی منظور تھی کہ نصح نے بی بی کو پڑھا لکھا بھی لیا تھا۔ جب نصح کا نیا نیا بیاہ ہوا انہیں دنوں تعلیم نسواں کا چرچا شروع ہوا تھا۔ نئی نئی کتابیں جو عورتوں کے واسطے جاری ہوئی تھیں، نصح نے سب کو بہت شوق سے دیکھا تھا اور اس کا دل اس بات کو مان گیا تھا کہ عورتوں کے لکھانے پڑھانے میں چند در چند فوائد دینی و دنیوی مضمر ہیں۔ چنانچہ اس نے بعض کتابوں میں سے بعض مقامات دلچسپی بی بی کو پڑھ کر سنائے۔ بھلائی کی بات سچی کو بھی معلوم ہوتی ہے۔ بی بی نے بھی اس کو تسلیم کیا کہ عورتوں کے لیے پڑھنا بہت مفید ہے۔ بال بچوں کا کچھ بکھیرا نہ تھا۔ میاں سے پڑھنا شروع کیا تو چار پانچ مہینے میں اُردو لکھنے پڑھنے لگی۔ تب سے اب تک تھوڑا بہت مشغلہ چلا ہی جاتا تھا۔ نصح کو اس وقت بی بی کا پڑھا ہونا بہت ہی غنیمت معلوم ہوا اور سمجھا کہ بی بی یوں بھی خدا کے فضل سے اسم باسمیٰ مجیدہ ہے، اس کا سمجھا لینا تو چنداں دشوار نہیں رہے بچے جن کی عمر چھوٹی ہے وہ بھی اصلاح پذیر ہیں۔ بڑی دقت تو بڑی عمر والوں کی ہے۔ ایک بیٹا ایک بیٹی بیاہے جا چکے تھے۔ سمجھا کہ دونوں اپنے اپنے گھر کے ہیں کسی پر میرا اختیار نہیں اور وہ بھی تو جوان بیٹا جوان بیٹی، مار میں نہیں سکتا، گھڑک میں نہیں سکتا، نرا سمجھانا اور وہ اس عمر میں بڑھے طوطوں کا پڑھانا ہے۔ آخر وہ کہیں گے نہیں کہ بڑے ہیں تو بے دین تو تمہیں نے ہم کو ایسا اٹھایا اور جب کہ ہماری عادتیں راسخ اور خصلتیں طبعیت ہو گئیں تو اب ہم کو اُن کا ترک کرنا تعلیم کرتے ہو اور ہم کو ناحق طرم بناتے ہو۔ یہ سوچنا تھا کہ نصح کی آنکھوں سے آنسو چک پڑے اور سمجھا کہ ان دو کی اصلاح محال ہے۔ اُس کو زیادہ تر افسوس اس بات کا تھا کہ خدا کے فضل سے دونوں کے آگے اولاد ہے۔ جس طرح میری بدی نے میری اولاد میں اثر کیا، کیا اُن کی بدی اُن کی اولاد میں سراپت نہ کرے گی؟ مگر پھر بھی نصح نے مہم ارادہ کر لیا کہ انشاء اللہ اپنے مقصد و بھرتو کوشش کروں گا یا تو راہ راست ہی پر آئیں گے یا جیتے جی چھوڑ دوں گا جو خدا کا نہیں وہ میرا پہلے نہیں۔ مچھلے بیٹے اور مچھلی بیٹی کی طرف سے بھی نصح کو خوب اطمینان نہ تھا اور جانتا تھا کہ ان کے ساتھ بھی دقت کرنی پڑے گی لیکن اس کا ارادہ ایسا مستحکم تھا کہ کوئی مشکل اس کو روک نہیں سکتی تھی۔ اور وہ مضطرب اور مستعجل اس قدر تھا کہ چاہتا تھا ہتھیلی پر برسوں جمالوں۔ ابھی اچھی طرح بدن میں اٹھنے بیٹھنے کی طاقت بھی نہیں آئی تھی کہ اس

نے بی بی سے کہا تھوڑا سا پانی گرم کر ادو تو میں نہالوں۔

بیوی: کیا غضب کرتے ہو، ہاتھ پاؤں میں ذرا دم تو آنے دو۔ نہانے کی ایسی کون سی ساعت ماری جاتی ہے۔ جب اصل خیر سے چلنے پھرنے لگو گے خاصی طرح حمام میں جا کر غسل کرنا۔

میاں: میں نماز پڑھنے جاتا ہوں۔ علات میں طرح طرح کی بے احتیاطی ہوئی ہے، جی قبول نہیں کرتا کہ اسی حالت سے نیت باندھ لوں۔

بیوی: کیا اچھے ہونے کی نفل مانی تھی؟ بی بی نے جو نماز کی سن کر ایسا تعجب ظاہر کیا نصح پر گھڑوں پانی پڑ گیا اور جی میں کہنے لگا کہ اللہ اللہ مجھ میں اور نماز میں اتنی دوری ہے کہ گھر والی بی بی سن کر تعجب کرتی ہے۔

داسے برکن داسے برانجام من

عار دار و کفر بر اسلام من

اور ایک آہ سرد کھینچ کر بی بی سے کہا کہ اگر میں نفلیں پڑھنے والا ہوتا تو بھیلے ہی دن نہ ہوتے۔

بی بی: منت نہیں، نیا زنجیر تو پھر کیا جلدی ہے۔ نماز کہیں بھاگی نہیں جاتی۔ اچھی طرح سدرست ہو جاؤ گے تو بہتری نمازیں پڑھ لیتا۔

اب نصح وہ نصح نہیں رہا تھا کہ بی بی کو ایسی بے وقفی کے ساتھ نماز کا تذکرہ کرتے ہوئے سنتا اور اس کو ناگوار نہ ہوتا۔ غصہ تو آیا مگر پھر اپنے جی میں سمجھا کہ بی بی کا کچھ قصور نہیں۔ جس کا شوہر بے دین ہو اس کے ایسے ہی خیالات ہونے چاہئیں۔ تمام تر میری ہی خطا ہے اور ایک میری بے دینی نے سارے گھر کو تباہ کر رکھا ہے۔ بی بی سے اس وقت رد و کد کرنا مناسب نہ سمجھ کر اتنا ہی کہا کہ افسوس میری ناکارہ محبت نے تم کو کس قدر گمراہ کر دیا ہے کہ فرض خدا کو تم نے ایک سرسری سا کام سمجھا۔ غرض بی بی کے منہ کرتے کرتے نصح نے غسل کر پڑے بدل نماز پڑھی۔ آج نصح کی یہ پہلی نماز تھی کہ اس کو داخل عبادت کہہ سکتے ہیں۔ وہ اس طرح ہاتھ باندھے ہوئے مؤذب کھڑا تھا جیسے کسی بادشاہ عالی جاہ کے رو بہ رو کوئی خونی کھڑا ہوتا ہے۔ آنکھیں زمین میں سی ہوئی تھیں۔ بیت سلطانی اُس پر ایسی چھا رہی تھی کہ نہ ہلتا نہ جلتا تھا، بس ایک بت کی طرح بے حس و حرکت کھڑا ہوا تھا، عاجزی اور فروتنی اس کے چہرے سے ظاہر تھی۔ حکم کے مطابق کھڑا تھا لیکن جھک جھک جاتا تھا اور گر کر پڑتا تھا۔ غرض ایسی ایسی حرکتیں اُس سے سرزد ہوئی تھیں کہ خواہ مخواہ دیکھنے والے کو رحم آئے۔ بیٹھے عشرے تک طالت کا کسل رہا۔ پھر تو خدا کے فضل سے نصح بدستور توانا سدرست ہو گیا مگر بیماری کے بعد اس کی عادتیں اکثر بدل گئیں تھیں۔ ہر وقت تو وہ کچھ سوچ میں رہتا تھا، بے ضرورت بکنا، بے تیزی کے ساتھ

ہنسا، لائینی باتوں میں شریک ہونا، اس نے مطلقاً چھوڑ دیا تھا لیکن اس کے ساتھ نیت، تواضع، وسعت اخلاق، انکسار، یہ صفیتیں بھی اُس میں آگئی تھیں۔ بیماری سے پہلے اُس کی بد مزاجی اس درجے کی تھی کہ گھر والے اس کو ہوا سمجھتے تھے۔ دروازے کے اندر اس نے قدم رکھا اور کیا چھوئے کیا بڑے سب پر ایک سہم چڑھا۔ اگر بھولے سے کوئی چیز بے موقع پڑی رہ گئی اور اس نے دیکھ پائی، سب پر ایک آفت توڑ ماری۔ کھانے میں انگل ہی تو ہے ذرا نمک زیادہ ہو گیا یا مٹھلو تارہ گیا، بس اسی روز جانور کہ گھر میں فائدہ ہوا، کتنے تو پیالے شہید ہوئے، کتنی رکابیلوں کا خون ہوا سارے محلے میں خیر ہوئی کہ آج کھانا بگڑا۔

بچوں کو بات بات میں جھڑکی، بات بات میں گھڑکی یا ب نصوح کے سر پر ڈھول، بجاؤ کچھ خبر نہیں بلکہ فہمیدہ بچوں کو شوخی کرتے دیکھ خفا ہوتی اور کہتی کیسے تاہم اور بچے ہیں؟ باپ کا تو یہ حال ہے اور یہ انھیں کے کان میں جا کر شور کرتے ہیں۔ ذرا ڈر نہیں دیکھو اکٹھی ہی کسر نکلے گی۔ شروع میں نصوح کا یہ انداز دیکھ کر گھر والوں کو بڑا کھٹکا تھا۔ وہ جانتے تھے کہ بیماری سے اٹھے ہیں ضرور ہے کہ پہلے سے زیادہ نازک مزاج ہو گئے ہوں گے۔ اس بلا کا عنصر چڑھا ہے کہ کسی سے بولتے ہی نہیں۔ دیکھئے یہ قہر کس پر ٹوٹتا ہے، کس کی شامت آتی ہے؟ مگر نصوح نے ایسا جلاب نہیں لیا تھا کہ اُس نے خون میں ذرا سی گرمی بھی لگی رہنے دی ہو۔ لوگ بیماری سے اٹھ کر چڑھے اور بد مزاج ہو جاتے ہیں اور نصوح حلیم و بردبار، نرم دل و خا کسار ہو کر اٹھا تھا، معاملات روزمرہ میں اس کی یہ کیفیت ہو گئی تھی کہ جو رکھ دیا سو چاؤ سے کھالیا، جو دے دیا سو شوخی سے پھین لیا، نہ حجت، نہ تکرار، نہ نغل، نہ غماڑا۔ نصوح کی عادت بدلی تو لوگوں کی مدارات بھی اس کے ساتھ بدل چلی جو پہلے ڈرتے تھے وہ اب اس کا ادب ملحوظ رکھتے۔ جن کو وحشت و نفرت تھی اب اس کے ساتھ انس و محبت کرتے۔ تھوڑے ہی دنوں میں گھر شور و شغب سے پاک اور لڑائی جھگڑے سے صاف ہو گیا۔ ابتداء نصوح کو نماز وغیرہ کا اہتمام کرتے دیکھ کر گھر والوں نے اچھٹا کیا تھا لیکن پھر تو بے کہے دوسروں پر خود بخود ایک اثر سا ہونے لگا اور نصوح اسی کا منتظر تھا کہ لوگ اس طرز اجنبی سے کسی قدر مانوس اور خوشگرم ہوں لیکن تو اپنا انتظام شروع کروں۔

نصوح کی جہاں اور عادتیں بدلی تھیں وہاں ایک یہ بھی تھی کہ وہ غلوت پسند ہو گیا تھا۔ تمام تمام دن اکیلا بالا خانے پر بیٹھا رہتا۔ بے پلائے اگر کوئی جاتا تو لویہ بھی نہ تھا کہ اُس سے بات چیت نہ کرے مگر حتی الوسع مجمع سے الگ تھلگ رہتا تھا۔ بعض کو یہ خیال ہوتا تھا کہ شاید نیند بڑھ گئی ہے۔ کوئی یہ سمجھتا تھا کہ اترنے چڑھنے کی توانائی نہیں آئی مگر فہمیدہ کو اکثر جانے کا اتفاق ہوتا تھا۔ کبھی نماز پڑھتے ہوئے

دیکھا، کبھی چپ بیٹھے ہوئے آخر ایک روز پوچھا کہ اکیلے چپ چاپ بیٹھے ہوئے۔ تمہارا جی نہیں گھبرااتا؟ توڑی دیر بچے ہی اترا آیا کرو کہ بال بچوں کی باتوں میں دل پہلے، مجھ کو گھر کے کام دھندسے سے فرصت نہیں ملتی۔

نصوح: میں تم سے اس بات کی شکایت کرنے والا تھا کہ جب سے میں بیمار ہو کر اٹھا ہوں، تم نے اتنا کبھی نہ پوچھا کیا ہوا؟ کیوں کر ہوا، کیا تم کو میری عادات میں کچھ فرق معلوم نہیں ہوتا؟

فہمیدہ: رات دن کا تفاوت، زمین و آسمان کا فرق اور پوچھنے کو تمہاری سرک قسم کئی بار منہ تک بات آئی مگر تمہارے ڈھنگ دیکھ کر جرأت نہ ہوئی کہ پوچھوں۔

نصوح: ڈھنگ کیسا؟

فہمیدہ: برا ماننے کی بات نہیں مزاج تمہارا سدا کا تیز ہے۔ یوں ہی ہم سب لوگ تم سے ڈرتے رہتے ہیں۔ جب سے بیمار ہو کر اٹھے سب کو خوف تھا ایک تو کر بلا دوسرے نیم چڑھا۔ پہلے ہی سے بلا کا عنصر ہے اب بیماری کے بعد کیا ٹھکانا ہے۔ ادھر تم کو دیکھا تو کسی کی طرف ملتفت نہ پایا۔ سمجھے کہ ضرور طبیعت برہم اور مزاج نادرست ہے۔ پھر کسی کی جرأت ہے؟ کس کو اتنی ہمت کہ پوچھے، دریا یافت کرے؟

نصوح: کیوں صاحب کبھی تم نے مجھ کو میرے مزاج کی خرابی پر متنبہ نہ کیا؟

فہمیدہ: تنبیہ کرنا درکنار، بات کرنے کا تو یارا ہی نہ تھا۔

نصوح: لیکن ان دنوں تو میں کسی پر ناخوش نہیں ہوا۔

فہمیدہ: گھر بھر کو اس کا تب ہے۔

نصوح: آخر لوگ اس کا سبب کیا قرار دیتے ہیں؟

فہمیدہ: لوگ یہ کہتے ہیں کہ وہاں کثرت سے لوگوں کو مرتے دیکھا، اپنے گھر میں تین موتیں ہو گئیں، خود بیمار پڑے اور خدا کے گھر سے پھر کر آئے، دل میں ڈر بیٹھ گیا ہے۔ تمہارے بڑے صاحبزادے یہ تجویز کرتے ہیں کہ ڈاکٹر نے جو اسہال بند کرنے کی دوا دی دماغ میں گرمی چڑھ گئی ہے۔ بہر کیف سب کی یہی رائے ہے کہ علاج کرانا چاہئے۔

نصوح: نہ گرمی ہے، نہ ظل دماغ ہے، خوف البتہ ہے۔

فہمیدہ: مرد ہو کر تم اتنے ڈر گئے، آخر ہم سب بھی تو اسی آفت میں تھے؟

نصوح: تم ہرگز اس آفت میں نہ تھیں۔

فہمیدہ: یعنی یہ کہ میں نے ہیضہ نہیں کیا لیکن تمہارا ہیضہ کرنا مجھ کو اپنے مرنے سے زیادہ تھا۔

نصوح: نہیں ہیضہ کرنے کی بات نہیں۔ بیماری اگرچہ ظاہر میں سخت تھی مگر میں تم سے کہتا ہوں کہ شروع سے آخر تک میرے ہوش و حواس سب درست تھے، تمہاری ساری باتیں میں سنتا اور سمجھتا تھا۔ ابتدائے علالت میں جو تم لوگوں نے ہیضہ استلائی تجویز کیا پھر صبح کو حکیم صاحب تشریف لائے اور میری کیفیت تم نے ان سے بیان کی، پھر ڈاکٹر آئے اور انہوں نے دوا پلائی، مجھ کو سب خبر ہے۔ جب تم لوگوں نے ڈاکٹر کے کہنے سے مجھ کو علیحدہ دالان میں لٹایا تو مجھ کو شنودگی سی آگئی اور میں نے اپنے تئیں دوسرے جہان میں دیکھا۔

اس کے بعد نصوح نے خواب کا سارا ماجرا حرف بہ حرف بی بی سے بیان کیا۔ مردوں کی نسبت عورتوں کے دلوں میں نرمی اور رقت زیادہ ہوتی ہے اور یہی وجہ ہے کہ مذہبی تعلیم عورتوں میں جلد اثر کرتی ہے۔ فہمیدہ نے جو میاں کا خواب سنا، اس قدر خوف اس پر طاری ہوا کہ قریب تھا کہ غش آجائے۔ نصوح اگرچہ تنہائی میں اپنے گناہوں پر تاسف کر کے ہر روز دو چار مرتبہ رولیا کرتا تھا اور ظاہر میں نہیں بھی روتا تھا تو اندر سے اس کا دل ہر وقت روتا رہتا تھا۔ اب بی بی کی ہمدردی اور ہمدردی کا سہارا پا کر تو اتنا رولیا اتنا رویا کہ گھٹسئی بندھ گئی۔ فہمیدہ پہلے ہی خوف زدہ ہو رہی تھی، میاں کا رونا اس کے حق میں اوجھٹے کو پھیلنے کا بہانہ ہوا۔ اُس نے بھی بلبلا کر رونا شروع کیا۔ پھر تو دونوں میاں بی بی ایسا روئے کہ ساون بھاؤں کا سماں بندھ گیا۔ وہ بھی ایک عجیب وقت تھا کہ دو میاں بی بی اپنے اپنے گناہوں کو یاد کر کر کے رورہے تھے۔ آخر نصوح نے اپنے تئیں سنبھالا اور بی بی سے کہا کہ دنیا میں اگر کوئی چیز رونے کے قابل ہے تو میرے نزدیک گناہ اور خدا کی نافرمانی ہے اور بس کیوں کہ کوئی مصیبت کوئی آفت گناہ سے بڑھ کر نہیں، دنیا کے نقصانوں پر رونا بے فائدہ دیدے کھوتا ہے مگر گناہ پر رونا گویا داغِ الزام کو دھونا ہے۔ رونا کفارہ مصیبت ہے۔ رونا گناہ گار کے لیے بہترین معذرت ہے۔ رونا رحمت کی دلیل اور مغفرت کا کفیل ہے لیکن ہم کو اپنی آئندہ زندگی کا انتظام بھی کرنا ضرور ہے۔ ندامت وہی سند ہے کہ افعالِ مابعد میں اُس کا اثر ظاہر ہو تو یہ وہی پکی ہے کہ آدمی جو دل میں سوچے یا منہ سے کہے ویسے ہی کر دکھائے۔

فہمیدہ: لیکن اتنی عمر اس خرابی میں بسر کی اب نجات اور مغفرت کی کیا امید ہے؟ میں تو جانتی ہوں کہ ہمارا مرض علاج سے درگزر۔

نصوح: خدا کی رحمت سے مایوس ہونا بھی کفر ہے۔ وہ بے نیاز بڑا مغفور رحیم ہے۔ کچھ اس کو ہماری عبادت کی پرواہ نہیں۔ اگر روئے زمین کے تمام آدمی اس کی نافرمانی کریں تو اس کی ابدی اور دائمی سلطنت میں

ایک سر مو برابر بھی فرق نہیں آئے گا اور اسی طرح اگر تمام زمانہ فرشتہ سیرت ہو جائے اور سارے آدمی شہانہ و زمرد صروف عبادت رہیں تو اس کی عظمت اور کبریائی میں ایک رائی کے دانے کی قدر بھی زیادتی اور افزونی نہ ہوگی۔ اگر خدا کو اپنی پرستش اور عبادت ہی کرانی منظور ہوتی تو وہ نافرمان گناہ گار سرکش متبردا انسان کی جگہ فرشتے پیدا کر سکتا تھا۔ پھر یہ باتیں جو ہم پر فرض و واجب کی گئی ہیں ہماری ہی اصلاح، ہماری ہی بہبود کے لیے اور اس میں بھی شک نہیں کہ اس میں پرلے سرے کا رحم اور غایت درجے کا حلم ہے۔ لاکھ گناہ کرد جہاں عجز و الحاح کیا، منت و سماجت سے پیش آئے بس پھر کچھ نہیں۔

اگر خشم گمیرد بہ کردار زشت

چوباز آدمی ماجرا درنوشت

وہ معبود جاہر نہیں، سخت گمیر نہیں، کینہ ورنہ نہیں مگر ہے کیا کہ غیور بڑا ہے۔ اس کی مطلق برداشت نہیں کہ کسی کو اس کا شریک خدائی گردانا جائے۔

فہمیدہ: کتنا ہی غم و درگزر رکھیں نہ ہو مگر اپنے گناہوں کی بھی کچھ انتہا ہے؟ ماں باپ کو جیسی اولاد کی مامتا ہوتی ہے ظاہر ہے مگر دیکھو کلیم کی حرکتوں سے میرا تمہارا دونوں کا جی آخر کھٹا ہو ہی گیا۔ کتنی برداشت؟ کہاں تک چشم پوشی؟

نصوح: خدا کی پاکیزہ اور کامل صفوں کو آدمی کی ناقص و ناقص عادتوں پر قیاس کرنا بڑی غلطی ہے۔ تمام دنیا کے ماں باپوں کو جو اولاد کی محبت ہے وہ ایک شہ ہے اُس عنایت بے غایت اور لطف و شفقت بے منت کا جو خداوند کریم ہر حال میں اپنے بندوں پر فرماتا ہے۔ گناہ اور نافرمانی انسان کے خمیر میں ہے۔ اگر بندوں کے گناہ پر اس کو نظر ہوتی تو ہر ہر شخص کشتی اور گردن زدنی تھا۔ دنیا کا ہے کوبستی۔ لیکن اللہ رے۔ درگزر گناہ بھی ہو رہے ہیں اور رزق کا راتب جو سرکار سے بندھا ہے موقوف ہونا کیسا کبھی ناخدا بھی تو نہیں ہوتا۔ سانس لینے کو ہوا تیار، پینے کو پانی موجود، آرام کرنے کو رات، کام کرنے کو دن، رہنے کو مکان، وہی چاند، وہی سورج، وہی سامان، وہی زمین، وہی آسمان، وہی برسات، وہی فواکہ و نباتات، جملہ اعضا ہاتھ پاؤں آنکھ کان اپنی اپنی خدمت پر مستعد۔ نہ مانگی، نہ کسل، نہ نکلان۔ بس جب کہ خدا ایسے ایسے گناہ اور ایسی ایسی نافرمانیوں پر تنگی سے نہیں چوکتا تو یہ بات اس کی ذات ستودہ صفات سے بہت ہی مستعد معلوم ہوتی ہے کہ اس کی درگاہ میں معذرت کی جائے اور نہ بخشے تو جب کہی جائے اور قبول نہ کرے۔ اسی وقت میاں بی بی دونوں نے دعا کے واسطے ہاتھ پھیلا دیئے اور گزر گزر گزر گزا کر اپنے اور ایک دوسرے کے گناہوں کی مغفرت چاہی۔ اس کے بعد فہمیدہ

سرت و اطمینان کی سی باتیں کرنے لگی مگر نصوص کی افسردہ دلی بدستور باقی تھی۔ تب ہمیدہ نے پوچھا کہ جب تو یہ کرنے سے گناہوں کا معاف ہو جانا یعنی ہے اور آئندہ کے واسطے ہم عہد کرتے ہیں کہ پھر ایسا نہ کریں گے تو کیا وجہ ہے کہ تم اداں ہو؟

نصوح: ایمان خوف ورجا کا نام ہے، تو یہ کا قبول کیا جانا کچھ ہمارا استحقاق نہیں۔ خدائے تعالیٰ قبول کرے تو اس کی عنایت ہے اور قبول نہ کرے تو ہم کو نہ مقام گلہ ہے، نہ گلہ شکایت۔ آئندہ کے عہد پر بھی کیا بھروسہ ہو سکتا ہے؟ انسان مخلوق ضعیف الہیمان ہے۔ غفلت اس کی طینت ہے اور نافرمانی اس کی طبیعت۔ خدایا توفیق خیر دے تو عہد کا نباہ اور وعدے کا ایفا ممکن ہے ورنہ آدمی سے کیا ہو سکتا ہے؟

کیا فائدہ فکر پیش و کم سے ہوگا ہم کیا ہیں کہ کوئی کام ہم سے ہوگا
جو کچھ کہ ہو، ہو اکرم سے تیرے جو کچھ ہوگا ترے کرم سے ہوگا
اور میری افسردگی کی ایک وجہ اور ہے کہ کسی طرح اس سے میرا قلب مطمئن نہیں ہوتا۔

فہمیدہ: وہ کیا؟

نصوح: وہ یہ ہے کہ میں تو بچھرائی تھا، میں نے ان بچوں کو کیسا عارت کیا؟ میری دیکھا دیکھی یہ بھی گئے گزرے ہوئے۔ تم دیکھتی ہو کہ چھوٹے بڑے سب ایک رنگ میں ہیں۔ کسی کو بھی دینداری سے مس ہے، کوئی بھی خدا پرستی کی طرف رغبت رکھتا ہے اور رغبت ہو تو کہاں سے ہو۔ نہ تو گھر میں دین و مذہب کا چرچا کہ خبر، دوسروں کو دیکھ کر آدمی نصیحت پڑے۔ نہ کوئی کہنے اور سمجھانے والا کہ نیک و بد کا امتیاز سکھائے بلکہ حق تو یہ ہے کہ میں ان کی تباہی اور خرابی میں ہر طرح کی مدد کرتا رہا۔ افسوس ہے کہ میں نے ان کے حق میں کانٹے بوئے، ان کے ساتھ دشمنی کرتا رہا اور جانا کہ میں ان کی بہتری چاہتا ہوں۔ میں جو غور کرتا ہوں تو کھیل کود کی جتنی خراب عادتیں ہیں حقیقت میں ان کا بانی اور معلم میں ہوں۔ میں نے ان کا جی بہلانے کو کھلونے اور کنکڑے لے لے دیئے، میں ان کو خوش کرنے کی نظر سے بازار ساتھ لے لے گیا، میں ان کو دام دے دے کر بازاری سودوں کی چاٹ لگائی، جانور پالنے ان کو میں نے سکھائے، میلے تماشے ان کو میں نے دکھائے، خوش وضعی خوش لباسی کی لت ان کو میں نے ڈلوائی، میں خود عیب جسم ایک بڑا نمونہ ان کے پیش نظر تھا۔ جو جو کچھ یہ کرتے ہیں ماں کے پیٹ سے لے کر نہیں آئے، مجھ سے سیکھا، میری تقلید کی۔ میں ہرگز اس نعمت کے لائق نہ تھا کہ مجھ کو بچوں کا باپ بنایا جائے۔ میں کسی طرح اس عنایت کے شایان نہ تھا کہ مجھ کو ایک بھرے کنبے کی سرداری ملے۔ یہ بھی میرے نصیبوں کی شامت اور ان کی بدقسمتی تھی کہ ان کی پرداخت مجھ کو سپرد ہوئی۔

انسوس سن تمیز کو پہننے سے پہلے یہ یتیم کیوں نہیں ہو گئے؟ شیر خوارگی ہی میں میرا سایہ زیوں ان کے سر پر سے کیوں نہیں اٹھایا گیا، کوئی دوسرا ان کی تربیت کا مسئلہ ہوتا، جو اپنی خدمت کو مجھ سے بدرجہا بہتر انجام دیتا۔ غضب ہے کہ یہ اشراف کے بچے کہلائیں اور پاجیوں کی ہی عادتیں رکھیں۔ مجھ کو اب ان کی شکل زہر معلوم ہوتی ہے۔ صورت، سیرت، ظاہر، باطن، ایک سے ایک خراب، ایک سے ایک بدتر۔ ایک نابکار کو دیکھو کہ وہ ماش کے آنے کی طرح ہر وقت اینٹھا ہی رہتا ہے۔ کبھی سینے پر نظر ہے، کبھی بازوؤں پر نگاہ ہے، آدم زاد ہو کر تلے کا کیوتر کا پٹھانا بھرتا ہے۔ اتنا اگڑتا ہے کہ گردن کدڑی میں جا گلی ہے۔ کپڑے ایسے چست کہ گویا بدن پر بیٹے گئے ہیں۔ چھاتی پر انگرکھے کے بند ہیں، گھنٹوں تک پانچاے کی چوڑیاں پڑی ہیں۔ ایک دیولی برابر نوٹی ہے کہ خود بخود گری پڑتی ہے۔ دوسرا تانا ہنجا ریح اٹھا اود کیوتر کھول باپ دادے کا نام اچھالنے کوٹھے پر چڑھا۔ پھر سو اپہر دن چڑھے تک کوٹھے پر دھما چو کڑی چھائی، مارے باندھے مدرسے گیا، عصر کے بعد سے پھر کوشا ہے اور کنکوا ہے۔ شام ہوئی اور شطرنج بچھا۔ اتوار کو مدرسے سے چھٹی ٹلی تو بیریں لڑائیں۔ تیسرے نالائق بڑے میاں، سو بڑے میاں، چھوٹے میاں سبحان اللہ۔ محلہ نالائ، ہمسایے عاجز، اُس کو مار، اس کو چھیڑ، چاروں طرف ایک تراہ تراہ بچ رہی ہے۔ غرض کچھ اس طرح کے بے سرے بچے ہیں! تانا ہوار، آدارہ، بے ادب، بے تمیز، بے حیا، بے غیرت، بے ہنر، بد مزاج، بد زبان، بد وضع کہ چند روز سے دیکھ دیکھ کر میری آنکھوں میں خون اترتا ہے۔ ان کی حرکات و سکنات، نشست و برخاست کوئی بھی تو بھیلے مانسوں کی ہی نہیں۔ گالی دینے میں ان کو باک نہیں، جنس کہنے میں ان کو تامل نہیں، قسم ان کا تکیہ کلام ہے، نہ زبان کو روک ہے نہ منہ کو لگام ہے۔ ان کی چال ہی کچھ عجیب طرح کی۔ اگڑی اگڑی ہے کہ بے تہذیبی ان کی رفتار سے ظاہر ہے۔ رہیں لڑکیاں میں تسلیم کرتا ہوں کہ ان میں اُس طرح کے عیوب نہ ہوں گے، جو لڑکوں میں ہیں۔ لیکن ساتھ ہی مجھ کو اس کا تین ہے کہ دیندارانہ زندگی تو کسی کی بھی نہیں۔ ان کو بھی اکثر گڑیوں میں مصروف پاتا ہوں یا کتبے میں کوئی تقریب ہونے والی ہوتی ہے تو کپڑوں کا اہتمام کرتے ہوئے دیکھتا ہوں۔ لڑکے گالیاں بہت بکتے ہیں تو لڑکیاں کو سنے کثرت سے دیا کرتی ہیں۔ قسم کھانے میں جیسے وہ پیباک ہیں، یہ بھی بے دھڑک ہیں۔

بہر کیف کیا لڑکے کیا لڑکیاں؟ میرے نزدیک تو دونوں کچھ ایک ہی طرح کے ہیں۔ ان سب کی یہ تباہ حالت دیکھ کر میں زہر کے سے گھونٹ پی کر رہ جاتا ہوں مگر پھر دیکھتا ہوں تو ان کا کچھ بھی قصور نہیں۔ خطا

اگر ہے تو میری ہے اور تمہاری۔ ان کے صیوب پر جھڑکنا اور طاعت کرنا کیا، ہم نے کبھی ان کو روکا تک بھی تو نہیں۔

فہمیدہ: تم تو باہر کے اٹھنے بیٹھنے والے لظہرے۔ اس میں تو میرا ہی سراسر تصور ہے۔ بچے ابتدا میں ماؤں ہی سے زیادہ مانوس ہوتے ہیں اور ماؤں ہی کی خوبی پکڑتے ہیں بلکہ تم جب کبھی ان کو نصیحت کرتے اور کسی بات پر مگر کہتے تو میں اُلٹی ان کی حمایت لیتی تھی۔ ان سب کو میں نے خراب کیا اور اس کا اہرام بالکل مری گردن پر ہے۔

نصوح: بیٹک تم نے بھی ان کی اصلاح میں کوشش نہیں کی لیکن پھر بھی میں باپ تھا! تم سے ان کی پرورش متعلق تھی اور مجھ سے ان کی اصلاح تہذیب۔

فہمیدہ: ہاں میں نے ان کے بدنوں کو پالا اور ان کی روجوں کو تباہ اور ہلاک کیا۔ میری ہی بیہودہ محبت نے ان کی عادتیں بگاڑیں۔ ہاں میرے ہی نامتعول لاڈ پیار نے انکے حجاجوں کو گندہ، ان کی طبیعتوں کو بے قابو بنایا۔

نصوح: لیکن اگر میں اپنے کام پر آمادہ و سرگرم ہوتا تو ممکن نہ تھا کہ میں کہوں اور نہ سنیں، میں چاہوں اور نہ کریں۔ آخر میں ان پر ضابطہ تھا۔ میں ان پر ہر طرح کی قدرت رکھتا تھا اور نہ صرف ان پر بلکہ تم پر اور سارے گھر پر۔

فہمیدہ: پھر بھی جس قدر برائیاں مجھ پر ظاہر ہوتی رہتی تھیں، ان کا شاید دسواں حصہ بھی تم پر منکشف نہ ہوتا ہوگا۔ جان بوجھ کر میری عقل پر پردہ پڑ گیا، دیکھتے بھالتے میں اندھی بنی رہی۔ اب بھی جو جو خرابیاں ان کی میں جانتی ہوں تم کو معلوم نہیں۔ دیکھو لڑکیاں ہی ہیں کہ تم گڑیاں کھیلنے اور کپڑوں کا اہتمام کرنے کے سوائے ان کے حالات سے محض بے خبر ہو۔ میں جانتی ہوں کہ ان کے حجاجوں میں کیا کیا خرابیاں۔

ہیں ان کی عادتوں میں کیسے کیسے بگاڑ ہیں؟

نصوح: پھر آخر کیا کرنا ہوگا؟

فہمیدہ: میرے گمان میں ان بچوں کی اصلاح تو اب ہمارے امکان سے خارج ہے۔

نصوح: البتہ ناممکن نہیں تو نہایت دشوار ہونے میں بھی کچھ شک نہیں۔

فہمیدہ: دشوار تم ہی کہو، آسان میں جھٹکی کا لگا ناممکن ہے اور ان کی اصلاح ممکن نہیں۔ ادھر کی دنیا ادھر ہو جائے مگر یہ درست ہونے والے نہیں۔ کیا تم نہیں دیکھتے کہ کلیم ایک ایک بات کے سوسو جواب دینے کو موجود ہے اور ایک کلیم پر کیا اہرام ہے جتنے بڑے اتنے کڑے، جتنے چھوٹے اتنے کھوٹے۔

نصوح: تو کیا ان کو ایسا گمراہی میں رہنے دیں کہ اور بدتر ہوں، ان کو با اختیار خود چھوڑ دین کہ پیٹ بھر کر خراب ہوں۔

فہمیدہ: بڑے طوطوں کا پڑھانا، بچی لکڑی کا لچکا تانم سے ہو سکتے تو بسم اللہ، کیا خدا خواستہ میں مانع و مزاحم ہوں۔ مگر میں ایسی ان ہونی کا بیزار نہیں اٹھاتی۔ ایاز قدر خود شناس میں خوب جانتی ہوں کہ بیٹوں کی نظروں میں میرا کتنا وقرب ہے۔ بیٹیاں کتنا میرا ادب لحاظ کرتی ہیں۔ رشتے میں ماں ضرور ہوں مگر افتاد سے مجبور ہوں کوئی میرے بس کا نہیں۔

نصوح: لیکن تم خود کہتی تھیں کہ بچوں کی اصلاح تم پر فرض تھی اور جب تک مادری ذمہ داری کا تعلق باقی ہے، وہ فرض تمہاری گردن پر لدا ہے۔ میں نے ایک دن بڑے سویرے نہیں معلوم کس بچے کو چاہا کہ باہر حکیم کو لے جا کر دکھلا دوں۔ تم اس وقت اس کا منہ دھلانے کو اٹھیں میں جلدی کرتا تھا اور تم کہتی تھیں کہ ذرا صبر کرو، منہ دھلا دوں، کرتا بدل دوں۔ اس حالت سے لے جاؤ گے تو حکیم صاحب کیا کہیں گے کہ گھر والی کیسی بیچارہ ہے کہ بچوں کو ایسا ناصاف رکھتی ہے۔ بیشک وہ بات تمہاری بہت معقول تھی لیکن جب تمہارے بچے گندی روح اور ناپاک دل لے کر خدا کے حضور میں جائیں گے تو کیا تم پھوہڑ نہیں بنو گی۔ وہاں یہ معذوری اور مجبوری کچھ نہیں سنی جائے گی۔ ملا وہ اس کے کیونکر تمہاری محبت اقتضا کرتی ہے کہ تم اپنے فرزندوں کو جتلائے مصیبت دیکھو اور ان کو اس مصیبت سے نکلانے کی کچھ تدبیر نہ کرو، اس واسطے کہ وہ مصیبت ان پر بہت دنوں سے ہے اور میرے اور تمہارے سبب سے ہے۔ کیا مدت کے بیمار کو دوا نہیں دیتے، پرانے ناسور کا علاج نہیں کرتے۔ اولاد کی اصلاح ماں باپ پر فرض ہے۔ اگر اس فرض کو ہم نے غفلت اور بیوقوفی سے اب تک ادا نہیں کیا تو کیا ضرور ہے کہ آئندہ بھی مصیبت ترک فرض میں گرفتار رہیں۔

فہمیدہ: کچھ مجھ کو انکا نہیں، گریز نہیں، نہ میں یہ کہتی ہوں کہ بچوں کی اصلاح ہم پر فرض نہ تھی یا اب نہیں ہے بلکہ مجھ کو ان کی اصلاح سے یا سبب گلی ہے اور میں جانتی ہوں کہ ان کی اصلاح وہ تہذیب اور تادیب و تعلیم میں کوشش فضول ہے، سنی عبت، تدبیر بے سود، محنت رائیگاں بھلا کہیں ٹھنڈے لوہے بھی پینے سے درست ہوئے ہیں؟

نصوح: اہا لیکن ہم پر ای قدر لازم ہے کہ کوشش کریں اور نتیجہ کا مرتب ہونا، اثر کا پیدا کر دینا ہمارا کام نہیں۔ یہ خدا کے اختیار میں ہے۔ اور کون جانے کہ خدا ہمارے ارادے میں برکت، ہماری تدبیر میں تاثیر دے اور یہ درست ہو جائیں تو کیا تم کو مسرت نہ ہوگی۔ کوشش میں ناکام رہنا اور مطلقاً کوشش نہ کرنا، ان دو باتوں میں

زمین و آسمان کا فرق ہے۔ انجام دونوں کا ایک ہو مگر کوشش کا کرنا ہمارے لیے ایک وجہ برأت ہے۔
فہمیدہ: اس بات کا فیصلہ میرے اور تمہارے درمیان میں ہونا ناممکن نہیں، اس واسطے کہ میری حالت اور ہے اور تمہاری حالت اور۔ اول تو بچوں پر تمہارا رعب داب ہے تم سے بھر بھگی ڈرتے ہیں اور میرے ساتھ تو سب کے سب اس قدر گستاخ ہیں کہ بیٹیاں تو خیر مجھ کو برابر کی سہیلی سمجھتی ہیں۔ بیٹے تو اتنا بھی نہیں جانتے کہ یہ کون بلا ہے اور کیا بچتی ہے؟ دوسرے تم کو اپنے بچوں کی کیفیت بخوبی معلوم نہیں اور میں ان کے رگ دریشے سے واقف ہوں۔

نصوح: یہ سب سچ ہے لیکن تمہاری تمام باتوں کا خلاصہ یہ ہے کہ اب ان کی اصلاح بڑا مشکل کام ہے۔
فہمیدہ: پھر تم نے بات کو بدلا۔ میں نے اپنے منہ سے مشکل ہر گز نہیں کہا! میں شروع سے ناممکن اور محال ہی کہے جاتی ہوں۔

نصوح: بڑے افسوس کی بات ہے کہ اتنی دیر سے میں تمہارے ساتھ بک رہا ہوں اور تم نہیں سمجھتیں۔ کیوں صاحب ناممکن اور محال کیوں ہے؟

فہمیدہ: اگر تم کہو میں تمہاری خاطر سے مان لوں لیکن چونکہ تم میری رائے پوچھتے ہو تو میں چٹک ناممکن اور محال ہی سمجھتی ہوں اور وجہ یہ کہ ان کی عادتیں راسخ ہوتے ہوئے طبیعت ہو گئی ہیں۔ برابر کے بیٹے برابر کی بیٹیاں، مارہم نہیں سکتے، گھرک ہم نہیں سکتے، جبر ہم نہیں کر سکتے، بھلا پھر ان عادتوں کو جن کے وہ مدتوں سے خوگر ہو رہے ہیں کیونکر چھڑادیں گے؟

نصوح: تو تمہارا مطلب یہ ہے کہ کوئی تدبیر کارگر سمجھ میں نہیں آتی اور جو سمجھ میں آتی ہے وہ کارگر نہیں معلوم ہوتی۔

فہمیدہ: وہ ایک ہی بات ہے۔

نصوح: اس سے مجھ کو بھی انکار نہیں کہ معمولی تدبیریں اب محض بے سود ہیں۔ مادہ سخت ہے تو جلاب بھی کوئی بڑا کڑا دینا ہوگا۔ جو کام پہلے ایک بات سے نکلتا اب جوئی لات سے بھی نکلنے کی امید نہیں۔

فہمیدہ: لیکن اگر بچوں کے ساتھ تم اس طرح کی سختی برتو گے، تمام دنیا تمہاری تمہری کرے گی اور سختی سے بچوں کے دلوں میں دوئی ضد اور نفرت پیدا ہوگی۔

نصوح: اگر میں یہ سمجھوں کہ میں اپنے ذمے کا ایک فرض ادا کرتا ہوں تو دنیا کے کہنے کی انشاء اللہ مجھ کو مطلق پروا نہ ہوگی۔ لوگوں کو اختیار ہے جو چاہیں سمجھیں اور جو چاہیں سو کہیں لیکن سختی خود میرے نزدیک ایک تدبیر نامناسب ہے اور میں خوب سمجھتا ہوں کہ بڑے بڑے کسی طرح سختی کی برداشت نہیں کر سکتے اور

اگر ان کے ساتھ خشونت اور درشتی سے پیش آؤں گا تو بالکل الٹا اثر ہوگا۔ اور جب کہ میں خود ان کی خرابی کا باعث ہوا ہوں تو سختی کا میں سزا دار ہوں، نہ وہ۔

فہمیدہ: بھلا پھر سختی کرو گے نہیں اور نرمی سے کام لکھنا نہیں۔ اسی نرمی نے تو ان کو اس بڈرے تک پہنچایا تو آخر وہی بات ہوئی کہ ہونا ہونا کچھ نہیں ناحق کا درد مر ہے۔

نصوح: میں اس شعر پر عمل کروں گا۔ -

درشتی و نرمی بہم در بہ است
چو گزرن کہ جراح و مرہم نہ است

نرمی کی جگہ نرمی اور سختی کے محل پر سختی اور میرا دل گواہی دیتا ہے کہ انشاء اللہ میں اپنے ارادے میں کامیاب ہوں گا۔ آخر آدمی کے بچے ہیں بات کو سمجھتے ہیں، عقل رکھتے ہیں، جب انہیں کے فائدے کی بات میں ان سے کہوں گا تو کب تک نہ سمجھیں گے اور سختی تو بس اسی قدر میں عمل میں لاؤں گا کہ یہ بات بخوبی ان کے ذہن نشین کر دوں گا کہ جو میرے کہے کا نہیں میں اس کا اور وہ میرا شریک رنج و راحت نہیں ہے۔ یہی کہوں گا اور انشاء اللہ یہی کر دکھاؤں گا مگر بے تمہاری مدد کے یہ ارادہ پورا نہیں ہو سکتا۔

فہمیدہ: میں دل و جان سے مدد کرنے کو موجود ہوں۔ میں جانتی ہوں۔ کہ تم انہیں کی بہتری کے واسطے کہتے اور کرتے ہو۔ اپنی اولاد کا فائدہ ہوتے سہاتے اگر میں کوتاہی کروں تو ماں کا ہے کوئی ڈاؤن ہوئی۔

نصوح: تم میرے شریک حال رہو تو مجھ کو ہر طرح کی تقویت ہے۔ میں جانتا ہوں کہ بچے بات بات میں تمہارا آسرا، تمہارا اسپارہا پکڑتے ہیں۔ ہو میری بی بی مگر معاملات خانہ داری میں میرے کل فیصلوں کی اپیل تمہارے یہاں ہوتی ہے۔ میں تم کو اترام نہیں دیتا اس واسطے کہ تم سے زیادہ میں خود ظلم ہوں لیکن بچوں میں سے جس کو تم نے زیادہ پیار کیا وہی زیادہ خوار ہوا۔ ہر چند میں نے کوشش کی کسی امر دینی کے واسطے نہیں بلکہ معمولی پڑھنے لکھنے کے واسطے مگر جب تک تمہاری تائید نہیں ہوئی ایک نہیں چلی۔

فہمیدہ: لیکن اب وہ کیفیت نہیں ہے۔ جب تک چھوٹے تھے مجھ کو اماں سمجھتے تھے اور میں ان کی فریاد لیتی تھی، حمایت کرتی تھی۔ اب ہر ایک اپنے دل کا بادشاہ ہے۔ لڑکوں سے تو کچھ تعلق ہی نہیں رہا۔ ہفتوں بات چیت کرنے کا اتفاق بھی نہیں ہوتا، پکارتی پکارتی رہ جاتی ہوں، منہ پھیر کر بھی نہیں دیکھتے۔ لڑکیاں البتہ کہاں جائیں اور کس کے پاس جائیں۔ گھر میں بیٹھی کھیلا کرتی ہیں۔ میں گھر کے کام دھندے میں لگی رہتی ہوں، لیکن پھر بھی جہاں تک تمہارے نیک ارادے میں کہ خدا اُس کو پورا کرے مجھ سے مدد مل سکتی ہے، تم دیکھ لینا انشاء اللہ اپنے مقصد و بھراٹھا نہ رکھوں گی۔

نصوح: ہملا چھوٹے چھوٹے بچوں کو تو سنبھال لوگی؟

فہمیدہ: ان کا درست کر لینا کیا مشکل ہے؟ یہ تو موسم کی ناک ہیں۔ جدھر کو پھیر دو پھر گئے بلکہ شاید ان کو منہ سے کہنے کی بھی ضرورت نہ ہو۔ بچوں کا قاعدہ ہے کہ جیسا بڑوں کو کرتے دیکھتے ہیں خواہ خواہ اُس کی نقل کرنے لگتے ہیں۔ ابھی تھوڑی دیر ہوئی حمیدہ نے مجھ کو زلا زلا دیا ہے۔ کیا تو اس کی چھ برس کی بساط ہے مگر منہ سے اتار کر بڑے بوڑھوں کی سی باتیں کرتی ہے۔

نصوح: کیا ہوا تھا۔

فصل سوم

فہمیدہ اور منجھلی بیٹی حمیدہ کی گفتگو

فہمیدہ: تم کو جو اب چند روز سے نماز پڑھتے دیکھتی ہے تو پرسوں مجھ سے پوچھنے لگی کہ اما جان دن میں کئی مرتبہ اما جان ہاتھ منہ دھو کر یہ کیا کیا کرتے ہیں؟ پہلے دیر تک بڑے ادب سے ہاتھ بانٹھے کھڑے رہتے ہیں، چپکے چپکے کچھ ہاتس کرتے جاتے ہیں، پھر جھکتے ہیں، پھر منہ کے بل گر پڑتے ہیں۔

میں: بیٹی نماز پڑھتے ہیں۔

حمیدہ: اما جان! نماز کیا؟ نماز کو اس استجاب کے ساتھ پوچھنا یہ پہلی چنگلی تھی کہ اس نے میرے دل میں لی۔

میں: بیٹی خدا کی عبادت کو نماز کہتے ہیں۔

حمیدہ: اما جان! خدا کیا چیز ہے اور عبادت اس کی کون ہے؟

میں: اس کا بولے پن سے یہ پوچھنا تھا کہ خدا کیا چیز ہے اور عبادت اس کی کون ہے کہ میرے بدن کے رونگٹے کھڑے ہو گئے۔

میں: کیوں کیا تم خدا کو نہیں جانتیں۔

حمیدہ: میں جب سب لوگوں کو خدا کی قسم کھاتے تو سنتی ہوں اور جب کبھی اما جان تم خفا ہوتی ہو تو کہا کرتی ہو خدا کی مار اور تجھ سے خدا کبھی۔ شاید خدا ایسا کو کہتے ہیں مگر بیجا ہوتی تو اس کی قسم نہ کھاتے۔

میں: حمیدہ تو بہ کر تو یہ خدا بیجا نہیں ہے۔ خدا وہ ہے جس نے ہم سب کو پیدا کیا ہے، وہی روزی دیتا ہے، وہی مارتا ہے، وہی جلاتا ہے، وہی پالتا ہے۔

حمیدہ: کیا اما جان تم کو بھی خدا ہی نے پیدا کیا ہے؟

میں: ہاں مجھ کو بھی۔

حمیدہ: اور اما جان کو بھی؟

میں: ہاں تمہارے اما جان کو بھی۔

حمیدہ: اور نبی بوا کو بھی۔

میں: ہاں نبی بوا کو بھی۔

- حمیدہ:** پھر تم تو کہتی ہو کہ خدا سب کو کھانے کو دیتا ہے۔
- میں:** اللہ میاں پانی برساتے ہیں، اللہ میاں غلے اور میوے اور ترکاریاں ہم لوگوں کے واسطے زمین میں اگاتے ہیں، وہی ہم سب لوگ کھاتے ہیں۔
- حمیدہ:** نئی بوا کو تو اما جان تم دودھ پلاتی ہو۔
- میں:** دودھ بھی اللہ میاں ہی اتارتے ہیں۔ تمہاری ہی دفعہ اسی دودھ کے پیچھے برسوں معصیت اٹھائی۔ چھٹی تک الغاروں دودھ تھا۔ چھٹی نہا کر اٹھی کہ یکا یک جاڑا جاڑا بخارا آیا تو کس شدت کا کہ لاماں۔ تمام بدن سے آبیچ نکلتی تھی۔ وہ پھر بھر کا بخارا نا اور دودھ کا تاؤ کھا جانا پھر بہتری سناڈل پھاگی بڑ بڑوہیا، حکیم کا علاج کیا، تمہارے داوا جان خدا جنت نصیب کرے ہر روز صبح کو تشری لکھ دیا کرتے تھے۔ مگر دودھ کچھ لسی گھڑی کا سوکھا تھا کہ پھر نسا ترا پر نسا ترا۔ جب دیکھا کہ بچی بھوک کے مادے پھڑکی چلی جاتی ہے ناچار ناٹرکی اور وہ عذاب اٹھائے کہ خدا دشمن کو بھی نہ کھائے۔ خدا نے زنگی چھٹی تھی کہ تم ہمیں گئیں۔
- حمیدہ:** تو اللہ میاں بڑے اچھے ہیں۔ ہم سب کو کھانے کو دیتے ہیں، ہماری نئی بوا کے واسطے دودھ اتارتے ہیں لیکن اما جان اللہ میاں سے ہمارا کچھ رشتہ نا تا ہے کہ اسنے سلوک کرتے ہیں؟
- میں:** رشتہ نا تا یہ کہ ہم ان کے بندے ہیں۔ مردان کے غلام ہیں، عورتیں ان کی لوٹریا ہیں۔
- حمیدہ:** لوٹری غلاموں کے ساتھ اتنا سلوک کہ کوئی اپنے بچوں کے ساتھ بھی نہیں کرتا لیکن لوٹری غلام تو اپنے مالک کی خدمت کرتے ہیں، ٹہل کرتے ہیں، ہم اللہ میاں کا کون سا کام کرتے ہیں؟
- میں:** یہی نماز جو تم نے اپنے باپ کو پڑھتے دیکھی اور جس کو عبادت کہتے ہیں۔
- حمیدہ:** ہاں نماز اللہ میاں کا کام ہے تو کبھی کو نہ پڑھنی چاہئے کیونکہ لوٹری غلام سب ہیں۔ اللہ میاں کی دی ہوئی روٹی سب کھاتے ہیں۔
- میں:** بیٹھ خدا کی عبادت سب پر فرض ہے۔
- حمیدہ:** اما جان تم تو نماز نہیں پڑھتیں۔ کیا تم اللہ میاں کی لوٹری نہیں ہو اور کیا تم اس کی دی ہوئی روٹی نہیں کھاتیں؟
- حمیدہ:** جو سادہ دلی اور بھولے پن سے یہ الزام دیا، مجھ کو اس قدر شرم آئی کہ زمین پست گئی ہوتی تو میں سا جاتی۔
- میں:** لوٹری بے شک ہوں اور خدا ہی کی دی ہوئی روٹی کھاتی ہوں لیکن کیا بعضی لوٹریاں ٹھکی اور کام چھوڑ اور نمک حرام اور بے غیرت نہیں ہوتیں۔ ویسی ہی اللہ میاں کی ایک لوٹری میں ہوں۔
- حمیدہ:** ابا جان بھی تو اب بیماری سے اٹھ کر نماز پڑھنے لگے ہیں۔ کیا اس سے پہلے وہ خدا کی دی ہوئی روٹی نہیں کھاتے تھے؟ یہ سن کر نصوح کی آنکھوں سے بے اختیار آنسو ٹپک پڑے۔

- میں: وہ بھی برا کرتے تھے۔
- حمیدہ: اچھی اماں جان اللہ میاں خفا ہوئے ہوں گے۔
- میں: خفا ہونے کی تو بات ہی ہے۔
- حمیدہ: ایسا نہ ہو روٹی بند کر دیں تو پھر ہم کہاں سے کھائیں گے۔ اور اگر نئی بوا کا دودھ سوکھ جائے گا تو ہماری نئی روئے گی۔ یہ کہہ کر حمیدہ رونے لگی۔ میں نے اٹھا کر گلے سے لگا لیا اور پیار کیا لیکن جس قدر میں اس کو تسلی دیتی تھی وہ اور ڈر گنا روتی تھی۔ مجھ سے بھی ضبط نہ ہو سکا اور مجھ کو روتے دیکھ کر وہ اور بھی چناب ہو گئی۔ آخر بڑی بڑی مشکلوں سے میں نے اس کو سنبالا اور کہا کہ حمیدہ! تم ڈر مت، اللہ میاں کا یہ دستور نہیں ہے کہ جو لوٹھی غلام کام نہ کریں ان کا کھانا بند کر دیں۔
- حمیدہ: ج!
- میں: ہاں ہاں تم گھبراؤ مت۔
- حمیدہ: اچھی اماں جان نئی کو پلا کر دیکھو دودھ ہے یا نہیں۔
- میں: بیٹی نئی کو سونے دو اور دودھ سے اطمینان رکھو، دودھ خدا کا دیا ہوا بہت۔
- حمیدہ: ہمارے گھر میں تو لوٹھی غلام نہیں، نوکر چاکر ہیں مگر کام نہیں کرتے تو تنخواہ کاٹ لی جاتی ہے، ابا جان جرمانہ کر دیا کرتے ہیں، مگر سے نکال دیتے ہیں، اللہ میاں اپنے لوٹھی غلاموں پر بھی خفا نہیں ہوتے تو ایسے مالک کا کام تو اور بھی جی لگا کر کرنا چاہئے۔ کیا کام نہ کرنا اور کھانا بے غیرتی نہیں ہے؟
- میں: بڑی بے غیرتی کی بات ہے۔
- حمیدہ: اما جان میں نے تو آج تک نماز نہیں پڑھی اور نہ مجھ کو نماز پڑھنی آتی ہے اور تم تو دن رات میں دو ہی مرتبہ کھانا کھاتی ہو، میں نہیں معلوم کتنی دفعہ کھاتی ہوں؟ مجھ پر اللہ میاں ضرور خفا ہوئے ہوں گے۔ یہ کہہ کر پھر حمیدہ روئی اور ڈر کے مارے دوڑ کر مجھ سے لپٹ گئی اور پھر میں نے سمجھایا کہ حمیدہ ڈرو مت! اللہ میاں تم سے ناخوش نہیں ہیں، ابھی تم بچی ہو، تم کو نماز معاف ہے۔
- حمیدہ: کھانا تو مجھ کو بھی سب کے برابر بلکہ سب سے اچھا اور زیادہ ملتا ہے۔
- میں: ہاں ملتا ہے اور نیز بھی خدا کی مہربانی ہے کہ تم کو کام معاف کر رکھا ہے۔
- حمیدہ: پھر اللہ میاں مجھ کو کیوں کھانا دیتے ہیں۔
- میں: اس واسطے کہ جب بڑی ہو جاؤ تو اس کے بدلے کا بہت سا کام کرو۔
- حمیدہ: لیکن کیا میں اب کام نہیں کر سکتی؟ دیکھو میں تم کو پان بنا دیتی ہوں۔ ابا جان کو پانی پلا دیتی ہوں، نئی بوا

کو بہلا لیتی ہوں، کیوں اما جان کرتی ہوں؟

میں: ہاں بواہاں! تم تو میرے بہت کام کرتی ہو، پنکھا جھل دیتی ہو، دھاگا بٹ دیتی ہو، سوئی میں دھاگا پر دیتی ہو، جو چیز مجھ کو درکار ہوتی ہے لے آتی ہو۔

حمیدہ: تو کیا میں اللہ میاں کا کوئی چھوٹا سا کام بھی نہیں کر سکتی۔ کیا نماز پڑھنا بڑا مشکل کام ہے۔ میں تو دیکھتی ہوں، اما جان ہاتھ منہ دھو کر ہاتھ باندھے کھڑے رہتے ہیں۔ کیا اتنا مجھ سے نہیں ہو سکتا؟

میں: اس کے سواے کچھ پڑھنا بھی ہوتا ہے جس کو تم کہتی تھیں کہ چپکے چپکے باتیں کرتے جاتے ہیں۔

حمیدہ: وہ کیا باتیں ہیں؟

میں: خدا کی تعریف اور اس کے احسانوں کا شکر یہ۔ اپنے گناہوں کا اقرار اور ان کی معافی کی درخواست۔

اس کے رحم کی تمنا، اس کے فضل کی آرزو، بس یہی نماز ہے۔

حمیدہ: یہ سب باتیں اسی طرح نہ کرتے ہوں گے جیسے ہم لوگ آپس میں گفتگو کرتے ہیں۔

میں: اور کیا؟

حمیدہ: مگر اما جان تو کچھ اور سی طرح کی بولی بولنے لگتے ہیں۔

میں: وہ عربی زبان ہے۔

حمیدہ: وہ تو میری سمجھ میں نہیں آتی۔ اما جان تم جانتی ہو۔

میں: نہیں۔ میں نہیں جانتی۔

حمیدہ: تو کیا خدا سے عربی ہی زبان میں باتیں کرنی ہوتی ہیں؟

میں: نہیں، وہ سب کی بولی سمجھتا ہے بلکہ وہ دونوں کے ارادوں اور طبیعتوں کے منصوبوں سے واقف ہے۔

حمیدہ: یہ کیوں کر؟

میں: اس واسطے کہ وہ ہر وقت ہر جگہ موجود ہے۔ کوئی چیز، کوئی بات اس سے مخفی نہیں۔ سب کو دیکھتا ہے،

سب کی سنتا ہے، اگلے پچھلے کل حالات اس کو معلوم ہیں۔

حمیدہ: (گھبرا کر) کیا اللہ میاں یہاں ہمارے گھر میں بیٹھے ہیں؟

میں: گھر میں کیا ہمارے پاس بیٹھے ہیں مگر ہم ان کو دیکھ نہیں سکتے۔ یہ سن کر حمیدہ نے جلدی سے اوڑھنی

اوڑھ لی اور سنبھل کر مودب ہو بیٹھی اور مجھ سے بھی آہستہ سے کہا اما جان سر ڈھک لو۔ اس کے بعد

حمیدہ پر کچھ ایسی ہیبت غالب آئی کہ میری گود میں تھوڑی دیر تک چپ پڑی رہی۔ آخر آنکھ لگی، سو گئی۔

میری ٹانگیں سن ہونے لگیں تو میں نے آہستہ سے چارپائی پر لٹا کر بیدار اُکو پاس بٹھا دیا کہ دیکھ ہاتھ

رکھے رہو، ایسا نہ ہولایکی سوتے سوتے ڈر کر چونک پڑے اور میں یہاں چلی آئی۔ مجھ کو حیدہ کی باتوں سے ایسا ڈر لگا کہ اندر سے کلیجہ تھر تھرا پانا جاتا تھا۔

نصوح: کیوں ڈرکی اس میں کیا بات تھی؟

فہمیدہ: میں کہتی تھی کہ ایسی چھوٹی سی لڑکی اور ایسی باتیں کچھ اس کو ہوتی نہیں گیا؟

نصوح: مذہب میں بڑی خوبی اور عمدگی تو یہی ہے کہ وہ ایسی باتوں کی تعلیم کرتا ہے جن کو ہر شخص سمجھ سکتا ہے۔

مسائل دینی آدمیوں کے ہائے ہوئے معے اور لوگوں کی گڑھی ہوئی پہیلیاں نہیں ہیں کہ ان کے حل کرنے اور بوجھنے کو بڑا غور و خوض درکار ہو بلکہ اس حکیم برحق کے باندھے ہوئے اصول اور ضمرائے ہوئے ضابطے ہیں اور اصول بھی کیسے سلیس اور آسان مضابطے سہل اور بدیہی نہیں معلوم انسان کی عقل پر کیا پتھر پڑ گئے ہیں کہ اتنی موٹی بات اس کی کچھ میں نہیں آتی کہ زمین، آسمان، چاند، سورج، ستارے، انواع و اقسام کے حیوانات، رنگ برنگ کے نباتات، ساری دنیا، تمام زمانہ، اتنا بڑا کارخانہ، جس میں کا ایک پتا انھا کر دیکھو تو ہزار صنعتوں سے بھرا ہوا ہے۔ آخر خود بخود تو نہیں ہو گیا۔ ضرور کوئی اس کا بنانے والا ہے اور پھر اس نے جو انسان کو ایک خاص صفت عقل عطا کی ہے، کچھ تو اس شخصیت کا مطلب ہے۔ مگر یہ کیا انسان اس تصور کو اپنے ذہن میں آنے ہی نہیں دیتا۔

ورنہ ساری خدا کی گواہی دے رہی ہے۔ -

برگ درختان سبز در نظر ہوشیار

ہر درتے دفتر است معرفت کردگار

حیدہ نے کوئی بات اچھی سے نہیں کہی۔ اچھی سے کی بات تو یہ ہے کہ ہم میں نادان بچوں کے برابر بھی عقل نہیں۔ ڈوب مرنے کی جگہ ہے، زمین میں گڑ جانے کا مقام ہے بلکہ حیدہ کی باتوں کو میں ایک قال نیک اپنی کامیابی کی سمجھتا ہوں۔ افسوس ہے تم اس کو میرے پاس نہ لے آئیں۔ اس کی ہر بات لوح دل پر کندہ کرنے کے لائق ہے اور یہ باتیں اس نے کیا کہیں، خدا نے اس کے منہ سے کہلو آئیں۔ بیٹی کیا ہے؟ سچ پوچھو تو ہمارے لیے ہدایت کا فرشتہ ہے۔ اور سچ جو معصوم کہلاتے ہیں اسی سب سے کہ ان کے دل لوٹ دنیا سے پاک اور تیرگی گناہ سے صاف ہوتے ہیں۔ الحمد للہ کہ ایک سے تو اطمینان ہوا۔ اب یہ بتاؤ کہ اوروں کے واسطے کیا انتظام کرنا ہوگا؟

فہمیدہ: تم ہی کوئی تجویز سوچو۔

نصوح: میں نے تو یہ سوچا ہے کہ لڑکیوں کو تم سنبھالو اور لڑکوں کو میں سمجھ لوں گا۔

فہمیدہ بھلا میں بھی تو سمجھوں کیوں کر سمجھ لو گے کہ وہی تدبیر میں بھی کروں؟

نصوح: میں پہلے چھوٹوں سے شروع کروں گا۔ امید ہے کہ جلد راہ پر آ جائیں۔ بڑوں کا مجھ کو بڑا کھٹا ہے۔ یہ

تو میں خوب جانتا ہوں کہ یہ نیاز ہنگ دیکھ کر ان کے کان کھڑے ہوں گے مگر نہیں معلوم کس سے کیا

معاملہ پیش آئے۔ تم اتنا کرو کہ ایک تو میرا تمہارا دونوں کا کام ایک ساتھ شروع ہو۔ جب اندر باہر

دونوں جگہ ایک ہی بات کا چرچا ہوگا تو کوئی یہ نہ کہہ سکے گا کہ دیکھو خاص کر ہمارے پیچھے پڑے ہیں۔

اولا داولا دسب برابر، ان سے کچھ تعرض نہیں کرتے۔ دوسرے یہ کہ تمہاری ہر اداسے یہ بات پیدا ہو

کہ اس معاملے میں ہم دونوں کو ایک اہتمام خاص ہے کیونکہ ذرا سا ضعف بھی ظاہر ہوگا تو تمام تر

انتظام درہم برہم ہو جائے گا۔

فہمیدہ: انشاء اللہ اس کے خلاف نہ ہوگا۔

فصل چہارم

نصوح اور چھوٹے بیٹے سلیم کی گفتگو

آج تو میاں بی بی میں یہ قول و قرار ہوا، اگلے دن چھوٹا بیٹا سلیم ابھی سوکر بھی نہیں اٹھا تھا کہ بیدارا نے آجگیا کہ صاحبزادے! اٹھیے بالاخانے پر میاں بلا تے ہیں۔ سلیم کی عمر اس وقت کچھ کم دس برس کی تھی۔ سلیم نے جو طلب کی خبر سنی گھبرا کر اٹھ کھڑا ہوا اور جلدی سے ہاتھ منھ دھواں سے آکر پوچھے لگا اما جان تم کو معلوم ہے ابا جان نے کیوں بلایا ہے؟

ماں: بھائی مجھ کو تو کچھ خبر نہیں۔

بیٹا: کچھ خفا تو نہیں ہیں۔

ماں: ابھی تو کوٹھے پر سے بھی نہیں اترے۔

سلیم: بیدار اتھ کو کچھ معلوم ہے۔

بیدارا: میاں میں اور پر لوٹا لینے گئی تھی، میاں اکیلے بیٹھے ہوئے کتاب پڑھ رہے تھے۔ میں آنے لگی تو میاں

نے آپ کا نام لیا اور کہا کہ ان کو بھیج دیجئے۔

سلیم: صورت سے کچھ فرق تو نہیں معلوم ہوتا تھا؟

بیدارا: نہیں تو۔

سلیم: تو اما جان ذرا تم بھی میرے ساتھ چلو۔

ماں: میری گود میں لڑکی سوئی ہے۔ تم اتنا ڈرتے کیوں ہوں؟ جاتے کیوں نہیں؟

سلیم: کچھ پوچھیں گے؟

ماں: جو کچھ پوچھیں گے تم اس کا مستقول طور پر جواب دینا۔

غرض سلیم ڈرتا ڈرتا اور پر گیا اور سلام کر کے الگ جا کھڑا ہوا۔ باپ نے پیار سے بلا کر پاس بٹھا لیا اور

پوچھا کیوں صاحب ابھی مدر سے نہیں گئے۔

بیٹا: جی بس اب جاتا ہوں، ابھی کوئی گھنٹے بھر کی دیر اور ہے۔

- باب: تم اپنے بھائی کے ساتھ مدرسے جاتے ہو یا الگ۔
- بیٹا: کبھی کبھار بھائی جان کے ساتھ چلا جاتا ہوں ورنہ اکثر اکیلا جاتا ہوں۔
- باب: کیوں
- بیٹا: اگلے مہینے امتحان ہونے والا ہے۔ چھوٹے بھائی جان اسی کے واسطے تیاری کر رہے ہیں۔ صبح سویرے اٹھ کر کسی ہم جماعت کے یہاں چلے جاتے ہیں۔ وہاں ان کو دیر ہو جاتی ہے تو پھر گھر بھی نہیں آتے میں جاتا ہوں تو ان کو مدرسے میں پاتا ہوں۔
- باب: کیا اپنے گھر میں جگہ نہیں ہے کہ دوسروں کے یہاں جاتے ہیں؟
- بیٹا: جگہ تو ہے مگر وہ کہتے تھے کہ یہاں بڑے بھائی جان کے پاس ہر وقت گنجیدہ اور شطرنج ہوا کرتا ہے، اطمینان کے ساتھ پڑھنا نہیں ہو سکتا۔
- باب: تم بھی شطرنج کھیلنی جانتے ہو؟
- بیٹا: مہرے پہنچتا ہوں، چالیں جانتا ہوں مگر کبھی خود کھیلنے کا اتفاق نہیں ہوا۔
- باب: مگر زیادہ دنوں تک دیکھتے دیکھتے یقین ہے کہ تم بھی کھیلنے لگو گے؟
- بیٹا: شاید مجھ کو عمر بھر بھی شطرنج کھیلنی نہ آئے گی۔
- باب: کیوں کیا ایسی مشکل ہے؟
- بیٹا: مشکل ہو یا نہ ہو میرا جی ہی نہیں لگتا۔
- باب: سبب۔
- بیٹا: میں پسند نہیں کرتا۔
- باب: چونکہ مشکل ہے اکثر مبتدی گھبرا یا کرتے ہیں۔ مجھ کو یقین ہے کہ گنجیدہ میں تمہاری طبیعت خوب لگتی ہوگی۔ وہ بہ نسبت شطرنج کے بہت آسان ہے۔
- بیٹا: میں شطرنج کی بہ نسبت گنجیدہ کو زیادہ تر ناپسند کرتا ہوں۔
- باب: ہاں شطرنج میں طبیعت پر زور پڑتا ہے اور گنجیدہ میں حافظہ پر۔
- بیٹا: میری ناپسندیدگی کا کچھ خاص کر یہی سبب نہیں ہے بلکہ مجھ کو سارے کھیل بڑے معلوم ہوتے ہیں۔
- باب: تمہاری اس بات سے مجھ کو تعجب ہوتا ہے اور میں تم سے تمہاری ناپسندیدگی کا اصلی سبب سننا چاہتا ہوں، کیونکہ شاید اب سے پانچ یا چھ مہینے پہلے جن دنوں میں باہر کے مکان میں بیٹھا کرتا تھا میں نے خود تم کو ہر طرح کے کھیلوں میں نہایت شوق کے ساتھ شریک ہوتے دیکھا تھا۔

بیٹا: آپ درست فرماتے ہیں۔ میں ہمیشہ کھیل کے پیچھے دیوانہ بنا رہتا تھا مگر اب تو مجھ کو ایک دلی نغرت ہو گئی ہے۔

باپ: آخر اس کا کوئی سبب خاص ہوگا؟

بیٹا: آپ نے اکثر چار لڑکوں کو کتا میں بغل میں دلہے اندر لگی میں آتے جاتے دیکھا ہوگا۔

باپ: وہی جو گورے گورے چار لڑکے ایک ساتھ رہتے ہیں۔

بیٹا: چھٹی جوتیاں پہننے ہنڈے ہوئے سر، اونچے اونچے پانچا، سونے کی جوتیاں۔

بیٹا: ہاں جناب وہی چار لڑکے۔

باپ: پھر۔؟

بیٹا: بھلا آپ نے کبھی ان کو کسی قسم کی شرارت کرتے بھی دیکھا ہے۔

باپ: کبھی نہیں۔

بیٹا: جناب کچھ عجیب عادت ان لڑکوں کی ہے۔ راہ میں چلتے ہیں تو گردن نیچی کیے ہوئے۔ اپنے سے بڑا

ٹل جائے جان بیچان ہو یا نہ ہو ان کو سلام کر لینا ضرور۔ کئی برس سے اس محلے میں رہتے ہیں مگر

کانوں کان خبر نہیں۔ محلے میں کوڑیوں لڑکے بھرے پڑے ہیں لیکن ان کو کسی سے کچھ واسطہ نہیں۔

آہس میں اوپر تلے کے چاروں بھائی ہیں۔ نہ کبھی لڑتے نہ کبھی جھگڑتے نہ گالی جکتے نہ تم کھاتے، نہ

جھوٹ بولتے نہ کسی کو جھپڑتے نہ کسی پر آواز کتے۔ ہمارے ہی مدد سے میں پڑھتے ہیں۔ وہاں بھی ان کا

بہی حال ہے۔ کبھی کسی نے ان کی جھوٹی شکایت بھی تو نہیں کی۔ ڈیڑھ بجے ایک گھنٹے کی جھمٹی ہوا کرتی ہے۔

لڑکے کھیل کو میں لگ جاتے ہیں یہ چاروں بھائی ایک پاس کی مسجد میں نماز پڑھنے چلے جاتے ہیں۔

باپ: بھلا پھر؟

بیٹا: منجھلا لڑکا میرا ہم جماعت ہے۔ ایک دن میرا آموختہ یاد نہ تھا۔ مولوی صاحب نہایت ناخوش ہوئے

اور اس کی طرف اشارہ کر کے مجھ سے فرمایا کہ کبوت گھر سے گھرا ہے اسی کے پاس جا کر یاد کر لیا کر۔

میں نے جو پوچھا کیوں صاحب یاد کروادیا کرو گے تو کہا، برس و چشم۔ غرض میں اگلے دن ان کے

گھر گیا۔ آواز دی۔ انہوں نے مجھ کو اندر بلا لیا۔ دیکھا کہ ایک بہت بوڑھی سی عورت تخت پر جائے

نماز بچائے قبلہ رو بیٹھی ہوئی کچھ پڑھ رہی ہیں۔ وہ ان لڑکوں کی نانی ہیں۔ لوگ ان کو حضرت بی کہتے

ہیں۔ میں سیدھا سامنے دالان میں اپنے ہم جماعت کے پاس جا بیٹھا، جب حضرت بی اپنے پڑھنے

سے فارغ ہوئیں تو انہوں نے مجھ سے کہا کہ بیٹا گوتم نے مجھ کو سلام نہیں کیا لیکن ضرور ہے کہ میں تم کو

دعا دے۔ جیسے رہو، عمر دراز، خدا نیک ہدایت دے۔ ان کا یہ کہنا تھا کہ میں غیرت کے مارے زمین میں گڑ گیا اور فوراً میں نے اٹھ کر نہایت ادب کے ساتھ سلام کیا۔ تب حضرت بی نے فرمایا کہ بیٹا برابر مت ماننا یہ بھلے آدمیوں کا دستور ہے کہ اپنے سے جو بڑا ہوتا ہے اس کو سلام کر لیا کرتے ہیں اور میں تم کو نہ کوئی لیکن چونکہ تم میرے بچوں کے ساتھ اٹھتے بیٹھتے ہو، اس سبب سے مجھ کو جتا دینا ضرور تھا۔ اس کے بعد حضرت بی نے مجھ کو مٹھائی دی اور بڑا اصرار کر کے کھلائی۔ مدتوں میں ان کے گھر جاتا رہا۔ حضرت بی بھی مجھ کو اپنے نواسوں کی طرح چاہنے اور پیار کرنے لگیں اور ہمیشہ مجھ کو نصیحت کیا کرتی تھیں۔ تمہی سے میرا دل تمام کیل کی باتوں سے کھٹا ہو گیا۔

باپ:
بیٹا:

یہ تو تم نے اچھا اختصار کیا! جی سب باتیں مجھ کو سناؤ۔ کیا کیا تم سے حضرت بی نے کہا؟
ہر روز آنے جانے سے میں ان لوگوں کے ساتھ خوب بے تکلف ہو گیا مگر حضرت بی نے بس پہلے دن سلام نہ کرنے پر تو نوکا تھا پھر کوئی گرفت نہیں کی۔ باوجودیکہ میں شوخی بھی کرتا تھا لیکن وہ خیر نہیں ہوتی تھیں۔ ایک دن مجھ سے اور ایک ہمسائے کے لڑکے سے باہر گلی میں کھیلتے کھیلتے میں انھیں کے دروازے پر لڑائی ہو پڑی۔ سخت کلامی کے بعد گالی گلوچ کی نوبت پہنچی۔ پھر مار کٹائی ہونے لگی۔ بلا کا مجھ سے تھا کزور اڑتے پر چڑھا جو ایک بھٹی دیتا ہوں چاروں شانے چت۔ پھر تو میں اس کی چھاتی پر چڑھ بیٹھا اور بچہ کو ایسے گھسے دینے کہ یاد ہی کیے ہوں گے۔ اور لوگ چمڑا نہ دیتے تو میں اس کو ادھر مار کر ہی چکا تھا۔ بارے دو چار آدمیوں نے مجھ کو اس پر سے اتارا اور وہ ایک نے میری پیٹھ بھی ٹھوکی کہ شاباش پیٹھے شاباش لیکن وہ لڑکا ایسا چنڈ باز تھا کہ پھر خرم ٹھوک کر سامنے آکھڑا ہوا۔ میں چاہتا تھا کہ پھر گتہ جاؤں۔ اتنے میں اندر سے اسی میرے ہم جماعت نے آواز دی۔ ادھر لوگوں نے کہا کہ میاں جانے بھی دو یہ تمہارے جوڑ کا نہیں ہے۔ فرض میں اندر چلا گیا۔ میرے ہم جماعت نے پوچھا کیوں جی کس سے لڑ رہے تھے؟ میں نے کہا میاں یہی کجڑے والا رمضان، کزور مارا کھانے کی نشانی لیکن خدا کی قسم میں نے بھی آج اس کو ایسا رگڑا ہے کہ یاد ہی تو کرے گا۔ اس وقت تک غصہ اور طیش تو فرو ہوا لیکن تمہا نہیں معلوم کیا کیا میں نے بکا کہ سب گھر والوں نے سن کر آنکھیں نیچی کر لیں اور بوی دیر تک سر گوں بیٹھے رہے۔ آخر حضرت بی پولیس کہ سلیم بڑے خسوس کی بات ہے کہ تو ایسا پیارا لڑکا اور گن حیرے ایسے خراب۔ اس ٹٹھ سے اسکی باتیں۔ آج کئی دن سے میں تجھ کو سمجھانے والی تھی مگر اس وقت جو میں نے تیری ننگتو سنی مجھ کو یقین ہو گیا کہ تجھ کو سمجھانا بے سود ہے۔ بزار خج تو مجھ کو اسی بات کا ہے کہ تو ہاتھ سے گیا گزرا ہوا۔ دوسرا کھٹکا یہ ہے کہ تو میرے لڑکوں کے پاس آتا جاتا ہے۔ اگر

خدا خواستہ تیری خوبی کا ایک شہ ناموں نے اختیار کیا تو میری طرف سے یہ جیتے جی مر لیے۔ ملنا جلنا تو بڑی بات ہے اب یہ عجلہ مجھ کو چھوڑنا پڑا۔ اتنی بے حیائی ایسی بدذبانی۔ اول تو لڑنا اور پھر گلے کو چبے میں اور اس پر ایسی موٹی موٹی گالیاں۔

میں: جناب خدا کی قسم ہرگز میں نے پہل نہیں کی۔ وہ سر چڑھ کر مجھ سے لڑا۔
حضرت بی: بس اپنی قسموں کو بند کرو۔ میں قسم اور گالی دونوں کو برابر سمجھتی ہوں۔ جس کو خدا کا نام لینے میں باک نہیں اس کو کسی بات کے بک دینے میں تامل نہیں۔

میں: گالی بھی پہلے اس نے مجھ کو دی۔

حضرت بی: تم نے کیوں گالی کھانے کی بات کی؟

میں: یہی تو میں عرض کرتا ہوں کہ میرا مطلق تصور نہ تھا۔

حضرت بی: کیا ایسے بیہودہ لڑکوں سے ملاقات رکھنا تمہارا تصور نہیں ہے؟

میں: جناب آپ کو معلوم نہیں وہ لڑکا راہ چلوں کے سر ہوتا ہے۔

حضرت بی: یک نغہ دو شہ۔ دروغ گویم بروئے تو۔ میرے لڑکوں کے تو کوئی بھی سر نہیں ہوتا۔

میں: ان سے تو سرے سے جان پہچان ہی نہیں۔

حضرت بی: اور تم سے ہے؟

میں: یہ کیوں کہوں کہ نہیں ہے۔

حضرت بی: ہے تو وہی تمہارا تصور ہے اور اسی کی یہ سزا ہے کہ تم نے بازار میں گالیاں کھائیں۔

میں: لیکن میں نے بھی خوب بدلا لیا۔

حضرت بی: بس یہی تو تمہاری خرابی کے پھمن ہیں کہ اس کو تم بدلا سمجھتے ہو۔ اگر ایک شخص تمہارے ساتھ کچھ برائی

کرے تو اس کو لوگ برا کہیں گے۔

میں: ضرور کہیں گے۔

حضرت بی: اور جب تم اس کے ساتھ زیادہ برائی کرو تو کیا تم زیادہ برے نہ کہلاؤ گے۔ گالی بکنا ایک زیوں بات

ہے۔ اس نے بکین تو جھک مارا اور تم نے زیادہ بکین تو زیادہ جھک مارا۔ سلیم! تم اپنے میں اور اس

تجربے کے چھو کرے میں کچھ فرق سمجھتے ہو؟

یہ سن کر مجھ کو غمناک شروع ہوئی اور میں نے کہا کہ واقعہ میں اس وقت تو مجھ میں اور اس میں کچھ

فرق نہ تھا۔

حضرت بی: لیکن وہ ایک بازاری آدمی کا بیٹا ہے اور تم ایک بڑے عزت دار کے لڑکے ہو۔ تمہارے دادا کا شہر میں وہ شہر ہے کہ ان کے نام کی لوگ تعظیم کرتے ہیں۔ انہیں کے پوتے تم ہو جو موت بولنے پر دلیر، تم کھانے میں پیپاک، فحش کہنے میں بے دھڑک۔ سلیم، کوئی شخص دین اور دنیا دونوں میں اس وجہ سے عزت نہیں پاسکتا کہ اس کے باپ دادے عزت دار تھے۔ آدمی کی عزت اس کی عادت اور مزاج سے ہے۔ کیا تم کہہ سکتے ہو کہ یہ عادتیں جو تم نے سیکھی ہیں عزت حاصل کرنے کی ہیں؟ ہرگز نہیں۔ یہ سن کر مجھ کو اس قدر شرمندگی ہوئی کہ میں رونے لگا اور حضرت بی بھی آبدیدہ ہوئیں اور مجھ کو پاس بٹھا کر پیار کیا اور کہا کہ بیٹا میں تمہارے ہی فائدے کے لیے کہتی ہوں اب بھی کچھ نہیں کیا لیکن چند روز تم کو ان عادتوں کا چھوڑنا بہت مشکل ہو جائے گا۔ میں نے اس وقت تو یہی کی اور کہا کہ اگر اب سے آپ مجھ کو قسم کھاتے یا فحش کہتے یا جموٹ بولتے یا بازاری لڑکوں میں کھیلتے سنیں تو مجھ کو اپنے گھر میں نہ آنے دیجئے گا۔

کیا بس اسی دن سے تم کو کھیلنے سے نفرت ہوگئی؟

باپ:

جناب نہیں، بہنوں میں حضرت بی کے یہاں جاتا رہا اور ہر روز صبحت کی دو چار باتیں وہ مجھ کو بتایا کرتی تھیں۔ ایک روز انہوں نے مجھ سے میرے وقت کا حساب پوچھا۔ میں نے سونا اور کھانا اور کھیلنا اور تھوڑی دیر لکھنا پڑھنا بہتر کام گنوائے مگر انہوں نے سن کر ایک ایسی آہ کھینچی کہ آج تک اس کی چوٹ میں اپنے دل میں پاتا ہوں اور کہا کہ سلیم آٹھ پہر میں خدا کا ایک کام بھی نہیں۔ خدا نے تم کو آدمی بنایا۔ کیا ممکن نہ تھا کہ وہ تم کو بلی یا کتا بنا دیتا۔ پھر آدمی بھی بنایا تو ایسے خاندان کا جو عزت دار اور خوشحال ہے۔ ہو سکتا تھا کہ تم مزدور یا کلہاڑے کے گھر پیدا ہوتے اور ایسی ہی چھوٹی سی عمر میں تم کو پیٹ پورا کرنے کے واسطے محنت کرنی پڑتی اور پھر بھی سوائے چنے کے اور کچھ نہ پاتے اور وہ بھی پیٹ بھر کر نہیں۔ ایک لنگوٹی تم ہاندھے بھرتے، نہ پاؤں میں جوتی، نہ سر پر ٹوپی، نہ گلے میں انگرکھا، جہاں جاتے ڈور ڈور، جس کے پاس کھڑے ہوتے پھٹ پھٹ۔ پھر صورت تم کو ایسی پاکیزہ دی کہ جو دیکھے پیار کرے۔ کیا تم کو کالا بھٹ، کاٹرا، لنگڑا، کوڑھی بنا دینا اس کو مشکل تھا۔ جس خدا کے تم پر اسے سلوک اور اسنے احسان ہیں، تم ہے کہ دن رات میں ایک دفعہ بھی اس کے آگے سر نہ جھکا، غضب ہے کہ ایک لمحہ بھی اس کو یاد نہ کرو۔ جب حضرت بی نے مجھ کو نماز سکھائی، اس کے معنی سمجھائے اور اسی طرح انہوں نے مجھ کو ہزار باتیں سکھائیں کہ بر زبان یاد نہیں رہیں۔ مگر انہوں سے کہ کئی مہینے سے ان کے گھر میرا جانا چھوٹ گیا۔ یہ کہہ کر سلیم

بیٹا:

کی آنکھوں میں آنسو بھر آئے۔

باپ: کیوں تم نے ان کے یہاں کا جانا ترک کیا؟ کیا ان کے لو اسوں سے لڑائی ہو گئی؟
بیٹا: جناب، ان کے نواسے مجھ کو بھائیوں سے کہیں زیادہ عزیز ہیں۔ اگر میں ان سے لڑتا تو دنیا میں مجھ سے زیادہ نالائق کوئی نہ تھا۔

باپ: پھر کیا خود حضرت بی تم سے ناخوش ہو گئیں؟

بیٹا: استغفر اللہ! وہ تو اس درجے کی نیک ہیں کہ غصہ ان کو جمو ہی نہیں گیا۔

باپ: تو کیا تم آپ سے آپ بیٹھ رہے؟

بیٹا: میں تو ہر روز وہاں جانے کے واسطے تڑپتا ہوں۔

باپ: تو کیا یہاں تم کو کسی نے منع کر دیا؟

بیٹا: نہیں کسی نے منع بھی نہیں کیا۔

باپ: پھر کیا سبب ہوا؟

بیٹا: اگر آپ مجھ کو اس کا سبب بیان کرنے سے معاف رکھتے تو بہتر تھا۔

باپ: نہیں، ضرور ہے کہ میں تمہارے نہ جانے کا سبب معلوم کروں؟

بیٹا: اس میں ایک شخص کی شکایت ہوگی اور حضرت بی نے مجھ کو غیبت اور چغلی کی ممانعت کی ہے۔

باپ: لیکن کیا وہاں کے نہ جانے سے تمہارا نقصان نہیں ہے؟

بیٹا: اے جناب نقصان سا نقصان ہے مگر میرے اختیار کی بات نہیں۔

باپ: تو میں تم کو اپنے منصب پداری کی رو سے حکم دیتا ہوں کہ تم سارا حال پوست کندہ بیان کرو۔

بیٹا: جناب، حضرت بی نے ایک مرتبہ مجھ کو بتا کید کہا تھا کہ تم اپنے سر کے بال منڈاؤ الو۔ اگرچہ مجھ کو بال

بہت عزیز تھے اور میں ان کی خدمت بھی بہت کچھ کرتا تھا لیکن چونکہ مجھ کو یقین تھا کہ حضرت بی جو

بات کہتی ہیں، ضرور میری منفعت کے واسطے کہتی ہیں۔ میں نے کہا! بہت خوب۔ حضرت بی نے اور

تو کچھ سبب نہیں بیان کیا مگر اتنا کہا کہ بالوں کی بزرگداشت میں تمہارا بہت سادقت صرف ہوتا ہے

اور وقت ایسی چیز نہیں ہے کہ اس کو ایسی فضول باتوں میں صرف کیا جائے اور تم کو بڑے بال رکھنے کی

کچھ ضرورت بھی نہیں ہے۔ اگلے دن جو حجام بڑے بھائی جان کا خط بنانے آیا، میں نے اس سے کہا

کہ غلیفہ میرے بال بھی موٹے دینا۔ بالوں کا موٹے ناسن کر بڑے بھائی جان اس قدر خفا ہوئے کہ میں

عرض نہیں کر سکا، مجھ کو جو چاہے کہہ لیتے حضرت بی اور ان کے لو اسوں کو بہت ہی برا بھلا کہا۔ یہ کہہ

کرلیم کی آنکھوں میں آنسو بھر آئے۔

باپ: تمہارے بڑے بھائی سے اور حضرت بی سے کیا واسطہ اور ان کو تمہارے افعال میں میرے ہوتے کیا دخل؟

بیٹا: جناب! انہیں معلوم ان کو کس طرح معلوم ہو گیا تھا کہ میں ان کے گھر آتا جاتا ہوں۔ دو ایک مرتبہ مجھ سے پہلے بھی کہا تھا کہ تو ان مردہ شوقلاذریوں کے ساتھ اکٹرا رہتا ہے۔ کیا تو بھی ملانا اور مسجد کا لکر گدا بنے گا؟ اُس دن بالوں پر کہنے لگے کہ دیکھا آخر ان نابکاروں کی صحبت کا یہ اثر ہوا کہ آپ اچھے خاصے سر کو چھلا ہوا کسیر دینا نے چلے ہیں کہہ دیکھتے ہی جھٹلی کھلائے، چائنا مارنے کو جی چاہے۔ ابے اکیلے سر منڈنے سے کیا ہوتا ہے؟ گھٹنوں تک کا کرتہ، ہین، ٹخنوں تک کا پانجامہ بنا۔ بیخ آیت کے واسطے دو چار سورتیں یاد کر اور جو چاہے کہ فقط انگلی کو خون لگا کر شہیدوں میں داخل اور زرا سر منڈا کر بریائی کی دعوتوں میں شامل ہو جاؤں تو بچا، ہاتھ دھو رکھو، گھسنا تو ملنے ہی کا نہیں۔

باپ: تم نے کچھ جواب نہیں دیا؟

بیٹا: جناب اول تو بڑے بھائی کو جواب دینا خلاف شیوہ ادب تھا اور اگر دیتا تو مجھ کو بیٹا بھی نہ چھوڑتے۔ جب تک میں سامنے سے ٹکل نہیں گیا، انھوں نے زبان بند نہیں کی اور تاجق حضرت بی اور ان کے نواسوں کی شان میں بُری بُری باتیں کہیں۔ غرض ڈر کے مارے پھر میں نے بال منڈوانے کا نام نہیں لیا اور تھپی سے مجھ کو ایک حجاب سا پیدا ہوا کہ کئی بار مجھ سے کہہ چکے ہیں۔ اپنے دل میں کیا کہتی ہوں گی کہ کیا خود سزا کا ہے؟ لیکن پھر انھوں نے کچھ تذکرہ نہیں کیا۔ معلوم نہیں بھول گئیں یا کہنے سے کچھ فائدہ نہ دیکھ کر چپ ہو رہیں۔ ابھی تک میں نے جانا نہیں چھوڑا۔ اگرچہ میرا جانا داخل بے غیرتی تھا، جب انھوں نے مجھ کو نماز سکھائی اور نماز کی تاکید کی تو میں نے ایک دن گھر میں نماز پڑھنی چاہی۔ بڑے بھائی جان اور ان کے یار دوست برابر ہنسائے جاتے تھے۔ ایسی حالت میں ممکن نہ تھا کہ میں نماز پڑھ سکوں اور حضرت بی بیخ بولنے کا مجھ سے عہد لے ہی چکی تھیں۔ میں نے سوچا کہ جاؤں گا تو نماز کو پوچھیں گی کیا کہوں گا؟ بالوں کی شرمندگی اور نماز کی عدم فرض اہمال کی شامت کہ میں نے جانا چھوڑ دیا۔ اب وہاں گئے مجھ کو تین ساڑھے تین مہینے ہو گئے۔ میری اس نااہلی کو دیکھتے کہ تب ہی سے وہ میرے ہم جماعت بیمار پڑے ہیں۔ میں ان کی عیادت کو بھی نہیں جاسکا۔

باپ: لیکن تم نے اپنی مجبوری کا حال مجھ پر کیوں نہیں ظاہر کیا؟

بیٹا: اس خوف سے کہ نصیبت ہوگی۔

- باپ: تم نے اپنے بڑے بھائی کے رو رو کر کہا ہوتا۔
- بیٹا: اتنی مجال نہ مجھ میں کبھی تھی نہ اب ہے کیونکہ میں جانتا ہوں کہ میں ہر وقت آپ کے پاس رہنے سے رہا۔ جب اکیلا پائیں گے مجھ کو ٹھیک بنائیں گے۔
- باپ: تم کو خوف ہی خوف تھا یا تم کو بڑے بھائی نے کبھی مارا بھی تھا؟
- بیٹا: اس کی گنتی نہ میں بتا سکتا ہوں اور نہ بڑے بھائی جان بتا سکتے ہیں۔
- باپ: کس بات پر؟
- بیٹا: میں تو پیش ان کے مارنے کو تاق، بے سبب، بے قصور، بے خطای سمجھا۔
- باپ: تم نے اپنی ماں سے بھی کبھی تذکرہ نہ کیا؟
- بیٹا: جو وہ آپ کی خدمت میں عرض کرنے کی مانع تھی وہی والدہ سے کہنے کو بھی روکتی تھی۔ دوسرے میں دیکھتا تھا کہ گھر میں نماز روزے کا مطلق چرچا نہیں۔ یہ بھی خیال ہوتا تھا کہ ایسا نہ ہو کہوں اور جس طرح بڑے بھائی جان ناخوش ہوتے ہیں اور لوگ بھی ناراضا مند ہوں۔
- باپ: تو یہ چند سینے تمہارے نہایت ہی بری طرح گزرے؟
- بیٹا: کچھ عرض نہیں کر سکتا۔ ایک حضرت بی کی خدمت سے محروم رہنے کا صدمہ، دوسرے اپنی مجبوری کا رنج۔ میں نے لوگوں سے سنا تھا کہ ”سگ باش برادر خرد مباحش“ سو مجھ کو ہر روز اس کی تہمتی ہوتی ہے اور سب سے بڑھ کر تو اس بات کا قلق تھا کہ میں اپنے گھر میں سب چھوٹے بڑوں کی عادتوں کو ناپسند کرتا ہوں اور اپنے جی میں سوچا کرتا ہوں کہ جس گھر میں مجھ کو رہتا ہے، اس سے مجھ کو وحشت ہوتی ہے تو میں کہاں جاؤں گا اور کیا کروں گا؟
- باپ: لیکن اگر اب تم کو حضرت بی کے گھر جانا ملے؟
- بیٹا: سبحان اللہ، اس سے بڑھ کر کوئی خوشی کی بات نہیں۔ لیکن جب تک کہ میں سر کے بال نہ منڈالوں اور نماز نہ پڑھ لوں میں ان کو نہ نہیں دکھا سکتا۔
- باپ: اور اگر یہ بھی ہو؟
- بیٹا: تو پھر یہ بھی ہو کہ ہمارے گھر بھری عادتیں وہیں کی ہی ہو جائیں۔
- باپ: بھلا اگر دونوں ہوں؟
- بیٹا: تو پھر مجھ کو اور کچھ درکار نہیں۔
- باپ: اس میں کچھ شک نہیں کہ ہمارے اس تمام گھر پر ایک بر بادی اور تباہی چھاری ہے اور سارا خاندان

گناہ اور بے دینی کی آفت میں مبتلا ہے۔ آوے کا آؤ خراب، کنبے کا کنبہ گمراہ، تعجب ہے کہ اب تک کوئی عذاب الہی ہم پر نازل نہیں ہوا، حیرت ہے کہ قبر خدا ہم پر کیوں نہیں ٹوٹ پڑا اور خدا کا انعام اور تم سب کا اولاد ہنا تمام تر مجھ پر ہے۔ میں تم لوگوں کے جسموں کی پرداخت و پرورش کرتا رہا لیکن تمہاری رگوں کو شہ نے ہلاک اور تمہاری جانوں کو میں نے تلف کیا۔ کتنے خون میری گردن پر ہیں اور کتنے وہاں میرے سر پر۔

ع بحیرتم کہ سرانجام من چہ خواہد بود

سلیم آج تم خوش ہو کہ تمہاری آرزو بر آئی اور تمہارا مطلب خدا نے پورا کیا۔ شوق سے اپنا سر منڈاؤ، نماز پڑھو اور حضرت بی کی خدمت میں جاؤ۔ آج سے حضرت بی میری دینی ماں اور اس کے نواسے میرے دینی فرزند ہیں اور میں خود تمہارے ساتھ چلوں گا اور حضرت بی کا شکر یہ ادا کروں گا کہ انہوں نے جس قدر نفع تمہارے اور میرے دونوں کے ساتھ سلوک کیا۔ تمہارے ساتھ یہ کہ تم کو نیک صلاح دی اور میرے ساتھ یہ کہ جو کام میرے کرنے کا تھا وہ انہوں نے کیا۔ آج کے بعد سے انشاء اللہ تم اس گھر کو حضرت بی کے گھر کی طرح دیکھو گے۔ کوئی تفرقہ تم میں اور ان کے نواسوں میں باقی نہ رہے گا۔ سلیم تمہاری آج کی گفتگو سن کر میرا جی بہت ہی خوش ہوا اور تم مجھ کو ساری اولاد میں سب سے زیادہ عزیز رہو گے۔ تم کو میں دوسروں کے لیے نمونہ اور مثال بناؤں گا اور ان کو جو تم سے بڑے ہیں تمہاری تقلید پر مجبور کروں گا۔

فصل پنجم

فہمیدہ اور بڑی بیٹی نعیمہ کی لڑائی

ادھر تو نصوص اور سلیم دونوں باپ بیٹوں میں یہ کنگھو ہو رہی تھی، ادھر اتنی ہی دیر میں فہمیدہ اور بڑی بیٹی نعیمہ میں خاصی ایک جھوڑ ہو گئی۔ نعیمہ اس وقت دو برس کی بیاہی ہوئی تھی۔ پانچ مہینے کا پہلوئی کا لڑکا گود میں تھا۔ ناز و نعمت میں پلی، مانی کی چیتھی، ماں کی لاڈ، و مزاج کچھ تو قدرتی تیز، ماں باپ کے لاڈ پیار سے وہی کہادت ہے کر لیا اور نیم چڑھا اور بھی چڑچڑا ہوا گیا تھا۔ ساس مندوں میں بھلا اس مزاج کی عورت کا کیوں گزر ہونے لگا تھا، کھوکھٹ کے ساتھ منہ کھلا اور منہ کا کھلنا تھا کہ سرال کا آنا جانا بند ہو گیا۔ اب چھ مہینے سے ماں کے گھر بیٹھی ہوئی تھی مگر سی جلی پہل نہ گیا۔ باوجود یکہ اجزی ہوئی بیٹے میں بڑی تھی مزاج میں وہی مظلوم تھا۔ کنوار پن میں سوگزی زبان تھی۔ کچھ یوں ہی سالخاظ بڑی بوڑھیوں کا تھا سو بیاہ سے ان کو بھی دھتکار بتائی۔ بیٹا بنے پیچھے تو اور بھی کھل کھلی مردوں تک کا لحاظ اٹھا دیا۔ فہمیدہ نے میاں کے رو برد بیٹیوں کا بیڑا اٹھاتے تو اٹھا لیا تھا لیکن نعیمہ کے تصور سے بدن پر رو گھٹنے کھڑے ہو ہو جاتے تھے اور جی ہی جی میں کہتی تھی کہ ذرا بھی میں اس بھڑوں کے چہتے کو چھینوں گی تو میرا سروٹ کر بھی بس نہیں کرے گی۔ سوسو منسوبے ذہن میں باندھتی تھی مگر نعیمہ کی شکل نظر بڑی اور سب غلط ہو گئے۔ ماں تو موقع اور محل ہی سوچتی رہی۔ نعیمہ نے خود ہی ابتدا کی۔ بڑے سویرے سے بچہ حمیدہ کو دے کر خود ہاتھ منہ دھونے میں مصروف تھی جب حمیدہ نے دیکھا کہ نماز کا وقت نکلا جاتا ہے بچے کو بیٹھا نماز پڑھنے لگی۔ بچہ کس اکل کھری ماں کا تھا، بیٹھانا تھا کہ بلبلا اٹھا۔ آواز سن کر ماں دوڑی آئی۔ دیکھا کہ بچہ اکیلا پڑا رو رہا ہے اور حمیدہ کھڑی نماز پڑھ رہی ہے۔ دور سے دوڑ پیچھے سے حمیدہ کے ایسی دو تھو ماری کہ حمیدہ رکوع سے پہلے سجدے میں جا گری۔ اس وقت فہمیدہ کسی ضرورت سے دوسرے قطعے میں گئی تھی۔ پھر کر آئی تو دیکھا کہ حمیدہ چوڑے پر پانی کا لوٹا لیے ہوئے سر جھکائے بیٹھی ہے اور ناک سے خون کی تپلی جاری ہے۔ گھبرا کر پوچھا کہ ابھی تو میں تم کو نماز پڑھتی چھوڑ گئی تھی، اتنی ہی دیر میں یہ ہوا تو کیا ہوا؟ دیکھوں کہیں نکسیر تو نہیں پھوٹی؟ حمیدہ بے چاری

نے ابھی کچھ جواب بھی نہیں دیا کہ نیر خود بول اٹھی کہ اے بی، ہوا کیا، ذرا کی ذرا لڑکے کو دے کر میں منہ دھونے چلی گئی، اس ٹکھی سے اتنا نہ ہوسکا کہ ذرا لڑکے کو لیے رہے۔ آخر میں کہیں کنوئیں میں گرنے تو نہیں چلی گئی تھی۔ لڑکے کو بلکا ہوا لٹا، نیت باند نماز پڑھنے کھڑی ہو گئی۔ میں جو آئی تو ذرا ہولے سے کندھے پر ہاتھ رکھا تھا کہ آپ دھڑام سے گر پڑی۔ کہیں تخت کی کیل لگ لگا گئی ہوگی۔

ماں: اچھا تم نے ہولے سے ہاتھ رکھا تھا کہ غمگیزی لڑکی کے فصد کے برابر خون نکلا۔ کیسے دنیا میں لہو سفید ہو گئے ہیں؟

نعیمہ: لہو سفید نہ ہو گئے ہوتے تو کیا یوں بھانجے کو روتا ہوا چھوڑ دیتی؟

ماں: لیکن اس نے بے سبب نہیں چھوڑا۔ اس کی نماز چلی جا رہی تھی۔

نعیمہ: بلا سے، صدقے سے نماز کو جانے دیا ہوتا، نماز پیاری تھی یا بھانجا؟

ماں: لڑکی ڈر خدا کے غضب سے۔ کیا کفر تک رہی ہے؟ اس حالت کو تو کچھ سچکی اور پھر بھی تو درست نہ ہوئی۔

نعیمہ: خدا نہ کرے میری کون سی حالت تم نے بری دیکھی؟

ماں: اس سے بدتر حالت اور کیا ہوگی کہ تین برس بیاہ کو ہوئے اور ڈھنگ سے ایک دن اپنے گھر میں رہنا نصیب نہیں ہوا۔

نعیمہ: وہ جنم جلا گھر ہی ایسا دیکھ کر دیا ہو تو کوئی کیا کرے؟

ماں: ہاں بیٹی سچ ہے۔ میں تو تیری ایسی ہی دشمن تھی۔ مائیں بیٹیوں کو اس واسطے بیاہ کرتی ہوں گی کہ پیشیاں اجڑی ہوئی ان کے گھر گھننے لگی بیٹھی رہیں۔

نعیمہ: کیا جانیں، ہم کو تو آنکھیں سچ کر کنوئیں میں ڈھکیل دیا تھا۔ سویرے ڈکیاں کھا رہے ہیں۔

ماں: خیر، بیٹی اللہ رکھے تمہارے آگے بھی اولاد ہے۔ اب تم سمجھ بوجھ کر ان کی شادی بیاہ کرنا۔

نعیمہ: کریں گے نہ کریں گے تو کیا تمہارے بھروسے بیٹھے رہیں گے۔

ماں: میں کیا کہتی ہوں کہ میرے بھروسے بیٹھی رہنا، بڑا بھروسہ خدا کا۔

نعیمہ: کیسا خدا؟ بھروسہ اپنے دم کا قدم کا۔

ماں: یہ دوسری دفعہ ہے کہ تو خدا کی شان میں بے ادبی کر چکی ہے۔ اب کے تو نے اس طرح کی بات منہ

سے نکالی اور بے تال میں تڑوے سے طمانچہ تیرے منہ پر کھینچ ماروں گی۔

نعیمہ: سچ کہتا۔ بڑی بیچاری مارنے والیس، مارو اپنی چھوٹی کو، مارو اپنی لاڈ کو۔

ماں: کیسی چھوٹی کسی لاڈو؟ قربان کی تھی وہ اولاد جو خدا کو نہ مانے۔

نعمتہ: یہ کب سے؟

ماں: جب سے خدا نے ہدایت دی۔

نعمتہ: چلو، خیر جب ہم بھی تمہاری عمر کو پہنچیں گے تو بہتر خدا کا ادب کر لیں گے۔

ماں: آپ کو خیر سے غیب دانی میں بھی دخل ہے کہ بارے میری عمر تک پہنچنے کا یقین ہے۔

نعمتہ: اب تم میرے مرنے کی فال نکالو۔

ماں: نہ کوئی کسی کی فال سے مرنا اور نہ کوئی کسی کی فال سے جیتا ہے۔ جس کی جتنی خدا نے لکھ دی۔

نعمتہ: ورنہ تم مجھ کو کاہے کو جینے دیتیں؟

ماں: اتنا ہی اختیار رکھتی ہوتی تو تجھ کو آدمی ہی نہ بناتیتی۔

نعمتہ: نوح، کیا میں حیوان ہوں؟

ماں: جو خدا کو نہیں جانتا وہ حیوانوں سے بدتر ہے۔

نعمتہ: اب تو ایک حمیدہ تمہارے نزدیک انسان ہے، باقی سب گدھے ہیں۔

ماں: حمیدہ کا تجھ کو کیا جلا پڑ گیا، تو اس کی جوتی کی برابری تو کر لے۔

نعمتہ: خدا کی شان یہ اٹھک، بیٹھک کر لینے سے حمیدہ کو ایسے بھاگ لگ گئے۔

فہمیدہ: دو مرتبہ بیٹی کو منع کر ہی چکی تھی اور سمجھا دیا تھا کہ اگر پھر دین کی باتوں میں بے ادبانہ کلام کرے گی

تو میں بے تامل منہ پر طمانچہ کھینچ ماروں گی۔

اس مرتبہ جو نعمتہ نے نماز کو اٹھک بیٹھک کہا تو حرارت و بیداری نے فہمیدہ کو بے اختیار کیا اور اس نے

واقع میں جیسا کہا تھا نعمتہ کے منہ پر ایک طمانچہ ایسے زور سے مارا کہ منہ ہی تو پھر گیا۔ طمانچے کا لگنا تھا

کہ نعمتہ نے ایک آفت توڑ ماری۔ سب سے پہلے تو اس نے دے دھواں دھواں دے دھواں دھواں،

اپنے بے زبان معصوم بچے کو پھینٹ ڈالا۔ اگر لوگ اس کی گود سے بچے کو نہ جھین لیں تو وہ لڑکے کا خون

ہی کر چکی تھی۔ اس کے بعد تو اس نے عجب عجب فیل بچائے۔ گھنٹوں تک تو پٹنیاں کھایا کی کپڑوں کا

ایک تار باقی نہ رکھا۔ نہیں معلوم اس کا سر تھا یا لوہے کا گولہ تھا کہ ہزاروں تو دودھ پھوڑیں اس پر پڑیں۔

آدمے سے زیادہ بال کھسوٹ ڈالے، سیکڑوں لگریں دیواروں میں ماریں، حیرت ہے کہ وہ سر بچا تو

کیوں کر بچا؟ اس کے پانکھڑو کچھ کر سارا گھر تھڑا اٹھا اور لوگ ڈرنے لگے کہ ایسا نہ ہو تھانے والے

فل من گھس آئیں۔ بارے بے شکل پکڑ پکڑ کر کوٹھری کے اندر ڈھکیں اوپر سے کنڈی لگادی۔ نیچے گھر

میں اتنا فلفل ہوا مگر بالا خانہ کچھ ایسا الگ سا تھا کہ نصوح کو مطلق خبر نہیں ہوئی۔ جب سلیم باپ سے

باتیں کر کے نیچے اتر آیا تو فہمیدہ اوپر گئی۔ اس وقت تک غیظ و غضب اور رنج و ثقب کے آثار اس کے چہرے سے نمودار تھے، دوری سے نصح نے پوچھا خیریت تو ہے؟

فہمیدہ: اللہ تعالیٰ خیریت ہی رکھے۔ کیوں تم نے کیا سمجھ کر پوچھا؟

نصح: تمہارے چہرے پر ہوائیاں اڑ رہی ہیں، ہونٹ خشک ہو رہے ہیں، سر سے پاؤں تک کھڑی کانپ رہی ہو، آخر یہ سب باتیں بے سبب تو نہیں ہیں۔

فہمیدہ نے نیر کی اور اپنی تمام سرگزشت بیان کی۔ نصح یہ ماجرا سن کر دم بخود ہو گیا۔ آدمے گھنے کے قریب دونوں میاں بی بی چپ سانے میں بیٹھے رہ گئے۔

فہمیدہ: پھر اب کیا صلاح آخر؟

نصح: صلاح یہی ہے کہ جو ہونی ہو سو ہو، اب نرمی نہیں کرنی چاہیے۔ معاذ اللہ ایسا نرا عقیدہ بھلا کوئی کہہ سکتا ہے کہ یہ کسی اسلام کے خاندان کی لڑکی ہے؟ معلوم ہوتا ہے کہ خدا اس کے نزدیک کوئی چیز ہی نہیں! مجھ کو تو اس کے ساتھ کھانا حرام ہے۔ بڑی خیریت گزری کہ میں وہاں موجود نہ تھا ورنہ میرے روبرو ایسا کلمہ اس کے منہ سے نکلا ہوتا تو شاید میں تلوار کھینچ مارتا۔ ایسی اولاد کے ہونے سے نہ ہونا اچھا۔ بہتر ہوگا کہ ابھی پاکلی منگا اس کو اس کی سرال پہنچا دو۔

فہمیدہ: بھلا کیسی باتیں کہتے ہو؟ بے مطلب بے تقریب بیج دیں تو ایک تو پہلے ہی سے اس نے اپنی عزت کو خاک میں ملاتا رکھا ہے، رہی کسی اور بھی عارت ہو۔ مجھ کو کیا خبر تھی ورنہ تمہاری عیادت کی تقریب سے عورت مرد سارا سہمیانہ آیا تھا اور اس کے لے جانے کے لیے تیش کرتے تھے۔

نصح: جو کجنت عورت خدا کی عزت و حرمت نہ رکھے وہ دنیا میں ہر طرح کی بے فیرتی اور بے حرمتی کی سزاوار ہے۔ جب اس کو خدا کا پاس ادب نہیں، مجھ کو ہرگز ہرگز اس کا پاس محبت نہیں۔

فہمیدہ: میں کہتی ہوں شاید اب بھی یہ درست ہو جائے۔

نصح: تو بے توبہ! اس کے دل میں مطلق نور ایمان نہیں، وہ سرے سے خدا ہی کی قائل نہیں پھر کیا درستی کی امید۔

فہمیدہ: سرال بیج دینا تو ٹھیک نہیں۔

نصح: پھر مجھ سے کیا صلاح پوچھتی ہو، جو تمہارے جی میں آئے سو کرو لیکن یہ ممکن نہیں کہ اس کے یہ خیالات ہوں اور میں اس کو اپنے گھر میں رہنے دوں اور وہ رزق جو ہم کو خدائے تعالیٰ اپنی مہربانی اور عنایت سے دیتا ہے وہ شخص اس میں کیوں شریک ہو جو خدا ہی کو نہیں مانتا۔

فہمیدہ: لیکن خدائے تعالیٰ اپنا رزق کسی سے دریغ نہیں رکھتا۔ برے بھلے سب اس کے یہاں سے روزی

پاتے ہیں۔

نصوح: میں اس کے رزق کا انسداد نہیں کرتا لیکن میں اپنے رزق میں منکر خدا کو شریک نہیں کرنا چاہتا۔

فہمیدہ: ایسی سختی سے گھر میں کوئی کاہے کو رہنے کا؟

نصوح: میں اس گھر کی فکر میں ہوں جہاں مجھ کو ہمیشہ رہنا ہے۔ دنیا کا گھر چند روزہ گھر ہے۔ آج اجزا تو اور

کل اجزا تو، ایک نیا ایک دن اجزے کا ضرور۔ کیا میرے آباؤ کے لئے سے آباد رہ سکتا ہے؟

فہمیدہ: ہاں لیکن ایک مرے پیچھے اجزا۔ اور ایک جیتے جی اجزا، ان دونوں میں بڑا فرق ہے۔

نصوح: لیکن تم دل کی ایسی کجی تھیں تو تم نے حامی کیوں بھری اور تمہارا یہ حال ہے تو واقع میں خاندان کی

اصلاح ہو نہیں سکتی۔

فہمیدہ: کیا اولاد کے واسطے جی نہیں کڑھتا۔ میں نے ان کو اسی دن کے واسطے پالا تھا کہ یہ بڑے ہو کر مجھ

سے چھوٹ جائیں۔ بیشک مجھ سے تو اتنا مہر نہیں ہو سکتا۔

اتنا کہہ کر فہمیدہ کا جی بھرا آیا اور وہ رونے لگی۔

نصوح: میں نہیں کہتا کہ تمہارا جی نہیں کڑھتا اور نہ میں یہ کہتا ہوں کہ مجھ کو تمہاری برابری کی محبت ہے لیکن میں

سنے یہ بھی تو نہیں کہا کہ تم ان کو چھوڑ دو۔

فہمیدہ: کیوں ابھی تم نے نیرہ کو سسرال بھیج دینے کے لیے نہیں کہا؟

نصوح: کیا نیرہ کبھی سسرال نہیں گئی اور سسرال بھیج دینا اور چھوڑ دینا ایک ہی بات ہے۔

فہمیدہ: لیکن ایک لمبی خوشی جانا جس طرح دنیا جہان کی بیٹیاں جسکے سے جایا کرتی ہیں اور ایک لڑکھانا اور لڑائی بھی

ایسی لڑائی کہ مہر بھر لسی نہیں ہوئی۔ مجھ کو یاد نہیں کہ میں نے نیرہ کو کبھی ہاتھ بھی لگایا ہو، جواب اس سے زیادہ

سخت سخت اس نے دینے مگر جب وہ جواب دیتی تھی میں ہنس دیا کرتی تھی۔ اس مرتبہ نہیں معلوم میں کچھ

ایسی آپ سے باہر ہو گئی کہ تمہیں سمجھنے دارا۔ اتنا بھی مجھ کو خیال نہ ہا کہ یہ یہاں ہوئی ہے صاحب اولاد ہے۔

نصوح: اگر تم نے اس کو چھڑنا مارا ہوتا تو میں تم سے پوچھتا کہ تم کسی دیندار تھیں کہ ایک شخص نے جس کے دفع

کرنے پر تم کو قدرت حاصل تھی، تمہارے منہ پر خدا کی شان میں بے ادب کی، استخفاف و استہزاء کے

ساتھ اس کا نام پاک لیا اور مطلق تم کو برا نہ لگا۔

فہمیدہ: برانہ لگتا تو میں مارتی ہی کیوں؟

نصوح: بیشک تم نے مارا تو بہت بجا کیا لیکن اب اس پر افسوس کرنا اپنے تئیں ملزم بنانا ہے۔

فہمیدہ: لیکن لڑکی جو ہاتھ سے جاتی ہے؟

نصوح: یہ حالت تمہارے لیے ایک امتحان کی حالت ہے۔ ایمان اور اولاد دو چیزیں ہیں اور سخت افسوس کی بات ہے کہ ان دونوں کا اکٹھا ہونا ممکن نہیں معلوم ہوتا۔ اس واسطے کہ ہماری اولاد دین کی حد اور ایمان کی دشمن ہے۔ اگر اولاد کا منہ کریں تو دین و ایمان ہاتھ سے جاتا ہے اور اگر ایمان کا حفظ کریں تو اولاد چھوٹی ہے۔ پس تم کو اختیار ہے دونوں میں سے جس کو چاہو، لو۔

فہمیدہ: میں ایمان لاؤں گی، میں ایمان لوں گی جو عاقبت میں میرے کام آئے گا۔

نصوح: جزاک اللہ! صد آفریں ہے تمہاری فہم پر، بیشک ایمان بڑی چیز ہے۔

فہمیدہ: رہی اولاد، کیا کروں چھاتی پر چھر رکھوں گی۔ مجھ کو کیا خبر تھی کہ اس پیٹ کجنت کو یوں آگ لگے گی اور اس ناشاد کو کھ میں ایسے کیڑے پڑیں گے۔

فہمیدہ یہ کہہ کر بڑے درد و حسرت کے ساتھ روئی کہ اس کو دیکھ کر نصوح بھی بے قرار ہو گیا۔ تھوڑی دیر کے بعد نصوح بولا کہ دل کو مضبوط رکھو اور اللہ کو یاد کرو۔ جب تمہاری نیت بخیر ہے تو سب انشاء اللہ بہتر ہی بہتر ہوگا۔ وہ بڑا قادر ہے چاہے تو دم کے دم میں ہماری ساری اولاد کو دنی کر دے۔ دعا کرو کہ اللہ ان کو نیک راہ دکھائے۔

فہمیدہ: زواں زواں دعا کر رہا ہے، اللہ قبول کرے اور اسی سے لوں گی۔

نصوح: بھلا نیر کو پھری کے اندر کیا کر رہی تھی؟

فہمیدہ: رورہی تھی اور کیا کر رہی تھی۔ میں چلتے ہوئے کہتی آئی تھی کہ اوڑھول کر اس کو پانی وانی پلا دینا۔
نصوح: اور کھانا۔

فہمیدہ: کیا خوب، نہ ابھی دو دن نہ چار دن ابھی سے کھانا۔

نصوح: یہ تو بڑی خرابی کی بات ہے۔

فہمیدہ: اور کیا بڑا درد تو کھانے ہی کا ہے۔ وہ مجھ سے چاہے مہینوں نہ بولتی مگر کھانا کھا لیتی تو کچھ اندیشے کی بات نہ تھی۔ ادھر اس کو تکلیف ہوگی ادھر بچہ دودھ کو پھڑکے گا۔

نصوح: تم اپنا دودھ پلا دینا۔

فہمیدہ: میں تو اس کو سو دفع پلاؤں مگر اللہ رکے سیانا بچہ ہے ماں کی گود پچھتا ہے۔ کہتے ہیں کہ چالیس دن کا بچہ ماں کی پرچھائیں دیکھنے لگتا ہے۔ اب تو سوتے کو ایک دفعہ میں پلا آئی ہوں، جاگتے میں پیئے تو جانوں کہ پیا۔

نصوح: کھانا کھلانے کی تدبیر ضرور کرنی چاہئے۔ میں جا کر کہوں؟

فہمیدہ: نہ خدا کے لیے تم اترا ہی مت۔

نصوح: میں آہستگی سے سجدوں گا۔

فہمیدہ: مردوں کی آہستگی کا کچھ اعتبار نہیں اور پھر تمہاری آہستگی کہ ابھی باتوں ہی باتوں میں تم تو اور کھینچنے لگے تھے۔

نصوح: میں تم سے وعدہ کرتا ہوں کہ انشاء اللہ کسی طرح کی تہمتی نہیں کروں گا۔

فہمیدہ: پھر بھی کیا ہوا تمہارا دخل دینا مناسب نہیں۔ آخر ایک آدمی گھر میں ایسا بھی ہونا چاہئے کہ چھوٹے بڑے سب اس کا لحاظ کریں اور فرض کیا کہ تم گئے اور رنج اس کا تازہ ہے، اس نے نہ مانا تو پھر بڑی دشواری پڑے گی اور اس کو یہ شرم دامن گیر ہوگی کہ دیکھو باپ تک مجھ کو سمجھا کر ہار گئے اور میں نے کسی کا کہنا نہ مانا۔ اب جو من جاؤں گی تو باپ جی میں کیا کہیں گے؟

نصوح: اچھا تو ایک تدبیر کرو، اس کی سہیلیوں میں سے کوئی سمجھ دار ہے؟ اس کو بلا بھیجو۔ وہ سمجھا بجا کر راضی کر لے گی۔

فہمیدہ: ہاں یہ ایک مقبول تدبیر ہے۔ میں اپنی بھانجی صالو کو بلاتی ہوں۔ دونوں ہم عمر ہیں اور دونوں ملی بھلت بھی ہے۔

نصوح: پس تمہارے انتخاب پر میرا صدا ہے۔ تمہاری بہن کے گھر نماز روزے کا بھی خوب چہ چار ہا کرتا ہے۔ جتنے کے جتنے وعظ ہوتا ہے۔ صالو کے ضرور دیدار نہ خیالات ہوں گے۔

فہمیدہ: اللہ اکبر! ان کے گھر کی دیداری ضرب المثل ہے۔ ہماری بہن اللہ رکے اتنی بڑی نماز ن ہیں کہ انہوں نے اپنے ہوش میں تو کسی وقت کی نماز قضا کی نہیں۔ اتنا تو بال بچوں کا کبھیڑا، ان کے ساتھ ہے اور خدا کی مرضی گھر میں سدا آگئی رہتی ہے۔ سب کام کاج بے چاری کو اپنے ہی ہاتھوں سے کرنا پڑتا ہے لیکن شیخ قتی نماز اور نبی بشوق کی منزل، کیا امکان کہ قضا ہو؟

نصوح: سبحان اللہ! وہی لوگ بڑے خوش قسمت ہیں۔ دنیا کے فقیر دین کے امیر۔

فہمیدہ: اور لطف یہ کہ ہر وقت ہشاش بشاش کبھی عسرت کی شکایت یا تنگدستی کا گلہ کرتے، ہم نے تو ان کو سنا نہیں اور چھوٹے بڑے سب مستغنی اور سیر چشم۔ ہم کو اتنا تو خدا نے دے رکھا ہے لیکن میں سچ کہتی ہوں کہیں شادی بیاہ میں کسی بیوی کو اپنے سے بہتر زیور یا کپڑا پہننے دیکھتی ہوں تو ضرور میرا جی کڑھتا ہے اور بچوں کا بھی یہی حال ہے۔ کوئی چیز کسی کے پاس ذرا دیکھ پائیں جب تک وہ کسی ہی موجود نہ ہو جائے میری جان کھا جائیں۔ لیکن ہماری بہن کے دل میں کبھی ایسا خیال ہی نہیں آیا۔ اگر مجھ پر

ان کو حسد ہوتا تو موقع تھا لیکن میرے اور میرے بچوں کے زیور اور کپڑے دیکھ کر باغ باغ ہو جاتی ہیں اور ہر چیز پر کہے جاتی ہیں ماشاء اللہ! چشم بدور! اللہ زیادہ دے اللہ نصیب کرے اپنے بچے ہیں کہ دنیا کی نعمت ان کے سامنے رکھ دو آنکھ اٹھا کر بھی تو نہیں دیکھتے۔

نصوح: سچ ہے انہی غنی انفس! تو انگری بدل است نہ بمال۔ دنیا کے مال وحشمت کی ان کی نظر دن میں وقت ہی نہیں تو پھر حسد کیوں کریں؟

فہمیدہ: اور مجھ سے اور میرے بچوں سے اس قدر محبت کرتی ہیں کہ ڈولی سے اترتی ہیں تو اوپر تلے بلائیں لیے چلی جاتی ہیں بلکہ مجھ کو ان کے بچوں سے ذرا بھی انس نہیں۔

نصوح: ان کی یہ محبت وہ ہر روزی خدا پرستی کی وجہ سے ہے اور کچھ تمہاری تخصیص نہیں، سب کے ساتھ ان کی یہی کیفیت ہوگی۔

فہمیدہ: بچوں کو کچھ ایسا سدھار رکھا ہے کہ کبھی آپس میں لڑتے ہی نہیں۔ ایک ہمارے بچے ہیں کہ ایک دم کو ایک کی ایک سے نہیں بنتی۔

نصوح: یہ ان کی تعلیم و تلقین کا نتیجہ اور ان کے اپنے عمدہ نمونے کا اثر ہے مگر تم ان کو اکثر مہمان بلا کر اپنے یہاں رکھا کرو کہ ہمارے گھر پر بھی ان کا پرتو پڑے۔

فہمیدہ: ہماری بہن غیرت مند بڑی ہیں۔ میں نے کئی بار ان سے کہا تو یہی جواب دیا کہ میرے ساتھ کبھی بھینڑا بہت ہے۔ تمہاری سسرال والے نہیں معلوم دل میں کیا سمجھیں کیا کہیں؟ اس سے میرا آنا نہیں ہو سکتا۔ خدا کرے کہ تم بیٹے بیٹیوں کی شادیاں کرو، بیواہ کرو تو دیکھو بے بلائے پہنچتی ہوں یا نہیں۔

نصوح: کوئی سامان ایسا نہیں ہو سکتا کہ ان کو کلکڑ معاش سے فارغ الہابی ہو؟

فہمیدہ: وہ ہمارے بہنوئی صاحب کچھ اس کی بیرونی ہی نہیں کرتے۔ ان کا یہ مقولہ ہے کہ جتنا ہم کو اب ملتا ہے بس دنیا میں زندگی بسر کرنے کے لیے کافی ہے۔

نصوح: گھر میں تکلیف رہا کرتی ہوگی۔

فہمیدہ: تکلیف تو ہونی ہی چاہئے۔ میں روپے مینے کی نوکری اور ہمارے بہنوئی کی سی احتیاط اللہ رکھے اتنا بڑا کتبہ مگر جیسا میں نے تم سے کہا جب سنان کو شکر گزاری ہی کرتے سنا اور کچھ خدا نے برکت بھی ایسی ہی دی ہے، کپڑا لٹا، گہنا، پانا سامان، ظاہر حیثیت کے موافق کچھ برائیں۔ کسی کے قرض و ادائیگی نہ تو ہمارے کے ایسے کھرے کہا اگر کسی نے ان کے گھر ایک سو پینچہ یا ہو گا تو انہوں نے دو ضرور روپے ہوں گے۔

غرض کہنے اور برادری میں بھی کسی سے شرمندہ نہیں۔

نصوح: بڑی ہی اچھی زندگی ہے۔

فہمیدہ: اس میں شک نہیں، کیسی ہی مصیبت ہو میں نے ان کو مضطر اور بے قرار نہیں دیکھا۔ ہر بات میں اللہ پر توکل، خدا پر بھروسہ۔

نصوح: مجھ کو حیرت ہے کہ تم دونوں سگی بہن اور عادتوں میں اتنا تفاوت۔

فہمیدہ: ماں کے گھر تک تو میرا بھی یہی حال تھا۔ انھوں نے ہم دونوں کو یکساں سکھایا، برابر پڑھایا مگر برا مت مانا جب میں تمہارے پلے بندگی تمہارے گھر میں آ کر جو دیکھا تو دین کا کچھ تذکرہ نہ پایا۔ رفتہ رفتہ نماز وغیرہ کی سب عادتیں چھوٹ گئیں۔ ہماری ماں اللہ جنت نصیب کرے، بڑی ہی دیندار تھیں۔ جب وہاں کو رخصت کرتے ہیں تو دستور ہے کہ بیٹی کی ماں بیٹے کی ماں سے کہا کرتی ہے کہ میں تمہاری خدمت کو یہ لوٹھی دیتی ہوں۔ ہماری ماں نے مجھ کو اب تک یاد ہے رخصت کرتے وقت اما جان سے یہ کہا تھا کہ دیکھو بوا میری لڑکی نے آج تک نماز قضا نہیں کی، اب میں اس کو تمہارے سپرد کرتی ہوں۔ اتنا خیال رکھنا کہ اس کی نماز قضا نہ ہو ورنہ میں بری الذمہ ہوں۔ اس کا وبال اس پر ہوگا یا تمہاری گردن پر۔ جب میں نئی نیاہ کر آئی تو شرم کے مارے اشمتی میں نہ تھی، چلتی پھرتی میں نہ تھی، تمام کنبے کی عورتیں ایک دم کو مجھ سے الگ نہ ہوتی تھیں کہ میں تنہا ہی پا کر دو رکعت نماز پڑھ لیتی اور باوجودیکہ میری ماں نے چلتے چلتے اما جان¹ سے کہہ دیا تھا مگر انھوں نے بھی کچھ خیال نہ کیا۔ بس اسی دن سے میری نماز جانی شروع ہوئی۔ دو چار دن تو دل کو افسوس رہا، ہوتے ہوتے عادت چھوٹ گئی اور ایسی شامت کی مار آئی کہ پھر مجھ کو نماز نہ پڑھنے کا رنج بھی نہیں ہوتا تھا۔

غرض دنیا کی چند روزہ شرم نے مجھ کو پکی بے دین بنا دیا اور میری وہی کہادت ہوئی کہ جس نے کی شرم اس کے چوٹے کرے۔ لیکن چونکہ نماز کی خوبی سمجھنے سے ذہن میں بیٹھ چکی تھی اب بھی اتنا تھا کہ جس دن سردھویا دو چار وقت کی نماز ضرور پڑھ لیا کرتی تھی یا کوئی بال بچہ بیمار ہوا تو نماز پڑھنے لگی۔ جب خدا نے اسے تر دو کو فوج کروا یا پھر چھوڑ دی۔ اب البتہ میں نے صمیم عہد کر لیا ہے کہ برابر نماز پڑھوں گی۔ خدا میرے قول کو پورا کرے۔

نصوح: آمین ثم آمین! اس کے بعد فہمیدہ نے نیچے اترو فوراً صالحہ کے واسطے ڈولی بھیجی اور لوٹھریوں سے کہہ دیا کہ کہا رسواری لے کر آئیں تو چپکے سے پہلے مجھ کو خبر کر دینا۔

فصل ششم

نصوح اور مٹھلے بیٹے علیم کی گفتگو

نصوح نے نماز عصر سے فارغ ہو کر مٹھلے بیٹے علیم کو پھوایا کہ دیکھو مدرسے سے آئے یا نہیں۔ معلوم ہوا کہ ابھی آئے اور کپڑے اتار رہے ہیں تو کہلا بھیجا کہ اپنی ضرورتوں سے فارغ ہو کر ذرا کی ذرا میرے پاس ہو جائیں۔ تھوڑی دیر میں علیم مدرسے کا لباس اتار، کتابیں ٹھکانے سے رکھ باپ کی خدمت میں حاضر ہوا۔ دیکھتے ہی باپ نے کہا! آؤ صاحب، آج کل تو میں نے سنا ہے تم کو بہت ہی محنت کرنی پڑتی ہے۔

بیٹا: امتحان شش ماہی قریب ہے اسی کے واسطے کچھ تیاری کر رہا ہوں۔ دن تھوڑے سے رہ گئے اور کتابیں دیکھنے کو بہت باقی ہیں۔ ہر چند ارادہ کرتا ہوں کہ رات کو گھر پر کتاب دیکھا کروں مگر نہیں بن پڑتا۔ لوگ جو بھائی جان کے پاس آ کر بیٹھے ہیں، ایسی اودھم مچاتے ہیں کہ طبیعت اچاٹ ہوئی چلی جاتی ہے۔

باپ: پھر تم کچھ اس کا اندازہ نہیں کرتے؟

بیٹا: اس کا اندازہ میرے اختیار سے خارج ہے اور رات راتیں گال جاتی ہے۔ دن کو البتہ میں نے مکان کا رہنما ہی چھوڑ دیا۔ صبح ہوئی اور اپنے کسی ہم جماعت کے یہاں چلا گیا۔

باپ: اور بڑے امتحان کے واسطے بھی تم کچھ تیاری کر رہے ہو؟

بیٹا: ابھی اس کے بہت دن پڑے ہیں۔ اس سے فارغ ہو کر دیکھا جائے گا۔

باپ: کیا اس کا کوئی وقت مقرر ہے؟

بیٹا: جناب ہاں! بڑے دن کی تعطیل کے قریب ہوا کرتا ہے۔

باپ: نہیں نہیں! تم نے میری مراد کو نہیں سمجھا۔ میں حساب آخرت کو بڑا امتحان کہتا ہوں۔ کیا وہ بڑا امتحان نہیں ہے؟

علیم: کیوں نہیں؟ سچ پوچھے تو سب سے بڑا امتحان وہی ہے۔

باپ: تو جب میں تمہارے ان دنیاوی چھوٹے چھوٹے امتحانوں کی خبر رکھتا ہوں تو کیا اس بڑے سخت

امتحان کی نسبت میں نے تم سے پوچھا تو کچھ بچا کیا؟

بیٹا: جناب میں تو نہیں کہتا کہ آپ نے بچا کیا۔ ایسا کہنا میرے نزدیک گستاخی اور گناہ دونوں ہے۔

باپ: اچھا تو میں سننا چاہتا ہوں کہ تم اس بڑے سخت امتحان کے واسطے کیا تیاری کر رہے ہو؟

بیٹا: جناب اچ تو یہ ہے کہ میں نے اس امتحان کے واسطے مطلق تیاری نہیں کی۔

باپ: کیا یہ غفلت نہیں ہے؟

بیٹا: جناب! غفلت بھی پر لے درجے کی غفلت ہے۔

باپ: لیکن جب تم ایسے دانشمند ہو کہ دنیا کے چھوٹے چھوٹے امتحانوں کے لیے مہینوں اور برسوں پہلے سے

تیاری کرتے ہو تو اس سخت امتحان سے غافل رہنا بڑے تعجب کی بات ہے۔

بیٹا: شامت ناس۔

باپ: لیکن تمہاری غفلت کا کچھ اور بھی سبب ضرور ہوگا؟

بیٹا: سبب یہی ہے میری سہل انگاری۔

باپ: تم جواب دیتے ہو لیکن صرف لفظوں کو پھیر بھار کر۔ میں تم سے غفلت کا سبب پوچھتا ہوں اور تم نے

کہا کہ سہل انگاری اور سہل انگاری اور غفلت ایک چیز ہے تو گویا تم نے غفلت کو غفلت کا سبب کہا۔

بیٹا: شاید گھر میں وجداری کا چرچہ نہ ہونے سے میری غفلت کو ترقی ہوئی ہو۔

باپ: بیٹک یہی سبب ہے تمہاری غفلت کا اور میں نے تم سے کھو کھو کر اسی لیے دریافت کیا کہ جہاں تک

تمہاری غفلت میری بے پروائی کی وجہ سے ہے، اس کا ائرام مجھ پر ہے اور ضرور ہے کہ میں تمہارے

رودرد اس کا اقرار کروں اور تم چھوٹے ہو کر مجھ کو ملامت کرو۔

بیٹا: نہیں جناب! قصور سراسر میرا ہے۔ مجھ کو خدا نے اتنی موٹی بات کے سمجھنے کی عقل دی تھی کہ مجھ کو ایک

نہایت دن مرنا ہے اور میرے پیدا کرنے سے صرف یہی فرض نہیں ہونی چاہئے کہ میں جانوروں کی

طرح کھانے اور پانی سے اپنا پیٹ بھر کر سو رہا کروں۔

باپ: تمہاری باتوں سے ظاہر ہوتا ہے کہ تمہاری دینی معلومات بھی کم درجے کی نہیں ہے لیکن نہ تو دین کے

مسائل میں نے تم کو خود سکھائے، نہ ان کے سیکھنے کی کبھی تاکید کی۔ مدرسے میں تاریخ و جغرافیہ و ہندسہ

ورپاضی کے سوائے کوئی دوسری چیز پڑھانے نہیں۔ پھر دینی معلومات حاصل کی تو کہاں سے کی؟

بیٹا: اس میں شک نہیں کہ میں نے چھوٹی سی عمر میں قرآن پڑھا تھا لیکن وہ دوسرے ملک کی زبان ہے۔ طور

کی طرح اول سے آخر تک پڑھ گیا، مطلق سمجھ میں نہیں آیا کہ اس میں کیا لکھا ہے اور کیا اس کا مطلب

ہے؟ پھر کتب میں گیا تو وہاں بھی کوئی دین کی کتاب پڑھنے کا اتفاق نہ ہوا۔ قصے کہانی ان میں بھی اکثر بری بری باتیں، یہاں تک کہ جن دنوں میں بہار دانش پڑھتا تھا، ایک پادری صاحب چاندنی چوک میں سر بازار وعظ کہا کرتے تھے۔ کتب سے آتے ہوئے لوگوں کی بیخبر دیکھ کر میں بھی کھڑا ہو جاتا تھا۔ پادری صاحب کے ساتھ کتابوں کا بھی ایک بڑا بھاری ذخیرہ رکھتا تھا اور اکثر لوگوں کو اس میں سے کتابیں دیا کرتے تھے۔ ہمارے کتب کے کئی لڑکے بھی کتابیں لائے تھے۔ انھوں نے کتاب کی جلد تو اکھاڑی اور ورقوں کو یا تو پھاڑ کر پھینک دیا یا پٹھے بنائے۔ کتابوں کی عمدہ عمدہ جلدیں دیکھ کر مجھ کو بھی دلچایا اور میں نے کہا چلو ہم بھی پادری صاحب سے کتاب مانگیں۔ کتب سے اٹھ میں سیدھا پادری صاحب کے پاس چلا گیا۔ بہت سے لوگ ان کو گھیرے ہوئے تھے۔ ان میں ہمارے کتب کے بھی دو چار لڑکے تھے۔ لوگ ان کے ساتھ کچھ مذہبی بحث کر رہے تھے۔ اس کو میں نے خوب نہیں سمجھا مگر ایک بات تھی کہ اکیلے پادری صاحب ایک طرف تھے اور ہندو مسلمان بیٹھ کر آدمی ایک طرف۔ لوگ ان کو بہت سخت سخت باتیں بھی کہتے تھے۔ کوئی دوسرا ہوتا تو ضرور لڑ پڑتا مگر پادری صاحب کی پیشانی پر جیس بھی تو نہیں آتی تھی۔ سخت بات سن کر اٹلے مسکرا دیتے تھے۔ لڑکے ایک شیطان ہوتے ہیں۔ تھوڑی دیر تک تو کھڑے سنتے رہے۔ چلنے لگتے تو ان میں سے ایک نے کہا! لولو ہے بے لولو ہے۔ اس کی یہ بات سب لوگوں کو ناگوار ہوئی اور دو چار آدمیوں نے اس کو مارنے کے لیے تھپڑ بھی اٹھائے۔ پادری نے روکا اور منع کیا کہ خیر دار اس سے کچھ مت بولو! لولو موتی کو بھی کہتے ہیں۔ شاید اس نے یہ سمجھ کر کہا ہو تو اس کو انجام دینا چاہئے۔ پادری صاحب کی اس بات نے مجھ پر کیا شاید سب لوگوں کے دل پر بڑا ہی اثر کیا اور جب شام ہوئی، لوگ رخصت ہوئے تو کئی آدمی آپس میں کہتے جاتے تھے کہ بھائی اس شخص کا عقیدہ چاہے کیسا ہی ہو لیکن علم اور بردباری یہ صفت تو اس میں اولیاء اللہ کی سی ہے۔

غرض پادری صاحب کا سلسلہ سخن منقطع ہو تو کتاب مانگوں لیکن نہیں معلوم پادری صاحب کو میرے قیافے سے یا کسی طرح پر معلوم ہو گیا کہ میں کچھ ان سے کہنا چاہتا ہوں۔ آپ ہی پوچھا کہ صاحبزادے تم کچھ مجھ سے کہو گے؟ میں نے کہا کہ آپ سب لوگوں کو کتابیں دیتے ہیں۔ ایک کتاب مجھ کو بھی دیجئے۔

پادری: بہت خوب۔ اس الماری میں سے تم ایک کتاب پسند کر لو۔

میں نے سنہری جلد کی ایک بڑی موٹی سی کتاب چھانی تو پادری صاحب نے کہا کہ مجھ کو اس کے

دینے میں کچھ عذر نہیں لیکن تم اس کو پڑھ بھی سکو گے؟ کون سی کتب تم پڑھتے ہو؟ میں نے کہا!
بہارِ اُنش۔

پادری: ہلا تمہارا آج کا سبق میں بھی سنوں۔

میں نے جزدان میں سے کتاب نکال پڑھنا شروع کیا۔ اس دن کا سبق کجنت ایسا فحش اور بیہودہ تھا کہ لوگوں کے مجمع میں مجھ کو اس کا پڑھنا دشوار تھا۔ بمشکل کوئی دو تین سطریں میں نے پڑھی ہوں گی کہ پادری صاحب نے فرمایا پیکل تم نے جو کتاب پسند کی ہے اس کو بخوبی پڑھ سکو گے اور وہ کتاب میں تم کو خوشی سے دیتا ہوں۔ لیکن میں افسوس کرتا ہوں کہ کیوں میں نے تم کو ایسی کتاب کے پڑھنے کو کہا جس کے پڑھنے سے تم اور سننے سے میں اور یہ سب صاحب جو کھڑے ہوئے ہیں، خدا کے گناہگار ہوئے۔ خدا ہم سب کی خطا معاف کرے اور تم چاہے میری دوسری بات مانو یا نہ مانو لیکن اس کتاب کو تم ضرور چھوڑ دو کہ اس کا مطلب تمہارے مذہب کے بھی بالکل خلاف ہے۔ میں تم سے سچ کہتا ہوں کہ ایسے پڑھنے سے نہ پڑھنا تمہارے حق میں بہتر ہے۔ یہ کتاب جو تم پڑھتے ہو تم کو گناہ اور برائی سکھاتی اور بد اخلاقی اور بے حیائی کی خراب راہ دکھاتی ہے۔ باوجودیکہ لوگ پادری صاحب کی ہر بات کو کانٹے تلے مگر اُس کو سب نے تسلیم کیا۔

پادری صاحب سے جو کتاب میں مانگ کر لایا تھا اس کا نام تو مجھ کو معلوم نہیں مگر سلیس اردو میں کسی خدا پرست اور پارسا آدمی کے حالات تھے۔ اگرچہ فی الواقع میں اس کتاب کو جلد ہی کی لالچ سے لایا تھا لیکن میں نے کہا لاؤ دیکھوں تو اس میں لکھا کیا ہے۔ چنانچہ میں نے اس کو دیکھنا شروع کیا۔ جوں جوں میں اس کو پڑھتا جاتا تھا، میرا دل اس میں لگتا تھا اور اس کی باتیں مجھ کو بھلی معلوم ہوتی جاتی تھیں۔ اس کتاب کے پڑھنے سے مجھ کو معلوم ہوا کہ میرا طرز زندگی جانوروں سے بھی بدتر ہے اور میں روئے زمین پر بدترین مخلوقات ہوں۔ اکثر اوقات مجھ کو اپنی حالت پر رونا آتا تھا اور گمراہوں کا دیرہ دیکھ دیکھ کر مجھ کو ایک وحشت ہوتی تھی۔ یا تو میری یہ کیفیت تھی کہ مصیبت مند لوگوں کو دیکھ کر ہنسا کرتا تھا یا اس کتاب کی برکت سے دوسروں کی تکلیف کو میں اپنی تکلیف سمجھنے لگا۔ کتب اور بہارِ اُنش دونوں کو تو میں نے اسی دن سلام کیا تھا جس روز کہ پادری صاحب نے مجھ کو نصیحت کی، مگر میں اکیلا پڑا ہوا دن بھر اسی کتاب کو دیکھا کرتا۔ کتب کے لڑکے چند بار مجھ کو بلانے آئے مگر میں نہ گیا۔ آخر خود میاں صاحب تشریف لائے اور میں نے جی کو مضبوط کران سے صاف کہہ دیا کہ مجھ کو پڑھنا منظور نہیں۔ آپ ان دنوں دکن میں تشریف رکھتے تھے۔ ایک روز نصیبوں کی شامت میں نہیں معلوم کہاں چلا گیا؟ میری

غیبت میں وہ کتاب کہیں بھائی جان کی نظر پڑ گئی اور شب برات کے کوئی چار پانچ دن باقی تھے۔ بھائی جان کو پناخون کے واسطے روٹی درکار تھی، بے تامل کتاب کو چیر پھاڑ برابر کر دیا۔ میں نے آکر دیکھا، بہتر اسریچکا، کیا ہوتا تھا۔ دوڑا ہوا چوک گیا کہ پادری صاحب ہوں تو دوسرا نسخہ لاؤں مگر معلوم ہوا کہ صاحب آگرہ چلے گئے ہیں۔ کف افسوس مل کر رہ گیا۔ بھائی صاحب کے دوستوں سے شکایت کی تو انھوں نے کہا میاں شکر کرو کہ وہ کتاب پھٹ گئی نہیں تو تم کرکھان ہی ہو گئے ہوتے۔ جواب سن کر تو مجھ کو ایک نئی حیرت پیدا ہوئی کہ اگر کرکھان ایسے ہی لوگ ہوتے ہیں جن کا حال میں نے اس کتاب میں پڑھا تو ان کو برا سمجھنا کیا معنی؟ خیر، چندے یہ خیالات رہے۔ اس کے بعد تو میں مدرسے میں داخل ہوا اور دوسری طرف متوجہ ہو گیا۔ اگر آپ کے نزدیک میرے خیالات دین مذہب سے کچھ علاقہ رکھتے ہیں تو یہ صرف اس کتاب کا اثر ہے، ورنہ دین کا کوئی رسالہ بھی مجھ کو دیکھنے کا اتفاق نہیں ہوا۔

باب ۱: اہل اسلام اور عیسائیوں کے عقائد میں کچھ اختلاف ہے مگر پھر بھی جس قدر کہ عیسائیوں کا مذہب اسلام سے ملتا ہوا ہے۔ اتنا کوئی دوسرا مذہب نہیں ملتا۔ قرآن میں کئی جگہ عیسائین اور ان کے بزرگان دین قسیسوں اور راہبوں کی تعریف آئی ہے۔ عیسائیوں کی نرم دلی اور خاکساری کی مدح کی ہے، ان کی انجیل کلام الہی ہے۔ عیسائیوں کے ساتھ مواصلت درست، مناہجت روا۔ غرض مغایرت کہ اہل اسلام عیسائیوں کے ساتھ برتتے ہیں ایک امر نا شروع ہے اور میں نہیں سمجھتا کہ ہمارے مذہب کی عمدہ کتابیں ہمارے دل پر پادری صاحب کی کتاب سے بہتر اثر کرتیں۔ خصوصاً جو ضرورت کہ مجھ کو درپیش ہے مجھ کو یقین ہے کہ تمہارا اس کتاب کو دیکھ لینا اس میں بہت کام آئے گا۔ ہمدردی کی جیسی کچھ تاکید ہے تم نے اس کتاب میں دیکھا ہوگا۔

بیٹا: اگر وہ مذہبی کتاب تھی تو میں جانتا ہوں کہ خاکساری و ہمدردی شرط عیسائیت ہے۔

باب ۲: شرط عیسائیت بلکہ شرط انسانیت ہے۔

درد دل کے واسطے پیدا کیا انسان کو

ورنہ طاعت کے لیے کچھ کم نہ تھے کرو بیاں

لیکن میں تم سے سنا چاہتا ہوں کہ تم اس فرض کی قبیل کہاں تک کرتے ہو؟

بیٹا: جناب! شاید اگر میں اس کو ہمدردی کہہ سکوں تو مدرسے کا جو لڑکا مجھ سے کچھ پوچھنا یا پڑھنا چاہتا ہے میں اس میں مطلق دروغ نہیں کرتا گو میرا ذاتی حرج بھی ہوتا ہو۔ امتحان سالانہ میں مجھ کو نقد روپے

لے تھے میں نے ایک پیسا اپنے اوپر خرچ نہیں کیا۔ محلے میں چند آدمی رہتے ہیں جن کو میں محتاج سمجھتا ہوں۔ وقتاً فوقتاً ان کو اس میں سے دینا رہا بلکہ ایک مرتبہ میں ایک دقت میں بھی جتا ہوا گیا تھا۔

وہ کیا؟

باپ:
بیٹا:

ایک مرتبہ عید کو ایک بڑی بھاری ٹوپی مجھ کو اماں جان نے بنا دی تھی۔ وہ ہی ٹوپی اوزھ سے ہوئے میں خالد جان کے یہاں جاتا تھا۔ میاں مسکین کے کوچے میں پہنچا تو بہت سے چہرے اسی پیادے ایک گھر کو گھیرے ہوئے تھے اور بہت سے تماشائی بھی وہاں جمع تھے۔ یہ دیکھ کر میں بھی لوگوں میں جا گھسا تو معلوم کیا ہوا کہ ایک غریب نہایت غریب بوڑھی سی عورت ہے اور چھوٹے چھوٹے کئی بچے ہیں۔ سرکاری پیادے اس کے میاں کو پکڑے لیے جاتے تھے۔ اس واسطے کہ اس نے کسی بیٹے کے یہاں سے اُدھار کھایا تھا اور بیٹے نے اس پر ڈگری جاری کرائی تھی۔ وہ مرد ماننا تھا کہ قرضہ واجب ہے مگر کہتا تھا کہ میں کیا کروں؟ اس وقت بالکل تہہ دست ہوں۔ ہر چند اس بے چارے نے بیٹے کی اور سرکاری پیادوں کی بہتیری ہی خوشامدی مگر نہ بنیا ماننا تھا، نہ پیادے باز آتے تھے اور پکڑے لیے چلے جاتے تھے۔ لوگ جو وہاں کھڑے تھے انھوں نے بھی کہا! لالہ جہاں تم نے اتنے دنوں صبر کیا، دس پانچ روز اور صبر کر جاؤ تو بنیا بولا "اچھی کئی! میاں جی اچھی کئی! برسوں کا کہنا اور روج کی ٹال منول، بھگون جانے ابھی تو کھان صاحب کی اجت اتروائے لیتا ہوں۔"

وہ شخص جس پر ڈگری جاری تھی غریب تو تھا لیکن غیرت مند بھی تھا۔ بیٹے نے جو عزت اتروانے کا نام لیا سرخ ہو گیا اور گھر میں گھس تلوار میاں سے نکالا چاہتا تھا کہ بیٹے کا سراگ کر دے کہ اس کی بیوی اس کے پیروں میں لپٹ گئی اور رو کر کہنے لگی، خدا کے لیے کیا غضب کرتے ہو؟ یہی تمہارا غضب ہے تو پہلے مجھ پر اور بچوں پر ہاتھ صاف کر دو کیوں کہ تمہارے بعد ہمارا تو کہیں بھی ٹھکانا نہیں۔ ماں کو روتا دیکھنے اس طرح ڈاڑھ مار کر روئے کہ میرا دل مل گیا اور دوڑ کر سب کے سب باپ کو لپٹ گئے۔

ان کی یہ حالت دیکھ کر خاں صاحب بھی ٹھنڈے ہوئے اور کوار کو میاں کرکھوٹی سے لگا دیا اور بی بی سے کہا! اچھا تو نیک بخت پھر مجھ کو اس بے غیرتی سے بچنے کی کوئی مذہب بتا۔ بی بی نے کہا! بلا سے جو چیز گھر میں ہے اس کو دے کر کسی طرح اپنا پنڈ چھڑاؤ۔ تم کسی طرح رہ جاؤ تو پھر جیسی ہوگی دیکھی جائے گی، تو، چنگ، پانی پینے کا کورا، نہیں معلوم کن وقتوں کی ہلکی ہلکی بے قلمی دو چیلیاں، بس یہی اُس گھر کی کل کائنات تھی۔ چاندی کی دو دو چوڑیاں لیکن ایسی پتلی جیسے تار، اُس نیک بخت عورت کے ہاتھوں میں تھیں۔ یہ سب سامان خاں صاحب نے باہر لا کر اس بیٹے کے رو پر رکھ دیا۔

اول تو بنیا ان چیزوں کو ہاتھ ہی نہیں لگا تا تھا۔ لوگوں نے بہت کچھ کہا سنا یہاں تک کہ ان سرکاری پیادوں کو بھی رحم آیا۔ انھوں نے بھی بیٹے کو سمجھایا۔ بارے خدا خدا کر کے وہ اس بات پر رضامند ہوا کہ پانچ روپیہ اصل اور دو روپے سود، ساتوں کے ساتوں دیدیں تو فارغ خطی لکھ دے۔ لیکن خاں صاحب کا گل اثاثہ چار ساڑھے چار سے زیادہ کا نہ تھا۔ تب پھر گھر میں گئے اور بی بی سے کہا کہ ڈھائی روپے کی سرورہ گئی ہے۔ تو بی بی نے کہا اب تو کوئی چیز بھی میرے پاس نہیں، ہاں لڑکی کے کانوں میں چاندی کی بالیاں ہیں، دیکھو جو ان کو ملا کر پوری پڑے۔ وہ لڑکی کوئی چھ برس کی تھی بس بیعتہ جتنی ہماری حمیدہ، ماں جو گگی اس کی بالیاں اتارنے تو وہ لڑکی اس حسرت کے ساتھ روئی کہ مجھ سے ضبط نہ ہو سکا اور میں نے دل میں کہا کہ الٹی اس وقت مجھ سے کچھ بھی اس کی مدد نہیں ہو سکتی۔ فوراً دل میں آیا کہ ایک روپیہ اور کوئی دو آنے کے پیسے تو نقد میرے پاس ہیں۔ دیکھوں تو بی بی بک جائے تو شاید خاں صاحب کا سارا قرضہ چک جائے۔ بازار تو قریب تھا ہی فوراً میں گلی کے باہر نکل آیا۔ رومال تو سر سے لپیٹ لیا اور ٹوپی ہاتھ میں لے ایک گونے والے کو دکھائی۔ اس نے چھ کی آگلی میں نے بھی چھوٹے ہی کہا لا بلا سے چھ ہی دے۔

غرض چھ وہ اور ایک میرے پاس نقد تھا ہی ساتوں روپے لے میں نے چپ کے سے اس کے ہاتھ پر رکھ دیئے۔ تب تک پیادے خاں صاحب کو گرفتار کر کے لے جا چکے تھے اور گھر میں رونا پینا ناچ رہا تھا۔ دلہتا پورے سات روپے ہاتھ میں دیکھ اس عورت پر ایک شادی مرگ کی سی کیفیت طاری ہو گئی اور اس خوشی میں اس نے کچھ نہیں سوچا کہ یہ روپیہ کیسا ہے اور کس نے دیا ہے؟ فوراً اپنے ہمسایہ کو روپیہ دے کر دوڑا یا اور خود بچوں سمیت دروازے میں آکھڑی ہوئی۔ بات کی بات میں خان صاحب چھوٹ آئے تو بچوں کو کبھی خوشی کہ کو دیں اور اچھلیں، کبھی باپ کے کندھے پر اور کبھی ماں کی گود میں اور کبھی ایک پر ایک۔ اب اس عورت کو میرا خیال آیا اور بچوں سے بولی کہ گھنٹو! کیا اودھم مچاتے ہو (اور میری طرف اشارہ کر کے کہا) دعا دو! اللہ کے بندے کی جان دمال کو جس نے آج باپ کی اور تم سب کی جانیں رکھ لیں۔ نہیں گلڑا بھی مانگا نہ ملتا کوئی چچا یا ماسوں بیٹھا تھا کہ اس کو تمہارا درد ہوتا اور اس مصیبت کے وقت تمہاری دست گیری کرتا۔ صرف ایک باپ کے دم کا سہارا کہ اللہ رکھے اس کے ہاتھ پاؤں چلتے ہیں تو محنت سے مزدوری سے خدا کا شکر ہے روکھی روکھی روز کے روز دو وقت نہیں تو ایک ہی وقت مل تو جاتی ہے۔ ہمارے حق میں تو یہ لڑکا کیا ہے؟ رحمت کا فرشتہ ہے۔ نہ جان نہ پہچان، نہ رشتہ نہ ناتا اور اس اللہ کے بندے نے بھر مٹھی روپے دے کر آج ہم سب کو نئے سرے سے زندہ کیا۔ وہ بچے جس شکر گزاری کی

نظر سے مجھ کو دیکھتے تھے، اس کی مسرت اب تک میں اپنے دل میں پاتا ہوں۔ روپیہ خرچ کرنے کے بعد مجھ کو عمر بھر ایسی خوشی نہیں ہوئی جیسی کہ اس دن تھی مگر دونوں میاں بی بی کے ذہن میں اس وقت تک یہ بات نہیں آئی تھی کہ میں نے روپیہ ان کو دے دیا وہ سمجھے تھے کہ قرض کے طور پر دیا ہے۔ وہ عورت مجھ کو اپنے گھر میں لگئی اور ٹوٹی سی ایک چوکی بڑی تھی میں ہر چند منع کرتا رہا، جلدی سے اُس کو اپنے دوپٹے سے جھاڑ مجھ کو بیٹھنے کا اشارہ کیا اور میاں سے بولی نوج کوئی تم جیسا بے خبر ہو، کھڑے کیا ہو، جاؤ ایک گھوری بازار سے میاں کے لیے لگواؤ۔

میں: نہیں میں پان نہیں کھاتا، تکلیف مت کرو۔

عورت: بیٹا! تمہاری خدمت میں اور ہم کو تکلیف، جی چاہتا ہے کہ آنکھیں تمہارے ٹکڑوں میں بچھا دوں، قربان اس بیماری بیماری صورت کے، ہمارا اس بھولی بھولی شکل کے، بیٹا تم یہ تو بتاؤ کہ تم ہو کون؟

میں: میری خالہ میاں صابر بخش کی سرانے میں رہتی ہیں۔

عورت: پھر بیٹا یہ اپنا روپیہ تم ہم سے کب لو گے؟ ہم اپنا اور بچوں کا پیٹ کا نہیں گے اور تمہارا قرضہ سب سے پہلے ادا کریں گے مگر کام ان دنوں مندا ہے۔ دیں گے تو ہم جس طرح بن پڑے گا وہی مینے میں، مگر جہاں اتنی مہربانی کی ہے اتنا سلوک اور کرو کہ دو روپے مہینہ لے لیا کرو۔

میں: آپ روپے کے ادا کرنے کی کچھ فکر نہ کیجئے۔ میں نے لینے کی نیت سے نہیں دیا۔ یہ سن کر تمام خاندان کا خاندان اتنا خوش ہوا کہ میں بیان نہیں کر سکتا اور میں اُن میں اس وقت کے ساتھ بیٹھا ہوا تھا جیسے خوش دل اور شکر گزار رعایا میں کوئی بادشاہ یا حلقہ مُریدان ارادت مند میں کوئی پیر و مرشد۔ اس عورت کے منہ سے مارے خوشی اور شکرگزاری کے بات نہیں نکلتی تھی۔ بار بار میری بلائیں لیتی تھی اور میرے ہاتھوں کو چمتی اور آنکھوں کو لگاتی تھی۔ اسی کی بلاؤں میں رومال سر پر سے کھسک گیا تو اس نے دیکھا کہ میرے سر پر ٹوپی نہیں۔ پوچھا تو مجھ کو کہتا پڑا کہ وہی ٹوپی بیچ کر میں نے روپیہ دیا۔ پھر تو اُس کا یہ حال تھا کہ ہنسی جاتی تھی۔ سات روپیہ کی بھی کچھ حقیقت تھی مگر اُس نے مجھ کو سیکڑوں ہزاروں ہی دعا میں دی ہوں گی۔ اس نے جو اتنی احسان مندی ظاہر کی تو میں اُلٹا اُسی کا ممنون ہوا، جس قدر خوشامد کرتی تھی میں شرمندہ ہوتا تھا اور جتنا وہ عاجزی سے پیش آتی تھی میں زمین میں گڑا جاتا تھا۔

غرض میں وہاں سے رخصت ہوا تو ٹوپی نہ ہونے کی وجہ سے سیدھا گھر لوٹ آیا۔ عین گلی میں بھائی جان سے ملاقات ہوئی۔ انھوں نے میری ریت کڈائی دیکھ کر تعجب کیا اور پوچھا کہ اس! کیا ٹوپی کے بدلے پنے لے کھائے۔ میں نے کچھ جواب نہیں دیا۔ اس واسطے کہ مجھ کو اس بات کا ظاہر کرنا منظور نہ تھا۔ شام

کو بھائی جان سے اور اما جان سے نگرار ہوئی۔ بھائی جان کچھ روپے مانگتے تھے اور اما جان کہتی تھیں بیٹا! ان فضول خرچیوں سے گھر کے دن چلے گا؟ لو پرسوں میں نے تم کو چار روپے دیئے۔ تم نے چاروں کے چاروں برابر کیے، ناخن بھر چیز تم گھر میں لائے ہو تو بتا دو، اتنا چنور پن، ایسا اسراف۔ بھائی جان نے کہا! میں چنور انہیں ہوں، چنورے تمہارے پھلے صاحبزادے ہیں، جن کو تم بڑا مولوی سمجھتی ہو کہ سر کی ٹوپی تک بیچ کر کھا گئے۔ اماں جان نے مجھ کو بلا کر پوچھا، میں نے کہا! اگر بیچ کر کھا جانا ثابت ہو جائے تو جو چور کی سزا وہ میری سزا۔

اما جان: پھر کیا کہیں کھودی؟

میں: کھوئی بھی نہیں۔

اما جان: بھائی تو مجب تماشے کا لاکا ہے۔ بیچ نہیں، کھوئی نہیں پھر ٹوپی گئی تو کہاں گئی؟

میں: اگر آپ کو میری بات کا اعتبار ہے تو بس مجھ لیجئے کہ میں نے کہیں اس کو بے جا طور پر صرف نہیں کیا۔

اما جان: اگر یہی تمہارے پھمن ہیں تو تم نے پڑھ لکھ کر ڈبویا۔

میں: اس وقت جب مشکل میں مبتلا تھا، ظاہر کرنے کو جی نہیں چاہتا تھا اور بے ظاہر کیے بن نہیں پڑتی تھی۔

ج گویم مشکل وگرنہ گویم مشکل

مگر مجھ کو یقین تھا کہ جب میرا معاملہ پاک صاف ہے تو گویا بافضل بھائی جان کے کہنے اور میرے چپ رہنے سے اما جان کو ایک بدگمانی سی ہو گئی ہے لیکن کبھی نہ کبھی ضرور ان کے دل سے خدشہ دفع ہو ہی جائے گا اور کچھ نہ ہوگا تو میرے اگلے پچھلے فعلوں کو دیکھ کر اتنا توجی میں سمجھ لیں گی کہ بیٹا بدراہ نہیں ہے، نہیں معلوم ٹوپی کا کیا بھید ہے؟ سو خدا کی قدرت ایک ہفتہ بھی نہیں گزرا تھا کہ صالح بیمار پڑی تو اما جان اس کی عیادت کو گئیں۔ میں ان کے ساتھ تھا۔ ابھی اماں جان سواری سے نہیں اترتی تھیں کہ اُدھر سے وہی خاں صاحب چلے آ رہے تھے۔ مجھ کو دیکھ کر دور ہی سے دعائیں دینے لگے اور ایسے تپاک اور دسوزی کے ساتھ میری خیر و عافیت پوچھی کہ جیسے کوئی اپنا بزرگ اور اپنا عزیز دریاخت حال کرتا ہے۔ خیر میں نے مناسب حالت جواب دیا۔ اما جان آخر یہ سب باتیں بردے کے اندر بیٹھی ہوئی سن رہی تھیں۔ اترتے کے ساتھ ہی مجھ سے پوچھا! عظیم یہ کون شخص تھا جو تم سے باتیں کرتا تھا؟

میں: یہ ایک خاں صاحب ہیں اور میاں مسکین کے کوچے میں رہتے ہیں۔ بس میں اس قدر جانتا ہوں۔

اماں جان: لیکن باتیں تو تم سے ایسے گردیدہ ہو ہو کر کرتے تھے کہ گویا برسوں کی جان پہچان ہے۔

میں: نہیں شاید ان کو میرا نام بھی معلوم نہیں۔

اماں جان: پھر تمہارے ساتھ ایسے خلوص سے کیوں پیش آئے۔

میں: بعض لوگوں کا دستور ہوتا ہے کہ ذرا سے تعارف میں بھی بڑے تپاک کے ساتھ پیش آیا کرتے ہیں۔

اگرچہ میرے حجاب سے لعل جان کی تشفی نہیں ہوئی مگر ان کو اندر جانے کی جلدی تھی چلی گئیں۔ خاں صاحب نے اپنے گھر میں میرا تذکرہ کیا۔ میں تو گھر چلا آیا مگر غالب ہے کہ ان کی بیوی اماں جان کے پاس گئیں اور میرے اس ٹوپی بیچتے اور روپیہ دینے کا تمام ماجرا بیان کیا۔ پھر جو اماں جان آئیں تو مجھ سے کہنے لگیں، ہم نے تمہاری چوری آخر پکڑی۔ میں نے حیران ہو کر پوچھا کہ میری چوری؟

اماں جان: جی، ہاں چوری۔

میں: بھلا میں بھی سنوں۔

اماں جان: کیوں تم پہلے ٹوپی کا حال بتا لو تب مجھ سے اپنی چوری کی حقیقت سنو۔ اتنا کہنے سے میں سمجھ گیا اور ہنس کر چپ ہو رہا۔

باپ: چٹک جتنی باتیں تم نے بیان کیں داخل ہمدردی ہیں۔ خصوصاً یہ خاں صاحب کا قصہ ہمدردی کی ایک اہلی درجے کی مثال ہے۔ لیکن چشمے سے پہلے وہ مقامات میرا ب ہونے چاہئیں جہاں سے وہ چشمہ نکلا ہے۔ اس طرح پہلے اپنے عزیز و اقارب نیکی اور سلوک کے مستحق ہیں۔

بیٹا: میں خدا کا شکر کرتا ہوں کہ میرے قریب کے رشتہ دار میرے سلوک کے حاجت مند نہیں ہیں اور خدا نے ان کو مجھ سے بے نیاز اور مستغنی کیا ہے۔

باپ: کیا سلوک صرف روپے چپے ہی کے دینے سے ہوتا ہے۔

بیٹا: میں تو ایسا ہی سمجھتا تھا۔

باپ: نہیں جو جس چیز کا حاجت مند ہے، اس کا رافع حاجت کرنا ہمدردی اور نفع رسانی ہے۔ ہمارا خاندان دینداری سے بے بہرہ اور خدا شناسی سے بے نصیب ہے اور شیوہ خدا پرستی میں ہر ہر تنفس کو تعلیم و تلقین کی حاجت اور وعظ و نصیحت کی ضرورت ہے۔ تم نے اس فرض کو ادا کرنا تو درکنار ابھی تک فرض ہی نہیں سمجھا۔

بیٹا: آپ بجا فرماتے ہیں۔ مجھ سے بڑی غلطی ہوئی۔

باپ: اور تم سے کہیں زیادہ غلطی میری ہے۔ بہر کیف اب بھی تلافی مافات کرنی ضرور ہے اور میں نے مہم ارادہ کر لیا ہے کہ اپنے گھر میں کسی کو لائسنسی طور پر زندگی نہ بسر کرنے دوں۔ اگرچہ میں اس بات کو

نہایت حسرت و افسوس کے ساتھ تسلیم کرتا ہوں کہ اب اصلاح کا وقت باقی نہیں اور میرا عزم، عزم بے ہنگام ہے لیکن اگر تم میری مدد کرو تو میں کامیابی کی بہت کچھ امید کر سکتا ہوں۔

بیٹا: انشاء اللہ آپ مجھ کو نافرمان بیٹا اور ناخلف فرزند نہیں پائیں گے۔ مگر مجھ کو حیرت ہے کہ میں آپ کی کیا مدد کر سکوں گا۔

باپ: تمہارا بھی مدد کرنا ہے کہ بس تم دیداری کا نمونہ بن جاؤ اور اگرچہ معلوم ہوتا ہے کہ ان دنوں تم نے بضرورت امتحان موسمی تو یہ کر رکھی ہے۔ لیکن مناسب یہ ہے کہ کچھ شطرنج، کبوتر، کنکوا، شیر مرغ تمام مشاغل لالینہی کے ترک کا عہد و آئن کرو۔

بیٹا: یہ تو سر اسیر کی منفعت کی بات ہے اور اگر میں اس میں کسی طرح کا انکار کروں۔ تو آپ کی نافرمانی، اپنی خرابی، خدا کا گناہ، دنیا کی بدنامی، عاقبت کی رسوائی، کوئی پہلو بھی تو اچھا نہیں۔ اور اگر بالفرض آپ کوئی ایسی بات بھی فرماتے۔ جس میں میرا نقصان ہوتا، تاہم مجھ کو سوائے تعمیل ارشاد کیا چارہ تھا۔ بندہ اور خدا، غلام اور مالک، رعیت اور بادشاہ، نوکر اور آقا، بی بی اور شوہر، شاگرد اور استاد، بیٹا اور باپ۔ میں تو جانتا ہوں یہ سب کچھ ایک ہی طرح کی نسبتیں ہیں اور میں وعدہ کرتا ہوں کہ انشاء اللہ میرا طرز زندگی آئندہ ایسا ہی ہوگا جیسا آپ کو منظور ہے۔

باپ: بارک اللہ و جزاک اللہ! بس تم نے آج مجھ کو مطمئن کر دیا۔ خدا تم کو دنیا اور دین دونوں میں سرخرو رکھے۔ اچھا اب جاؤ اپنا کام کرو۔ ذرا اپنے بڑے بھائی کو میرے پاس بھیج دینا۔

بیٹا: شاید آپ یہی گفتگو ان سے کرنی چاہتے ہیں؟

باپ: ضرور۔

بیٹا: اگر بالمشافہان سے گفتگو نہ ہوتی تو میرے نزدیک بہتر تھا۔

باپ: تمہارا خوف بے جا نہیں ہے۔ میں کئی دن سے اس بات میں غور کر رہا ہوں۔ آخر کار یہی جو یہ ظہری کا ایک دفعہ مجھ کو رو رو روا تمام حجت کر دینا ضرور ہے۔

فصل ہفتم

نصوح نے بڑے بیٹے کلیم کو بلایا اور وہ نہ آیا، ہر چند ہمیدہ اور علیم نے سمجھایا

غرض علیم رخصت ہو کر مردانے مکان میں گیا تو میاں کلیم کو پیام طلب جانا یا۔

کلیم: کیا ہے؟ خیریت تو ہے۔ آج کل تو ہم لوگوں پر بڑی محتایت ہے۔

علیم: بھلا کبھی محتایت نہیں بھی تھی؟

کلیم: اس کو کوئی سلیم¹ سے پوچھے۔ اتنے میں سلیم دروازے سے نمودار ہوا مگر اس سے پہلے وہ اپنا سر منڈا چکا تھا اور اس خیال سے کہ ایسا نہ ہو بڑے بھائی جان دیکھ لیں، چاہتا تھا کہ چپ کے چپ کے دبے پاؤں گھر میں گھس جائے لیکن جوں ہی بے چارے نے دروازے کے اندر قدم رکھا تھا کہ کلیم نے آواز دی۔

سلیم تو بھائی کی آواز سن کر کانپ اٹھا اور سمجھا کہ سر منڈا اتنے ہی اولے² پڑے مگر ٹھیلے بھائی کو بیٹھا ہوا دیکھ کر کسی قدر دم میں آیا اور پاس آ کر بے پوچھے کہنے لگا کہ ابا جان کے حکم سے میں نے آج بال منڈوا دیئے۔

بڑا بھائی: (ٹھیلے کی طرف مخاطب ہو کر) دیکھئے، صورت ہمیں۔ حالت پیرس۔ ایک شفقت پدری تو یہ ہے کہ بے چارے کی اچھی خاصی صورت کو لے کر بگاڑ دیا اور برسوں کی کمائی خاک میں طوادی۔ کیوں سلیم تمہارا دل تو بالوں کے واسطے بہت کڑھا ہوگا۔

چھوٹا بھائی: میں تو خود ایک مدت سے بالوں کے منڈوا دینے کی فکر میں تھا بلکہ شاید آپ کو یاد ہو، ایک مرتبہ سر کھول کر حجام کے رو برو بیٹھ گیا تھا۔ آپ خفا ہونے لگے تو میں اٹھ کھڑا ہوا۔

بڑا بھائی: آہ! اب مجھ کو یاد آیا کہ تمہارے ان چار یاروں نے جن کو میں کر دفریب کے عناصر راجو سمجھتا ہوں تم کو بہکا دیا تھا۔

چھوٹا بھائی: آپ تاتق ان پھاروں کو برا کہتے ہیں، وہی بات تو ابا جان نے بھی کہی۔

1 یہ تعریض ہے حال سابقہ پر کہ سلیم شرمی کے پیچھے اکثر باپ کے ہاتھ سے پتھر پھینکتا تھا۔

2 کیوں کہ بالوں کا منڈوانا کلیم کے خلاف مزاج تھا۔

بڑا بھائی: اباجان نے ابھی بیماری سے اٹھ کر کئی یا کبھی پہلے بھی کبھی تھی؟
 چھوٹا بھائی: نہیں، پہلے تو کبھی کبھی نہیں کہا۔

بڑا بھائی: پھر سمجھ لو کہ اباجان کو غلغلہ دماغ ہے۔ میں نے تو شروع ہی میں کہہ دیا تھا کہ ڈاکٹر نے جو اسہال بند کرنے کی دوا دی ہے انجر سے دماغ کو چڑھ گئے ہیں۔

مچھلا بھائی: یہ کیسی بات آپ کہتے ہیں؟ ابھی میں اباجان کے پاس سے چلا آتا ہوں۔ دو گھنٹے تک برابر مجھ سے گفتگو کرتے رہے۔ میرے نزدیک تو ان کے خیالات پہلے سے کہیں عمدہ اور معقول ہو گئے ہیں۔

بڑا بھائی: سنتا ہوں کہ ان دنوں نماز بہت پڑھا کرتے ہیں؟

مچھلا بھائی: تو کیا اسی کو آپ نے غلغلہ دماغ قرار دیا؟

بڑا بھائی: کیا غلغلہ دماغ کے سر میں سینک لگے ہوتے ہیں؟ بیمار ہو کر اٹھے تھے کوئی بڑا بیماری جلد کرتے کہ شہر میں نام ہوتا۔ اٹھے بھی تو اونگھتے ہوئے۔ دو چار مرتبہ میں نے ان کو مسجد میں نماز پڑھتے دیکھا ہے۔

یہ نوری جولا ہوا تو امام بنتا ہے اور محلے کے سچے، حجام، کبوترے مسجد کے مسافر، اس قسم کے لوگ اس کے مقتدی ہوتے ہیں اور انھیں میں یہ حضرت بھی جا کر شریک نماز ہوتے ہیں۔ بھائی میں تو تم سے سچ

کہوں! یہ دیکھ کر مجھ کو اس قدر شرم آتی ہے کہ میں نے ادھر کا رستہ چلنا چھوڑا اور یہ ملانے جو خدا کی قدرت ہمارے اباجان کے ہم نشین بنے ہیں، اس قدر توفیق اوقات ہیں کہ دعوت کے تقوں اور

مسجد کی روٹیوں پر تو ان کی گزر ہے مگر مغرور بھی پر لے ہی سرے کے ہوتے ہیں۔ کبھی راہ میں منہ بھیڑ ہو جاتی ہے تو خیر یہ تو مجال نہیں کہ سلام نہ کریں لیکن اتنے بڑے نرے کہ بندگی، نہ آداب نہ تسلیم

، دور ہی سے السلام علیکم کا پتھر کھینچ مارتے ہیں۔ ہاتھ یہ نہیں اٹھاتے، سر یہ نہیں جھکاتے اور اس پر طرہ یہ کہ سو قدم سے معصافے کو ہاتھ پھیلا کر پلکتے ہیں۔ ع دراز دسی ایں کونہ استیحاں میں

سلیم! تم کو صرف سر ہی منڈانے کا حکم تھا یا نماز کی بھی ہدایت ہوتی ہے؟

چھوٹا بھائی: جناب نماز کے لیے تو سخت تاکید کی ہے کہ خبردار کسی وقت کی تقاضا نہ ہونے پائے اور اس کے علاوہ کنگو اڑانا، شطرنج کھیلنا، جانوروں کی لڑائی میں شریک ہونا، جھوٹ بولنا، تمسکھانا، بیہودہ بات بکنا برے

لڑکوں میں بیٹھنا، ان سب باتوں سے منع کیا ہے۔

بڑا بھائی: کیوں نہیں تم سے ایک ہی بات کہہ دی کہ مر رہو؟

مچھلا بھائی: یہ جملہ سن کر بے اختیار ہنس پڑا اور کہنے لگا کہ کیا آپ کے نزدیک ان شرطوں کی تعمیل کرنا اور مرنا دونوں برابر ہیں؟

بڑا بھائی: جب تمام کھیلوں کی ممانعت اور لوگوں سے ملنے اور بات کرنے کی بندی ہوئی تو تم ہی انصاف کرو کہ ایسے جینے اور مرنے میں کیا امتیاز ہو سکتا ہے۔ -

زندگی زندہ دل کا ہے نام
مردہ دل کیا خاک جیا کرتے ہیں

منجھلا بھائی: میں تو سمجھتا ہوں کہ ہماری بالفضل کی زندگی کی نسبت اس طرح کی زندگی میں، جو اباجان تعلیم کرتے ہیں، روحی مسرت زیادہ ہے۔ اگرچہ کھیل کود کی چیزوں میں خصوصاً ان دنوں کم معروف ہوتا ہوں، اس واسطے کہ مدرسے کے کام سے فرصت نہیں ملتی مگر جتنا معروف ہوتا ہوں، اس سے سوائے کوفت اور کبیدگی کے میں تو کوئی نتیجہ نہیں دیکھتا۔ رہا یار دوستوں کا مشغلہ سو میں ان میں سے کسی کو کسی کا دوست نہیں سمجھتا۔ بھلا کوئی سے دو ایسے بتائیے جن میں ہر روز تو تو میں میں کی نوبت نہ لگتی ہو؟

بڑا بھائی: پھر بھی یہ لوگ ان جاموں اور کھجروں اور مسجد کے مسافروں سے بہتر ہیں، جو نمازیں پڑھ پڑھ کر شریف بننا چاہتے ہیں۔ -

زندانوں قوم نباشی کہ فریبند
حق را بخودے دینی را بدرودے

منجھلا بھائی: اگر شریف ایسے ہی ہوتے ہیں جیسے ہم اور ہمارے یار دوست ہیں تو میرے نزدیک ایسی شرافت پر کوئی معقول پسند آرمی ناز نہیں کر سکتا۔ کوئی یہودگی ہے جو ہم لوگ نہیں کرتے۔ خصوصاً جب کہ اکٹھے ہوں، کون سی بے تہذیبی ہے جس کے مرتکب ہم نہیں ہوتے، خاص کر اس وقت کہ ایک دوسرے سے ملیں۔ دھول دھپا، لام کاف، چھیڑ چھاڑ، مار کٹائی، مشتق، ہاتھ پائی کس خاص چیز کا نام لوں، ایک جلسہ اور دنیا بھر کی تفتیح، ایک مجمع اور زمانے کی رسوائی، نام کے شریف اور پاجیوں کی ہی عادت، کہنے کو بھلے مانس اور بازار یوں جیسی طبیعت۔

بڑا بھائی: چلو خیر معلوم ہوتا ہے کہ تم تو بیعت کرنے کو تیار بیٹھے ہو؟

منجھلا بھائی: تیار کیسا ابھی تو بیعت کیے چلا آتا ہوں۔

بڑا بھائی: سلیم تم اپنی کو؟

چھوٹا بھائی: جناب میں ان سے پہلے منڈ چکا ہوں۔

بڑائی بھائی: تمہارا منڈ ناسند نہیں تمہارا معاملہ ع ”ورنہ ستانی بہ ستم میرسد“ کا معاملہ ہے مگر (منجھلے بھائی کی طرف اشارہ کر کے) ان کو توڑا تو انھوں نے اپنے نزدیک بڑا کفر توڑا۔ مرہ گیا کیلا میں۔

منجھلا بھائی: آپ اسی وقت تک اکیلے ہیں کہ ابا جان تک نہیں پہنچے، گئے اور داخل حلقہ ہوئے۔
 بڑا بھائی: اجی بس اس کو دل سے دور رکھیں۔ ع یاں وہ نئے نہیں جنہیں ترشی اتا روے
 منجھلا بھائی: ابا جان سے ملنا شرط ہے۔

بڑا بھائی: آخر کریں گے کیا؟

منجھلا بھائی: سمجھائیں گے۔

بڑا بھائی: ع میں نہ سمجھوں تو بھلا کیا کوئی سمجھائے مجھے؟

منجھلا بھائی: وہ باتیں ہی اس طرح کی کہتے ہیں کہ لوہے کو پگھلائیں پتھر کو موم بنا لیں۔

بڑا بھائی: تو بس میں جا بھی چکا۔

منجھلا بھائی: یہ بات تو آپ کی بالکل نامناسب ہے۔

بڑا بھائی: ہوا ع رند عالم سوز را با مصلحت بینی چه کار

منجھلا بھائی: لیکن شاید ابا جان نے آپ کو کچھ اور ہی بات کہنے کو بلا یا ہوا؟

بڑا بھائی: اجی تانت باجی راگ پایا، اس کے سوائے اور کوئی بات نہیں۔

منجھلا بھائی: اگر ابا جان نے دوبارہ بلوایا ہے؟

بڑا بھائی: میں جانوں گا کہ ضرور ان کو وظل دماغ ہے۔

منجھلا بھائی: والد جیسے میرے ویسے آپ کے۔ آپ کو اختیار ہے کہ ان کی شان میں جو چاہیں سو کہیں لیکن اتا میں

آپ سے کہہ دیتا ہوں کہ اس اصرار کا انجام اچھا نہیں۔

بڑا بھائی: اتا میں بھی سمجھتا ہوں لیکن میں اس انجام کی کچھ پروا نہیں کرتا۔

منجھلا بھائی: لیکن اس بگاڑ میں آپ فائدہ کیا سمجھتے ہیں؟

بڑا بھائی: اور میرا نقصان ہی کیا؟

منجھلا بھائی: اگر اور کچھ نقصان نہ بھی ہو تو ابا جان کی ناخوشی کیا تھوڑا نقصان ہے؟

بڑا بھائی: ع رنغ و آرزوگی غیر سب را چه علاج۔

منجھلا بھائی: اول تو ابھی آرزوگی کی نوبت نہیں آئی لیکن اگر خدا خواستہ آئے گی تو لوگ اس کو بے سبب نہیں

کہیں گے؟ اور سب کی ابتدا آپ کی طرف سے ہوتی ہے کہ انہوں نے بلایا ہے اور آپ نہیں

جاتے۔ بھلا دنیا میں کوئی باپ ایسا ہوگا کہ فرزند اس کی نافرمانی کرے اور وہ ناخوش نہ ہو۔

بڑا بھائی: ان کو میرے افعال سے بحث کیا اور میرے اعمال سے تعرض کیوں؟

منجھلا بھائی: اول تو میں یہ نہیں کہہ سکتا کہ وہ آپ سے کیا کہیں گے؟ لیکن مانا کہ وہ یہی کہیں جو مجھ سے اور سلیم سے کہا تو کیا ان کو نصیحت کا اختیار اور ہدایت کا منصب نہیں ہے؟

بڑا بھائی: ہے لیکن حمیدہ پر، علیم پر اور تم پر کیوں کہ بطور خاطر ان کی نصیحت سنی چاہتے ہو۔

منجھلا بھائی: کیوں جیسے ہم ان کے فرزند ویسے آپ؟

بڑا بھائی: میں فرزند کبھی تھا، اب سینگ کٹا کر چھڑوں میں ملنا میرے لیے عار ہے اور میں اپنے تئیں ان کی حکومت سے مستثنیٰ اور ان کے اختیارات سے آزاد سمجھتا ہوں۔

منجھلا بھائی: لیکن شریوں میں یہ دستور نہیں ہے کہ اولاد بڑی ہو جائے تو ماں باپ کا ادب و لحاظ اٹھا دے۔

میں دیکھتا تھا کہ ابا جان اس قدر جدمرحوم کا پاس کرتے تھے کہ ان کے سامنے حقہ پینا کیسا؟ پان

کھانے میں بھی ان کو تامل ہوتا تھا۔ کیا آپ نے نہیں دیکھا؟

بڑا بھائی: لیکن میں نے بھی اس وقت تک ابا جان کو الٹ کر جواب نہیں دیا۔

منجھلا بھائی: درست ہے لیکن یا جان شورشوری یا بایں بے نمکی۔

بڑا بھائی: تالی دونوں ہاتھ سے بھتی ہے۔ اب بھی اگر ابا جان میرے حال سے تعرض نہ کریں تو میں کسی طرح کی نافرمانی یا گستاخی کرتی نہیں چاہتا۔

منجھلا بھائی: تو اس صورت میں کچھ آپ کی اطاعت بھی محمود نہیں ہے؟

بڑا بھائی: میں مدح سے باز آیا۔ مجھ کو میرے حال پر رہنے دیں اور میرے نیک و بد سے معترض نہ ہوں۔

رد خراب حال کو زاہد نہ چھیڑ تو

تھہ کو پرانی کیا پڑی اپنی صیغہ تو

منجھلا بھائی: اس کا یہ مطلب کہ آپ ان سے قطع تعلق کر چکے؟

بڑا بھائی: کیا ضرور ہے کہ جب میں پھر لڑکوں کی طرح کتب میں پڑھوں تب ہی بیٹا کہلاؤں ورنہ فرزندگی سے عاق کیا جاؤں؟

منجھلا بھائی: کوئی آپ سے کتب میں پڑھنے کے لیے نہیں کہتا اور یہ بھی امید نہیں ہے کہ ابا جان آپ کی بڑائی کا پاس نہ کریں۔

بڑا بھائی: جب کہ مجھ کو اپنا نیک و بد سمجھنے اور نفع و نقصان میں امتیاز کرنے کی عقل ہے تو مجھ سے یہ کہنا کہ یہ کرو اور یہ مت کرو، گویا مجھ کو بے تیز لڑکا بنانا ہے۔

منجھلا بھائی: کیا انسان کی رائے غلطی نہیں کرتی؟

بڑا بھائی ایسا احتمال ان کی رائے پر بھی ہو سکتا ہے۔

منجھلا بھائی: تو کیوں نہیں آپ انہیں سے جا کر گفتگو کرتے کہ بحث ہو ہو اگر ایک بات قرار پا جائے۔

بڑا بھائی: مجھ کو گفتگو کرنے کی کچھ ضرورت نہیں۔ عہد کے مصلحت خویش کوئی دانہ۔

منجھلا بھائی: انہیں کو ضرورت سہی اور جب کہ آپ کو اپنی رائے پر وثوق ہے پھر آپ بالمشاذہ گفتگو کرنے سے گریز

کیوں کرتے ہیں؟

بڑا بھائی: دنیا میں کوئی مباحثہ طے ہوا ہے جو یہ ہوگا؟

منجھلا بھائی: ہٹ دھرمی اور تعصب اور خن پروردی نہ ہو تو پھر ہر بحث کا خاتمہ ہے۔

بڑا بھائی: ہمارے ابا جان کو بھی ایک بات کی زڑ لگ جاتی ہے۔ اب نماز روزے کا خیال آ گیا ہے تو بس اسی کی

دمن ہے۔ چند روز بعد دیکھ لینا وہی ابا جان ہیں وہی ہم ہیں اور وہی کھیل تماشے ہیں۔

منجھلا بھائی: آپ چونکہ مجھ سے بڑے ہیں، بیشک زیادہ واقفیت رکھتے ہیں لیکن میں بھی ابا جان کے مزاج سے

نا آشنا نہیں ہوں۔ اصلاح خاندان کا ان کو تہہ دل سے خیال ہے اور اس خصوص میں ان کو ایک

اہتمام خاص ہے۔ میں نہیں کہہ سکتا کہ ان کا ارادہ متزلزل اور عزم ناپائیدار ہو اور آپ کے بارے

میں جو کچھ ان کو منظور ہو مگر آپ کے سوائے میں تو گھر بھر میں کسی کو نہیں دیکھتا کہ وہ گھر میں رہے اور

اپنا پرانا ڈھرانہ چھوڑے۔

بڑا بھائی: ذرا اما جان سے اور مجھ سے دو دو باتیں ہو جائیں تو تم کو ارادے کا استحکام اور عزم کا استقلال خود بخود

معلوم ہو جائے گا۔

چھوٹا بھائی: اما جان تو آج بڑی خفا بیٹی ہیں۔

بڑا بھائی: کیوں؟

چھوٹا بھائی: آپ کو نہیں معلوم۔ آپا جان سے اور ان سے آج بڑی لڑائی ہوئی۔

بڑا بھائی: کس بات پر؟

چھوٹا بھائی: آپا جان لڑکا حمیدہ کو دے کر ہاتھ مضبوطی چلی گئیں۔ حمیدہ لڑکے کو بیٹھا نماز پڑھنے لگی۔ آپا جان نے

نماز پڑھتی کو ڈھکیل دیا، اُس کی ناک میں تخت کی کیل لگ گئی، ڈھیر سا خون نکلا، اسی پر گھرار ہونے لگی۔

آپا جان نے کئی مرتبہ جتوہ پتوہ نماز کو برا کہا۔ اما جان نے بار بار منع کیا، نہ مانا۔ آخر اما جان نے تھپڑ کھینچ لیا۔

بڑا بھائی: بچ کھو؟

چھوٹا بھائی: آپ چل کر دیکھ لیجئے۔ آپا جان کو فٹری میں پڑی رو رہی ہیں۔ صبح سے کھانا نہیں کھایا۔

منجھلا بھائی: واقعی کچھ لڑائی ضرور ہوئی ہے۔ میں جو اباجان کے پاس گیا تو آتے جاتے سب کوچپ دیکھا اور سمجھا کہ بے سبب نہیں ہے۔

بڑا بھائی: کہیں گھر بھرنے متوالی کو دوں تو نہیں کھالی؟ ابھی سے جہاد بھی شروع ہو گیا۔ حمیدہ کا نماز پڑھنا دیکھو اور ایک ذرا سی بات پر بے چاری نیرمہ کے مار کھانے پر خیال کرو۔

منجھلا بھائی: میرے نزدیک تو ان میں سے کوئی بات بھی تعجب کی نہیں۔ حمیدہ نے نماز پڑھی تو کیا کمال کیا؟ باتیں تو بڑی بوزھیوں کی ہی کرتی ہے۔

بڑا بھائی: تو کیا ضرور ہے کہ باتیں بڑی بوزھیوں کی ہی کرے تو نماز بھی بڑی بوزھیوں کی ہی پڑھے؟ اس کی عمر گڑیاں کھیلنے اور ہنڈکھیاں پکانے کی ہے، نذہ بد و مرا تہ کی۔

منجھلا بھائی: کیا ایسی مشکل بات ہے کہ حمیدہ اس کو نہیں سمجھ سکتی؟

بڑا بھائی: مار مار کر سمھایا جائے تو شاید صدرہ و شمس باز نہ کو بھی کہدے گی کہ ہاں میں سمجھ گئی۔

منجھلا بھائی: لیکن اس کو تو انہیں پڑتی؟

بڑا بھائی: ایک پٹی کو گویا سب پٹیں، جب نیرمہ ہی کو اباجان نے تھپڑ کھینچ مارا تو اب کس کی عزت رہ گئی۔ بڑی بیٹی یا ہی ہوئی صاحب اولاد کو مارنا یہ شرافت و دیندارانہ ہے۔

نے کبے نے دیر کے قاتل

نذہب اُن کا سیر کے قاتل

سلام ہے ایسے دین کو کہ انسان اپنے آپ سے باہر ہو جائے اور دنیا کے نیک و بد پر کچھ نظر نہ کرے۔

آخر یہ خبر ممکن نہیں کہ اُس کی سسرالی نہ پینچے، سوھیانے والے کیا کہیں گے؟ غیرت ہو تو گھر بھر چلو

پانی میں ڈوب مریں، جیا ہوتو کنبے میں منہ نہ دکھائیں، اسی پر تم مجھ کو اباجان کے پاس جانے کی

رائے دیتے ہو۔ اگر کہیں مجھ پر بھی ایسا ہی دست شفقت پھیر دیا تو پھر ع ”ایں منم کا ندر میاں

خاک و خوں بیٹی سرے“ اور مجھ کو نیرمہ کے جان برونے کی بھی امید نہیں۔

ع سن لچے ک آج اگر ہے تو کل نہیں۔

منجھلا بھائی: اس بات کا مجھ کو بھی تعجب ہے لیکن جب تک اماں جان کے منہ سے تمام کیفیت نہ سن لوں میں نہیں

کہہ سکتا کہ انہوں نے بچا کیا یا بچا کیا۔

بڑا بھائی: حصارے ساتھ یہ معاملہ ہوا ہوتا اور پھر تم بچا اور بچا میں ترور کتے تو میں تم کو تلف ارشد اور فرزند

سعادت مند جانتا۔

جس پہ ہنسی ہو یہ وہی جانے

جو کہ بیدرد ہو وہ کیا جانے

منجھلا بھائی: شاید وقت پر طبیعت کا حال دگرگوں ہو جائے تو خیر نہیں ورنہ میں تو ماں باپ کی تادیب کو موجد بے
حرمتی نہیں سمجھتا۔

بڑا بھائی: شاید ایسی ہی باتوں نے ان کو دلیر کر دیا ہے۔

منجھلا بھائی: جس کو خدا ماں یا باپ بنا تا ہے تو اس کو اتنی بات کے سمجھنے کی عقل بھی دیتا ہے کہ اولاد پر اس کو کیسے کیسے
اختیارات حاصل ہیں۔

بڑا بھائی: غرض تمہارے نزدیک ماں باپ کو اختیار ہے کہ اولاد کو بڑی بھی ہو جائے مگر انکو بے تیز بچوں کی
طرح ماریں پیشیں تو کچھ اثر نہیں؟

منجھلا بھائی: مجھ سے فتویٰ طلب نہیں ہے کہ عام رائے دوں البتہ اپنے گھر کے اس خاص معاملے میں اتنا کہہ
سکتا ہوں کہ اماں جان نے جب بہت ہی ضرورت سمجھی ہوگی تو آپا جان پر ہاتھ اٹھایا ہوگا اور فرض کیا
کہ اماں جان ہی کی زیادتی سمی تو کیا ایک لمبا بچے کے مارنے سے اُن کی عمر بھری شفقتیں اکارت
اور ساہا سال کی تنگی برباد۔

آزرا کہ بجائے تست ہردم کرے

عذرش بتہ کند ہمرے شے

اب بھی آپا جان کی جو محبت اماں جان کو ہوگی مجھ کو اور آپ کو اس کا ایک شہرہ تو ہو لے۔

بڑا بھائی: غرض جو کچھ ہو۔

میرے وحشت خانے میں دسب جنوں کی دھوم ہے

عافیت مفقود اور آسودگی معدوم ہے

بھائی بھائی یہی باتیں کر رہے تھے کہ اتنے میں رسولن نامے لوٹنی دوڑی آئی اور طلیم سے کہا کہ میاں
پوچھتے ہیں! میری بات کا جواب تم نے ہست نیست کچھ نہ دیا۔ رسولن کو تو طلیم نے یہ کہہ کر رخصت کیا
کہ تو چل کر کہہ کہ ابھی آتے ہیں اور بڑے بھائی سے کہا کہ ابا جان آپ کے مہتر بیٹھے ہیں، جا بیٹے
کھڑے کھڑے ہو آئیے۔

بڑا بھائی: اگر مجھ کو یہ یقین ہوتا کہ میرا جانا اور چلا آنا ایک سرسری بات ہے تو میں اب تک جا کر کبھی کا چلانہ

آیا ہوتا؟

منجھلا بھائی: آپ نے یہ کیوں کر تجویز کر لیا کہ سرسری نہیں ہے؟

بڑا بھائی: خدا کو دکھائیں تو عقل سے پہچانا۔

بڑا بھائی: بس شاید اباجان کو اتنی ہی بات آپ کے منہ سے سنی منظور ہے۔

بڑا بھائی: عہ ہر خن موقع و ہر نکتہ مکا سے دار

منجھلا بھائی: مجھ کو حیرت ہے کہ آپ کو تردد کس بات کا ہے؟

بڑا بھائی: میں ان کے حراج سے خائف اور اپنی عادت سے مجبور ہوں۔

منجھلا بھائی: لیکن جانے میں جس بات کا احتمال ہے نہ جانے میں اس کا تین ہے۔

بڑا بھائی: احتمال تم کو ہے نہ مجھ کو۔ میں سمجھے ہوئے بیٹھا ہوں کہ بالا خانے پر چڑھا اور آفت نازل ہوئی۔

منجھلا بھائی: میں زیادہ اصرار کرنا بھی مناسب نہیں سمجھتا۔ آپ کو اختیار ہے جو چاہئے سو کیجئے، لیکن اتنا بھر کے

دیتا ہوں کہ اس کا انجام بخیر نہیں معلوم ہوتا۔

بڑا بھائی: عہ ہر چہ بادا بادا کشتی در آب اندا عظیم

منجھلا بھائی: تو بھر میں ناپا جان سے کہلائے بھیجتا ہوں۔

بڑا بھائی: یہ تم کو اختیار ہے۔ میں جب اُن کے بلانے سے جانا بلا نہیں سمجھتا تو ان کے پوچھنے سے جواب

دینے کو کب ضروری جانتا ہوں؟

منجھلا بھائی مایوس ہو کر اٹھا اور تھوڑی دور جا کر پھر لوٹ آیا اور کہنے لگا کہ میرا پاؤں آگے نہیں پڑتا اور

کچھ سمجھ میں نہیں آتا کہ کہوں تو کیا کہوں؟ یہ میں خوب جانتا ہوں کہ آپ کا نہ جانا بڑی ہی خرابی پر پیا

کرے گا۔ نہیں معلوم اس وقت آپ کو کیا ہو گیا ہے؟ آپ جاتے اور ان کی بات کو نہ مانتے تاہم

چندان قباحت نہ تھی لیکن نہ جانے میں بگاڑ کی ابتدا، فساد کا آغاز، نا فرمانی شروع، آپ کی طرف سے

ہوتا ہے، تمام دنیا آپ کو اس کا الزام دے گی اور سارا جہاں آپ پر قصور عائد کرے گا اور چونکہ میں

اس کا نتیجہ سراسر آپ کے حق میں زیوں سمجھتا ہوں، میں نہیں چاہتا کہ میری اس میں شرکت ہو۔ آپ

کو جانا منظور نہیں تو بہتر ہوگا کہ آپ کسی دوسرے کے ہاتھ کہلا بھیجے۔

بڑا بھائی: لیکن مجھ سے انہوں نے پوچھا نہیں تو میں کیوں کہلا بھیجوں؟

منجھلا بھائی ایسا روکھا جواب سن کر پھر چلا۔ بے چارہ مجب غصے میں تھا کہ ادھر باپ نے تاکید پوچھ بھیجا

ہے تو جواب میں کچھ ہاں نہیں کہتا چاہئے اور چونکہ کچھ چکا تھا کہ نہ جانا بھائی کی ہمیشہ ہمیشہ جاری کا

موجب ہوگا اندر سے جی نہیں مانتا تھا کہ اُس کی بر باری کی بات منہ سے نکالے اسی گھبراہٹ میں دوڑا ہوا

ماں کے پاس گیا اور کہا کہ اماں جان غضب ہوا چاہتا ہے۔

ماں بے چاری نعیمہ کے سوچ میں بیٹھی ہوئی تھی کیونکہ کوٹھری میں فرش پر ایک حالت سے پڑے پڑے نعیمہ کو سارا دن گزارا، نہ تو اس نے سر اٹھایا، نہ کوئی چیز اس کے منہ میں گئی، ماں نے گھوریاں خاص دان میں بھر دیاں کر پاس رکھوادی تھیں، وہ بھی سب اسی طرح رکھی رکھی سوکھا کیں۔ پانی اور کھانے کا کیا تذکرہ لڑکا گھڑی دو گھڑی تو چپ کار با پھر اس نے الگ رونا شروع کیا۔ سارا گھر اس کو سنبھالتا تھا مگر اس نے تالو سے زبان نہ لگائی۔ بہتیرا تانی بہلا پھسلا کر دو دھ دھتی مگر گود میں سے نکل نکل پڑتا تھا، نہ اٹھے سکے نہ بیٹھے چین۔ سب کو حیران کر مارا دن تو خیر بری بھلی طرح مگر بھی کیا اب

عج رات آئی تو یہ جانا کہ قیامت آئی

صالحہ کو جو بلوایا تھا تو ایک یوں ہی سایام کہلا بھیجا تھا۔ وہاں سے جواب آیا کہ آج شام کو گھر میں مولوی صاحب کا وعظ ہے۔ انشاء اللہ کل بڑے تر کے نماز صبح پڑھ کر میں پہنچو گی۔ اسی اضطراب میں میاں عظیم نے جو ایک دم سے جا کر کہا کہ غضب ہوا چاہتا ہے۔ ماں کا کلیجہ دھک سے ہو گیا اور گھجی کی نعیمہ کی خیر نہیں، گھبرا کر پوچھا کیا؟

بیٹا:

بھائی جان کو اباجان چار گھڑی دن رہے سے جا رہے ہیں۔ یہ وقت ہونے آیا نہیں جاتے۔ میں مردانے میں پردہ کر اداوں۔ آپ ذرا چل کر سمجھا دیجئے شاید مان جائیں، میں تو کہہ کر تھک گیا۔
 فہمیدہ کا یہ حال تھا کہ نعیمہ سے بدتر اس کی کیفیت تھی۔ لوگوں کے دکھانے کو دسترخوان پر بیٹھ کر کئی تھی مگر ایک دانہ مطلق سے نہیں اترتا۔ جیسی بیٹھی تھی ویسی ہی منہ جھٹلا کر اٹھ کھڑی ہوئی۔ بار بار کسی نہ کسی بہانے سے کوٹھری کے پاس جاتی، کواڑوں کے پاس کھڑی ہو کر درازوں میں جھکتی اور نعیمہ کے رونے کی آہٹ لیتی۔ گھر والوں میں سے جو سامنے آکھتا اس کو بھیجتی کہ جاؤ ہو سکے تو مناؤ لیکن کسی کو اتنا جہا نہ تھا کہ کوٹھری کے اندر قدم رکھتا۔ بیدار ارجس نے نعیمہ کو پالا تھا اور ہر طرح کا دھوئی رکھتی تھی، لڑکے کو لے کر دو دھ پلوانے کے بہانے سے پاس جا کر بیٹھی۔ ابھی منہ سے بات بھی نہیں کہنے پائی تھی کہ نعیمہ نے ایک ایسی دوتی چلائی کہ بیدار ارجس کو گیند کی طرح لڑکتی لڑکتی باہر آ کر گری۔ خدانے بڑی خیر کی گھڑی کا نہال لپے سمیت گود سے نکل پڑا۔ در نہ اتنی دور میں نہیں معلوم کیا سے کیا ہو جاتا؟ بیدار ارجس کی مدارات دیکھ کر پھر تو جس سے فہمیدہ کوٹھری میں جانے کا نام لیتی، وہ کالوں پر ہاتھ دھرتی کہ نہ بیوی میری ہڈیوں میں تو خدا کی لاٹھی سہارنے کا پوتا نہیں ہے۔ چاہتے سب تھے کہ نعیمہ کو متائیں مگر کوٹھری میں جانے سے ایسا ڈرتے تھے کہ گویا اندر کالی ناگن بیٹھی ہے، پاؤں رکھا اور اس نے ڈس

لیا۔ باہر اس ذرا سے فتنے یعنی نعیر کے بیچ نے آفت توڑ رکھی تھی۔ اگالدان، پاندان، سینیاں بجاتے، کندیاں کھڑکھڑاتے مگر اس عزیز کے کان پر جوں نہ چلتی تھی۔ گود میں اٹاؤ، جمولے میں سلاؤ، کندھے لگاؤ، لیے لیے پھرد مگر کسی طرح اس کو قرار نہ تھا۔ بے زبان بچہ منہ سے بولتا نہیں چلتا نہیں برابر روئے جاتا ہے۔ کوئی کیا جانے کہ اس کو کس بات کی تکلیف ہے۔ پہلے تو خیال ہوا کہ کہیں اہم تو نہیں تھوک دی۔ مسرور برابر چھوڑنا ہی مڑ جتنی گولی دی مطلق اثر نہیں۔ جانا کہ شاید منہلی جاتی رہی، وہ بھی طوائی اور دو تاج لایا۔ سمجھے کہ پیٹ میں درد ہے، دودھ میں سہاگہ گھس کر دیا پھر بھی نہ چپ ہوا۔ آخر جب خوب ہلاک ہو لیا تو ہار کوئی دو گھڑی دن رہے تانی کے کندھے لگ کر سو گیا۔ یہ بے چاری بھی دن بھر تھی ماندی، نہار منہ اس پر دل ادا اس، طبیعت مضموم، بت کی طرح ایک دیوار سے لگی ہوئی بیٹھی ادھم رہی تھی کہ پہلے صالحہ کا جواب آیا، اوپر سے میاں علیم بھائی کا مڑوہ لے کر پہنچے۔ سن کر رہی سہی عقل بھی کھوئی گئی۔ تھوڑی دیر تک تو چپ سنانے میں بیٹھی رہی۔ اس کے بعد اپنے آپے میں آئی تو علیم سے کہا!

پھر بیٹا تم نے بڑے بھائی کو کچھ نہ سمجھایا؟

بیٹا: میں نے کتنا کتنا سمجھایا۔

ماں: نعیر کا حال تم نے کچھ سنا؟

بیٹا: جی ہاں سنا۔

ماں: بس خدا نے دونوں کو ایک سانچے میں ڈھالا ہے۔ مجھ کو تو امید نہیں کہ کلیم رو براہ ہو جب اس کو خدا ہی

کا خوف اور باپ ہی کا ڈر نہ ہوا تو بھلا میں کون بلا ہوں؟ یوں تم کہتے ہو تو چلو میں اپنی طرف سے کہہ سن بہتیرا کچھ دوں گی۔ کیوں علیم بھلا تمہارے نزدیک میری زیادتی تھی یا نعیر کی؟

بیٹا: میں نے مفصل حال تو سنا نہیں لیکن جس قدر سنا اس سے سراسر آپا کا قصور معلوم ہوتا ہے اور مجھ کو زیادہ

تحقیقات کرنے کی ضرورت بھی نہیں۔ میں نے سننے کے ساتھ ہی کہہ دیا تھا کہ اماجان نے جب ایسی ہی سخت ضرورت سمجھی ہوگی تو آپا پر ہاتھ اٹھایا ہوگا۔

ماں: علیم کیا میں تم سے کہوں خدا کی شان میں ایک ایک بے ادبی کی محاذ اٹھ۔ میں تو تمہرا اٹھی کہ ایسا نہ ہو

کہیں چھت گر پڑے اور جان جان کر مریج کرتے کرتے!

بیٹا: بیشک آپ نے مارا تو بہت واجب کیا۔ خیر آپا کا تو چند انڈیش نہیں آپ ہی فضا تر جائے گا۔ بڑے

بھائی کا بڑا کلکتا ہے۔ یہاں کل تک دارانیا رہتا ہوا معلوم ہوتا ہے۔

ماں: دونوں ایک دوسرے کے قدم بر قدم ہیں۔ اس نعیر نے کیا دارانیا کرنے میں کچھ اٹھا رکھا ہے؟

سارا سارا دن گزر گیا نہ پانی پیا، نہ کھانا کھایا، نہ بچے کو دودھ پلایا۔

بیٹا: بچے کو دودھ نہیں پلایا۔ بھلا اس بے چارے کا کیا تصور؟

ماں: بیدار ایک دفعہ لے کر گئی تھی۔ بے چاری کے ایسی لات ماری کہ دیکھو صحنی میں ہلدی تھوپے پڑی
کراہ رہی ہے۔

بیٹا: میں چلوں اور سمجھاؤں؟

ماں: نہ بیٹا اپنی عزت اپنے ہاتھ تم گئے اور چھوٹے تو ہو ہی، کچھ جا بے جا کہہ بیٹھی تو باقی تم کو برا لگے۔ کیا فائدہ؟

بیٹا: جب وہ صبحی بڑی ہیں تو مجھ کو ان کا کہنا برا کیوں لگنے لگا؟

ماں: تو بھی تمہارے جانے سے کچھ فائدہ نہیں۔ میں نے صالح کو بلوا بھیجا ہے۔ وہ آئے گی تو اس کو اپنے
طور پر ٹھیک شاک کر لے گی۔

بیٹا: واقعی یہ آپ نے خوب تجویز کی مگر اب رات ہو گئی، کب آسکی؟

ماں: ان کے یہاں اس وقت دغلا ہے۔ اس سبب سے اس نے کہلا بھیجا ہے کہ کل بڑے سویرے پہنچوں گی۔
خیر جو توں رات کٹ ہی جائے گی۔ میں جا کر صالح کو لے نہ آؤں؟ اتنے میں آپ بھائی جان سے
باتیں کیجئے۔

ماں: ہاں بہتر تو ہوگا۔ میں نے اس کو یہ حال کہلا نہیں بھیجا ورنہ وہ تو سننے کے ساتھ دوڑی آتی۔

غرض عظیم تو صالح کو لینے گیا اور فہیدہ پردہ کروا مردانے میں پہنچی۔ اتنی ہی دیر میں یہاں تاش کھیلنے
شروع ہو گئے تھے۔ فہیدہ جو گئی تو چاندنی پر تاش کے ورق بکھرے ہوئے پڑے تھے۔ فہیدہ نے
دیکھ کر کہا کہ آگ لگے اس کھیل۔ کھیل نہ ہوا بلائے جان ہوا کدرات کو بھی بند نہیں ہوتا۔

بیٹا: نکلا بیٹھا ہوا آدمی کچھ کرے یا نہ کرے۔ ع بیکار مباح کچھ کیا کر

ماں: بیٹا! خدا نہ کرے کہ تم کھے ہو، کرنے والا ہو تو کام بہترے۔ باپ نے تم کو کئی دفعہ بلا یا کھے تو تھے۔ تم

سے اتنا نہ ہوسکا کہ جاؤں سن تو آؤں، کیا کہتے ہیں؟

بیٹا: بس میں نے یہیں سے بیٹھے بیٹھے سن لیا۔

ماں: کچھ نہ سنانا، سنا یا، جاؤ سو آؤ، اچھی بات نہیں۔

بیٹا: اچھی بات کیا نہیں؟ میں جانتا ہوں جو وہ کہیں گے۔

ماں: تم جانتے سہی مگر جا کر سن لینے میں بیٹا کچھ قباحت ہے؟

بیٹا: ع قباحت ہی قباحت ہے غربانی ہی غربالی ہے

- ماں: میں بھی سنوں۔
- بیٹا: اب مجھی سے کہلواتی ہو، تم آپ سمجھ جاؤ۔
- ماں: میں تو تمہاری پہیلی نہیں سمجھتی۔
- بیٹا: ایسی پہیلیاں نیر خوب بو جھتی ہے۔
- ماں: خدا کسی کو ایسی الٹی سمجھ نہ دے جیسی نیر کی ہے۔ تم اس کی زبان سنتے کہ خدا تک کا لحاظ اس نے اٹھا دیا۔ نماز کو اٹھک، بیضک، خدا کی شان میں توبہ توبہ۔ یہ کلمہ کہ کیسا خدا؟ بے دین سے بے دین بھی ایسی بات منہ سے نہیں نکالتا۔ ابھی ایک آفت گھر پر آ چکی ہے کہ ایک چھوڑ تین تین مردے اسی گھر سے اٹھے مگر خوف مطلق نہیں، ڈر سا ڈر نہیں۔
- بیٹا: دبا بھی ایک مرگ انہو تھا۔ اچھے برے سبھی قسم کے لوگ مرے۔
- ماں: تو کیا اچھوں کو مرنا دیکھ کر آدمی برا بن جائے؟
- بیٹا: نہیں میں تو یہ نہیں کہتا کہ برا ہونا اچھا ہے۔
- ماں: اس سے بڑھ کر اور کیا برائی ہوگی کہ آدمی خدا کو خدا نہ سمجھے؟
- بیٹا: اچھی کہی، خدا کو خدا کون نہیں سمجھتا؟ نیر کے منہ سے نہیں معلوم کیوں کر ایک بات نکل گئی ہوگی؟
- ماں: پھر تم کو باپ کے پاس جانے میں کیا تامل ہے؟
- بیٹا: میں نے سنا ہے کہ وہ نماز پڑھنے کا قول کراتے ہیں، کھیل کود کو منع کرتے ہیں۔
- ماں: ابھی تو تم نے کہا کہ میں خدا کو خدا سمجھتا ہوں تو کیا نماز اس کا حکم نہیں ہے؟
- بیٹا: میں یہ بھی نہیں کہتا کہ نماز اس کا حکم نہیں ہے لیکن مجھ سے ایسے حکم کی تعمیل نہیں ہو سکتی۔
- ماں: تو تم نے یہ ناحق کہا کہ میں خدا کو خدا سمجھتا ہوں۔ اگر تم خدا کو خدا سمجھتے تو ضرور اس کا حکم ماننے، چلو بیٹا دنیا اور دین دونوں سے آزاد ہوئے۔ ادھر باپ بلائے اور نہ جاؤ تو گویا باپ کو باپ نہ جانا، ادھر خدا فرمائے اور نماز نہ پڑھو یعنی خدا کو خدا نہ سمجھا۔
- بیٹا: مجھ کو حیرت ہے کہ گھر میں کیوں یہ سنے سنے دستور اور قاعدے جاری کیے جاتے ہیں۔ وہی خدا ہے اور وہی ہم سب ہیں تو جس طرح پہلے سے رہتے سہتے چلے آئے ہیں اب بھی رہنے دیں، دوسرے کے افعال سے کیا بحث اور کسی کے اعمال سے کیا سروکار۔ اگر کوئی بے دین ہے تو اپنے لیے اور کوئی زاہد اور پرہیزگار ہے تو اپنے واسطے۔
- ماں: سروکار کیوں نہیں؟ اولاد کی تعلیم ماں باپ پر فرض ہے۔

بیٹا: پہلے سے فرض تھی یا اب علالت میں کوئی خاص وحی نازل ہوئی ہے؟
 ماں: اگر تم ایسی تمہارت سے باپ کا ذکر کرتے ہو تو یہ تمہاری سعادت مندی کی دلیل ہے۔ تم تو کتنا میں
 پڑھتے ہو، ماں باپ کا کیسا کچھ ادب لکھا ہے؟ لوگوں میں بھی اس کی ایک کہاوت مشہور ہے باادب
 بانصیب۔ بیٹے تمہارے باپ بے چارے نے تو ہرگز یہ دعویٰ نہیں کیا کہ مجھ کو الہام ہوتا ہے یا مجھ پر
 آسمان سے وحی اترتی ہے۔

بیٹا: اگر وحی نہیں ہے تو اسی علالت کا اثر ہے۔
 ماں: تم باپ تک گئے ہوتے تو کبھی ایسے احتمالات نہ کرتے۔ یہ تمہاری نئی تجویز نہیں ہے، تم تو ابتدائے
 علالت سے باپ کو جنون اور سرسام بتاتے ہو لیکن کیا جنون کا یہی کام ہے کہ عاقبت تک کی مال اندیشی
 کرے۔ دیوانے ایسے ہی ہوتے ہیں کہ آخرت تک کا انجام سوچیں۔ ایک مرتبہ ذرا کی ذرا چل کر
 ان کی باتیں سنو اور پھر ان کو جنون سمجھو تو البتہ میں قائل ہو جاؤں گی۔

بیٹا: کیا میں بھی سلیم ہوں کہ ان کی باتوں میں آ جاؤں گا؟
 ماں: ہماری نظروں میں تو تم سلیم سے بھی چھوٹے ہو۔
 بیٹا: بس یہ مہربانی نغمہ ہی کے ساتھ خاص رہے۔
 ماں: اگر مہربانی ہی مہربانی ہوتی تو شاید تم کو اُس کے کہنے کی نوبت بھی نہ آتی کیوں کہ مہربانی اسی کے ساتھ
 کی جاتی ہے جو اُس کی قدر کرے اور مہربانی کرنے والے کا احسان مانے۔ مجبوری تو یہی ہے کہ
 مہربانی نہیں ہے بلکہ اپنی گردن کا بوجھ اور اپنے سر کا فرض اتارنا ہے۔

بیٹا: یہ نیا مسئلہ ہے کہ بڑھے طولوں کو مار مار کر پڑھا یا جاوے۔
 ماں: تم نہ اپنے تئیں بڑھا دیکھتے ہو۔
 بیٹا: میں دودھ پیتا ہوا بے تیز بچہ تھی لیکن میں نہیں چاہتا کہ کوئی میرے افعال سے تعرض کرے۔ میں اپنا
 برا اھلا آپ سمجھ سکتا ہوں۔

ماں: ماں باپ بھی اولاد کے بدخواہ نہیں ہوتے۔ ہم لوگ بھی تمہاری ہی بہتری کے لیے کہتے ہیں۔
 بیٹا: مجھ کو اپنی بہتری منظور نہیں ہے۔

ماں: میں جانتی ہوں کہ یہ بات تم اس وقت خند سے کہ رہے ہو۔ بھلا دنیا میں کوئی بھی ایسا ہے جو اپنی بہتری
 نہیں چاہتا؟

بیٹا: جب میں تمہاری بد اعلیت اپنے افعال میں نہیں جائز رکھتا تو تم بیٹھے بٹھائے مجھ کو چھیڑنے والی کون؟

ماں:
بیٹا:

میں تمہاری ماں وہ تمہارے باپ۔

یہ بھی اچھی زبردستی ہے، ماں نہ ماں میں تیرا مہمان۔ مجھ کو تمہارے ماں باپ ہونے سے انکار نہیں۔ تنگلو اس بات میں ہے کہ تم کو میرے افعال میں زبردستی دخل دینے کا اختیار ہے یا نہیں، سو میں سمجھتا ہوں کہ نہیں ہے۔ تم کہتی ہو کہ ہم بچہ پوری دخل دیتے ہیں، اس واسطے کہ ماں باپ پر اولاد کا تعلیم کرنا فرض ہے، سو اول تو میں اس کو داخل تعلیم ہی نہیں سمجھتا اور مانا کہ داخل تعلیم ہو بھی تو میرے نزدیک صرف دس بارہ برس کی عمر تک اولاد محتاج تعلیم ہے۔ اس کے بعد ماں باپ کو ان کی رائے میں کچھ دخل نہیں۔ وہ اپنا نفع و نقصان خود سمجھ سکتے ہیں۔ اگر کسی منظور تھا کہ میں بڑا ہو کر مسجد کا ملانا یا قبرستان کا قرآن خواں یا لنگر خانہ خیراتی کا کلرگدا بنوں تو شروع سے مجھ کو ایسی ہی تعلیم کی ہوتی کہ اب تک بھلا کچھ نہیں تو میں دو چارج بھی کرایا ہوتا، بیخ آیت میں میری قرأت کی دعوم ہوتی، تراویح میں میرے لہجہ قرآن خوانی کی شہرت۔ کہیں مردہ مرتا جائے نماز مجھ کو ملتی، کہیں قربانی ہوتی کھال میرے پاس آتی، صدقے کا میں اڑھتیا ہوتا، زکوٰۃ کا ٹھیکے دار، دعوتوں کا مستحق، خیرات کا حقدار، نہ یہ کہ پڑھاؤ کچھ پوچھو کچھ، سکھاؤ اور چیز اور امتحان لو دوسری چیز میں۔ دنیا میں جیسے اور شریف معزز خاندانوں کے بیٹے ہیں، اگر میں سب میں اچھا نہیں تو کسی سے بُرا بھی نہیں۔ مشاعرے میں میری غزل ساتھ کے مشق کرنے والوں میں سب سے بڑھی چڑھی ہوتی ہے۔ شطرنج میں مرزا شاہ رخ تو خیر بُرا نے کھیلنے والوں میں ہیں اور حق یہ ہے کہ اچھی شطرنج کھیلتے ہیں، دوسرا کوئی مجھ کو مات کر دے تو البتہ میں اس کی ٹانگ تلوے سے نکل جاؤں۔ ہمارے محلے میں میاں وزیر پادشاہی پیادوں کے جمعدار بڑے شاطروں میں مشہور ہیں۔ میں فرزین اٹھا کر ان کے ساتھ کھیلتا ہوں۔ گنجیدہ اگرچہ میں کم کھیلتا ہوں لیکن بیٹھ جاؤں تو ایسا بھی نہیں کہ کوئی صفو پر نادری چڑھائے اور قریب قریب یہی حال تاش اور چہسرا کا ہے۔ کبوتر جیسے آج ہماری چھتری کے دمدار ہیں، شہر میں شاید دو چارج اور ہوں گے۔ پتنگ میں ایسا اڑاتا ہوں کہ ایک دم گلے سے دو ٹھنڈے کی ٹکل ایک نہیں تو سیکڑوں کاٹی ہوں گی۔ لکھنے سے میں عاری نہیں، پڑھنے سے میں عاجز نہیں۔ میں نہیں جانتا کہ کامیروں اور امیرزادوں کا وہ کون سا ہنر ہے جو مجھ کو نہیں آتا۔

قسمت سے تو ناچار ہوں اے ذوق وگرد

برفن میں ہوں میں طاق مجھے کیا نہیں آتا

کل کی بات ہے کہ میری مدح ہوتی تھی اور مجھ کو ہر بات پر شاباش ملتی تھی۔ اب دفعتاً میں ایسا

بے ہنر ہو گیا کہ مجھ کو سیکھنے اور تعلیم پانے کی ضرورت ہے۔ ع

ہائے ہم کیا کہیں کیا ہو گئے کیا کیا ہو کر

میرا کون سا نسل ہے جو تم کو یا ابا جان کو معلوم نہیں۔ کیا ابا جان نے میری فرمائیں نہیں سنی؟ میں ان کے ہاتھ کے صا دیے ہوئے دکھا سکتا ہوں۔ ابھی پورا ایک مہینہ بھی نہیں گزرا کہ شطرنج کا ایک بڑا مشکل نقشہ ابا جان نے کسی اخبار میں دیکھا تھا، اس کو میں نے حل کیا۔ کیونکہ تم نے نہیں دیکھے یا چٹھوں کی لڑائی انھوں نے نہیں سنی۔ کبھی تم نے روکایا انھوں نے نوکا۔ اب یہ نئی بات البتہ سننے میں آتی ہے کہ نماز پڑھو، مسجد میں محکم بن کر بیٹھو، کھیلو، کسی یار آشنا سے ملو، بازار مت جاؤ، میلے تماشے میں مت شریک ہو۔ ہلا کوئی مجھ سے یہ باتیں ہونے والی ہیں۔ ع

جو دل قار خانے میں بت سے لگا چکے

وہ کعبتین چھوڑ کے کعبے کو چا چکے

ناں: میں سچ کہتی ہوں کہ جتنی باتیں تم نے کہیں تمہارے باپ جن کو تم مجنوں اور حقل الحواص تجویز کرتے ہو، سب پہلے سے سمجھے ہوئے بیٹھے ہیں اور ان کو معلوم ہے کہ تم سے ان عادتوں کا ترک ہونا دشوار ہے اور ابتدا میں تم کو تعلیم نہ کرنے کا تذکرہ کر کے اس قدر حسرت کے ساتھ روتے ہیں کہ دیکھنے والا تاب نہیں لاسکتا۔ غضب تو یہی ہے کہ تم ان تک چلنے نہیں ورنہ تم کو معلوم ہو جاتا کہ باپ کے دل کی کیا کیفیت ہے؟ وہ خود قائل ہیں کہ اولاد کا کچھ تصور نہیں۔ ان کے بگاڑ کا وبال، ان کی خرابی کا الزام، سب میری گردن پر ہے۔ اپنے تئیں کوستے ہیں اور کہتے ہیں کہ میں ان کا باپ تھا یا بعد تھا کہ میں نے جان بوجھ کر ان کا ستیاناس کیا۔ دیدہ و دانستہ ان کو عارت کیا، اب کس منہ سے انکو سمجھاؤں اور کیوں کر ان سے آنکھیں ملاؤں مگر پھر آپ ہی یہ بھی کہتے ہیں کہ اگر میں نے اپنے فرض کے ادا کرنے میں اب تک کوتاہی کی تو کیا عثمائی مافات سے غافل رہنا ترک فرض سے کچھ کم ہے۔ ناچار اپنے مقدور پیر کو بخش کروں گا، حتیٰ التوب زحمت امھاؤں گا۔

بیٹا: خیر ایسا ہی فرض کا خیال ہے تو دوسرے بچوں کو اپنی رائے کے مطابق تعلیم کریں۔ مجھ کو میرے حال پر چھوڑ دیں۔

ماں: کیوں کیا خدا نخواستہ تم اولاد میں نہیں ہو؟

بیٹا: ہوں! لیکن مجھ سے بھی آخر کہہ چکے، بس ان کے ذمے سے فرض ساقط ہو گیا۔

ماں: یہی جنت دوسرے بھی پیش کر سکتے ہیں؟

- بیٹا: جھک مارنے کی بات ہے۔ چھوٹوں کو ماننا چاہئے۔
- ماں: کیا چھوٹے سدا چھوٹے ہی رہیں گے؟
- بیٹا: بڑے ہوئے پیچھے پیچھے اُن کو بھی آزادی ہونی چاہئے۔
- ماں: گھر میں اگر کوئی انتظام کرنا منظور ہو تو جب تک چھوٹے بڑے سب اُس کی قیید نہ کریں، وہ انتظام چل نہیں سکتا۔
- بیٹا: چلے یا نہ چلے، میں تم سے صاف کہوں مجھ سے تو یہ نماز روزے کا کھڑاگ سمیٹنے والا نہیں۔ یہ سر حاضر ہے نیرس کی طرح چاہو مجھ کو کبھی دو چار جوتیاں مار لو۔
- ماں: اہلی نماز کچھ ایسی مشکل ہے کہ جوتیاں کھانی قبول پر نماز پر مدنی منظور نہیں؟
- بیٹا: مجھ کو تو ایسی ہی مشکل معلوم ہوتی ہے۔
- ماں: خیر تم میری اور باپ کی خاطر سے پڑھ لیا کرتا۔
- بیٹا: مجھ سے ہوئی نہیں سکتی۔
- ماں: تو یوں کہو تم کو باپ کے کہنے کی ضد ہے؟
- بیٹا: جو کچھ سمجھو۔
- ماں: بھلا پھر اس کا انجام کیا ہوگا؟
- بیٹا: ہوگا کیا بہت کریں گے خفا ہوں گے، دو چار دن میں سامنے نہ جاؤں گا۔ آخر تم کہہ سن کر بات کو رفت و گذشت کر اسی دوگی۔ کیوں بی اماں کر ادوگی نا؟ ہماری اماں جان نہیں۔
- ماں: اگر یہی انجام ہوتا تو میں تم سے اتنا اصرار ہرگز نہ کرتی۔
- بیٹا: پھر کیا مجھے پھانسی دلوادیں گے، مار ڈالیں گے، کیا کریں گے؟
- ماں: بھلا بیٹا کوئی کسی کو مار سکتا ہے؟ ایک ذرا ہاتھ لگانے پر تو نیرس نے یہ آفت توڑ رکھی ہے کہ اللہ پناہ دے، جان سے مارنا تو خدا کا گناہ اور حاکم کا جرم۔
- بیٹا: شاید یہ کریں کہ گھر سے نکال دیں۔
- ماں: شاید تم بیٹے ہو اُن کو اس بلا کا اہتمام ہے کہ اگر میں بھی ان کی رائے کے خلاف کروں تو تمیں برس کا گھر خاک میں ملانے کو تیار ہیں۔
- بیٹا: شاید اسی ڈر کے مارے تم سب کے حب انھیں کی ہی کہنے لگے؟
- ماں: اس وقت تک تو کسی کے ساتھ کسی طرح کی سختی کرنے کی نوبت نہیں آئی۔ ہاتس ہی وہ اس غضب کی

کرتے ہیں کہ مجھ پر انکار باقی نہیں رہتی لیکن ہاں جو تمہاری طرح کوئی کلمہ چھٹی کرتا تو ضرور مجھڑے۔
 بیٹا: میں اگلی خشکی سے تو خیر کسی قدر ڈرتا بھی تھا لیکن گھر سے نکلنے کی تو بندہ درگاہ ذرا بھی پروا نہیں کرتے اور
 گھر کی طمع سے جو ناز پڑھے میں اس کو بھی کچھ کہتا ہوں، اپنے کھانے کپڑے پر گھمنڈ کرتے ہوں گے،
 میں ان جیسے دس کو کھانا کپڑا دے سکتا ہوں۔

ماں: باپ بے چارے نے تو یہ بات بھی منہ سے نہیں نکالی تم اپنے دل سے جو چاہو سو کہو۔
 بیٹا: نہیں ان کے اصرار سے معلوم ہوتا ہے کہ کھانے کپڑے کا ڈراوا دکھا کر وہ چاہتے ہیں کہ دین کا
 ٹوکر از بردستی ہم لوگوں کے سر پر لادیں۔ سو یہ دل سے دور رکھیں میں خود گھر سے دل برداشتہ
 ہو رہا ہوں۔ نہیں معلوم کیا سبب تھا کہ میں اب تک رہ گیا؟ اگر پہلے سے ذرا بھی مجھ کو معلوم ہوا
 ہوتا تو خدا کی قسم کبھی کا گھر سے ایسا گیا ہوتا جیسے گدھے کے سر سے سینگ اور اب دیکھ لینا! دیوانہ
 راہوے بس است۔

ماں: بیٹا تم کیسی باتیں کرتے ہو؟ باپ تک گئے نہیں، نہ اپنی کہی نہ ان کی سنی، آپ ہی آپ تم نے ایک
 بات فرض کر لی اور اس پر غصہ کرنے لگے۔

بیٹا: درست! چھیڑ چھاڑ میری طرف سے شروع ہوئی یا ان کی طرف سے۔
 ماں: اپنی بہتری کی بات کو تم نے چھیڑ چھاڑ سمجھا اور مانا کہ انہیں کی طرف سے چھیڑ چھاڑ شروع ہوئی تو تم کو
 گھر سے ناراض ہونے کا کیا سبب؟ گھر میں تو میں بھی ہوں، اللہ رکھے تمہارے بھائی ہیں، بہنیں ہیں،
 ہم سب نے تمہارا کیا قصور کیا؟

بیٹا: تم سب تو انہیں سے ملے ہوئے ہو۔ اچھا! اگر تم کو میرا پاس ہے تو میرا ساتھ دو۔
 ماں: اگر تمہارے باپ کی زیادتی ہوتی تو بیک میں تمہاری طرفداری کرتی۔ انسان وہ کام کرے کہ دس
 بھلے آدمیوں میں بات آپڑے تو لوگ اس کو اِترام نہ دیں۔ فرض کیا کہ تم ہی بات پر گھر سے خفا
 ہو کر چلے گئے تو لوگ تم کو قصور وار ٹھہرائیں گے۔

بیٹا: لوگ میرے قاضی نہیں، مفتی نہیں، میں کسی کی رعیت نہیں، جب میں اپنے گئے باپ کے کہنے کی پروا
 نہیں کرتا تو لوگ پڑے بھونکا کریں۔

ماں: بیٹا دنیا میں رہ کر تو ایسی آزادی بھہ نہیں سکتی۔

بیٹا: اجی ایسی نیچے کہ جسے کہتے ہیں۔
 کیا اس کو بنا ہتا ہوں، انشاء اللہ دیکھیے گا۔

ماں: تو کیا تم گھر سے چلے جاؤ گے؟

بیٹا: کوئی مجھ کو روک بھی سکتا ہے؟ -

مانخ دشت نور دی کوئی تدبیر نہیں

ایک پکر ہے مرے پاؤں میں زنجیر نہیں

ماں: کیوں روکنے والی میں موجود بیٹھی ہوں۔ کیا میرا تم پر اتنا بھی حق نہیں ہے؟ یہ کہہ کر فہمیدہ کا دل بھر آیا

اور اس پر رقت طاری ہو گئی۔ میں نے تم کو تو مینے اسی دن کے واسطے پیٹ میں رکھا تھا اور اسی لیے تمہارے پالنے کی مصیبتیں اٹھانی تھیں کہ جب بہار دیکھنے کے دن آئیں تو تم مجھ سے الگ ہو جاؤ کلیم! سچ کہتی ہوں زرا جا، دیکھ قیامت تک تو دودھ بخشنے ہی کی نہیں۔

ع انہم اندر عاشقی بالائے غمہائے دگر

ماں: بھلا ایسے جانے میں کیا فلاح و برکت ہوگی کہ باپ کو ناراض مند کر کے جاؤ اور ماں کو ناخوش اور بے وجہ

بے سبب۔

بیٹا: خیر اب تو یہی دل پر غشی ہے۔ ع سر جائے پور دوسر نہ جائے۔

اور کچھ خاص سبب نہیں مدتوں سے میرا دل گھر میں بیٹھے بیٹھے اکتا گیا تھا اور ہمیشہ خیال آیا کرتا تھا

کہ چلوں ذرا باہر کی بھی ہوا کھاؤں۔ ع چل در سیکدہ تک ہے حرکت میں برکت

ماں: گھر سے ناراض ہو کر جاؤ گے تو اچھا باپ دادا کا نام شہر میں اچھلے گا۔

بیٹا: جب باپ نے میرا پاس آبرو نہ کیا تو خاندان کی عزت رہے تو بلا سے اور جائے تو بلا سے۔

ماں: باپ داداؤں کی عزت تو رہے یا جائے، تم نے گھر سے باہر قدم رکھا اور تمہاری بات دو کوڑی کی

ہوئی۔ یہی تمہارے دوست آشنا جو رات دن تمہاری اللوچو میں لگے رہتے ہیں سلام تک کے روادار تو

ہونے ہی کے نہیں، ہمدردی اور نمکساری کا تو کیا مذکور ہے؟

بیٹا: گھر سے نکل کر کیا میں نے دلی میں رہنے کی قسم کھائی ہے؟ ملک خدا جنگ نیست، پائے مرا لنگ

نیست۔ جدھر کونٹھ اٹھ گیا چل کھڑے ہوئے۔

ماں: بھلا میں سنوں کہ تم نے کون سا ٹھکانا سوچا ہے؟

بیٹا: جب سیکدہ چھٹا تو پھر اب کیا جگہ کی قید

مسجد ہو مدرسہ ہو کوئی خانقاہ ہو

ماں: بھلا پھر اس میں خود بی کیا نکلے کہ تم نے ہمیشہ چھوڑا، آرام چھوڑا، گھر چھوڑا عزیز واقارب چھوڑے اور

ان سب کے بدلے طاقتور کیا ملا؟ بدنامی کا خلعت، رسوائی کا خطاب، مفلسی اور محتاجی کا انعام، تکلیف و مصیبت کا پراندہ، تردد و پریشانی کا فرمان۔ سوئی سے سوئی سمجھ اور چھوٹی سے چھوٹی عقل بھی اس کو جائز نہیں رکھتی۔

بیٹا: عقل چکنی است کہ پیش مردان بیاید۔

ماں: تم تو باپ کو باڈا اور جنموں مانتے تھے مگر باڈوں کی سی باتیں، دیوانوں کی سی حرکتیں، تم خود کرتے ہو۔ دیکھو کہ بے دینی ہوں! بہت بچھتاؤ گے، بہت افسوس کرو گے، میں یہ نہیں کہتی کہ تم میری بات مانو لیکن جس کو تم اپنے نزدیک معقول پسند اور دانشمند سمجھتے ہو اس سے پوچھو، صلاح لو، مشورہ کرو دیکھو تو کیا کہتا ہے؟

بیٹا: ع ”راے اپنی صلاح ہے اپنی“

ماں: بھلا اتنا تو تم سمجھو کہ میں جو تم سے اتنا اصرار کر رہی ہوں اور اتنی دیر سے تمہارے پیچھے سرکھپا رہی ہوں، اس میں کچھ میرا نفع یا تمہارے باپ کا فائدہ ہے۔ اگر تم نیک بنو گے تو کچھ ہم کو بخش دو گے یا کوراہ چلو گے تو کچھ ہم سے چھین لو گے مگر خدا نے یہ اولاد کی مانتا کجنت ایسی ہمارے پیچھے لگا دی ہے کہ جتنی نہیں ماننا اور دل مبر نہیں کرتا کہ تم کو بگڑتے دیکھیں اور نہ روکیں، تم خرابی کے پلھن اختیار کرو اور ہم منع نہ کریں۔

ماں اور بیٹے میں یہ باتیں ہوئی رہی تھیں کہ دیندار اندر سے ایک خط لپے ہوئے نکل اور وہ خط اس نے لاکلیم کے ہاتھ دیا۔ رات کا وقت اور دیندار کا اندر سے لے کر کلنا فہیدہ سمجھ گئی کہ ضرور کلیم کے باپ کا خط ہے۔

جب تک کلیم خط پڑھتا رہا فہیدہ چپ بیٹھی دیکھا کی۔ خط پڑھ چکنے کے بعد کلیم چاہتا تھا کہ پھر وہی بات شروع کرے، اتنے میں فہیدہ نے پوچھا باپ نے کیا لکھا ہے؟

بیٹا: ان کو تو جانتی ہو جس بات کے پیچھے پڑتے ہیں تو پہروں کی خبر لاتے ہیں، پھر بلا یا ہے۔

ماں: صرف بلاوے کا اتنا بڑا بھاری خط ذرا میں بھی دیکھوں۔ فہیدہ نے خط لے کر پڑھا تو اس میں لکھا تھا (خط)

”اے جان پدرا رشک اللہ تعالیٰ۔ میں نے تم کو پہلے علیم اور پھر رسولن کے ہاتھ بلوایا اور تم نہ تو آئے اور نہ معذوری معذرت کہلا بھیجی۔ جس سے ظاہر ہے کہ تم نے مجھ کو بیچ اور میرے حکم کو بے وقعت محض سمجھا۔ اگرچہ میرے نزدیک دنیا کا ضروری سے ضروری کام بھی ایسا نہیں ہو سکتا کہ باپ بلائے اور بیٹا اس

کام کے خیلے سے باپ کے پاس حاضر ہونے میں مکلف کرے لیکن اگر کوئی ضرورت ایسی درپیش تھی کہ تم اس کو میری طلب پر مقدم رکھنا چاہتے تھے تو اس ضرورت کو مجھ پر ظاہر اور اپنی مجبوری سے مجھ کو مطمئن کرنا بھی تم پر لازم تھا۔ نہ صرف اس نظر سے کہ میں تمہارا باپ ہوں اور تم میرے بیٹے ہو بلکہ آداب تمدن اور اخلاق معاشرت اسی طرح کے برتاؤ کے متقاضی ہیں۔ دنیا کا انتظام جس قاعدے اور دستور سے چلتا ہے تم اپنے تئیں اس سے بے خبر اور نادانگف نہیں کہہ سکتے۔ ہر گھر میں ایک مالک، ہر محلے میں ایک رئیس، ہر بازار میں ایک چودھری، ہر شہر میں ایک حاکم، ہر ملک میں ایک بادشاہ، ہر فوج میں ایک سپہ سالار، ہر کام کا ایک افسر، ہر فرقہ کا ایک سرکردہ ہوتا ہے۔ الغرض ہر گھر ایک چھوٹی سی سلطنت ہے اور جو شخص اس گھر میں بڑا بوڑھا ہے، وہ اُس میں بمنزلہ بادشاہ کے ہے اور گھر کے دوسرے لوگ بطور رعایا اس کے محکوم ہیں۔ اگر ملک کی بد نظمی حاکم ملک کی غفلت اور بے عنوانی سے ہوتی ہے تو ضرور اس گھر میں جو خرابی ہے اس کا الزام مجھ پر ہے اور میں نہایت ندامت اور حسرت کے ساتھ تسلیم کرتا ہوں کہ اب تک میں بہت ہی غافل بادشاہ اور بڑا ہی بے خبر حاکم رہا ہوں۔ میری غفلت نے میرے ملک کو غارت اور میری سلطنت کو تباہ کر دیا۔ میری بے خبری نے نہ صرف مجھ کو ضعیف الاختیار بنایا بلکہ رعیت کو بھی ایسا سقیم الحال کر دیا کہ اب ان کے چپنے کی امید نہیں۔ جس طرح چھوٹے چھوٹے نواب اور راجاؤں کے سلطان وقت کے حضور میں اپنے ملکوں کی بد نظمی کے واسطے جواب دہی کیا کرتے ہیں اور ان کو غفلت اور بے عنوانی کی سزا ملتی ہے، واجد علی شاہ سے سلطنت معز ہوئی والی نوک مسند حکومت سے اتار دیئے گئے، میں بھی بادشاہ دو جہاں کے حضور میں اپنے گھر کی خرابی کا جواب دہ ہوں اور دوسروں کو سزا یاب ہوتے دیکھ اب مجھ کو سچا اور پورا متنبہ ہوا ہے اور میں نے مصمم ارادہ کر لیا ہے کہ آئندہ سے میری خانہ داری کے ملک میں جتنے رخنے ہیں بند اور جتنے ظلم ہیں مسدود، جتنے نقص ہیں پورے، جتنے قسم ہیں دفع کیے جائیں۔ بڑی خطرناک قباحت جو میں اپنے ملک خانہ داری میں پاتا ہوں یہ ہے کہ میں اور میری رعایا یعنی تم لوگ شاہشاہ دو جہاں سے سرکشی و بغاوت پر آمادہ و کمر بستہ ہیں اور خراج عبادت جو ہم کو وقت مقرر پر ادا کرنا چاہئے بالکل باقی پڑا ہے۔ خراج جو ہم پر عائد کیا گیا ہے میں دیکھتا ہوں تو نہایت ہی ہلکا اور نرم اور رعایتی ہے۔ اگر ہم چاہتے تو کوئی قسط بھی باقی نہ رہتی اور جو مطالبہ سنا ہی تھا، بے زحمت اپنے وقت پر خزانہ عامرہ سرکاری میں داخل ہو جایا کرتا۔ بائیں ہمہ جو کوتاہی ہماری طرف سے ہوئی ظاہر ہے۔ اس نادہندی کی کوئی معقول تاویل بھی تو ہم نہیں کر سکتے۔ اب دو حال سے خالی نہیں یا تو پچھلا خراج

تمام وکمال بے باقی کریں اور اپنا تصور معاف کرائیں اور آئندہ کو عہد کریں کہ کبھی باقی نہ رکھیں گے یا بادشاہ کے ساتھ لڑیں اور مقابلہ کریں اور ہو سکے تو اپنے تئیں اس کے رقبہ اطاعت سے آزاد کر لیں۔ شاہی قوت اور ہمارا ضعف تو ظاہر ہے، بھلا ہماری تو کیا ہستی ہے؟ فرعون اور نمرود اور شداد اور بہمان اور قارون کیسے کیسے جا برباد و مقتدر ہو گزرے ہیں، باغی ہوئے تو کسی کا نام و نشان تک باقی نہ رہا۔

پس سوائے اطاعت و انقیاد دوسرا چارہ نہیں۔ رعایائے ملک میں تم کو سربرآوردہ اور ممتاز سمجھ کر صلاح و مشورے کے لیے بلا یا تھا۔ تمہارے نہ آنے سے ثابت ہوا کہ تم کو سرکار کا ذرا بھی خوف نہیں۔ اب تک میں نے تمہیں وحشیوں میں تم سے گفتگو کی اور اس سے تم کو معلوم ہو جائے گا کہ کس مجبوری سے میں تمہارے معاملات میں دخل دیتا اور تمہارے افعال سے تعرض کرتا ہوں۔ میرا دخل و تعرض بیشک تم کو دخل بے جا اور تعرض ناروا معلوم ہوتا ہوگا لیکن ذرا اپنی اور میری ذمے داریوں کو انصاف کے ساتھ موازنہ نہ کر کے تو سمجھ لو گے کہ اس کو بے جا اور ناروا سمجھنا بڑی غلطی ہے۔ جن شرطوں کا میں تم کو پابند کرتا چاہتا ہوں، میں اپنے تئیں اور کسی کے تئیں ان سے مستثنیٰ نہیں کرتا، پھر شکایت کیا اور گلہ کیوں؟ تم جیسے نوجوان آدمیوں کو مذہب کے بارے میں کبھی کبھی خدشات بھی واقع ہوا کرتے ہیں اور یہ کچھ عیب کی بات نہیں، خدشے کا واقع ہونا دلیل جستجو ہے اور جستجو کا انجام ہے حصول، جو بندہ یا بندہ۔ اگر تم میں سے کوئی ایسا خدشہ پیش کرنا چاہے تو میں اس کا جواب دینے کو موجود ہوں۔ جہاں تک میں سمجھتا ہوں مذہب کے اصول ایسے سچے اور یقینی اور بدیہی اصول ہیں کہ ان میں تردد و انکار کا مدخل ہو ہی نہیں سکتا۔ چونکہ ابتدائے شعور سے اب تک ہم لوگ غفلت اور سستی اور بے پروائی اور خداوند جل و علا شانہ کی مخالفت اور عدول حکمی اور نافرمانی میں زندگی بسر کرتے رہے اور گناہ اور خطا کاری کی عادتیں ہمارے دلوں میں راسخ ہو گئی ہیں۔ البتہ میں چاہتا ہوں اور مانتا ہوں کہ ایک مدت میں زندگی معصیت ہمارے سینوں سے دور ہو کر یہ آئینے ایمان کی جلا سے منور ہوں گے۔ لیکن بافضل میرا مطلب اسی قدر تھا کہ ہر شخص مناسب حالت اپنا اپنا فکر کر چلے، جب میں اپنی اور تم سب کی کچھلی زندگی پر نظر کرتا ہوں تو اپنی بوئیاں تو توڑ کر کھاتا ہوں کیونکہ اس ساری خرابی کا بانی اور اس تمام تریبہ کا موجد میں ہوں۔ اے کاش میرا اتنا ہی تصور ہوتا کہ میں اپنی ذات سے گناہگار قرار دیا جاتا نہیں تم سب کے گناہوں میں میرا ساجھا اور تم سب کی خطاؤں میں میری شرکت ہے۔ میں خدا کا گناہگار انگ ہوں اور تمہارا تصور وار انگ۔ لیکن افسوس ہے کہ اس گناہ کا کفارہ اور اس تصور کی

تلائی میرے اختیار سے خارج ہے، ہاں مگر یہ کہ تم مجھ پر رحم کر کے اپنی اصلاح وضع کرو، کیا تمہاری سعادت مندی اس بات کو جائز رکھتی ہے کہ تمہارے سبب قیامت میں میری رسوائی ہو؟ کیا تمہاری حمیت اس بات کو پسند کرتی ہے کہ تمہاری وجہ سے حشر کے دن میں خدا کے غضب میں پکڑا جاؤں؟ چونکہ تم میرے بڑے بیٹے ہو۔ مجھ کو سب سے زیادہ تمہارا بھروسہ تھا کہ تم اس مشکل میں میرا ساتھ دو گے، میری مدد کرو گے، نہ کہ تم نے ملنے سے بھی کنارہ کیا۔ میں تم سے سچ کہتا ہوں کہ میری آس ٹوٹ گئی اور میرے ذہنی منصوبے تمام بگڑ گئے، اتنی بڑی مہم اور میں اکیلا، اتنا مشکل کام اور میں تنہا۔ تم جانتے ہو کہ تمہارا انحراف میرے انتظام میں کتنا خلل ڈالے گا؟ چھوٹے بڑے سب تم کو سند گردانیں گے اور بات بات میں تمہارا حوالہ دیں گے۔ اگر تم اسی مصلحت سے میری شرائط کو قبول کر لیتے تو تمہارا کیا بگڑ جاتا؟ تم نے ابتدا ہی سے وہ سختی اختیار کی جس کی مجھ کو انجام میں بھی تم سے توقع تھی۔ جتنی مشکلیں مجھ کو پیش آنے والی ہیں، میں ان سے بے خبر نہیں ہوں اور اگر اس ارادے کا ترک کر دینا میرے اختیار میں ہوتا تو میں تم سے سچ کہتا ہوں اس بات کو منہ ہی سے نہ نکالتا لیکن میں خوب جانتا ہوں کہ میں کوئی انوکھا آدمی نہیں ہوں، آخر مجھ کو ایک نہ ایک دن مرنا ہے۔ ابھی جب میں نے ہیضہ کیا تو کیا مرنے میں کچھ باقی رہ گیا تھا؟ خدا کی قدرت تھی کہ اس نے مجھ کو از سر نو پھر جلادیا لیکن بکرے کی ماں آخر کب تک خیر مٹائے گی؟

رہا مگر کوئی تاقیامت سلامت

پھر آخر کو مرنا ہے حضرت سلامت

اور جس طرح مرنا یقینی ہے، یہ بھی یقینی ہے کہ مجھ کو اپنے اعمال و افعال کے واسطے خدا کے حضور میں جواب دہی کرنی پڑے گی اور نہ صرف اپنے اعمال و افعال کے واسطے بلکہ تم سب کے اعمال و افعال کے واسطے بھی۔ پس سوائے اس کے کہ میں اپنا اور تم سب کا طرز زندگی بدل دوں اور کچھ چارہ نہیں۔ اگر تم میرے پاس آئے ہوتے اور مجھ سے تم سے بات چیت ہوئی ہوتی تو میں تمہاری رائے دریافت کر کے ایک خاص طور پر تم سے گفتگو کرتا۔ اب مجھ کو معلوم نہیں کہ جتنی باتیں میں نے کہیں ان میں کون سی تم کو تسلیم ہے اور کس کس سے تم کو انکار ہے؟

بس اس زیادہ لکھنا میں فضول و عبث سمجھتا ہوں لیکن جو کچھ میرے ذہن میں تھا لکھ چکا۔ میں تم سے اس کے جواب کا متقاضی نہیں، اور اس کے دو سبب ہیں۔ اول یہ کہ میں اپنے نقائصے کالا حاصل اور بے اثر ہونا دیکھ نہیں سکتا، دوسرے صرف ایک ہی جواب ہے کہ اس کو میں بطیب خاطر سن سکتا ہوں، وہ یہ کہ

تم میری شرطوں کو منظور کر دو ورنہ میں اپنے تئیں مواخذہ عاقبت سے بچانے کے لیے البتہ ان چند روزہ رشتوں کا پاس اور ان عارضی قرائن کی پروا نہیں کر سکتا اور یہ میری ہارے درجے کی تدبیر ہے اور میں خدا سے گڑگڑا کر دعا مانگتا ہوں کہ مجھ کو اس کے اختیار کرنے کی ضرورت واقع نہ ہو۔ والد دعا۔“

خط پڑھ کر فہیدہ بیٹے سے کہنے لگی! دیکھا؟

بیٹا: ع جو کچھ خدا دکھائے سونا چارہ کھنا۔

ماں: کیا اب بھی تم کو باپ کی نسبت جنون کا احتمال ہے؟

بیٹا: احتمال کیسا، اب تو یقین کامل ہے بقول شخصے تو یوانہ گرنہیں ہے تو ہیشیار بھی نہیں۔ اپنے تئیں بادشاہ سمجھنا جنون نہیں تو کیا ہے؟

ماں: اِنَّا لِلّٰهِ وَاِنَّا اِلَيْهِ رٰجِعُوْنَ۔

بیٹا: کیوں آپ نے اِنَّا لِلّٰهِ کس بات پر کہا؟

ماں: تمہاری الٹی سمجھ اور تمہاری بد قسمتی پر۔

بیٹا: ع بہتر ہے دعویٰ جو کچھ بدی ہے۔

ماں: تو کیا سچ تم باپ کے پاس نہیں جاؤ گے؟

بیٹا: اب تو میرا نہ جانا ان پر بھی ظاہر ہو گیا، پھر کیا ضرورت ہے، کل جیسی ہوگی دیکھی جائے گی۔

ماں: دیکھو پھر میں تم سے کہے دو جی ہوں کدرات کو اطمینان سے تم اس خط کے مطلب پر غور کرو۔ تمہارے

باپ نے کوئی بات بے جا نہیں کہی۔ جو شخص اس خط کو دیکھے گا تم ہی کو قائل متقول کرے گا۔

فصل ہشتم

نعیمہ کی خالہ زاد بہن صالحہ نے اس کو آکر منایا، کھانا کھلایا اور اسی کے ساتھ
نعیمہ خالہ کے یہاں چلی گئی

ابھی نھیدہ یہ بات پوری بھی نہیں کرنے پائی تھی کہ صالحہ کی ڈولی آ پہنچی۔ اترنے کے ساتھ خالہ سے
پہلے یہی پوچھا! کہو! آپ نے کچھ کھایا یا نہیں؟
خالہ: کچھ بھی نہیں۔

صالحہ: ہیں کہاں؟
خالہ: درے کے اندر کوٹھری میں۔

صالحہ: آخر بات کیا ہوئی تھی؟
خالہ: کیا عظیم نے تم سے کچھ نہیں کہا؟

صالحہ: اتنا ہی کہا کہ لڑائی ہوئی ہے، صبح سے کھانا نہیں کھایا۔ میں ہر چند پوچھتی رہی کچھ نہیں بتایا اور کہا کہ
بھائی وہیں چل کر پوچھ لیتا۔

تب خالہ نے شروع سے آخر تک سب ماجرا کہہ سنایا۔ صالحہ بڑی دانشمند لڑکی تھی اور اگرچہ نعیمہ سے عمر
میں کچھ چھوٹی تھی مگر دونوں میں بڑا ہی میل ملاپ تھا۔ صالحہ کو جو دقت پیش آنے والی تھی اس کو سوچ
سمجھ کر اس نے خالہ سے کہا کہ انشاء اللہ آپا کو میں راضی کر لوں گی مگر میرے سوائے اس مکان میں
دوسرا آدمی کوئی نہ رہے، کیونکہ گھر میں جتنے آدمی ہیں آخر سب اس حال سے واقف ہیں۔ ان میں
سے کوئی سامنے جانے گا تو آپا کو ضرور حجاب ہوگا۔

بات صالحہ نے معقول سوچی تھی کیونکہ جب ایک مجمع میں کسی آدمی کی بے عزتی ہوتی ہے تو جو لوگ اس
کی تفسیح دیکھ چکے ہیں، وہ سب کو اپنا دشمن ٹھہرا لیتا ہے۔ شاید اس خیال سے کہ یہ سب کٹھے دیکھتے
رہے اور انہوں نے میری کچھ مدد نہ کی اور ان میں سے جب کوئی شخص سامنے آتا ہے تو اس ستم رسیدہ
کو ایسا معلوم ہوتا ہے کہ گویا اسی نے مجھ کو نصیحت کرایا تھا۔ پس ضرور اس کے غصے کو ترقی اور اس کے
غضب کو زیادتی ہوتی ہے اور بے چاری بیدار نے جو تاحق ایک دولتی کھائی تو اسی وجہ سے ورنہ اس کا

کیا تصور تھا، وہ ماں بیٹیوں کے بیچ میں کچھ بولی نہیں، چالی نہیں، نہ کسی طرح کا دخل دیا، نہ کسی کی طرف ناداری کی اور دخل دینے کی فرصت کس کو ملی۔ ماں بیٹیوں میں ایک بات پر رد و کد ہوئی شروع ہوئی جیسے ہمیشہ ہوا کرتی تھی، ماں نے دفعتاً بیٹی کو ملنا بچہ کھینچ مارا۔ غرض بات کی بات میں تو تیاری سامان، ارادے، چڑھائی، مار کٹائی، ہارجیت، سب کچھ ہو گیا، گھر والے دیکھتے دیکھتے ہی رہے۔ صالحہ نے جو اپنا انتظام خالہ کو سنایا، انھوں نے بھی پسند کیا اور سب لوگوں سے کہہ دیا کہ اس قطعہ میں کوئی نہ جائے۔ ہر ایک کو سونے بیٹھنے کا ٹھکانا بتا دیا اور اپنے واسطے یہ تجویز کی کہ ہم گھر والے سب مردانے میں پردہ کر آسور ہیں گے بلکہ صالحہ نے کہا بھی کہ آپ کو ٹٹے پر سونئیں۔ خالہ نے جواب دیا کہ ابھی مجھ کو ان بڑے حضرت میاں کلیم کے ساتھ سر مارنا ہے۔

صالحہ: کیا ان سے بھی لڑائی ہوئی ہے؟

خالہ: لڑائی کیسی ان سے تو چھٹم چھٹا ہو رہی ہے۔

صالحہ: کس بات پر؟

خالہ: بات تو اتنی ہی ہے کہ باپ نے ان کو نماز روزے کے واسطے نصیحت کرنے کو اپنے پاس اوپر بلوایا، یہ نہیں گئے۔

صالحہ: خالو جان نے بلوایا اور نہیں گئے؟

خالہ: تم کو نہ جانے پر تعجب ہوتا ہے۔ باتیں سنو تو حیران ہو جاؤ۔ باپ کو دیوانہ اور مجنون، نماز کو کھڑاگ، دین کے پیشواؤں کو ملانے، قلاؤ ذبے، مردہ شو، بکر گدے، بھک سگے۔

صالحہ: کسی نے آپ سے غلط کہہ دیا ہوگا؟

خالہ: میرے رورور۔

صالحہ: پھر کسی سے ان کو سمجھو دیا ہوتا؟

خالہ: ایک سمجھانا عظیم نے ہتھیار سراما، میں شام سے اب تک کہتے کہتے تھک گئی۔ جن مصیبتوں سے آج کا دن کٹا ہے خدا ہی جانتا ہے۔ دانہ تک میرے یا حمیدہ کے منہ میں گیا ہو تو جس طرح کی چاہو قسم لے لو۔ اس پر نعیم کی فکر، کلیم کا تردد اور سب سے بڑھ کر نعیم کے بچے کا سنبھالنا کہ آج اس کو دن بھر روئے گزرا ہے۔

صالحہ: آپ کھانا کھائیے۔ دوسرا وقت بھی ناوقت ہو گیا۔ یقین ہے کہ آپ کے کھاتے کھاتے میں آپا کے

واسطے کھانا منگواتی ہوں۔

خالہ: میری کیا جلدی ہے میں کھائی لوں گی۔ حمیدہ بے چاری کے ممبر کو دیکھو کہ اس نے کھانے کا نام بھی تو نہیں لیا۔ کل اسی وقت کا کھانے ہوئے خالی پیٹ میں دلا بھر پانی اٹھ بیٹھی رہی ہے۔ میں نے ہر چند کہانا مانا، آخر بھوکھی سو رہی۔

صالحہ: کیا آپ حمیدہ پر بھی کچھ نفا ہوئی تھیں؟

خالہ: مطلق نہیں۔ اس نے بہن کے افسوس میں کھانا نہیں کھایا۔ بہن کا وہ حال کہ بس چلے تو جان سے مار ڈالنے میں بھی تامل نہیں اور اس کی یہ کیفیت کہ بہن پر اپنا دم دیتی ہے۔ بھانجے کو اس قدر چاہتی ہے کہ رات کو بھی تو ساتھ لے کر سوتی ہے۔

صالحہ: حمیدہ کو آپ جگائے اور اطمینان سے آپ بھی کھانا کھائیے اور اس کو بھی کھلائیے۔ آپ اب کچھ فکر نہ کیجئے۔

یہ کہہ کر صالحہ اندر مکان میں گھستے ہی پکاری کیوں بی میری آپا کہاں ہیں؟ گھر میں کوئی ہو تو جواب دے، سب سے پہلے باورچی خانے میں گئی وہاں نہ دیکھا، والان میں آئی وہاں بھی نہ پایا تو سرے میں ڈھونڈتی پھری۔ غرض ٹال منول کرتے کرتے آخر کار درے والی کوٹھری کے پاس آ کر جمائے گئی، جہاں نیرہ تھی۔ نیرہ دن بھر تو فرش پر پڑی رہی مگر صالحہ کی آواز سننے کے ساتھ، جلدی سے اٹھ منہ پیٹ پٹنگ پر جالینسی اور دروازے کی طرف پیٹھ کر لی۔ صالحہ نے پہلے تو انجان بن کر پوچھا یہ پٹنگ پر کون لیٹا ہے؟ پھر آپ ہی آپ کہنے لگی آہا! آپا ہیں۔ این! اکیلی کوٹھری میں اور ایسے سویرے۔ اتنا کہا اور دوڑ کر نیرہ کو لپٹ گئی۔ نیرہ نے جب سے صالحہ کی آواز سنی، اس کو ایک طرح کی حیرت تھی کہ سان نہ گمان دفعتاً یہ کہاں آ موجود ہوئیں مگر یہ بات اس کے ذہن میں بھی نہیں گزری کہ بلوائی ہوئی آئی ہے۔ نیرہ نے اس وقت اپنے تئیں ایسا بنا لیا کہ گویا دیر سے پڑی سوتی ہے اور بھاری سی آواز بنا کر بولی۔ اے ہے بھائی! ہم کو قن نہ کر دوسوئے دو۔

صالحہ: اے بی آپا میں ہوں! صالحہ! اٹھو منہ تو کھولو، ابھی سے کیوں سو رہی ہیں، جی کیسا ہے؟

اگرچہ نیرہ نے چاہا تھا کہ صالحہ پر اپنی کیفیت ظاہر نہ کرے مگر اُس نے ایسی ہمدردی سے پوچھا کہ نیرہ ضبط نہ کر سکی اور رونے لگی۔ اس کو روتا دیکھ صالحہ نے اور اصرار سے پوچھا شروع کیا، سر دکھتا ہے؟ پیٹ میں درد ہے؟ بیچے کا جی کیسا ہے؟ سر رال والوں نے کچھ کھلا بیجا ہے؟ گھر میں کسی سے لڑائی ہوئی ہے؟

صالحہ: بیترہا پوچھتی تھی مگر نیرہ ہاتھوں سے پرے کو ڈھکیلتی جاتی تھی اور کچھ جواب نہیں دیتی تھی۔ آخر

صالح نے کہا: نہ بناؤ تو مجھی کو کھاؤ۔ تب نیرمہ خفا ہو کر بولی، چل مکارہ مجھی سے باتیں بنانے آئی ہے، کیا تجھ کو خبر نہیں؟

صالح: ابھی مولوی بدایت اللہ صاحب کے وعظ سے اٹھی چلی آتی ہوں۔ یہاں آئی تو خالد اماں اور گھر والے سب مردانے مکان میں ہیں۔ اتنا سنا کہ بڑے بھائی خفا ہو کر گھر سے جا رہے ہیں۔ مجھ کو تم سے ملنے کی جلدی تھی۔ خالد اماں کو سلام کر سیدی اندر چلی آئی۔ یہاں آ کر دیکھا تو نہ آدمی نہ آدم زاد۔ تم کو سارے گھر میں ڈھونڈتی پڑی پھری۔

نعیمہ: کیوں بڑے بھائی کس بات پر گھر سے نکل رہے ہیں؟

صالح: لوگ آپس میں کہہ رہے تھے کہ خالو ابانے کہلا بھیجا ہے۔ نماز پڑھیں تو میرے گھر میں رہیں ورنہ جہاں چاہیں چلے جائیں۔

نعیمہ: آگ لگے اس نماز کو۔ یہ کیا اب گھر میں کسی کو تھوڑا ہی رہنے دے گی۔ یہ تو حمیدہ کے سوائے سبھی کو نکلوائے گی۔

صالح: تو کیا آپا تم بڑے بھائی ہی کے واسطے پڑی رو رہی تھیں؟

نعیمہ: مجھ کو تو بے چارے بڑے بھائی کی خبر بھی نہیں۔ ان سے پہلے میں آپ نکلنے کو بیٹھی ہوں۔

صالح: توبہ آپا توبہ! کیسی بد فال منہ سے نکالتی ہو کہ خدا پناہ میں رکھے۔ اللہ نہ کرے کہ کسی بھلے مانس، اشراف کی بہو بیٹی گھر سے نکلے۔

نعیمہ: جب سے اس نماز روزے کا چچا ہمارے گھر میں ہوا ہے، بھلمنا سہٹ اور شرافت سب گئی گزری

ہوئی۔ اب آئی ہو تو دو چار دن رہ کر، ہر ایک کا رنگ ڈھنگ دیکھنا نہ وہ زمین رہی نہ آسمان۔ گھر کا باوا

آدم ہی کچھ بدل سا گیا ہے۔ نہ وہ ہنسی ہے نہ وہ دل لگی ہے، نہ وہ جھجھ ہے نہ وہ مذاق ہے، نہ وہ

چچھے ہیں۔ گھر میں ایک اداسی چھائی رہتی ہے۔ ورنہ ابھی ایک مینے کا ذکر ہے کہ محلے کی عورتیں تمام

تمام دن بھری رہا کرتی تھیں۔ کوئی گیت گارہی ہے، کوئی کہانی کہہ رہی ہے۔ یہ ہمسائی عجوبہ کچھ اس

طرح کی زندہ دل ہیں کہ ہر روز نئی نئی نقلیں کر کے سب کو ہنساتے ہنساتے لگا لگا دیتی تھیں۔ اب کوئی

گھر میں آ کر تھوکتا بھی نہیں۔ گھر ہے کہ کبخت اکیلا پڑا بھائیں بھائیں کیا کرتا ہے۔

صالح: آخر اس کا سبب کیا؟

نعیمہ: سبب تمھاری خالہ جان اور حمیدہ کے ابا جان کی بد مزاجی۔ کسی کو کیا غرض، کیا مطلب کہ اپنے کام

کاج کا حرج کرے اور پرانے گھر آ کر بیٹھے۔ کیا لوگوں کے گھروں میں بیٹھنے کی جگہ نہیں؟ لوگوں

کی خاطر داری ہوتی تھی، محبت سے ان کے ساتھ پیش آتی تھیں، لوگ دوڑے آتے تھے۔ اب یہ حال ہے کہ ہر وقت منہ کے پی طرح پھولا رہتا ہے۔ غیر آدمی کیوں برداشت کرنے لگے۔ سب کے سب چلتے پھرتے نظر آئے۔ ابا جان کے ایتھے ہونے پر ڈومنیوں نے سیکڑوں ہی پھیرے کیے۔ سبھی نے کہا مسائی عجوبہ نے نہیں کیں، ہاتھ جوڑے ایک نہ مانی۔ آخر وہ رت جگا تو خاک بھی نہ ہوا، گھوڑے مسجد کے ملائوں کو بلا کر کھلا دیا۔ اب تو بوادن رات نماز کا وظیفہ ہے۔ وہ دیکھو تخت پر ہر وقت نماز کا چھتھرا، بچھا رہتا ہے۔ وضو کا کلہڑا کیا مجال کہ کسی وقت پاس سے الگ ہو جائے۔ کام کاج سے فارغ ہوئیں تو یا نماز پڑھنے کھڑی ہو گئیں یا کتاب پڑھنے کھڑی ہو گئیں۔ ایک حمیدہ کئی ان کو ایسی مل گئی ہے کہ اور ان کو ایسا کرتی ہے۔ میرا بس چلے تو کتیا کو ایسا ماروں ایسا ماروں کہ یاد کرے۔

صالحہ: اے ہے حمیدہ تو گھوڑی ایسی غریب اور بھولی لڑکی ہے کہ میں نے تو آج تک کوئی اس کی شرارت کی بات دیکھی کیا، سنی بھی نہیں اور تم کو اتنا چاہتی ہے کہ کابے کو کوئی بہن کسی بہن کو چاہے گی۔ رمضان کی بات مجھ کو اب تک نہیں بھولی۔ تم کو یاد ہوگا کہ اخیر عشرے میں میں نے اس کو بلوا بھیجا تھا۔ گھر میں سبھی کو افساری تقسیم ہوتی تھی۔ اس کو بھی حصہ ملتا تھا۔ بچہ سمجھ کر ہر چیز میں سے کچھ کچھ زیادہ دے دیتے تھے مگر اس کو منہ پر رکھنا قسم تھا۔ لوگ کھاتے اور یہ منہ دیکھتی۔ بہتیرا سمجھاتے کہ بھائی یہ کیا بری عادت ہے؟ چیز ہوتے سہاتے تم نہیں کھاتیں مگر یہ اللہ کی بندی چکھتی تک سبھی تو نہیں تھی۔ پہلے مجھ کو خیال ہوا کہ شاید خست کی وجہ سے نہیں کھاتی مگر میں نے پوچھا تو کہنے لگی آپا بغیر کوئی چیز میرے حلق سے نہیں اترتی۔ دیکھو دن بھر تمہارے لڑکے کو لیے رہتی ہے۔ اور لڑکے کو بھی کچھ ایسا آرام ملتا ہے کہ کیسا ہی پھڑکتا ہوا اس کی گود میں گیا اور چپ اور تمہاری کیا خصوصیت ہے۔ ہر ایک سے وہ اسی طرح محبت سے ملتی ہے۔ میں تو تم سے سچ کہوں مجھ کو تو بہت ہی پیارا آتا ہے جب آتی ہوں خوب بھینچ بھینچ کر کئی کئی دفعہ گلے لگاتی ہوں۔

نعیمہ: جس کو دیکھتی ہوں حمیدہ ہی کا کلہ بھرتا ہے۔ اور میری یہ کیفیت ہے کہ اس کو دیکھو کچھ کر میری آنکھوں میں خون اترتا ہے۔

صالحہ: اچھی کیوں؟

نعیمہ: مجھ کو اماں سے امی نے برا بنوایا ورنہ آج تک مجھ کو اماں نے کبھی ہوں بھی نہیں کہا تھا یا آج چھوٹنے کے ساتھ نہ بات نہ چیت مجھ کو تھپڑ کھینچ مارا۔ خیر الہی حمیدہ بندی تجھ کو انھیں ہاتھوں سے اماں جو تیاں ماریں، تب میرے کیچے میں ٹھنڈک پڑے اور جیسی تو آج کل سر چڑھی ہے ویسی ہی نظروں سے گرے، تب میرے دل کی مراد بر آئے۔

صالحہ: خالہ اماں نے تم کو تھپڑ مارا، یہ کب اور کیوں؟
 نعیمہ: آج صبح ذرا کی ذرا لاکھمیدہ کودے کر میں ہاتھ منہ دھونے چلی گئی۔ تم کہتی ہو کہ بھانجے پر خدا ہے۔
 لڑکے کو روتا ہوا زمین میں پلک دیا۔ اس کو اتنا بھی ترس نہ آیا کہ ابھی چلی کے دکھ سے مرمر کر بچا ہے۔ یوں جو زمین میں بٹھائے دیتی ہوں، ایسا نہ ہو کہیں اس کو صبح کی ٹھنڈی ہوا لگ جائے اور پھر بیمار پڑے۔ بس اتنا قصور میرا ضرور ہے کہ میں نے ہولے سے حمیدہ کو ہاتھ لگایا، ہاتھ کا لگانا تھا کہ وہ دھڑام سے تخت پر گری۔ کہیں ذرا سی خراش آگئی۔

صالحہ: کیا کہوں مجھ کو تو یقین نہیں آتا کہ حمیدہ اور بھانجے کو بے سبب روتا ہوا زمین میں بٹھا دے اور خالہ جان حمیدہ کی طرف ہو کر تم کو ماریں۔ بھلا جاؤں خالہ جان سے پوچھوں۔

نعیمہ: حمیدہ کے بٹھا دینے کا سبب میں بتاؤں۔ ان کی نماز قضا ہوتی تھی اور ان کی اماں جان اس بات پر بگڑیں کہ میں نے نماز کو کیوں برا کہا؟

صالحہ: پھر تم نے نماز کو برا کہا تھا؟

نعیمہ: کہا تھا اور اب کہتی ہوں۔ اماں کو تو کچھ نہیں کہا۔ نماز کو برا کہنا ان کو کیوں برا لگا؟

صالحہ: بھلا کوئی آدمی تمہارے ماں باپ کو برا کہے تو تم کو برا لگے یا نہ لگے۔

نعیمہ: اماں جان کو کوئی شوق سے برا کہے، مجھ کو ذرا تو برا لگنے ہی کا نہیں۔

صالحہ: آج یا سدا سے؟

نعیمہ مسکراتے لگی اور بولی کجنت بے جا ہنسی کو دیکھو کہ خود بخود چلی آتی ہے۔ نہ لوالہ کی باتیں ہم سے نہ کرو۔

صالحہ: کیا خوب! میں تمہارے ایسے غصے سے نہیں ڈرتی۔ بہت کرو گی خالہ جان نے تم کو ایک طمانچہ مارا ہے، تم مجھ کو دو طمانچے مار لینا لیکن اماں باوا کا اتنا پاس نہیں تھا تو سسرال والوں سے لڑیں کیوں؟

نعیمہ: بات بات میں ناحق کوئی برا کہا کرے تو جی نہ چلے۔

صالحہ: میں یہ کب کہتی ہوں کہ نہ چلے لیکن خالہ جان نے نماز کا پاس کیا اور ان کو تمہاری بات بری لگی تو بے جا کیا ہوا؟

نعیمہ: تو کیا نماز ان کی اماں یا تانی ہے؟

صالحہ: جن کو ایمان ہے ان کو ماں سے بڑھ کر پیاری اور تانی سے زیادہ عزیز۔

نعیمہ: تو کیا میں تمہارے نزدیک بے ایمان ہوں؟

صالحہ: آدمی ہی بے ایمان بھی ہوتے ہیں۔ جو بے ایمانوں کا کام کرے وہ بے ایمان۔ میں ہوئی تو میں اور

تم ہوئیں تو تم۔

نعیمہ: دیکھو صالحہ! خدا کی قسم ایسی باتوں پر لڑائی ہو جائے گی۔ بے ایمان تم ہوگی تمہارے رہتے سہتے بے ایمان ہوں گے۔

صالحہ: خدا کے فضل سے میں تو بے ایمان نہیں ہوں مگر جتے سہتے کون ہوئے تم؟

نعیمہ: بھلا ایمان سے کہنا تم نے میری کون سی بات بے ایمانوں کی سی دیکھی؟

صالحہ: ایمان سے مت کہلو!۔

نعیمہ: نہیں، تمہیں خدا کی قسم بھلا کوئی بات تو بتا دو۔

صالحہ: پھر برا تو نہیں ماننے کیس؟

نعیمہ: سچی بات میں برا ماننے کی کیا وجہ؟

صالحہ: سچ اور ایمان کی بات تو یہ ہے کہ تمہارے قول و فعل کوئی بھی ایمانداروں کے سے نہیں اور مجھ سے

پوچھنے کی کیا ضرورت ہے، تم خود ہی بتا دو کہ میں فلا نا کام ایمان والوں کا سا کرتی ہوں۔ کھانا پینا

سونا، گھر کا کام دھندا، بچوں کا پالنا، یہ تو دنیا میں بُرے بھلے کبھی کیا کرتے ہیں۔ بھلا ایک کام تو ایسا

بتاؤ جس سے تمہارا ایماندار ہونا پچھانا جائے۔

نعیمہ: بھلا دنیا میں تمہارے نزدیک کوئی بھی ایماندار ہے یا نہیں؟

صالحہ: کیوں نہیں۔ اللہ کے بندے سیکڑوں ہزاروں۔

نعیمہ: بھلا میں بھی کسی کا نام سنوں۔

صالحہ: دور کیوں جاؤ، یہ تمہاری گلی ہی۔ میں ایک حضرت بی رہتی ہیں، جس کے نواسے بھائی عظیم کے ساتھ

مدرسے میں پڑھنے جاتے ہیں۔ بس ایمان دار ان کو کہتے ہیں۔ دیکھو تو کیا نیک زندگی ہے؟

نعیمہ: میں تو ان کو دن بھر بیٹے ہی دیکھتی ہوں۔

صالحہ: سچ ہے مگر خدا کے واسطے غریب غریب کے کپڑے مفت اور امیروں کے مزدوری پر لیکن جتنی سلائی ہوتی

ہے سب اللہ کے نام دے دیتی ہیں۔ ایک پیسہ اپنے اوپر خرچ نہیں کرتیں، یہ عمر اور کڑا کے کے

جاڑوں میں چہرہ رات رہے سے اٹھ کر خدا کی عبادت۔ گھر میں نوکر نہیں چاکر نہیں اپنے ہاتھوں

سارے گھر کا کام کاج اور اُس پر نماز کی یہ پابندی کہ تہجد تک قضا نہیں ہونے پاتی۔ محلے میں کتنی

لڑکیوں کو انھوں نے پڑھنا سکھایا، کتھیوں کو حیوان سے آدمی بنایا اور حجتہ اللہ بے غرض، بے مطلب۔

میں نے اپنی آنکھوں سے دیکھا ہے کہ مسجد کے کوئی پندرہ بیس مسافر دونوں وقت روٹی پکوانے کو آتا

بھیج دیتے ہیں، اپنے ہاتھوں سب کا آنا گوندھنا، پکانا۔ گھر سے دال سالن جو کچھ وقت پر موجود ہوا دینا۔ اکثر ایسا ہوا ہے کہ سالن نہیں بچا، آپ روٹی کھا کر اٹھ کھڑی ہوئیں۔ بے چارے مسافر اکثر جو باجرے کا آٹا لے آتے ہیں، وہ تو آپ رکھ لیتی ہیں اور اپنے گھر سے ان کو گھوں کی روٹی بھیج دیتی ہیں۔ ایک دن باجرے کی روٹی وہ بھی روکھی بیٹھی کھا رہی تھیں، نوالہ حلق سے نہیں اترتا تھا۔ ہر ہر لقمے کے بعد پانی پینے کی ضرورت ہوتی تھی۔ میں جو جانکلی تو مجھ کو دیکھ کر کہنے لگیں بیٹا مجھ کو باجرے کی روٹی بہت ہی بھاتی ہے۔ کچھ ایسی سونگھی اور میٹھی اور خستہ ہوتی ہے کہ سبحان اللہ۔ ایک طالب علم نے ان سے گاڑھے کی مرزائی سلوائی اور شاید وہ پہلا ہی کپڑا تھا کہ اس بے چارے کو سلوانے کا اتفاق ہوا۔ اس واسطے کہ جب وہ شخص کپڑے لے کر دروازے پر آیا تو حضرت بی صاحب نے اس سے کہا کہ بیٹا اپنی پرانی مرزائی بھی بھیج دو کہ اس کو دیکھ کر قطع کر لوں۔ تو اس نے نہایت حسرت کے ساتھ کہا کہ مائی صاحب میرے پاس کوئی مرزائی نہیں ہے۔

حضرت بی: بیٹا مرزائی نہ ہو تو انگر کھا ہی سہی، خیر کچھ انکل تول جائے گی۔

طالب علم: انگر کھا ہی نہیں۔

مجبوراً اندر پردے میں حضرت بی صاحب نے اس سے پوچھ لیا کہ کس کتنی ہے؟ چوں کتنی نیچی رہے گی؟ آستین کس قدر لمبی ہوگی؟ اس طالب علم نے بتایا لیکن دیکھا تو کپڑا کی کرتا تھا۔ تب اس طالب علم نے کہا کہ مائی صاحب جس طرح ہو سکے کھینچ تان کر اس میں ہٹا دو اور آج نماز جمعہ سے پہلے ہی دو کہ الوداع کا دن ہے، میں جامع مسجد پہن کر جاؤں۔ غرض مرزائی ہی گئی تو اس کے بدن میں ٹھیک نہ آئی وہ بے چارہ مایوس ہو کر رو دیا اور اس ناامیدی میں حضرت بی صاحب پر اتنا خفا ہوا کہ شاید کوئی گھر کی لوظی پر بھی نہیں ہوتا۔ اندھی، بیوقوف، بے تمیز، چمو ہڑ، بد سلیقہ، بے رحم۔ سے جو جو کچھ اس کے منہ میں آیا بے درجہ کھڈالا، باوجودیکہ گھر میں سب کو برا معلوم ہوا لیکن حضرت بی صاحب روتی جاتی تھیں اور اپنی اس کی استمالت کرتی تھیں۔ بڑے نواسے کا نانا تہہ در تہہ چکن کا کرتہ اس کو دیا لیکن اُس نے دوراٹھا کر پھینک دیا اور کہا کہ مجھ کو بدن کے ڈھکنے کے واسطے کپڑے کی ضرورت ہے۔ یہ وہاں کپڑا میرے کس کام کا ہے؟ جس کو پہن کر آدمی ننگے کا ننگا۔ حضرت بی صاحب نے اپنے نواسوں کی تمام گٹھریاں کھول ڈالیں۔ خاصہ تین زیب ملل ڈھاکہ، پاشن ڈورپ، ریک شبنم نیون سوزن کا رطرح طرح کے قیمتی خوش وضع اور طرحدار کپڑے اس کو دکھائے اور ایک اس کو پسند نہ ہوا۔ کسی کو تو اس نے کہا مردوں کے استعمال کے قابل نہیں۔ کسی کی نسبت تجویز کیا کہ یہ منکروں کی پوشاک ہے۔ آخر حضرت بی نے بازار سے

کو رٹھا سگوا نماز جمعہ سے پہلے اس کی مرزائی تیار کی تب وہ طالب علم ٹلا۔

حضرت بی کی طرح کوئی اپنا پتہ مار لے تب ایمان کا دعویٰ کرے۔ اب تم خود غور کرو کہ دن رات میں تم ایمانداروں کے سے کتنے کام کرتی ہو؟

نعیمة: ایک حضرت بی ایسی ہوئیں، بھلا کوئی دوسری عورت بھی اس مزاج کی شہر میں ہے؟

صالحہ: چونکہ تم اس طرح کے لوگوں سے نفرت رکھتی ہو اس واسطے تم کو معلوم نہیں، ورنہ شہر میں، بہتر نے خدا کے نیک بندے پڑے ہیں۔ کہاں تک ان کے نام گنواؤں؟ ہے کیا کوئی کم کوئی زیادہ۔ ایک میری ہی اماں وہ بھی اپنے محلے کی حضرت بی ہیں۔

نعیمة: دو چار آدمی اس طرح کے ہوئے سہی۔ میں تو اپنی ہی جیسی عورتیں اکثر دیکھتی ہوں۔

صالحہ: پینک دنیا میں نیک کم ہیں اور برے بہت۔

نعیمة: میں جانتی ہوں عورتوں کے واسطے بہت نماز روزے کی کچھ ضرورت نہیں۔ بس ان کی یہی عبادت ہے کہ گھر کے کام کاج دیکھیں، بچوں کی خبر گیری کریں۔ ان کو خانداری کے بکمیڑوں سے اتنی فرصت کہاں ملتی ہے کہ نمازیں پڑھا کریں۔ مردانہ نہ کھانے پکانے کا فکر، نہ بچوں کا جھگڑا، جتنی چاہیں، عبادت کریں۔

صالحہ: مردوں کو کمانے کا تھوڑا کام ہے کہ بے چارے دن دن بھراؤسی میں لگے رہتے ہیں، محلے کے دیکھوں کو دیکھو کہ منہ اندھیرے سے جو کھٹا کھٹ شروع کرتے ہیں تو آدمی آدمی رات تک کان پڑی آواز نہیں سنائی دیتی۔ پھر بھی جتنا خدا کا خیال مرد رکھتے ہیں، عورتیں کجنت اس کا آدھ پاؤ بھی نہیں رکھتیں۔

نعیمة: تم چاہے کچھ ہی کچھ عورت مرد کی برابری تو ہرگز نہ ہوگی۔ ضرور اللہ میاں نے عورتوں کے حق میں کچھ نہ کچھ آسانی رکھی ہوگی؟

صالحہ: سب؟

نعیمة: بھلا کہیں گھوڑی عورتوں سے محنت ہو سکتی ہے؟

صالحہ: عبادت میں نہ چھپراٹھا تا ہے، نہ کلزیاں ڈھونی ہیں کہ عورتیں کمزوری کا عذر اور نزاکت کا حیلہ پیش کریں۔ بلکہ ایک حساب سے تو عورتوں کو زیادہ عبادت کرنی چاہئے کیوں کہ اول تو عورتوں کو عبادت کی فرصت زیادہ ملتی ہے، دوسرے غذا کی نعمتوں میں سے عورتیں زیادہ حصہ پاتی ہیں۔ کھانے پینے میں مرد عورت سب برابر، کپڑے میں مرد بے چارے ایک حصہ تو عورتیں ویسے ویسے دس، نہ عورتوں کا ایک پانچامہ نہ مردوں کا ایک برس کا سارا لباس اور یوں بھی عورتوں کی پوشاک عموماً عمدہ اور نیش قیمت ہوتی ہے۔ بہ نسبت مردوں کے۔ بڑی رقم ہے زینور، عورتوں کو سونے کی کان میں قبر کھود کر گاڑ دو

تب بھی بس نہیں۔ مرد بے چارے جو ثقہ اور وضعدار ہیں چاندی کا چھلانگ بھی نہیں پہنتے۔ اس پر بھی عورتیں عبادت میں کمی کریں تو ان کی وہی کہاوت ہے کھانے کو چھوڑنا اور کام کو مٹا پھینچنا۔

نعیمة: تم تو اچھی میری قسمت کی بیچ بیچ مولوی صاحب بن کر آئیں۔

صالحہ: مولویوں کے درجے مولویوں کے ساتھ ہیں۔ میں بے چاری کس لائق ہوں؟ مولویوں کی جوتیوں کی برابر ہی بھی نہیں کر سکتی۔

نعیمة: افسوس ہے کہ تم ہماری اماں کے یہاں پیدا ہوئیں۔

صالحہ: افسوس کی کیا بات ہے بلکہ میں تو سمجھتی ہوں شکر کا مقام ہے۔

نعیمة: کیوں؟

صالحہ: تم بتاؤ کہ تم نے کیا سمجھ کر افسوس کیا؟

نعیمة: میں نے تو یہ سمجھ کر افسوس کیا کہ تم ہماری اماں کے یہاں ہوئی ہو تیس تو دونوں کو اچھا تھا۔ ہماری اماں تھیں جیسی بیٹی ڈھونڈتی ہیں اور تم بھی امیر گھر پائیں تو کھانا کپڑا زینور کو کبھی طرح کی خوشی تھی۔

صالحہ: اگر اس خوشی کا یہی نتیجہ ہے کہ آدمی خدا کو بھول جائے تو میرے نزدیک یہ تمام فراموشی دنیائے جناب اور آخرت کا وبال ہے۔ کون چاروں کی خوشی کے واسطے ہمیشہ ہمیشہ کی مصیبت مول لے۔ مجھ کو خدا کے فضل سے پیٹ بھر دینی اور تن بدن ڈھانک لینے کو کپڑا ہارنے کو سرکان، لینے کو چار پائی، پینے کو پانی ہم لینے کو ہوا،

سب کچھ میرے۔ میں نہیں جانتی کہ مجھ کو دنیا میں کوئی اور چیز بھی درکار ہے سوائے اس کے کہ تم نے پھر یعنی

سونا چاندی مجھ سے زیادہ اپنے اوپر لاد لیے ہیں اور بوجھ کے صدے سے کان تمہارے کٹے پڑتے ہیں۔

ناک تمہاری جھگی گئی ہے۔ اور تو کوئی فرق میں تم میں اور اپنے میں نہیں پاتی۔ میں یہ نہیں کہتی خدا خواستہ تم کو

کھانے کی تکلیف ہے مگر مصرت تمہاری یہ ہے کہ بدن پر بوٹی نہیں، ہاتھ پاؤں میں جان نہیں، ہر سال

جلاب، ہر سینے فصد، آئے دن دوا۔ مجھ کو دیکھو کہ خدا کے فضل سے تم سے دونی نہیں تو ڈیوڑھی میں شک بھی

نہیں۔ ایک ہاتھ سے تمہارے دونوں ہاتھ پکڑ لوں تو بیوی صاحب سے ہلا بھی نہ جائے۔

نعیمة: بیماری بھی امیری کا تمہد ہے۔ گھوڑے بھوکے جن کے پیٹ کو روٹی میسر نہیں وہ کیا بیمار پڑیں گے؟

صالحہ: یہاں تمہد اور خلعت کا نہ کوئی نہیں ہے، تکلیف اور آرام میں گفتگو ہے۔

نعیمة: جی تو خوش کر لو۔ لوسڑی کو جب انگوڑی نہیں ملے تو وہ ان کو کھنا کہا کرتی ہے۔

صالحہ: اپنی اپنی سمجھ ہی تو ہے۔ تم میرے تئیں جانتی ہو کہ یہ تکلیف میں ہے اور میں کہتی ہوں کہ تم ایسے عذاب

میں جھلا ہو کہ خدا دشمن کو بھی نصیب نہ کرے۔ کھانے پینے کے پیش و آرام جو تم کو میسر ہیں، ان کا نتیجہ

تو یہ ہے کہ تم سدا کی دکھیا اور ہمیشہ کی روگی بن رہی ہو۔ رہا کپڑا کچھ تم ہی اس کو پہن کر اپنے جی میں خوش ہوتی ہوگی۔ ابھی خالوجان یا بڑے بھائی آجائیں تو سوائے اس کے کہ تم ان کے سامنے سے ہٹ بیٹھو اور کیا تدبیر ہے؟ رہا زیور جس کی زکوٰۃ، نہ خیرات اس سے بیڑیاں بہتر، طوق اور ہنگلی اور اچھی۔ بڑی خوشی محبت اور میل ملاپ کی ہوتی ہے۔ اس کا یہ حال ہے کہ تم ماں سے بری، حمیدہ کی دشمن، ساس سسروں سے بگاڑ، میاں سے ناموافقت، نوکر شاکی، لونڈیاں نالاں، اسی پر تم اپنے تئیں سمجھتی ہو کہ میں خوش ہوں۔ ابھی تم بڑی رو رہی تھیں یا بس رہی تھیں۔

نعمتہ: سبحان اللہ! آپ بھی کیا آدمی ہیں؟ کیا گھروں میں کھی لڑائی نہیں ہوا کرتی؟ چار برتن پاس رکھ دیتے ہیں تو وہ بھی کھی نہ کھی کھڑکھڑاٹھتے ہیں۔

صالحہ: اگر ایسا ہی سمجھتیں تو اتنا بات کا بیٹنگل نہ بناتیں؟

نعمتہ: میں نے کیا بات کا بیٹنگل بنایا؟

صالحہ: تمہیں اپنے دل میں سوچو۔ ماں کے ہاتھ لگانے پر یہ آفت، صبح سے اب تک آپ بھوکے مریں۔

سارے گھر کو بھوکا مارا۔ شاہاش، بوا شاہاش! لڑو ماں سے روٹھو خدا سے۔

نعمتہ: ہر پھر کر تم کو خدا کا تذکرہ کرنا ضرور، بھلا میں خدا سے کب روٹھی؟

صالحہ: رزق خدا کا یا ماں باپ کا؟

نعمتہ: اللہ رے، علامہ دیکھو تو کیسی ایچ بیج کی باتیں کرنی آتی ہیں۔

صالحہ: تم کو بیج دتا ب کی باتیں آتی ہیں تو مجھ کو ایچ بیج کی۔

نعمتہ: غصہ ہی تو ہے۔

صالحہ: اچھا غصہ ہے۔ باؤلا، غیظ، دیوانہ غضب! اوہ بے جان پر اور ادھر بے زبان پر۔

نعمتہ: بے جان اور بے زبان کیا؟

صالحہ: کھانا بے جان اور بے زبان تمہارا بچہ نادان۔ میں نے سنا ہے کہ تم نے اس کا بھی خوب کچلا کیا۔

نعمتہ: کیا تو کسی کو کیا؟ اپنا بیج شوق سے مارا، خوشی سے کچلا کیا۔

صالحہ: تم اپنے بیج کو شوق سے مارو اور خوشی سے کچلا کرو۔ پھر خالد جان نے تم کو ایک تھپڑ ہولے سے

مار دیا تو کیا غضب ہوا؟ جیسی تم اپنے بیج کی ماں، وہ تمہاری ماں۔

نعمتہ: ماں ماں برابر لیکن بچہ بچہ برابر نہیں۔

صالحہ: لیکن تم دونوں میں زیادہ تر واجب الرعا یہ کون ہے؟

- نیعمہ: میں۔
- صالحہ: میں کے گلے پر چھری، کیا واجب الرعایہ نکلی ہیں؟ ذرا منھ تو دھور رکھو۔
- نیعمہ: دیکھو، بڑوں کے ساتھ بے ادبی۔
- صالحہ: بڑوں نے کی تو چھوٹوں نے سیکھی۔
- نیعمہ: اجی وہ کچھ بھی رعایت میرے ساتھ نہ کریں، اللہ مالک ہے۔
- صالحہ: کیوں جھوٹ بولتی ہے؟
- نیعمہ: بس سب کچھ کہنا چھوٹی نہ کہنا، اس کی مجھ کو بڑی چڑ ہے۔ جو کوئی مجھ کو چھوٹی کہتا ہے تو میرے تن بدن میں آگ ہی تو بھٹک جاتی ہے۔
- صالحہ: بھلا، پھر تم اللہ کو مالک سمجھتی ہو جو کہتی ہو۔
- نیعمہ: کوئی ایسا بھی بندہ بشر ہے جو اللہ کو مالک نہیں سمجھتا؟
- صالحہ: اللہ کو مالک سمجھتیں تو ایسی بے جا بات بول اٹھتیں، جس پر خالہ جان خفا ہوئیں اور بجا خفا ہوئیں۔
- نیعمہ: کیا میں نے جان بوجھ کر تھوڑی ہی کہی تھی، منہ سے نکل گئی۔
- صالحہ: لیکن کبھی خالو جان کی شان میں تو ایسی بات تمہارے منہ سے نہیں نکلتی بلکہ خالو جان تو خیر شاید بڑے بھائی جان کو بھی ایسا سخت گلہ کہو تو اُن کو کتنا برا لگے۔ کیا خدا کو برانہ لگا ہوگا؟ یہ سن کر نیعمہ کسی قدر ڈری اور اس نے ہولے ہولے اپنے گلے پر طمانچے مارے اور منہ سے بھی توبہ تو بہ کہا۔
- صالحہ: بس سمجھ لو کہ ایسا ہی ایک طمانچہ خالہ جان نے مارا تھی۔
- نیعمہ: تو میں کیا کچھ کہتی ہوں، یا میں نے کچھ کہا؟
- صالحہ: اے کاش تم سب کچھ کہہ لیتیں اور یہ ستم نہ کرتیں۔
- نیعمہ: کیا؟
- صالحہ: سارے دن گھر بھر بھوکھا مارا، بچہ تمام دن دودھ کو پھڑکا، بیدار بے چاری وہ سہ درمی میں پڑی ہائے ہائے کر رہی ہے۔ نہیں معلوم کہاں اس کے بے موقع لالت لگی ہے کہ اب تک اس کا سانس پیٹ میں نہیں سما یا اور پھر کہتی ہو کیا کیا؟
- نیعمہ: خیر پھر اب تو جو کچھ ہونا تھا ہو چکا۔
- صالحہ: ہوتو نہیں چکا، ہو رہا ہے۔ لوگ بھوکے بیٹھے ہیں بچہ پھڑکے چلا جاتا ہے۔
- نیعمہ: اچھی کچھ یہ بھی زبردستی ہے، ماروں اور رونے نہ دوں۔

- صالحہ: تم کو اتنی بڑی ہو کر رونے کا نام لیتے ہوئے شرم نہیں آتی؟
- نعیمہ: جب مار کھانے کی غیرت نہ ہوئی، تو رونے میں کیا شرم تھی؟
- صالحہ: ماں ہوئی، استانی ہوئی۔ اگر ان کی مار کھانا بے عزتی ہے تو دنیا بے عزت ہے؟
- نعیمہ: تم کو مار پٹی ہوتی تو جانتیں کہ عزت کی بات ہے یا بے عزتی کی۔
- صالحہ: استانی کی مار کی تو کتنی نہیں۔ اما جان نے بھی مجھ کو کوئی میسوں ہی دفعہ مارا ہوگا۔
- نعیمہ: اب بڑے ہونے پر؟
- صالحہ: اب میں کوئی بات ہی ایسی نہیں کرتی کہ کہ ان کے خلاف مزاج ہو۔
- نعیمہ: میں نے بھی تو یہ سمجھ کر نہیں کہا تھا کہ اما جان کو اتنا برا لگے گا۔ نہ کبھی پہلے اما جان کو نماز روزے کا ایسا خیال ہوا جیسا کہ اب ہے۔
- صالحہ: لیکن جب تم کو خالد جان کی مرتبہ روک چکی تھیں تو تم کو ان کی ممانعت کے خلاف پھر وہی بات نہیں کہنی چاہئے تھی۔
- نعیمہ: کیوں جی خدا کو میری بات بری لگتی تو جو کچھ ہونا تھا، اسی وقت ہونہ چکتا؟
- صالحہ: پہلے یہ تو بتاؤ کہ بات بے جا اور بری تھی یا نہیں۔
- نعیمہ: خیر! بری ہی تھی۔
- صالحہ: سہی کیا معنی؟ شدت سے بری اور بے جا تھی کہ تم اپنے بھائی تک کو ایسا کلمہ نہیں کہہ سکتیں۔ ایسی ہی باتوں کا نام کفر اور شرک ہے۔ مگر اس سے کہ تم کو نور اسز انہیں ملی، خوش نہیں ہونا چاہئے۔ خدا کی لاشی میں آواز نہیں۔ عجب کیا ہے کہ ایسی ہی باتوں کا وبال تم کو گھر میں نہیں بسنے دیتا۔
- نعیمہ: اما مجھ کو تنہائی میں مار لیتیں تو مجھ کو اتار نچ نہ ہوتا۔
- صالحہ: سبحان اللہ، خطا باز اور سزا دار جس دیوار۔
- نعیمہ: اچھا پھر اب تمہاری مرضی کیا ہے؟
- صالحہ: مرضی یہ ہے کہ چل کر خالد جان کے رو برو ہاتھ جوڑو، اُن کے پاؤں پڑو، اپنا قصور معاف کراؤ، کھانا آپ کھاؤ دوسروں کو کھانے دو، بچے کو دودھ پلاؤ، حیدرہ کو بلا کر گلے لگاؤ، بیدارا کی دلداری اور تعسفی کرو۔
- نعیمہ: لو اور سنو، اُلٹا چور کو توال کو ڈالنے۔ میں ہی پٹوں اور میں ہی ہاتھ بھی جوڑوں اور اگر میرا قصور ہوتا بھی، تاہم ہاتھ تو بندی نے نہ آج تک کسی کے آگے جوڑے اور نہ اب مجھ سے جوڑے جائیں۔ رہی

حمیدہ تم کہتی ہو گلے لگاؤ اور میرا بس چلے تو اس کو جیتا نہ چھوڑوں۔ اور کھانے کی جو تم نے کہی تو مجھ کو اب اس گھر کا نمک تک چکھنا حرام ہے۔ فرضِ عقیقی باتیں تم نے کہیں، سوچ کر ایسی ہی کہیں کہ ایک بھی مجھ سے شدنی نہیں۔ خیر تمہاری خاطر سے ننھے کو دودھ پلا دوں گی۔ جاؤ کہیں لے آؤ، ورنہ ارادہ تو یہی تھا کہ اس کا اور اپنا دونوں کا خون کروں۔

صالحہ: اللہ اکبر! اب آپ میں نہیں جانتی تھی کہ تمہارا غضب اس قدر غضب کا بجھا ہوا ہے۔

نعیمہ: میرا حراج تو سدا سے اسی طرح کا ہے۔ مجھ سے کسی کی بات کی برداشت نہیں ہوتی۔

صالحہ: اب تم سے زیادہ کہنا لا حاصل ہے۔ بس مظلوم ہو گیا کہ تم اپنی خوشی کی ہو۔

نعیمہ: جو بات کرنے کی تھی وہ تو میں نے پہلے ہی کہہ دی کہ ننھے کو دودھ پلا دوں گی۔

صالحہ: تمام دن تو تم کو بے آب و دانہ گزر گیا اور عمر بھر کے بدلے کا تم نے ایسا لباروزہ رکھا ہے کہ پہر رات

گزری مگر اظہار ہونے نہیں آیا اور نہ ابھی کچھ اس کے اظہار ہونے کی امید ہے۔ تو وہ دودھ ہا کہاں ہوگا کہ تم ننھے کو پلاؤ گی؟

نعیمہ: رہے یا نہ رہے مگر میں اس گھر کا کھانا کھاؤں تو حرام کھاؤں، مردار کھاؤں۔

صالحہ: پھر آخر کرو گی کیا؟ یہ تو ممکن نہیں کہ بے کھانے گزر ہو، ایک ہی وقت میں دیکھو تمہارا کیا حال ہو گیا ہے؟

اب رات کو خالی پیٹ نیند بھی تو نہیں آنے کی۔

نعیمہ: میں تو جانے کو تیار بیٹھی ہوں۔ تم نہ آ جاؤ تو اب تک کبھی کی چلی بھی گئی ہوتی۔

صالحہ: کہاں! سرال؟

نعیمہ: اگر میں سرال جاؤں تو گڑھے سے نکلوں اور کنویں میں گردوں۔

صالحہ: پھر کہاں؟

نعیمہ: جہاں سینک سائیں۔

صالحہ: باؤلی ہوئی ہو؟ کیسی باتیں کرتی ہو؟ اگر خالو جان یہ بات سن پائیں نہیں معلوم کیا آفت برپا کریں؟

اور گھر سے باہر قدم نکالنا تو بڑی بات ہے۔

نعیمہ: تم کیا سمجھیں؟ میں اس ہمسائی کے یہاں جانے کو کہہ رہی ہوں۔ کیا یوں ہر روز میں ہمسائی کے گھر

نہیں جاتی؟

صالحہ: وہ جانا اور ہے اور گھر سے لڑکے بے حکم پاؤں باہر نکالنا دوسری بات ہے۔ خیر در ایسا لفظ بھول کر بھی منہ

سے مت نکالنا نہیں معلوم کیا سے کیا ہو جائے گا؟ اور خود ہم سائی جن کے برتے پر پھولی ہو تم کو اپنے

دروازے کے اندر قدم تو رکھنے دینے ہی کی نہیں، چاہو جاؤ کھو۔ اور فرض کیا کہ تم یہاں سے نکلنے پائیں اور ہم سائی کی بھی لکسی ہی شامت آئی ہے اور انھوں نے تم کو گھر میں آنے دیا تو ان کو خود درود وقت کھانا میسر نہیں آتا تم کو کہاں سے کھائیں گی؟

نعیمہ: نوح، میں اُن کے یہاں کیوں کھانے لگی؟ کیا میرے پاس زیور نہیں؟ ابھی تو پٹاری میں کچھ نہ ہوگا تو نقد چالیس پچاس روپے پڑے ہوں گے۔

صالحہ: گڑ کھاؤں گلگلوں سے پرہیز۔ جن کا کھانا، انھیں کا بنوایا ہوا زیور، انھیں کے دیے ہوئے روپے، آن تو ہم جب جانیں کہ ان کی چیز بھی صرف نہ کرد اور مسائی اول تو میں حیران ہوں تم کو بٹھاتیں تو کہاں بٹھاتیں؟ کھپا جتنا گھر۔ اس میں بھی ایک آپ، ایک میاں، تین بیٹے، بہوئیں۔ ان کے بچے، دو بیٹیاں۔ مہمان آئی ہوئی ہیں، وہ ان کے گھر میں تل رکھنے کی جگہ تو ہے ہی نہیں۔ بے چاری آپ تو ڈیوڑھی میں چار پائی بچھا کر سوتی ہیں تم کورات کے وقت کہاں لٹا تیں اور کہاں سلاتیں؟ اور تم کو غیر مردوں میں جاتے ہوئے شرم نہ آتی اور پھر مسائی تم کو پناہ دیتیں بھی تو خالہ جان ہی کا پاس کر کے۔ فرض قربان جائیے تمھاری عقل کے، تدبیر بھی سوچی تو اوندھی، علاج بھی تجویز کیا تو اٹا، اس سے تو بہتر تھا کہ تم اپنی سرال چلی جاتیں؟

نعیمہ: نہ سرال جاؤں نہ یہاں کھاؤں۔

صالحہ: تم کو اختیار ہے جو چاہو سو کرو لیکن لڑائی تمھارے کھانے پر ہوئی ہے۔

نعیمہ: کھانے پر تو لڑائی نہیں ہوئی لیکن میں ان کے گھر پر یوں نہ پڑی ہوتی تو مجال تھی کہ کوئی مجھ کو ہاتھ لگا لیتا۔

صالحہ: کرتیں کیا؟

نعیمہ: برابر سے میں بھی مارتی۔

صالحہ: برامت ماننا یہی نیت ہے تو تم گھر میں بس بھی چکیں۔ ماں کا یہ دفر، یہ ادب، مجھ کو تو اگر میری اما جان، بے خطا، بے قصور، جوتیاں ہی جوتیاں مار لیں تو انشاء اللہ آکھ بھی ان کے سامنے نہ کروں اور دنیا جہان کی بیٹیوں کا یہی قاعدہ، یہی دستور ہے۔ تم ان کی بیٹی وہ تمھاری ماں، کسی کو تمھارے معاملے میں کیا دخل مگر آپا جان دین تو گیا ہی گزرا ہوا، یہ لہجمن دنیا میں بھی خوش اور آباد رہنے کے نہیں۔ اور خدا تم کو اتنی سمجھ دے کہ تم انھیں باتوں کو اپنی خاندان دیرانی کا سبب سمجھو۔ مجھ کو حیرت ہے کہ کیوں کر یہ بات تمھارے دل نے تسلیم کی کہ خالہ جان کو تمھارا رہنا ناگوار ہے اور انھوں نے اس وجہ سے تمھارے

ساتھ سختی کی کہ وہ تم کو اپنے پاس دیکھ نہیں سکتیں۔ بھلا دنیا میں کوئی ماں بھی اس طرح کی ہوگی؟ تمہاری خانہ دہرائی کا رنج تم سے زیادہ ان کو۔ ذرا اس کا مذکور آ جاتا ہے تو ان کے آنسو نکل پڑتے ہیں اور حاضر، غائب و دعا کیا کرتی ہیں کہ اگلی میری نصیبہ کو اس کے گھر آباد کر۔ بھلا ہی انصاف کر دو کہ سوائے اس بات کے تم نے اُن کی کسی اور بات سے بھی ان کا رخ بدلا ہوا پایا۔ کھانے میں اُن کو یہ اہتمام رہتا ہے کہ پہلے تم اور بیچے اور۔ میں نے ملتوں رہ کر دیکھا ہے کہ خالوجان اور بڑے بھائی تک کو سادی چپاتیاں ملتی ہیں اور تمہارے دو پر اٹھے انھوں نے تاغ نہیں ہونے دیے۔ چار پیسے روز کا سودا جو تمہارا اسدا کا معمول ہے تم ہی بتاؤ کبھی نہیں بھی دیا۔ ایک دن حمیدہ نے ضد کی تھی اور کہا تھا کہ میں بھی چار پیسے لوں گی تو جھڑک دیا کہ ہاں اب تو بڑی بہن کی برابری کرے گی۔ آٹھویں دن مہندی، مہینے کے مہینے چوڑیاں، تم ہی بولو یہ دستور کبھی قضا ہوا ہے۔ کپڑے لوگ ایسے جھڑ میں بھی نہیں دیتے جو وہ تم کو گھر میں پہناتی ہیں۔ بھلا بے گونے کا ڈوپٹہ، بے جھک کا پاجامہ کبھی تم کو پہننا یاد ہے؟ تیل، صر، پان، پھول، مہندی، مرمر، مسی، لاکھا، جھن اور بننا یہی گورتوں کی ضرورت کی چیزیں ہیں۔ جگ کہنا تم کو کبھی ان میں سے کسی چیز کے مانگنے کی ضرورت ہوئی ہے؟ خدمت کو لوٹری جدا لڑکے کی کھلائی الگ بلکہ جگ پوچھو تو کو اپنے سے کہیں زیادہ تمہاری قدر ہوئی ہے۔ خالہ جان ایک دن تمہارے دوپٹے میں بیٹھی توئی تا تک رہی تھیں۔ خالوجان کی تباہی میں بند ٹانگنے تھے، کپھری جانے کو دیر ہوئی تھی، اُس پر خالوجان نے کہا بھی کہ لڑکی کا دوپٹہ رہنے دو پھر ہو رہے گا، پہلے میری تباہی میں بند ٹانگ دو۔

خالہ جان: وہ لڑکی سر کھولے بیٹھی ہے، تم کو ایسی کیا جلدی ہے۔ ابھی تو دھوپ بھی چھوڑے سے نہیں اتری؟

خالوجان: کیا سادہ دوپٹہ اوڑھنا منع ہے؟

خالہ جان: وہ بے چاری کیا کچھ کہتی ہے۔

خالوجان: تو تم اپنی ہی طرف سے خیر خواہی کے اہتمام میں لگی رہتی ہو۔

خالہ جان: میں ہوں کس قابلِ گنہگار جو کچھ ہو سکتا ہے کیے جاتی ہوں۔ مجھ کو ہر وقت اس بات کا خیال لگا رہتا ہے کہ

اس کا دل ہے غمزدہ۔ ایسا نہ ہو کہی چیز کو اس کی طبیعت چاہے اور یہ لحاظ کے مارے منہ سے نہ کہہ سکے اور

ارمان جی کا جی ہی میں رہ جائے۔

اگر خالہ جان کو خدا نخواستہ تمہارے ساتھ عداوت تھی تو خود کھانا کھا لیتیں۔ دشمن کا یہی کام ہے کہ

فاتے میں ساتھ دے اور شریک مصیبت ہو؟ وہ حمیدہ جس کو تم کہتی ہو کہ پاؤں تو مار مار کر پرزے

اڑاؤں، آج دن بھر اس کو تمہارے واسطے روتے گزرا ہے۔ یہ عمر اور اتنا صبر کہ صبح سے اب تک دانہ اس کے منہ میں نہیں گیا۔ ٹھوڑی ایسی بے سدھ پڑی ہے کہ گویا جان نہیں۔ ان لوگوں کا وہ حال اور تمہاری یہ کیفیت۔ ایک ذرا سی بات میں تمہارا دل اس قدر پھر گیا کہ ساری نیکی برباد، کل سلوک اکارت، تمام احسان عادت پھر بھلا تم سے کوئی کیا توقع رکھے اور کس امید پر تم سے ملے؟

نیعمہ: بھائی یہ بات تو تمہاری داہنی ہے کہ ہمیشہ سے اما جان مجھ کو بہت چاہتی ہیں لیکن خدا جانے ان کو کیا ہو گیا تھا کہ بے تماشا ناراض نہیں؟

صالحہ: اچھا پھر یوں ہی سمجھو کہ آدمی ہی تو ہیں، انہیں سے زیادتی ہو گئی تھی۔ لیکن کیا انصاف ہے کہ اس ایک زیادتی کی وجہ سے اُن کی عمر بھر کی مہربانی اور شفقت اور عنایت اور رعایت اور دل سوزی اور ہمدردی اور خیر خواہی اور پرورش اور نفع رسانی ایک دم سے سب پر پانی پھیر دیا جائے؟

نیعمہ: مجھ کو وہ رہ کر ان کا ٹھنڈا کھنت یاد آتا ہے۔

صالحہ: اس واسطے کہ تم نے ان کے حقوق بھلا رکھے ہیں۔

نیعمہ: کیا تم سے اما نے کہا ہے کہ سمجھا بھجا کر نیعمہ کو خطا معاف کرانے کے لیے لوالاؤ؟

صالحہ: ہرگز نہیں۔ ان کو تمہاری خطا معاف کرنے کی کیا ضرورت ہے؟ نقصان تمہارا ہے یا ان کا اور شاید ان کے دل میں یہ بات آئی بھی ہو تو تمہارے مزاج کو دیکھ کر بھلا اُن کو یہ توقع ہو سکتی ہے کہ تم خطا کا اقرار اور معافی کی درخواست کرو گی؟

نیعمہ: بھلا اور جو میں گئی اور اما جان منہ سے نہ بولیں تو مجھ کو اور شرمندگی ہو گی۔

صالحہ: ممکن ہے کہ نہ بولیں، کیوں کہ تمہاری خطا معمولی طور کی خطا نہیں ہے مگر پھر وہ ماں ہیں اور ماں بھی کیسی ماں؟ بچوں پر خصوصاً تم پر دل سے فدا، جان سے قربان۔ شاید تم کو کٹھری سے ٹھٹکا ہوا دیکھ کر عجیب نہیں کہ دوڑ کر خود لپٹ جائیں اور تم کو منہ سے کہنے کی بھی نوبت نہ آئے۔

نیعمہ: جی تو چاہتا ہے کہ جاؤں، چلی بھی جاؤں مگر شرم آتی ہے۔ بھلا کل پر رکھیں تو کیسا؟

صالحہ: تم کو خدا کا ترس نہیں آتا کہ سارا گھر فاقے سے ہے۔ رات بھر میں تمہارا اور بن سب کا کیا حال ہو گا؟

نیعمہ: بھائی ہاتھ جوڑنے کو تو رہنے دو، کھانا اپنے نام سے منگوا بھیجو۔

صالحہ: امی، مجھ سے کہو تو میں کھانے کو بھی رہنے دوں، بھوکی مرو گی تم یا تمہاری ماں بنیں مگر بے صفائی کھانے

کا لطف نہیں۔ ادھر تم افسردہ ادھر وہ آزرده، کھانا کیا خاک کھایا جائے گا۔ بس اتنی دیر کی بات ہے کہ تم کٹھری کے باہر تک چلو۔

- نعیمہ: بھائی بس زیادہ ہم کو دق مت کرو، کھانا منگواؤ میں کھا لوں گی۔
- صالحہ: ہوتم اپنی ضد کی، کھانا کھاؤ گی؟ تو کس پر احسان کرو گی؟ کوٹھری کے باہر تک چلو تو اہتہ میں جانوں کہ تم کو میری خاطر عزیز تھی۔
- نعیمہ: چلو بس مجھ کو بچوں کی طرح مت پھسلاؤ۔ یہ بھی تمہاری خاطر ہے کہ میں من گئی اور نہ نعیمہ بندی ادھر کی دنیا ادھر ہو جاتی ایک کی تو سنتی ہی نہیں۔
- صالحہ: خاک من گئیں، پتھرے من گئیں۔ میں اس کو خنا ماننا نہیں سمجھتی۔ کیا کروں رات زیادہ منگی اور لوگ بھوک سے بدحواس ہیں ورنہ تم کو یہ دعویٰ ہے کہ کسی کی سنتی نہیں اور میرا یہ عقیدہ ہے کہ بات واجب ہو تو کیا معنی کہ سننے والا اس کو نہ تسلیم کرے اور دیکھو میری اس وقت کی بات یاد رکھنا کہ تم کو خالہ جان کے آگے ہاتھ جوڑنے پڑیں گے۔
- نعیمہ: خیر جب پڑیں گے تب جوڑ بھی لیں گے۔
- اس کے بعد صالحہ کو ٹھہری سے نکل دوسرے قلعے میں خالہ کے پاس منگی۔ بہت سے لوگ سو گئے تھے کچھ اودھم رہے تھے۔ فہیدہ! اکیلی بیٹھی ہوئی دل ہی دل میں نہیں معلوم کیا باتیں کر رہی تھی کہ صالحہ جاتے کے ساتھ ہی بولی خالہ جان! مبارک، میرا اور آپا جان کا کھانا دیجئے۔ فہیدہ سننے کے ساتھ چونک سی
- بھانجی: پڑی اور کہنے لگی سچ کہو؟ آپ خود ان کو کھاتے ہوئے دیکھ لیں تب تو سہی۔
- خالہ: بھائی تم نے تو کمال ہی کیا، کیوں کر منایا؟ کس طرح سمجھایا؟ مجھ کو تو امید نہ تھی کہ وہ کسی ڈھب سے سیدی ہوگی۔ اُس کا غصہ ہے خدا کی پناہ، جیسے کسی کو جن چڑھتا ہے۔ نہیں معلوم تم نے کیا سحر کیا کہ ایسے بھوت کو اتارا۔ ہم سب لوگ تو دن بھر ہلاک ہوئے، کوئی حکمت نہ چلی، کوئی تدبیر پیش رفت نہ ہوئی۔
- صالحہ: میں تو ان کو یہاں آپ کے پاس لاتی اور آپ کے پاؤں پر ان کا سر رکھوا دیتی لیکن کیا کروں رات زیادہ منگی اور لوگ بھوک سے بے تاب ہیں۔ خیر انشاء اللہ بشرط خیریت پھر دیکھا جائے گا۔ لائیے کھانا نکالے اور جاؤں حمیدہ کو بھی چگاؤں، ہشیار کروں کہ اس کا تو اور بھی برا حال ہوا ہوگا۔
- خالہ نے تو کھانا نکالا اور صالحہ نے جا حمیدہ کو اٹھا اٹھایا۔ حمیدہ سوئی تھی تھی؟ ضعف دنا تو اپنی کی خلقت میں پڑی ہاتھ پاؤں توڑ رہی تھی۔ صالحہ کی آواز سننے ہی آنکھ کھولنے سے پہلے کھڑی ہو گئی اور بڑی، بہن کو سلام کیا۔ صالحہ نے پیار سے گلے لگا، گوی میں لے لیا اور کہا حمیدہ اس قدر سویرے تم سو رہا کرتی ہو؟
- حمیدہ: اما جان سے پوچھ لیتی ہوں اور جب وہ کہہ دیتی ہیں کہ ہاں وقت آ گیا تو نماز عشاء پڑھ کر سو رہتی ہوں۔
- صالحہ: تم نے کچھ کھانے کو بھی کھایا؟

حمیدہ: شرمندہ ہو کر چپ ہو رہی۔

صالحہ: بھوک لگی ہے؟

(حمیدہ نے اس کا بھی کچھ جواب نہ دیا۔)

صالحہ: چلو، ہم تم کھانا کھائیں؟

حمیدہ: اما جان نے کھانا کھایا؟

صالحہ: اما جان بھی تمہارے ساتھ کھائیں گی۔

حمیدہ: اور ہماری آپا جان؟

صالحہ: تم کو دنیا جہان سے کیا مطلب؟ جس کو بھوک لگی ہوگی آپ کھالے گا۔

حمیدہ: ہے آپا جان نہ کھائیں اور میں کھالوں؟ اچھی خدا کے لیے تم کسی طرح آپا جان کو سمجھاؤ، آج تمام دن انہوں نے کچھ نہیں کھایا۔ منادودھ کے لیے پھڑک پھڑک کر آخروں گیا۔

یہ کہہ کر حمیدہ رونے لگی تو صالحہ نے اس کی تفسی کی کہ حمیدہ ردمت۔ آپا بھی کھائیں گی۔ غرض کوئی ڈیڑھ پہر رات گئے سب نے کھانا کھایا۔ صالحہ اور نعیمہ نے ایک ساتھ کوٹھری میں اور باقی سب لوگوں نے اپنے اپنے دستور کے مطابق کھانے کے بعد سوسلا رہے مگر صالحہ اور نعیمہ میں کچھ گفتگو کھانے کے بعد بھی ہوئی۔ خود ہی نعیمہ بولی کیوں صاحب اب تو آپ خوش ہوئیں؟ جو کچھ تم نے کہا میں نے کیا۔

صالحہ: خوش تو میں تھی ہوتی کہ جب صفائی ہو گئی ہوتی۔

نعیمہ: اچھی، اب بھی صفائی میں کچھ باقی رہ گیا۔ رفتہ رفتہ دس پانچ دن میں بول چال بھی ہونے لگے گی۔

صالحہ: دس پانچ دن؟

نعیمہ: اور کیا کل؟

صالحہ: ابھی تھوڑی دیر ہوئی کہ تم نے خود کہا تھا کل پر رکھو۔

نعیمہ: میں نے یہ تو نہیں کہا کہ میں کل بولنے لگی لوں گی۔

صالحہ: تو خاک بھی صفائی نہیں ہوئی۔

نعیمہ: کھانا میں نے کھایا اما جان نے کھایا، حمیدہ نے کھایا مٹا دیکھو دودھ پی ہی رہا ہے۔ اس سے بڑھ کر

صفائی کیا ہوگی؟

صالحہ: خیر میری زبردستی سے تم سب نے ایک ایک دودھ نوالے کھالے۔ میں اس کو کھانا نہیں سمجھتی۔ دودھ

پلانے والی عورت بھلا کچھ نہ کھائے تب بھی چار چپا تیاں تو کھائے۔ تم نے پاؤں کھڑا بھی نہیں کھایا، چادلوں کو ہاتھ نہیں لگایا۔ تمہارے سبب میں بھی بھوک اٹھ کھڑی ہوئی۔ سمجھتی تھی کہ خیر صبح کو اس کی کسر نکل جائے گی، سو تم نے ابھی سے امید توڑ دی۔

نعیمہ: سچ تو یہ ہے کہ اب اس گھر میں مجھ کو اپنا گزر ہوتا ہوا معلوم نہیں ہوتا اور اب میرا بھی لگتا بھی مشکل ہے۔

صالحہ: کیوں نعیمہ؟ میں نے تم سے کہا نہیں کہ یہاں تو ایک ایک مہینے پہلے سے ابا کا مزاج، اما کے تہر، گھر کا

رنگ، ذہن سب کچھ بدلا ہوا ہے کہ مجھ سے ابھی تک نماز روزے کا تذکرہ نہیں کیا لیکن بکرے کی

ماں کب تک خیر منائے گی؟ جب بڑے بھائی تک نوبت پہنچ گئی تو بھلا میں بے چاری کس گنتی میں

ہوں؟ وہ اللہ رکھے بڑا نیک اور دوسرے سب میں بڑے، تیسرے خدا کے فضل سے چنداں ان کے

محتاج دوست مگر بھی نہیں۔ آج الگ ہو جائیں تو ان کی پلاؤ کی رکابی کہیں نہیں گئی؟ جس رجواڑے

میں جا کھڑے ہوں گے اپنی شاعری کے ہنر سے مصاحب یا ناظم یا چٹکلہ دار ہو جائیں گے۔ میں

بد نصیب ایک تو پردے کی چینی والی، دوسرے ایسا کوئی ہنر نہیں آتا کہ چار پیسے کا سہارا ہو۔ اس روز

بدی کیا خبر تھی ورنہ آنکھوں دیکھتے دیکھتے ساتھ والی لڑکیاں کیسے کیسے کام لگ گئیں کہ ہنر کی بدولت گھر

بیٹھے بادشاہت کر رہی ہیں۔ مجھ کو کہیں اپنا ٹھکانا نظر نہیں آتا۔ ماں باپ کے گھر ایسی بڑی ہوں جیسے

گلی میں کتا۔ خدا واسطے کو کسی نے کھڑا ڈال دیا، کھالیا ورنہ میرا کیا زور اور کون دھوئی؟ ابا جان تو پہلے ہی

سے کچھ واسطہ دسرو کا نہیں رکھتے۔ لڑکیوں سے بولنے اور بات کرنے کی ان کی عادت نہیں۔ اما جان

کا ایک سہارا تھا سو انھوں نے ایسی دست درازی شروع کی کہ اب خدا ہی ان کے ہاتھ کو روکے گا تو

روکے گا ورنہ چھوڑا تو ہی ہے۔

صالحہ: آیا تم اس قدر بے دل کیوں ہوتی ہو؟ کیا نماز کچھ ایسا بڑا مشکل کام ہے کہ اس کی وجہ سے یہ تمام

دقتیں تم کو پیش آتی ہوئی معلوم ہوتی ہیں؟

نعیمہ: بوا میں تو ہنسی دل گہ کی آدی ہوں بھلا مجھ سے یہ اوجھستی اداس زندگی کا ہے کو نیسے گی؟ لڑائی تو خیر آج

ہوئی ہے۔ میرا تو کئی دن سے جی گھبرار ہاتھا۔

صالحہ: پھر آخر تم نے تدبیر کیا سوچی ہے؟

نعیمہ: ایک بات میری سمجھ میں آتی ہے وہ یہ کہ میں تمہارے یہاں چلی جاؤں۔

صالحہ: یہ سن کر چٹکی ہوئی اور دیر تک چپ رہی تو نعیمہ بولی تم تو سن کر ایسی دم بخود ہوئیں کہ گویا میں سچ

تمہارے گھر جا رہی ہوں؟ ڈرومت۔ میں نے تو تمہاری محبت آزمانے کے لیے ایک بات کہی ورنہ

میں نہ کہیں آؤں نہ جاؤں۔ یہ تو کیا اس سے بھی زیادہ مصیبت ہو تو میں دوسرے کا احسان نہ اٹھاؤں۔

صلحہ: یہ تو تم نے کوئی نرالی ادا سیکھی ہے، جمیزر جمیزر کر لڑنا۔ گھر جیسے میرا دیسے تمہارا۔ جن کا گھر ہے میں ان کی بیٹی اور تم بیٹیوں سے بڑھ کر۔ جاؤ گی تو اپنی خالہ کے گھر جاؤ گی اور احسان اٹھاؤ گی تو اپنی خالہ کا اٹھاؤ گی۔ میں تم کو لے جانے والی کون اور متع کرنے والی کون؟

نعیمہ: اچھا تو میں پوچھتی ہوں اگر میں چلی جاؤں تو خالہ جان کیا کہیں گی؟

صلحہ: جو میں کہتی ہوں، جو تمہاری اما کہتی ہیں، وہی خالہ جان کہیں گی۔ وہی ہر شخص کہے گا جو سنے گا۔ کیا خالہ جان دینا سے باہر یا انوکھی ہیں؟

نعیمہ: اجی گھر سے تو نہ نکال دیں گی؟

صلحہ: یہاں تم کو گھر سے کوئی نکال رہا ہے۔ جو وہاں سے خدا نخواستہ نکال دے گا۔ آپا نہیں معلوم تم اب کسی باتیں کرنے لگی ہو؟ ایک اما سے کیا لڑیں سارے کہنے کو دشمن ٹھہرا لیا۔

نعیمہ: لیکن خالہ جان بے چاری غریب آدمی ہیں۔ کہاں سے میرا خرچ اٹھائیں گی؟

صلحہ: اب ایسی بھی گئی گزری ہوئی نہیں ہیں کہ سینے میں دن تم کو نہیں رکھ سکتیں؟

نعیمہ: مہینہ میں دن کیا؟ میں تو ساری عمر کے لیے جاتی ہوں۔

صلحہ: خدا نہ کرے کہ تم ساری عمر خالہ کے یہاں پڑی رہو۔ اللہ تم کو اپنے گھر آباد کرے اور تمہاری ماں کا کلیجہ تم سے ٹھنڈا ہو۔

نعیمہ: میں بھی یہی سوچ کر جاتی ہوں کہ چند روز وہاں رہوں گی تو اماں جان کو بھی لڑائی جھگڑے کی باتیں بھول بسر جائیں گی پھر بلو اچھیں گی تو چلی آؤں گی۔

صلحہ: میرے نزدیک بھی جانے میں کچھ قباحت کی بات نہیں مگر اپنی اما جان سے اجازت لے لو۔

نعیمہ: کیوں کر پوچھوں؟

صلحہ: یہ بھی کوئی بڑا مشکل کام ہے۔ ابھی ان کے پاس چلی جاؤ اور جا کر کہو کہ میں خالہ جان کے یہاں جاتی ہوں، وہ کہیں گی! اچھا۔

نعیمہ: سچ کہتا، کہیں چلی نہ جاؤں اتنا کام تم نہیں کر دیتیں؟

صلحہ: نہیں میں نہیں کرتی۔

نعیمہ: ہماری بہن نہیں۔

صالحہ: نہیں! میں بہن بھی نہیں بنتی۔ بیوی صاحب کو اتنا سمجھایا، اتنا سمجھایا، خاک بھی اتر نہ ہوا۔

نعیمہ: نوح، کوئی ایسا بے مروت ہو۔

صالحہ: تم سے بھی بڑھ کر؟

نعیمہ: اچھی میری بہن۔

صالحہ: خیر میں پوچھ دوں گی لیکن کیا تم خالد جان سے رخصت ہو کر نہ چلو گی اور چلتے وقت ان سے نہ ملو گی؟

نعیمہ: اس وقت جیسی ہو گی دیکھی جائے گی۔

صالحہ: سنو بوا! اگر تمہارے دل میں دعا ہو تو پہلے سے کہہ دو۔ ایسا نہ ہو میں پوچھنے جاؤں اور تم بے طے چل دو،

بات حق مجھ کو شرمندگی ہو۔

نعیمہ: نہیں! میں نے تمہارے چھیڑنے کو کہا تھا۔ بھلا ایسا بھی ہو سکتا ہے کہ چلتے وقت میں اما جان سے نہ

ملوں، تو جاؤ پوچھاؤ۔

صالحہ: اس وقت رات زیادہ ہو گئی ہے۔ آخر صبح کی نماز میں خالد جان کے ساتھ پڑھوں گی۔ اسی وقت

پوچھ دوں گی۔

نعیمہ: اچھا پھر ڈولیں کو تو اڈے پر اسی وقت کہلا بھیج دو رنہ شاید وقت پر نہ ملیں۔

صالحہ: نہ ملیں گی تو ہمارے محلے سے آ جائیں گی۔

نعیمہ: اس میں دیر ہو گی۔

صالحہ: کیا شادی میں جا رہی ہیں کہ دیر ہو گی تو ذہن رخصت ہو جائیں گی؟

نعیمہ: نہیں! چلنا ہے تو بس منہ اندھیرے چل دیں نا ڈولی میں ڈرتا ہے۔

صالحہ: خیر اسی وقت کہلا دیا جائے گا۔

اس کے بعد نعیمہ اور صالحہ دونوں سو رہیں۔ ابھی تارے چمکے ہوئے تھے کہ صالحہ اپنے معمول پر نماز

صبح کے واسطے اٹھی اور نعیمہ اس وقت غفلت کی نیند میں پڑی سو رہی تھی۔ نماز سے فارغ ہو کر صالحہ

خالد کے پاس جا کر کھڑی ہوئی اور کہا کہ بس خالد جان اب میں جاؤں گی۔

خالد: ایسی جلدی ع تم آگ لینے آئی تھیں کیا آئیں کیا چلیں؟

صالحہ: دس پندرہ دن بعد پھر آ جاؤں گی۔

خالد: ذرا نعیمہ کے مزاج کو ٹھکانے لگنے دیا ہوتا؟

صالحہ: وہ بھی تو میرے ساتھ جانے کو کہتی ہیں۔

- خالہ: بچہ کھو؟
- صالحہ: مجھ سے کہہ بھی دیا ہے کہ تم پوچھو۔
- خالہ: اس کی مرضی ہے یا تم نے صلاح دی ہے؟
- صالحہ: خود انہیں کی مرضی ہے۔
- خالہ: ہلا کچھ یہ بھی کہتی تھیں، کتنے دن کے واسطے؟
- صالحہ: دنوں کی تعین تو مجھ سے نہیں بیان کی۔
- خالہ: خیر اس نے دنوں کی تعین نہیں کی تو میں تم سے کہہ دیتی ہوں کہ آٹھ دن سے زیادہ مت رکھنا۔ ہماری بہن بے چاری غریب آدمی ہیں ان کو تکلیف ہوگی۔
- صالحہ: اب جب ان کا جی چاہے۔
- خالہ: تم لیے تو جاتی ہو مگر اتنا تو کرنا کہ اس کو بھی نیک ہدایت دینا۔
- صالحہ: جہاں تک مجھ سے ہو سکے گا سمجھاؤں گی اور ان کو مولویوں کے واسطے سنواؤں گی۔ خدا کی ذات سے امید تو ہے کہ ضرور اثر ہوگا۔
- اس کے بعد صالحہ نے گھر کے نوکروں سے پوچھا کہ ڈیلیوں کے واسطے رات کو جو کھلا بیچا تھا آئیں یا نہیں؟ معلوم ہوا کہ ڈیلیاں توپ سے پہلے کی دروازے پر لگی ہوئی ہیں۔ تب صالحہ کھڑی کی طرف چلی، اس فرض سے کہ نیر سے جگائے اور اجازت کی خوشخبری سنائے۔ دیکھا تو نیر پتنگ پر نہیں۔ کبھی کہ دوسرے قطعے میں بچے کا منہ دھلاتی ہوں گی مگر وہاں بھی نیر نہ پائا۔ معلوم ہوا کہ جب صالحہ خالہ کے ساتھ باتیں کر رہی تھی، نیر چپکے سے اٹھ، بچے کو لے، کھڑکی کی راہ ہو کر ڈیوڑھی میں جا سوار ہو، بے رخصت ہوئے چلے۔ اب یہ کیا موقع تھا کہ ڈولی واپس منگالی جائے۔ ناچار صالحہ اکیلی خالہ کو سلام رخصت کرنے لگی تو خالہ نے کہا اے لڑکی! ایسی کیا بھاگڑھی ہے؟ نیر کو اٹھنے دو، ناشتہ کھا لی اور تب جانا۔
- صالحہ: آپا تو گئیں بھی۔
- خالہ: یہ کب؟
- صالحہ: جس وقت میں بعد نماز آپ سے باتیں کر رہی تھی اسی وقت وہ سوار ہو گئیں۔
- خالہ: کیسی چپ کے سے کل گئی کہ میں نے اسے جاتے بھی نہ دیکھا؟
- صالحہ: کھڑکی کی راہ سے گئیں۔
- خالہ: تب ہی، مگر صالحہ تم نے دیکھا اس کا غصہ۔ کتنا تم نے اس کے ساتھ سراسر۔ میں باہر کھڑی ہوئی

تمھاری ساری باتیں سنی تھی لیکن اس کا یہ اثر ہوا کہ بے طے چل دیں۔ بھلا کہیں ایسا بھی فحش ہو ہے کہ بیٹی ماں کے گھر سے یوں چلی جائے۔ اگر میں اس کی باتوں پر جاؤں تو جیتے جی صورت نہ دیکھوں لیکن کیا کروں یہ دل کجنت نہیں مانتا؟ اس مزاج کی بدولت ان حالوں کو تو یہ پہنچ گئی مگر ذرا اس کو خیال نہیں، مطلق اس کو پروا نہیں۔ دیکھئے کیا اس کی تقدیر میں لکھا ہے؟ کیا اس کے نصیب میں بدا ہے؟ اس کے غم نے مجھ کو تو کھالیا اور میں اس کے سوچ میں تمام ہو گئی۔

آپ رنج نہ کیجئے اور دل کو سنبھالیے۔ اب آپ نے ان باتوں کا خیال کیا ہے تو انشاء اللہ رفت رفتہ یہ سب درست ہو جائیں گی۔ یہی ہے کہ کوئی دیر کوئی سویر۔

اب ہم نصیر کو اسی جگہ چھوڑتے ہیں۔ جو اس کو پیش آیا اور جیسا اس کا انجام ہوا پھر بیان کریں گے۔

فصل نہم

کلیم باپ سے ناخوش ہو کر گھر سے نکل گیا۔ نصوص نے کلیم کا تکلف خانہ اور بے ہودہ کتاب خانہ جلا دیا

نیر تو صبح ہونے لگی مگر کلیم رات ہی کو گھر سے نکل کھڑا ہوا۔ جب صالح ڈوولی سے اتری لوگ اس سے ملنے ملانے میں معروف ہوئے۔ کلیم آنکھ بچی تو دروازہ کھول باہر۔ اتنا بھی تو نہ کیا کہ رات کا وقت ہے لاڈ کسی سے دروازے کے واسطے تو کہتا جاؤں۔

جب نیر کو کھانا جالیا، سب گھروالے کھانی کر فارغ ہو گئے اور ٹھیکہ سونے کے ارادے سے مکان میں آئی تو دیکھا کہ باہر کا دروازہ چو پٹ کھلا پڑا ہے۔ کلیم کو ادھر دیکھا ادھر دیکھا، کہیں پتہ نہیں؟ کبھی کہ موقع پا کر چل دیا لیکن اس وقت نہ تو کلیم اس ارادے سے گیا تھا کہ پھر نہ آئے اور نہ ٹھیکہ کو ایسا گمان ہوا۔ رات گئی تھی زیادہ بات کا چرچا کرنا مناسب نہ جان کر سب لوگ سو سلا رہے۔ نصوص نماز پڑھ کر سہرے سے واپس آ رہا تھا کہ اس کو گلی کے کنارے پر نیر کی اور ڈیوڑھی سے لٹکی ہوئی صالح کی ڈوولی ملی۔ کلیم کی نا فرمائیاں پر غصہ تو اسے رات ہی کو بخیر اچھا آیا اور بار بار اس کے دل نے چاہا کہ اسی وقت ادھر یا ادھر جو کچھ ہو فیصلہ کر دے لیکن چند در چند باتوں کے لحاظ سے وہ زہر کا سا گھونٹ پی کر چپ ہو رہا اور مشکل سے اپنی طبیعت کو اس بات پر رضامند کیا کہ پیام ربانی کا اثر اور تحریر کا نتیجہ تو معلوم ہوا۔ ایک مرتبہ اور دو رو رو کہہ کر بھی دیکھ لو۔ اس پر بھی نہ سمجھے تو اپنا سر کھائے۔ اس ارادے سے وہ پہلے مردانے مکان میں آ کر ٹھہرا اور جب کلیم اس کو نظر نہ آیا تو اس نے نوکروں سے پوچھا مگر کسی نے جواب صاف نہ دیا۔ جب وہ نوکروں پر نفا ہوا کہ تم لوگ کیسے تالائق ہو کہ مجھ کو اس بد بخت کا ٹھیک پتہ نہیں دیتے۔ تم اپنے پھدار میں اس کے حق میں خیر خواہی کر رہے ہو مگر میں تم سے بچ کہتا ہوں کہ تمہاری رازداری نہ صرف اس کم نصیب کے حق میں زیوں ہے، تمہارے حق میں بھی اس کا نتیجہ اچھا نہیں۔ میں جانتا ہوں کہ اس کی عادت اس قدر سویرے اٹھنے کی نہیں ہے۔ ضرور ہے کہ تم نے اس کو جگا کر کہیں ٹال دیا ہے۔ میں نے تم کو اپنی آسائش کے لیے خاص خاص خدمتوں پر مامور کر رکھا ہے۔ اگر تمہاری وجہ سے میرے انتظام خانہ داری میں خلل واقع ہو تو تم میرے نوکر نہیں ہو بلکہ دشمن ہو؛

ملازم نہیں ہو بلکہ بدخواہ ہو۔ اگر میں اُس ناشدنی کو فرزندى سے عاق کروں گا تو تم سب کو بھی اس کے ساتھ نوکری سے برطرف۔ نصح کا یہ کلام سن کر اعلیٰ ادنیٰ سب نوکر قمر اٹھے اور جوان میں سب سے زیادہ سلیقہ مند تھا، دست بستہ ہو کر بولا کہ حضور کا عتاب غلاموں کے سر و چشم پر، شب کو مکان زنانہ رہا اور خانہ زادوں کو اجازت ہوئی کہ اپنے اپنے گھر جا کر سوئیں۔ اس وقت تک صاحبزادے صاحب گھر میں تشریف رکھتے تھے۔ نمک خواروں نے صبح کو آ کر ان کا جمال نہیں دیکھا۔ جناب! بیگم صاحب سے حضور اس کا حال دریافت فرمائیں۔ خانہ زادوں سے ایسی کور نمکی نہ ہوگی کہ حضور سے کوئی بات مخفی رکھیں۔

یہ سن کر نصح اندر گیا اور حسب عادت سب لوگ سلام صبح کرنے کے واسطے جمع ہو گئے۔ فہمیدہ اس وقت تک تلاوت میں مصروف تھی مگر تموزی دیر میں فارغ ہو گئی تو نصح نے کہا کیوں صاحب بی صالحہ گئیں؟

فہمیدہ: کبھی کی گئیں۔ اب تک تو وہ گھر بھی پہنچ گئی ہوں گی۔

نصح: اور دوسری ڈولی کس کی تھی؟

فہمیدہ: تمھاری بڑی صاحبزادی کی۔

نصح: من کر گئیں یا بگڑ کر؟

فہمیدہ: کچھ من کر کچھ بگڑ کر۔

نصح: یہ کیا؟

فہمیدہ: صالحہ نے خدا اس کو جزائے خیر دے، بہت کچھ سمجھا اور آدمی رات تک اپنا سر خالی کیا۔ بارے اس کے کہنے سے انھوں نے اپنا قہری روزہ تو افطار کیا، لڑکے کو دودھ بھی پلایا، یہ تو ان کا خنا تھا۔ بگڑنا یہ کہ صبح کو بے طے بے رخصت ہوئے ڈولی میں بیٹھ چل دیں۔ میں صالحہ سے باتیں کرتی رہی۔ میں نے اس کو جاتے کو بھی نہ دیکھا۔

نصح: خیر ان سے تو خدا نے سبکدوش کیا۔ اب صاحبزادے صاحب کی کہو، وہ کہاں ہیں؟

سب چھوٹے بڑوں نے کانوں پر ہاتھ رکھے کہ ہم کو مطلق خبر نہیں۔

نصح: کب سے قایب ہیں؟

فہمیدہ: مغرب کے بعد سے برابر میرے پاس بیٹھا تھا۔ میں اس کو سمجھاتی رہی۔ تمھارا عطا آیا اس کو پڑھا۔ اتنے میں صالحہ کی ڈولی آ پہنچی۔ میں اس سے باتیں کرنے لگی پھر لوگوں کو کھانا دیا دلایا۔ اُس میں کوئی

پہر ڈیوہ پہر رات چلی گئی۔ سونے کو جو گئی تو دیکھا کہ مکان خالی پڑا ہے۔

نصوح: الحمد للہ! جس کم جہان پاک لیکن میں تم سے پوچھتا ہوں کہ اس میں کس کی خطا ہے، میری یا اس کی؟
فہمیدہ: خطا صریح کسی کی ہے۔ خواہ مخواہ کبھی تمہاری خطا تادوں۔ تم نے اس کو ایک دفعہ چھوڑ دو دفعہ بلایا، خطا لکھا۔ بس حد ہو گئی۔ عظیم نے جیبرا سمجھایا۔ میں نے بہت کچھ کہا۔ سنا وہ اپنی شاعری کے آگے کس کی سنتا ہے۔ تم تک جانے ہی کی اس نے ہائی نہ بھری۔ میں نے کہا تھا کہ کھانے پینے سے فراغت ہو کر پھر اس کے ساتھ سراہوں گی۔ اسی غرض سے مردانے مکان میں پردہ کر آیا مگر وہ پہلے ہی سے نکل گیا۔ کوئی کیا کرے اپنی اپنی قسمت اپنی اپنی تقدیر۔

نصوح: جس طرح یہ تالاق میرے ساتھ پیش آیا، نیر نے تمہارے ساتھ اس کا دواں حصہ بھی نہیں کیا۔ اس کے بعد نصوح نے مجھے بیٹے عظیم سے کہا بھلا تم نے اس کے بچھونے یا کتابوں میں تو دیکھا ہوتا، شاید وہ کچھ لکھ کر رکھ گیا ہو۔ افسوس ہے کہ اس کے نفس سرکش نے اس کو مجھ تک نہ آنے دیا، ورنہ میں تو ہر طرح اس کے عذرات کو سننے اور اس کی وجوہات پر لحاظ کرنے اور معقولیت کے ساتھ اس کو سمجھانے کے لیے موجود تھا۔

عظیم: یہ بات میرے ذہن میں نہیں گزری مگر میں اب ان کی چیزوں میں دیکھے لیتا ہوں۔ اگرچہ مجھ کو اب بھی ایسی امید نہیں ہے کہ وہ کچھ لکھ کر رکھ گئے ہوں کیونکہ اگر لکھتا ہی منظور ہوتا تو وہ آپ کے خط کا جواب ہی نہ دیتے۔ دوسرے ان کو اتنی فرصت کہاں ملی۔ کل شام کو اس بات کا چرچا شروع ہوا اور میں جانتا ہوں کہ صالحہ کے آتے ہی وہ تعریف لے گئے۔ اس اثنا میں برابر میں ان کے پاس تھا اور میرے چلے جانے کے بعد اما جان!

نصوح: پھر بھی میں اس کو داخل اتمام حجت سمجھ کر چاہتا ہوں کہ احتیاطاً اس کی چیزوں میں دیکھ لیا جائے۔ چلو میں بھی تمہارا شریک رہوں گا۔ باہر مردانے میں آکر نصوح نے نو۔ ا۔ سے پوچھا کہ کلیم کا اسباب کس جگہ رہتا ہے؟

نوکر: حضور اصلا جزا سے صاحب نے دو کمرے لے رکھے ہیں۔ اس دکن والے کمرے کا نام انھوں نے (بچے ہی تو ہیں) عشرت منزل رکھ چھوڑا ہے۔ جب ان کے بھولی آتے ہیں تو سب اسی کمرے میں بیٹھ کر کھیلا اور باتیں کیا کرتے ہیں۔ اتروالے کمرے کو خلوت خانہ فرمایا کرتے ہیں اس میں ان کے پڑھنے لکھنے کی کتابیں وغیرہ ہیں۔

نصوح عشرت منزل اور خلوت خانہ کا نام سن کر چو کنا ہوا اور اس نے نوکروں سے کہا کہ چھاپیلے اس عشرت

منزل کو کھولو۔ چنانچہ عشرت خانہ کھولا گیا تو ایک تکلف خانہ تھا۔ کمرے کے بیچ میں چوکیوں کا فرش، اس پر درزی، اُس پر سفید چاندنی، اس خوش سلیقگی کے ساتھ تھی ہوئی کہ کہیں دھبے یا سلوٹ کا تا نہ نہیں۔ صدر کی جانب گجرات کانفیس قالین بچھا ہوا گاؤں تکیہ لگا ہوا۔ سامنے اُگالداں بلب قالین، بیچوان چوکیوں کے گرد اُگروکریاں تھیں تو ککڑی کی، لیکن آئینے کی طرح صاف اور چمکتی ہوئی، چھت میں پناہی کی گوٹ کا پنکھا لٹکا ہوا، ہلانے کے واسطے نہیں بلکہ دکھانے کے لیے، اُس کے پہلوؤں میں جھاز جھازوں کے بیچ بیچ میں رنگ برنگ کی بانڈیاں۔ چھت کیا تھی بلا مبالغہ آسمان کا نمونہ تھا جس میں پنکھا بجائے کبکشاں کے تھا، جھاز بجز آفتاب اور ماہتاب اور بانڈیاں ہو، جو جیسے ستارے چھت کے مناسب حالت دیواریں تصویروں اور قطعات اور دیواریں گریوں سے آراستہ تھیں۔

نصوح اس ساز و سامان کو تھوڑی دیر ایک سکتے کے عالم میں کھڑا دیکھتا رہا، اس کے بعد ایک آہ کھینچ کر بولا کہ افسوس کتنی دولت خدا داد اس بیہودہ نمائش اور تکلف اور آرائش میں ضائع کی گئی ہے۔ کیا اچھا ہوتا کہ یہ روپیہ محتاجوں کی امداد اور غریبوں کی کار بر آری میں صرف کیا جاتا؟ اس کے بعد اس کی نگاہ مقابل صدر جا پڑی۔ کیا دیکھتا ہے کہ آنے سے سامنے دو میزیں لگی ہیں، ایک پر تجنیف، مشط، چوہر، تاش، کھیل کی چیزیں اور ارگن باجے رکھے تھے۔ دوسری پر اگلداں اور عطردان وغیرہ کے علاوہ ایک نہایت عمدہ طلائی جلد کی موٹی سی کتاب۔ نصوح نے نہایت شوق سے اس کتاب کو کھولا۔ تصویروں کا اہم تھا مگر تصویریں کسی عالم، حافظ، دردیش، خدا پرست کی نہیں کھوا پکھا آچی تان رس خان گویا میر ناصر احمد بین نواز، صدر خان پہلوان، کھلوتا بھانڈا حیدر علی قوال، نتویہ پیرا، قاری محمد علی بھٹو عدو جواری۔ اس قسم کے لوگوں کی شیشہ آلات کی وجہ سے نصوح نے دیوار والی تصویروں کو بخور نہیں دیکھا تھا۔ اب اہم کو دیکھ کر اسے خیال آیا، آنکھ اٹھا کر دیکھتا ہے تو وہ تصویریں اور بھی بے ہودہ تھیں۔ قطعے اور ظفرے اگر چہ ان کا سواد خط پاکیزہ تھا مگر مضمون و مطلب، دین کے خلاف، مذہب کے برعکس۔ نصوح نے وہیں سے ایک میر فرخ اٹھا کر ان سب کی خبر لینی شروع کی اور بات کی بات میں کل چیزوں کو توڑ پھوڑ برابر کیا اور جو کچھ رہا اس کو گھن میں رکھ آگ لگا دی اور نوکروں کو حکم دیا کہ اچھا اب خلوت خانہ کھولو۔ اس میں تکلف کے معمولی ساز و سامان کے علاوہ کتابوں کی ایک الماری تھی۔ دیکھنے میں تو اتنی جلدیں تھیں کہ انسان ان کی فہرست لکھنی چاہے تو سارے دن میں بھی تمام نہ ہو لیکن کیا اردو کیا فارسی سب کی سب کچھ ایک ہی طرح کی تھیں۔ جمونے قصبے، بیہودہ باتیں، فحش مطلب، لپے مضمون، اخلاق سے بعید، حیا سے دور۔ نصوح ان کتابوں کی عمدگی خط کی پاکیزگی، کاغذ کی صفائی، عمارت کی خوبی، طرز ادائیگی پر

نظر کرتا تھا تو حکیم کا کتاب خانہ اس کو ذخیرہ بے بہا معلوم ہوتا تھا مگر معنی و مطلب کے اعتبار سے ہر ایک جلد سقشی اور رویدنی تھی۔ اسی تردد میں اس کو دو پہر ہو گئی۔ کئی مرتبہ کھانے کے لیے گھر سے اس کی طلب ہوئی مگر اس کو فرصت نہ تھی۔ بار بار کتابوں کو الٹ الٹ کر دیکھتا تھا، اور رکھ دیتا تھا۔ آخر کار یہی رائے قرار پائی کہ ان کا جلا دینا ہی بہتر ہے۔ چنانچہ بھری الماری کتابیں لکڑی ایلے کی طرح اوپر سے رکھا آگ لگا دی۔

نصوح کا یہ برتاؤ دیکھ کر اندر سے باہر تک تھمکے اور زلزلہ پڑ گیا۔ عظیم دوڑ دوڑا جا اپنا کلیات آتش اور دیوان شرماٹھالا یا اور باپ سے کہا کہ جناب میرے پاس بھی یہ دو کتابیں اسی طرح کی ہیں۔ نصوح نے ان کتابوں کو بھی دو چار جگہ سے کھول کر دیکھا اور کہا کہ واقع میں ان کے مضامین بھی جہاں تک میں دیکھتا ہوں برے اور بیہودہ ہیں لیکن تمہاری نسبت مجھ کو خدا کے فضل سے بطمینان ہے۔ چاہو تو اپنی کتابوں کو رہنے دو اگر چہ ان کا مطالعہ میرے نزدیک خالی از معصیت نہیں ہے۔

عظیم: کتاب جب کہ دیکھتے اور پڑھنے کے لائق نہیں تو اس کا رکھنا بے سود بلکہ خطرناک ہے۔ بہتر ہوگا کہ

ان کو بھی جلا دیا جائے؟

نصوح: شاید تم میری خاطر سے کہہ رہے ہو اور تم کو پیچھے تاسف ہو۔

عظیم: مجھ کو ہرگز تاسف نہ ہوگا بلکہ خوشی ہوگی جلائی جائے وہ عمدہ نصیحت کی کتاب جو مجھ کو پادری صاحب نے

دی تھی اور ہیں یہ خرافات، میں جانتا ہوں کہ بھائی جان کی کتابوں پر یہی پادری صاحب والی کتاب کا وبال پڑا، ڈرنے کا مقام اور عبرت کی جگہ ہے۔

نصوح: لیکن کیا ضرور ہے کہ تمہاری کتابیں بھی اس وبال میں داخل ہوں؟

عظیم: ان کے نام بھی جلتا جلتا پکارتے ہیں، ارشاد ہو تو جھوٹے دلوں؟

نصوح: تمہاری یہی مرضی ہے تو بسم اللہ۔

عظیم نے آتش کو دکھی آگ اور شرر کو جلتے انگاروں میں پھینک دیا۔ عظیم کی دیکھا دیکھی میاں سلیم نے بھی دسوخت، امانت لا، باپ کے حوالے کی اور کہا کہ ایک دن کوئی کتاب فروش کتابیں بیچنے لایا تھا، بڑے بھائی جان نے فسائے عجائب، قصہ گل بگاولی، آرائش محفل، مشوی میر حسن، مٹھوکتا نعت خان عالی، منتخب غزلیات، چرکین، جزلیات، جعفر زلی، قصائد بھویہ مرزار فیح السودا، دیوان جان صاحب، بہار دانش، بالقصور، اندر سما، دریائے لطافت میر انشاء اللہ خان، کلیات رعد وغیرہ بہت سی، اس سے لی تھیں۔

میں بھی بیٹھا ہوا تھا۔ مجھ کو دیکھ کر بولے کیوں سلیم تم بھی کوئی کتاب لو گے؟

میں: جو آپ تجویز فرمائیں۔

بھائی جان: کون سی کتاب تم کو لے دوں؟ یہ کتابیں جو میں نے لی ہیں اول تو میرے شوق کی ہیں، دوسرے تم کو ان کا مزہ نہیں ملے گا۔ کتاب والے کی ساری گھڑی میں سے یہ داسوخت اور دیوان نظیر اکبر آبادی، دو کتابیں انھوں نے میرے لیے نکالیں اور کہا کہ داسوخت تو خیر مگر یہ دیوان بڑی عمدہ کتاب ہے۔ میاں ہد ہد کے اشعار آج تک کسی نے جمع نہیں کیے تھے، اس کے حاشیے پر وہ بھی ہیں۔ چونکہ بھائی جان نے دیوان کی بہت تعریف کی تھی، میں نے اس کو نہایت شوق سے کھولا تو پہلے ہی چوہوں کا اچار نکلا۔ اُس کے مضمون سے میری طبیعت کچھ ایسی کھٹی ہوئی کہ میں نے دونوں کتابیں پھیر دیں مگر بھائی جان نے یہ داسوخت زبردستی میرے سر مڑھی۔ ایک دن اتفاق سے حضرت بی کے بڑے نواسے نے اس کو میرے جزدان میں دیکھ کر پوچھا کہ آہا میاں سلیم تم تو بڑے چھپے رستم نکلے؟

میں: کیوں؟

حضرت بی صاحب کا نواسہ: تم کو ایسی کتابوں کا بھی شوق ہے؟

میں: مجھ کو بھائی جان نے لے دی ہے۔ کیوں کیا یہ کتاب اچھی نہیں؟

حضرت بی صاحب کا نواسہ: اچھی بری تو میں نہیں جانتا لیکن اگر تانی اماں دیکھ پائیں گی تو شاید ہم لوگوں کو تمہارے پاس اٹھنے بیٹھنے کی ممانعت کریں۔ بھلا کوئی ایسی گندی باتوں کی کتاب بھی پڑھتا ہے؟
تب سے میں نے اس کتاب کو لا کر ردی میں ڈال دیا تھا۔ آج مجھ کو یاد آگئی تو میں نے کہا یہ بھی اپنی مراد کو پہنچ جائے۔

جب کلیم کا خرمن پیش و عشرت جل بھن کر خاک سیاہ ہو لیا تو نصح اندر گھر میں گیا اور بیوی نے اس سے پوچھا! کیوں جس پرچے کی جست تو تھی ملا؟

نصح: نہیں پڑتو نہیں ملا لیکن میرا مطلب حاصل ہو گیا۔

فہمیدہ: وہ کیا؟

نصح: مجھ کو اس بات کی تلاش تھی کہ کلیم کے دلی خیالات معلوم کروں کہ آخر اس کو جو اس قدر گریز ہے کہ میرے پاس تک آنے سے بھی اس نے انکار کیا تو اس کی وجہ کیا ہے؟

فہمیدہ: پھر تم نے کیا وجہ دریافت کی؟

نصح: وجہ کیا دریافت کی، اس کی ساری حقیقت معلوم ہوگئی بلکہ شاید دو دو روگنٹکو کرنے سے بھی یہ بات پیدائے جو مجھ کو اب حاصل ہے۔

فہمیدہ: آخر کچھ میں بھی سنوں؟

نصوح: میں نے اس کے عشرت منزل اور خلوت خانے کو دیکھا اور اس کے کتاب خانے کی سیر کی۔

فہمیدہ: عشرت منزل اور خلوت خانہ کیسا؟

نصوح: تم تو کچھ مجھ سے بھی زیادہ بے خبر ہو۔ آج تک تم کو یہ بھی معلوم نہیں کہ صاحبزادہ بلند اقبال نے

دو کمرے اپنے واسطے خاص کر رکھے ہیں، ایک کا نام عشرت منزل رکھ چھوڑا ہے اور دوسرے کا خلوت خانہ۔

جس کمرے میں ان کے شیاطین الانس جمع ہوتے ہیں، وہ عشرت منزل ہے اور جہاں استراحت

فرماتے ہیں وہ خلوت خانہ اور اسی خلوت خانہ میں کتاب خانہ بھی ہے۔

فہمیدہ: اتنی بات تو میں بھی جانتی ہوں کہ کلیم نے دو کمرے لے رکھے ہیں مگر عشرت منزل اور خلوت خانہ میں

لے آج ہی سا ہے۔

نصوح: تم نے ان کمروں کو اندر سے بھی دیکھا؟

فہمیدہ: نہیں، مردانے میں کبھی کاہے کو جانے کا اتفاق ہوتا ہے؟ کل رات البتہ عظیم کے اصرار سے پردہ

کروا کے گئی تھی۔

نصوح: خوب ہوا کہ تم نے ان کمروں کو نہ دیکھا۔

فہمیدہ: کیوں؟

نصوح: اب میں ان کمروں کی تمام تر تفصیح تم سے کیا بیان کروں۔ بس مولانا نے روم قدس اللہ سرہ العزیز کا

شعر۔

از برون چوں گور کا فر پر حلل

اندرون قہر خدا سے عزوجل

گویا انھیں کمروں کی شان میں ہے۔ ظاہر آباد باطن خراب۔

فہمیدہ: کوئی کہتا تھا کہ تم نے غصے میں آ کر دیوان خانے میں آگ لگا دی؟

نصوح: اگرچہ وہ مکان جس میں دوزخیوں کے سے کام ہوتے ہیں، اسی قابل ہے مگر میں نے مکان میں تو

آگ نہیں لگائی؟

فہمیدہ: کچھ دھواں سا تو مردانے میں ضرور اٹھ رہا تھا؟

نصوح: وہ تو چند کتابیں تھیں جن کو میں نے بیہودہ سمجھ کر جلا دیا۔

فہمیدہ: ایسے غصے سے بھی خدا پناہ میں رکھے۔

نصوح: غصے کی تو اس میں کوئی بات نہ تھی۔

فہمیدہ: کتاب کا جلا ناغصے کی بات نہیں تو کیا عقل کی بات ہے۔ میں نے تو سنا ہے کہ کاغذ کا جلا نا بڑا اگناہ ہے نہ کہ کتاب۔ لوگ کہیں ذرا سا پرزہ پڑا پاتے ہیں تو اٹھا کر آنکھوں سے لگاتے ہیں۔ کتاب کو بھولے سے ٹھوکر لگ جاتی ہے تو توبہ توبہ کر کے چوستے اور ماتھے پڑھاتے ہیں۔

نصوح: تم سچ کہتی ہو مگر یہ لوگوں کی زیادتی ہے۔ کاغذ بھی کپڑے کی طرح ایک بے جان چیز ہے۔ کتاب کے عمدہ مضامین جن میں دینداری اور خدا پرستی اور نیلوکاری کا بیان ہوتا ہے وہ البتہ قابل ادب ہیں۔

فہمیدہ: خیر کچھ ہی سہی مگر کتاب ہے تو ادب کی چیز پھر تم نے جلائی کیوں؟

نصوح: جن کتابوں کو میں نے جلا یا، ان کے مصامین شرک اور کفر اور بے دینی اور بے حیائی اور فحش اور بدگوئی اور جھوٹ سے بھرے ہوئے تھے۔

فہمیدہ: کتابوں میں ایسی بری بری باتیں بھی ہوتی ہیں؟

نصوح: کتابیں بھی آدمی بناتے ہیں اور آدمی ایسا مخلوق سرکش ہے کہ اس نے تمام دنیا میں بدی اور خدا کی نافرمانی پھیلا رکھی ہے۔ کیا تم شعر اور شاعری کے نام سے واقف نہیں ہو؟

فہمیدہ: واقف کیوں نہیں؟ کتابوں میں اکثر شعر ہوتے ہیں مگر ان میں تو کوئی بری بات دیکھنے میں نہیں آئی۔ سنی ہوں کی کلیم کو شعر بنانے کا بڑا شوق ہے اور مردوں میں یہ بڑی تعریف کی بات گئی جاتی ہے۔

نصوح: شاعری اپنی ذات سے بری نہیں بلکہ اس اعتبار سے کہ زبان دانہ کی عمدہ لیاقت کا نام شاعری ہے۔ ضرور تعریف کی بات ہے لیکن لوگوں نے عام دستوراً ارے رکھا ہے کہ اس لیاقت کو ہمیشہ برے اور بیہودہ خیالات میں صرف کرتے ہیں۔ اس وجہ سے دینداروں کی نظر میں شاعری عیب و گناہ ہے۔ اب شاعری اسی کا نام ہے کہ کسی کی بھوکے کہ وہ داخل غیبت ہے کہ مدح بے جا لکھنے کہ وہ کذب و بطالت ہے یا عشق و عیاشی کے ناپاک خیالات میں کوئی مضمون سوچنے کہ وہ خلاف شریعت ہے یا مسائل دین اور اہل دین کے ساتھ تسخر و استہزاء کیجئے کہ وہ کفر معصیت ہے۔

فہمیدہ: یہ مجھ کو آج معلوم ہوا کہ پڑھنے لکھنے کی چیزوں میں بھی لوگوں نے خرابیاں پیدا کی ہیں۔

نصوح: کیا تم کو اپنا گلستاں پڑھنا یاد نہیں؟

فہمیدہ: یاد کیوں نہیں؟ جس دن حمیدہ کا دودھ چھڑایا ہے، اس کے اگلے دن میں نے گلستاں شروع کی تھی۔

نصوح: بھلا تم کو یہ بھی یاد ہے کہ میں تمہارے سبق سے آگے آگے جا بجا سطروں کی سطروں پہ سیاہی پھیر دیا کرتا تھا بلکہ بعض دفعہ صفحے کے صفحے ایسے آ پڑے ہیں کہ مجھ کو اوپر سے سادا کاغذ لگا کر ان کو چھپانے

کی ضرورت ہوئی۔

فہمیدہ: خوب اچھی طرح یاد ہے، چوتھائی کتاب سے کم تو نہ کئی ہوگی؟

نصوح: تم پڑھتی تھیں تب چوتھائی بھی کئی اگر کوئی دوسری عورت یا لڑکی پڑھتی ہوتی تو میں آدمی کی خبر لیتا۔ وہ تمام بے ہودہ باتیں تھیں جن کو میں کاٹتا اور چھپاتا پھرتا تھا۔

فہمیدہ: سچ کہو، لو میں کبھی مشکل جان کر چھڑا دیتے ہیں۔

نصوح: بڑی مشکل یہ تھی کہ میں اُن داعی اور فحش باتوں کو تمہارے رو برو میان نہیں کر سکتا تھا پھر یہ اس کتاب کا حال ہے جو چندہ اخلاق میں ہے اور تصنیف بھی ایسے بزرگ کی ہے کہ کوئی مسلمان ایسا کتر نکلے گا کہ ان کا نام نہ لے اور شروع میں حضرت اور آخر میں رحمۃ اللہ علیہ یا قدس اللہ سرہ العزیز نہ کہے یعنی ان کا اعتداد اولیاء اللہ میں ہے اور جو کتابیں میں نے جلائیں، کتابیں کاہیکو تھیں گالی، بھکلو، ہزلیات، بڑ، بکواس، ہزبان، خرافات۔ میں نہیں جانتا ان میں سے کون سا نام ان کے لیے زیادہ زیبا ہے۔

فہمیدہ: مگر جانا کیا ضرورت تھا؟ پڑی رہنے دی ہوتی یا بک بکا جاتیں، آخر دوا میں کی چیز تھی۔

نصوح: شاید آگلی گرمیوں کا ذکر ہے کہ بدرہہ میں سانپ لکلا تھا اور اس کو دیکھ کر چھوٹے بڑے سب ایسے خوف زدہ ہو گئے تھے کہ گھن کا لکنا، بیٹھنا چھوڑ دیا تھا اور کیسا کچھ تقاضا تھا کہ جس طرح ہو سکے سانپ کو پکڑو اور مار ڈالنا چاہئے۔ سانپ کی نسبت تم نے ہرگز نہیں کہا کہ پڑا بھی رہنے دو یا شاید کوئی سپیرا دو چار نکلے پیسے دے کر مول لے جائے گا۔ میں تم سے سچ کہتا ہوں کہ یہ کتابیں اس سانپ سے زیادہ موذی اور اس سے کہیں زیادہ خطرناک تھیں اور ان کی قیمت چوری اور لٹکی کے مال سے بڑھ کر حرام۔ کلیم کو اور پھٹکار کیا ہے؟ اسی سانپ کا زہر اس کو چڑھا ہوا ہے اور شیطان نے یہی منتر اس پر پڑھ کر پھونک دیا ہے۔

فہمیدہ: پھر آخر اس زہر کا تریاق اور اس منتر کا توڑ بھی کچھ ہے یا نہیں؟

نصوح: کیوں نہیں؟ دین و اخلاق کی کتابیں مگر کوئی ان کو دیکھنے والا بھی ہو۔ نہ یہ کہ ہر روز نئے سانپ سے کنو اتے جاؤ اور تریاق سے بھاگو اور نفرت رکھو تو انجام کیا ہوگا ہلاکت؟

فصل دہم

کلیم کا پہلے اپنے دوست مرزا ظاہر دار بیک اور پھر اپنے ایک قرابت دار فطرت کے
یہاں جا کر رہنا اور دونوں مرتبہ زک اٹھانا اور قید ہونا اور آخر کار
باپ ہی کی سفارش سے رہائی پانا

اب ہم کو کلیم اور نیمہ دونوں بھائی بہنوں کا حال بیان کرنا چاہئے کہ باپ کے گھر سے نکل کر ان پر کیا
ہتی؟ سوچو نگہ کلیم پہلے نکلا پہلے اسی کا حال بیان کرتے ہیں۔ کئی بار اس کو باپ نے بلوایا، یہاں تک
کہ ہار کر گدھ لکھا، ماں نے بہتیرا سمجھایا، بھائی نے بہت کچھ کہا سنا لیکن وہ رو براہ نہ ہوا اور جب دیکھا
کہ فہمیدہ صالحہ کے اتروانے میں مصروف ہے، آنکھ پچا بے پوچھے بے کہے گھر سے اس طرح نکل
کھڑا ہوا کہ گویا اس کو کچھ تعلق ہی نہ تھا۔ شاید اس کے ذہن میں بھی یہ بات اس وقت نہ گزری ہوگی
کہ وہ عمر بھر کے واسطے گھر سے جا رہا اور عزیز واقارب جن سے وہ ایسے سرسری طور پر جدا ہوتا ہے
جیتے جی ان کو نہ دیکھ سکے گا۔ یہ نکلنا کچھ اس کا نیا نکلنا نہ تھا بلکہ معمولی عادت اور ہمیشہ کی خصلت تھی۔
گھر سے نکل جانے کی اس نے یہاں تک مشق بہم پہنچائی تھی کہ ذرا ذرا سی ادعائی ناخوشی پر وہ آئے
دن ہما گھا کرتا تھا مگر ادھر اس کا نکلنا معلوم ہوا اور ادھر نوکروں کے جاسوس اس کی جستجو میں دوڑنے
شروع ہوئے۔ شروع شروع میں تو نوکروں ہی کے بلانے سے چلا آتا تھا۔ پھر چندے یہ معمول رہا
کہ اب خود میاں نصح جاتے تو صاحبزادہ بلند اقبال کو مناللاتے۔ اب تھوڑے دنوں سے نصح کے
عمل میں بھی تاثیر گھٹ گئی تھی تو بھی فہمیدہ کی ڈولی در بدر ماری پھرا کرتی تھی۔

اس دفعہ بھی وہ ضرور یہ توقع جی میں لے کر نکلا کہ گلی سے نکلنے نکلنے نوکر اس کے پیچھے دوڑیں گے اور
اس امید میں اس نے اپنے دوست مرزا ظاہر بیک کے گھر پہنچنے پہنچنے کوئی ٹیکڑوں ہی مرتبہ پیچھے پھر
پھر کر دیکھا مگر واقع میں یہ اس کی غلط فہمی تھی۔ اب کلیم کے سوائے بقول نیمہ گھر کا باوا آدم بدلا ہوا
تھا۔ نہ پہلی سی ماں، نہ اگلا سا باپ، نوکر ڈھونڈھیں کیوں اور دوڑیں کس لیے۔ پھر بھی کلیم اس سے
بے خبر نہ تھا کہ اس مرتبہ ایک خاص طرح کا بگاڑ ہے۔ وہ جانتا تھا کہ دینداری کا نیا چا گھر میں ہو رہا
ہے، خلاف توقع نیمہ ایک تھپڑ کھا چکی ہے۔ سلیم اور فہمیدہ جو گھر میں چھوٹے ہوئے کی وجہ سے کلیم اور
نیمہ کے تئیں مشق تھے، اب سب سے زیادہ باپ اور ماں دونوں کے چہیتے ہو رہے ہیں یعنی جن کی

بڑی لمبی چوڑی عزت تھی وہ ذلیل ہیں اور جو بے وقعت تھے ان کا طوطی بول رہا ہے۔ پہلے جب کبھی کلیم گھر سے ناخوش ہو کر نکلا تو کھانے کپڑے روپے پیسے کے لین دین پر ماں یا بھائی بہنوں سے لڑائی جھگڑے کے سبب لیکن اس دفعہ دین کی بحث تھی نہ لین دین کی، باپ سے لڑائی تھی نہ بھائی بہنوں سے، ذرا ہی عقل معاملہ فہمی بھی کلیم کو ہوتی تو وہ ایسی حالت میں گھر سے نکلنے پر دلیری نہ کرتا لیکن جیسا کہ نصوص نے تجویز کیا تھا اُس پر شاعری کی پھونکار تھی اور سر پر شامت اعمال سوار اور واقع میں جب انسان شایانہ روزداد تحسین کی فکر میں منہمک رہے گا تو ضرور ہے کہ خود پسندی، خود بینی، خود ستائی کے عیوب اُس کی طبیعت میں راجح ہوں۔

شعر سخن کے اعتبار سے ہم بھی کلیم کو شاباش دیتے ہیں کیونکہ ہم دیکھتے ہیں کہ وہ معاملہ اچھا بنا دیتا ہے۔ تقصین میں گرہ خوب لگاتا ہے۔ بندش بھی خاصی ہوتی ہے۔ قصیدہ بھی برائیں۔ طبیعت مضمون آفرینی پر بھی مائل ہے۔ مثنوی تو خیر مگر رباعی اس کی لا جواب ہوتی ہے۔ مقطع میں تخلص کا بابا یا تو متاخرین میں مومن مرحوم میں دیکھا یا اب ماشاء اللہ میاں کلیم میں۔ صنائع لفظی کے اتنے التزام پر بے ساختگی ادا قابل آفریں ہے۔ اب قصیدے کی تشبیب بعد چندے سودا کے لگ بھگ ہونے والی ہے۔ چشم بد دور چہ سات برس کی مشق میں دو دیوانوں کا مرتب ہو جانا کچھ ٹھوڑی بات نہیں۔ شہر میں بھلا کچھ نہیں تو سود و سوغد میں لوگوں کے زبان زد ہوں گی۔ سچ ہے قبول سخن خدا داد بات ہے۔

الغرض شاعری میں کلیم کی فن ترانیاں چنداں بے جا نہ تھیں لیکن دنیا کے معاملات میں از بس کہ غور اور خوض کرنے کی عادت نہ تھی۔ اسی وجہ سے اکثر اس کی رائے برسر غلط ہوتی تھی۔ وہ گھر سے نکل کر ایسا بے تکلف مرزا ظاہر دار بیگ کی طرف کومڑا جیسے مطلق العنان گھوڑا تھان کی طرف رخ کرتا ہے۔ مرزا کی ظاہرداری نے اس کو اس قدر دھوکا دے رکھا تھا کہ وہ ان کو ماں باپ، بھائی بہن، خویش واقارب سب سے بڑھ کر اپنا خیر خواہ، سب سے زیادہ اپنا دوست سمجھتا تھا اور بے امتحان، بے آزمائش اس کو مرزا پر ایسا تکیہ و اعتماد تھا کہ شاید دانشمند آدمی کو متواتر تجربوں کے بعد کسی دوست پر نہیں ہو سکتا۔

بات اصل یہ ہے کہ مردم شناسی کی جو ایک صفت ہے کلیم میں مطلق نہ تھی۔ مرزا سے زیادہ اس کو اپنی نسبت مغلط تھا اور اس نے اپنے تئیں ایسا عزیز الوجود فرض کر رکھا تھا کہ ایک سے ایک لائق نوکری کی جستجو میں مارے مارے پھرتے ہیں اور نہیں ملتی اور کلیم کے ذہن میں از خود یہ خناس سایا ہوا تھا کہ گویا تمام ہندستانی سرکاریں اس کے قدم مہینت لڑوم کی تھیں اور منتظر ہیں اور جس طرف کو چل کھڑا ہو گا وہاں کا والی ملک اس کی تشریف آوری کی بس غنیمت سمجھے گا۔ گھر سے نکلا تو مخلص ہے دست لیکن

اس خیال میں مکن کہ اب کوئی دم جاتا ہے کہ مالک خزائن الارض بنے والا ہوں۔ چلا جوتیاں چٹختا ہوا مگر اس تصور میں مست کہ فیل کوہ پیکر مع ہودج اس کی سواری کے لیے آ رہا ہے۔ باوجودیکہ شب خوابی کے کپڑوں کے سوائے بدن پر کچھ نہ تھا تاہم خلعت ہفت پارچہ کی امید میں -

نظر اس کی نخوت کے زینے پہ تھی
کہ شانوں سے اتری تو سینے پہ تھی

قصہ کو تاہم کلیم شیخ چلی کے سے منصوبے سوچتا ہوا اپنے دوست مرزا کے مکان پر پہنچا۔ ہر چند ابھی کچھ ایسی بہت رات نہیں گئی تھی لیکن مرزا جیسے بکھے، بے فکرے کبھی کی لمبی تان کر سو چکے تھے۔ کلیم نے جو دروازے پر دستک دی تو جواب نہ ارد۔ اس مقام پر مرزا کا تھوڑا سا حال لکھ دینا مناسب معلوم ہوتا ہے۔ اُس شخص کی کیفیت یہ تھی کہ شاید اس کا نانا، وہ بھی حقیقی نہیں، ابتدائے عملداری سرکار میں صاحب رزیرٹ کی اردنی کا جعدار تھا۔ اول تو ایسی عالیجاہ سرکار دوسرے باعتبار منصب اردنی کا جعدار تیسرے ان دنوں کی بے عنوانی، اس پر خود اس کی رشوت ستانی بہت کچھ کہیا، یہاں تک کہ صاحب کا استدلالی کے دروازوں میں سو گیا۔ مرزا کی ماں اوایل عمر میں بیوہ ہو گئی۔ جعدار نے باوجودیکہ دور کی قربت تھی حسبہ اللہ اس کا تنفل اپنے ذمے لیا۔ جعدار اپنی حیات میں تو اتنا سلوک کرتا۔ ہا کہ مرزا کو تیسری اور اس کی ماں کو بیوی بھول کر بھی یاد نہ آئی ہوگی لیکں جعدار کے مرنے پر اس کے بیٹے پوتے تو اسے کثرت سے تھے۔ انھوں نے بے اعتنائی کی اور اگرچہ جعدار بہت کچھ وصیت کر مرے تھے مگر ان کے ورثاء نے ہزار وقت مجلس اس کے پہلو میں ایک بہت چھوٹا سا قطعہ ان کے رہنے کو دیا اور سات روپے مہینے کے کرایے کی ودکانیں مرزا کے نام کر دیں۔ یہ تو حال تھا کہ مرزا امرزائی کی ماں مرزا کی بیوی تین تین آدمی اور سات روپے کی کل کائنات۔ اس پر مرزا کی شچی اور نمود۔ یہ مسخرہ اس ہستی پر چاہتا تھا کہ جعدار کے بیٹوں کی برابری کرے جن کو صد ہارو پے ماہوار کی مستقل آمدنی تھی۔ اگرچہ جعدار والے اس کو منہ نہیں لگاتے تھے مگر یہ بے غیرت زبردستی ان میں گھستا تھا۔ یہ کسی کو بھائی جان، کسی کو ماموں جان، کسی کو خالو جان بناتا اور وہ لوگ اس کے ادعائی رشتوں، ناتوں سے چلتے اور دق ہوتے۔ اونچی حیثیت لوگوں میں بیٹھتا اس کے حق میں اور بھی زبوں تھا۔ ان کی دیکھا دیکھی اس نے تمام عادتیں امیرزادوں کی سی اختیار کر رکھی تھیں مگر امیرزادگی نہ تھی تو کیسے شیخے، دوکانیں گروی ہوتی جاتی تھیں۔ ماں بے چاری، بہتیرا کہتی مگر کون سنتا تھا؟ مرزا کو جب دیکھو پانوں میں ڈیڑھ حاشیے کی جوتی، سر پر دوہری تیل کی بھاری کا مدار ٹوپی، بدن میں ایک چھوڑ دوڑا مگر کھے، اوپر شہم یا ہلکی تن زیب،

نیچے کوئی طرح دار سا ڈھاکے کا نینو۔ جاڑا ہوا تو باناٹ مگر سات روپے گز سے کم نہیں۔ خیر یہ تو صبح دشام، اور تیسرے پہر کاشانی محل کی آصف خانی جس میں حریر کی سجاوٹ کے علاوہ گنگا جمنی کھواب کی عمدہ تیل منگی ہوئی، سرخ فیضہ، پانجامہ اگر ڈھیلے پانچوں کا ہوا تو کلی دار اور اس قدر نیچا کہ ٹھوکر کے اشارے سے دودھ قدم آگے اور اگر تنگ مہری کا ہوا تو نصف ساق تک چوڑیاں اور اوپر جلد بدن کی طرح مزہا ہوا۔ ریشمی ازار بند گھنٹوں میں ٹکلتا ہوا اور اس میں بے قفل کی کتھنوں کا گچھا۔ غرض دیکھا تو مرزا صاحب اس ہیئت کدائی سے چمبا بنے ہوئے سر بازار چمچم کرتے چلے جا رہے ہیں۔

کلیم سے اور مرزا سے محفل مشاعرہ میں تعارف پیدا ہوا۔ شدہ شدہ مرزا صاحب کلیم کے مکان پر تشریف لانے لگے یہاں تک کہ اب چند روز سے تو وہ دونوں میں ایسی گاڑھی چھٹنے لگی تھی کہ گویا ایک جان دو قالب تھے۔ کلیم کو تو مرزائے مکان پر بوجہ۔ ہنسی بھی اتفاق نہیں ہوا مگر مرزا شام کو تو کبھی کبھی لیکن صبح کو بلا تازہ آتے اور تمام تمام دن ہمیں کے پاس رہتے۔ مرزانے اپنا حال اصلی کلیم پر ظاہر نہیں ہونے دیا۔ کلیم یہی جانتا تھا کہ جمدار کا تمام تر کہ مرزا کو طواروہ جمدار کی محل سرائے کو مرزا کی محل سرائے اور جمدار کے دیوان خانے کو مرزا کا دیوان خانہ اور جمادار کے بیٹے پوتوں کے نوکروں کو مرزا کے نوکر سمجھتا تھا اور اسی غلط فہمی میں وہ مگر سے نکلا تو سیدھا جمدار کی محل سرائے کی ڈیورھی پر جا موجود ہوا۔ بار بار کے پکارنے اور کٹڑی کھڑکھڑانے سے دو لوٹیاں چراغ لیے ہوئے اندر سے نکلیں اور ان میں سے ایک نے پوچھا کون صاحب ہیں اور اتنی رات گئے کیا کام ہے؟

کلیم: جاؤ مرزا کو بھیج دو۔

لوٹڈی: کون مرزا؟

کلیم: مرزا ظاہر دار بیگ جن کا مکان ہے اور کون مرزا؟

لوٹڈی: یہاں کوئی ظاہر دار بیگ نہیں ہے۔

اتنا کہہ کر قریب تھا کہ لوٹڈی پھر کواڑ بند کر لے کہ کلیم نے کہا کہ کیوں جی کیا یہ جمدار صاحب کی محل سرا نہیں ہے؟

لوٹڈی: ہے کیوں نہیں؟

کلیم: پھر تم نے یہ کیا کہا کہ یہاں کوئی ظاہر دار بیگ نہیں؟ کیا ظاہر دار بیگ جمدار کے وارث اور جانشین

نہیں ہیں؟

لوٹڈی: جمدار کے وارثوں کو خدا سلامت رکھے۔ موا ظاہر دار بیگ جمدار کا وارث بننے والا کون ہوتا ہے؟

دوسری لوٹری: اری کہنت یہ کہیں مرزا ہانکے کے بیٹے کو نہ پوچھتے ہوں وہ ہر جگہ اپنے تئیں جھدار کا بیٹا مانتا یا کرتا ہے۔
(کلیم کی طرف مخاطب ہو کر) کیوں میاں وہی ظاہر دار بیگ ناجن کی رحمت زرد زرد ہے، آنکھیں

کرنجی، چھوٹا قد، بلا ڈھیل اپنے تئیں بہت بنائے سنوارے رہا کرتے ہیں؟

کلیم: ہاں ہاں وہی ظاہر دار بیگ؟

لوٹری: تو میاں اس مکان کے بچھواڑے ایلوں کی ٹال کے برابر ایک چھوٹا سا کچا مکان ہے، وہ اُس میں
رہتے ہیں۔

کلیم نے وہاں جا آواز دی تو کچھ دیر بعد مرزا صاحب تنگ دھڑنگ جا گھمپہ پہننے ہوئے باہر تشریف
لائے اور کلیم کو دیکھ کر شرمائے اور بولے آہا: آپ ہیں؟ معاف کیجئے گا میں نے سمجھا کوئی اور صاحب
ہیں۔ بندے کو کپڑا پہن کر سونے کی عادت نہیں۔ میں ذرا کپڑے پہن آؤں تو آپ کے ہمرکاب
چلوں۔

کلیم: چلئے گا کہاں؟ میں آپ کے پاس تک آیا تھا۔

مرزا: پھر اگر کچھ دیر تشریف رکھنا منظور ہو تو میں اندر پردہ کر ادوں؟

کلیم: میں آج شب کو آپ ہی کے ہاں رہنے کی نیت سے آیا ہوں۔

مرزا: بسم اللہ تو چلے اسی مسجد میں تشریف رکھیے۔ بڑی فضا کی جگہ ہے۔ میں ابھی آیا۔

کلیم نے جو مسجد میں آ کر دیکھا تو معلوم ہوا کہ ایک نہایت پرانی چھوٹی سی مسجد ہے، وہ بھی مسجد مزارہ
کی طرح دیران وحشت ناک، نہ کوئی حافظ ہے نہ ملا، نہ طالب العلم نہ مسافر، ہزار ہا چکا دڑیں اس
میں رہتی ہیں کہ ان کی تسبیح بے بنگام سے کان کے پردے پھٹے جاتے ہیں۔ فرش پر اس قدر بیٹ
پڑی ہے کہ بجائے خود کمر بننے کا فرش بن گیا ہے۔

مرزا کے انتظار میں کلیم کو چارونا چارای مسجد میں ٹھہرنا پڑا۔ مرزا آئے بھی تو اتنی دیر کے بعد کہ کلیم باہر
ہو چکا تھا۔ قبل اس کے کہ کلیم شکایت کرے مرزا صاحب بطور دفع مقدر فرمانے لگے کہ بندے کے گھر
میں کئی دن سے طبیعت طویل ہے۔ خفقان کا عارضہ، اختلاج قلب کا روگ ہے۔ اب جو میں آپ کے
پاس سے گیا تو ان خوشی میں پایا۔ اس وجہ سے دیر ہوئی۔ پہلے یہ تو فرمائیے کہ اس وقت بندہ نوازی
فرمانے کی کیا وجہ ہے؟ کلیم نے باپ کی طلب، اپنا انکار، بھائی کی التجا، ماں کا اصرار تمام ماجرا کہہ سنایا۔

مرزا: پھر اب ارادہ کیا ہے؟

کلیم: سوائے اس کے کہ اب گھر لوٹ کر جانے کا ارادہ تو نہیں ہے اور جو آپ کی صلاح ہو؟

مرزا: خیر، نیت شب حرام، صبح تو ہو۔ آپ بے تکلف استراحت فرمائیے، میں جا کر بچھونا وغیرہ بھیجے دیتا ہوں اور مجھ کو مریض کی تہارداری کے لیے اجازت دیجئے کہ آج اس کی عیادت میں اشہد اہے۔

کلیم: یہ ماجرا کیا ہے؟ تم تو کہا کرتے تھے کہ ہمارے یہاں دوہری محل سرائیں، متعدد دیوان خانے، مکی پائیں باغ ہیں، حوض اور حمام اور کپڑے اور سبج اور دکانیں اور سرائیں۔ میں تو جانتا ہوں عمارت کی قسم سے کوئی چیز ایسی نہ ہوگی جس کو تم نے اپنی ملک نہ بتایا ہو یا یہ حال ہے کہ ایک شخص کے واسطے ایک شب کے لیے تم کو جگہ میسر نہیں؟ جو جو حالات تم نے اپنی زبان سے بیان کیے، ان سے یہ ثابت ہوتا تھا کہ جعدار کے تمام ترکہ پر تم قابض اور متصرف ہو لیکن میں اس تمام جاہ و حشمت کا ایک شہرہ بھی نہیں دیکھتا۔

مرزا: آپ کو میری نسبت سخن سازی کا احتمال ہونا سخت تعجب کی بات ہے۔ اتنی مدت مجھ سے آپ سے صحبت رہی مگر انوس ہے آپ نے میری طبیعت اور میری عادت کو نہ پہچانا۔ یہ اختلاف حالت جو آپ دیکھتے ہیں اس کی ایک وجہ ہے۔ بندہ کو جعدار صاحب مرحوم مغفور نے منتہی کیا تھا اور اپنا جائیں کر مرے تھے۔ شہر کے کل روڈ سا اس سے واقف اور آگاہ ہیں۔ ان کے انتقال کے بعد لوگوں نے اس میں رخنہ اندازیاں کیں۔ بندہ کو آپ جانتے ہیں کہ بکھڑے سے کوسوں بھاگتا ہے۔ صحبت ناطلم دیکھ کر کنارہ کش ہو گیا لیکن کسی کو انتظام سلیقہ بند و بست کا حوصلہ نہیں، اسی روز سے اندر باہر داد پلا پلا ہوا ہے اور اس بات کے شورے ہو رہے ہیں کہ بندے کو منالے جائیں۔

کلیم: لیکن آپ نے اس کا تذکرہ بھی نہیں کیا؟

مرزا: اگر میں آپ سے یا کسی سے تذکرہ کرتا تو استقلال مزاج سے بے بہرہ اور غیرت و حیثیت سے بے نصیب ٹھہرتا۔ اب آپ کو کھڑے رہنے میں تکلیف ہوتی ہے۔ اجازت دیجئے کہ میں جا کر بچھونا بھجوادوں اور مریض کی تہارداری کروں۔

کلیم: خیر مقام مجبوری ہے لیکن پہلے ایک چراغ تو بھیج دیجئے۔ تاریکی کی وجہ سے طبیعت اور بھی گھبراتی ہے۔

مرزا: چراغ کیا میں نے تو لپ روشن کرانے کا ارادہ کیا تھا لیکن گرمی کے دن ہیں پروانے بہت جمع ہو جائیں گے اور آپ زیادہ پریشان ہو جائیں گے۔ اور اس مکان میں ابابیلوں کی کثرت ہے، روشنی دیکھ کر گرنے شروع ہوں گے اور آپ کا بیٹھنا دشوار کر دیں گے۔ تھوڑی دیر مبر کیجئے کہ ماہتاب نکلا آتا ہے۔

کلیم: جب گھر سے نکلا تو کھانا تیار تھا لیکن وہ اس قدر طش میں تھا کہ اس نے کھانے کی مطلق پرواہ نہ

کی، اربے کھائے نکل کھڑا ہوا۔ مرزا سے ملنے کے بعد وہ منتظر تھا کہ آخر مرزا خود پوچھیں گے تو بعد ۱۰ گ۔ مرزا کو ہر چند کھانے کی نسبت پوچھنا ضرور تھا کیونکہ اول تو کچھ ایسی رات زیادہ نہیں مئی تھی، دوسرے یہ اس کو معلوم ہو چکا تھا کہ کلیم گھر سے لڑ کر نکلا ہے، تیسرے دونوں میں بے تکلفی غایت درجے کی تھی لیکن مرزا اقصداً اس بات سے معترض نہ ہوا اور کلیم بے چارے کا بھوک کے مارے یہ حال کہ مسجد میں آنے سے پہلے اس کی انتزیہوں نے قل ہوا اللہ پڑھنی شروع کر دی تھی۔ جب اس نے دیکھا کہ مرزا کسی طرح اس پہلو پر نہیں آتا اور مغرب تمام شب کے واسطے رخصت ہوا چاہتا ہے تو بے چارے نے بے غیرت بن کر خود کہا کہ سنو یار میں نے کھانا بھی نہیں کھایا۔

مرزا: سچ کہو؟ نہیں، جھوٹ بہکاتے ہو۔

کلیم: تمہارے سر کی قسم میں بھوکا ہوں۔

مرزا: مرد خدا! تو آتے ہی کیوں نہیں کہا؟ اب اتنی رات گئے کیا ہو سکتا ہے؟ دوکان میں سب بند ہو گئیں اور

جو دو ایک کھلی بھی ہیں تو باسی چیزیں رہ گئی ہوں گی، جن کے کھانے سے فائدہ بہتر ہے۔ گھر میں آج آگ تک نہیں سٹگی مگر ظاہراً تم سے بھوک کی سہارا ہونی مشکل معلوم ہوتی ہے، دیوا اشتہا کو زیر کرنا بڑی ہمت والوں کا کام ہے۔ ایک تدبیر سمجھ میں آتی ہے کہ جاؤں چھدا می بھڑ بھونجے کے یہاں سے گرم گرم خستہ چنے کی دال بنوالاؤں۔ بس ایک دھیلے کی جھکوت کو دو دنوں کو کافی ہوگی، رات کا وقت ہے۔ ابھی کلیم کچھ کہنے بھی نہیں پایا تھا کہ مرزا جلدی سے اٹھ باہر گئے اور چشم زدن میں چنے بھنوالائے مگر دھیلے کہہ کر گئے تھے یا تو کم کے لائے یاراہ میں دو چار پھٹکے لگائے، اس واسطے کہ کلیم کے رو برد و تین مٹھی چنے سے زیادہ نہ تھے۔

مرزا: یار ہوتم بڑے خوش قسمت کہ اس وقت بھاڑ مل گیا۔ ذرا والہ ہاتھ تو لگاؤ دیکھو تو کیسے بھلس رہے ہیں

اور سونڈھی سونڈھی خوشبو بھی عجب ہی دل فریب ہے کہ بس بیان نہیں ہو سکتا۔ تعجب ہے کہ لوگوں نے خس اور مٹی کا عطر نکالا مگر بھنے ہوئے چنوں کی طرف کسی کا ذہن منتقل نہیں ہوا۔ کوئی فنی ہو، کمال بھی کیا چیز ہے۔ دیکھئے اتنی ذرات مٹی ہے مگر چھدا می کی دوکان پر بھیڑ لگی ہوئی ہے۔ بندہ نے تحقیق سنا ہے کہ حضور والا کے خاصے میں چھدا می کی دوکان کا چتا بلا ناغہ لگ کر جاتا ہے اور واقع میں ذرا آپ غور سے دیکھئے کیا کمال کرتا ہے کہ بھوننے میں چنوں کو سوڈول بنا دیتا ہے۔ تمہیں تمہیں میرے سر کی قسم سچ کہنا ایسے خوبصورت خوش قطع سوڈول چنے تم نے پہلے بھی کبھی دیکھے تھے؟ دال بنانے میں اس کو یہ کمال حاصل ہے کہ کسی دانے پر خراش تک نہیں، ٹونے پھونے کا کیا مذکور اور دانوں کی رنگت

دیکھئے کوئی بستی ہے کوئی پستی۔ غرض دونوں رنگ خوشنما۔ یوں تو صد ہاقسم کے غلے اور پھل زمین سے اُٹتے ہیں لیکن پنے کی لذت کو کوئی نہیں پاتا، آپ نے وہ ایک ظریف کی حکایت سنی ہے؟
فرمائیے۔

کَلیم:
مرزا:

چنانچہ ایک مرتبہ حضرت میکائیل کی خدمت میں جن کا ارازاں عباد کا اہتمام پر دے فریاد لے کر گیا کہ یا حضرت میں نے ایسا کیا قصور کیا ہے کہ جونہی میں نے سرزمین سے نکالا، تیر تسم پلنے لگا۔ ماکولات اور بھی ہیں مگر جیسے ظلم جیسے ظلم مجھ پر ہوتے ہیں کسی اور پر نہیں ہوتے۔ مجھ نشوونما کے ساتھ تو میری قطع و برید ہونے لگتی ہے، میری کوپلوں کو تو ذکر آدمی ساگ بناتے ہیں اور مجھ کچے کو کھا جاتے ہیں۔ جب بارور ہوا تو خدا جھوٹ نہ بلوائے آدمی، بکری بن کر لاکھوں من یونٹ چراتے ہیں۔ اس سے نجات ملی تو ہولے کرنے شروع کیے۔ پکا تو شاخ و برگ بھس بن کر بیلوں اور بھینسوں کے دوزخ شلم کا ایندھن ہوا۔ رادانہ اُس کوچکی میں دلیس، گھوڑوں کو کھلائیں، بھاڑ میں بھونیں، بھین بنائیں، کھولتے ہوئے پانی میں اُبالیں۔ کھنکھنیاں پسائیں۔ غرض شروع سے آخر تک مجھ پر طرح طرح کی آفتیں نازل رہتی ہیں۔ پنے کا حضرت میکائیل کے دربار میں اس طرح پر بیجا کاندہ چڑھا کر بولنا سن کر حاضرین دربار اس قدر تافوخ ہوئے کہ ہر شخص اُسے کھانے کو دوڑا۔ چنانچہ ماجرا دیکھ کر بے انتظار حکم اخیر رخصت ہوا۔ سو حضرت پنے یہ ایسے لذت کے بے ہیں کہ فرشتوں کے دندان آن بھی ان پر تیز ہیں۔ افسوس ہے کہ اس وقت تک مرجع بہم نہیں پہنچ سکتا اور نہ میرمدّ کے کبابوں میں یہ خشکی اور یہ سوندھاپن کہاں؟

غرض مرزا نے اپنی چرب زبانی سے جنوں کو گھی کی تلی دال بنا کر اپنے دوست کلیم کو کھلایا۔ کلیم بھوکا تو تھا ہی اس کو بھی ہمیشہ سے کچھ زیادہ مزے دار معلوم ہوئے۔ مرزا نے گھر جا کر ایک میلی دری اور ایک کثیف سا کتیا بھیج دیا۔ دو ہی گھڑی میں کلیم کی حالت کا اس قدر متخیر ہو جانا عبرت کا مقام ہے یا تو خلوت خانہ اور عشرت منزل میں تھا یا اب ایک مسجد میں آکر پڑا اور مسجد ایسی بھی جس کا حال تمہارا سا ہم نے اوپر بیان کیا۔ گھر کے الوان نعمت کولات مار کر نکلا تھا تو پہلے ہی وقت پنے نے دبا۔ پڑے، نہ چراغ نہ چار پائی، نہ بہن نہ بھائی، نہ مونس نہ غمخوار، نہ نہ کرنا۔ مسجد میں آ کر ایسا بیٹھا تھا جیسے قید خانے میں حاکم کا گناہ گاریا قفس میں مرغ تو رقرار اور لوٹی ہوتا تو اس رات پرانے تنہیہ پکڑتا، اپنی حرکت سے توبہ اور اپنے افعال سے استغناء کرتا اور اسی وقت نہیں سویرے مجرّم باپ کے ساتھ نماز صبح میں جا شریک ہوتا لیکن کلیم کو اور بہت سے مضمون سوچنے کو تھے۔ اس نے رات

بہر میں ایک قصیدہ تو مسجد کی جھوم میں تیار کیا اور ایک مثنوی مرزا کی شان میں۔ صبح ہوتے آنکھ لگ گئی تو نہیں معلوم مرزا یا محلے کا کوئی اور عیار ٹوپی، جوتی، رومال، چھتری، بٹکی، درمی یعنی جو چیز کلیم کے بدن سے منسلک اور اس کے جسم سے جدا تھی، لے کر چھپتے ہوئے۔

یوں بھی کلیم بہت دیر کو کوسو کے اٹھتا تھا اور آج تو ایک وجہ خاص تھی۔ کوئی پہرہ سوا پہرہ نہ چڑھے جا گا تو دیکھتا کیا ہے کہ فرش مسجد پر پڑا ہے اور نیند کی حالت میں جو کروٹیں لی ہیں تو سیروں گرد کا بھسوت اور چمکاڑوں کی بیٹ کا ضاد بدن پر تھا ہوا ہے۔ حیران ہوا کہ قلب ماہیت ہو کر میں کہیں بھٹنا تو نہیں ہو گیا؟ مرزا کو ادھر دیکھا ادھر دیکھا کہیں پتہ نہیں؟ مسجد تھی ویران، اس میں پانی کہاں؟ صبر کر کے بیٹھ رہا کہ کوئی اللہ کا بندہ ادھر کو آنکھ لگے تو اس کے ہاتھ مرزا کو بلواؤں یا منہ ہاتھ دھو کر خود مرزا تک جاؤں۔ اس میں دو پہر ہونے آئی۔ بارے ایک لڑکا کھیلتا ہوا آیا۔ جونہی زینے پر چڑھا کہ کلیم اس سے عرض مطلب کرنے کے لیے لپکا، وہ لڑکا اس کی بیٹ کڈائی دیکھ ڈر کر بھاگا۔ خدا جانے اس نے اس کو بھوت سمجھا یا نری خیال کیا۔ کلیم نے بہتہرا پکارا، اس لڑکے نے پیٹھ پھیر کر نہ دیکھا۔ تا چار کلیم نے ہزار مصیبت دوسرے فاقے سے شام بکڑی اور جب اندھرا ہوا تو الو کی طرح اپنے ٹھیس سے نکلا، سیدھا مرزا کے مکان پر گیا، آواز دی تو یہ جواب ملا کہ وہ تو بڑے سویرے کے قطب صاحب سیدھا رہے ہیں۔ کلیم نے چاہا کہ اپنا تعارف ظاہر کر کے ممکن ہو تو منہ دھو نے کو پانی مانگے اور مرزا کی پیٹھی پرانی جوتی اور ٹوپی تاکہ کسی طرح گلی کوچے میں چلنے کے قابل ہو جائے۔ یہ سوچ کر اس نے کہا کیوں حضرت آپ مجھ سے بھی واقف ہیں؟ اندر سے آواز آئی۔ ہم تمہاری آواز تو نہیں پہچانتے اپنا نام و نشان بتاؤ تو معلوم ہو؟

میرا نام کلیم ہے اور مجھ سے اور مرزا ظاہر دار بیگ سے بڑی دوستی ہے بلکہ میں شب کو مرزا صاحب ہی کی وجہ سے مسجد میں تھا۔

گھر والے: وہ درمی اور تکیہ کہاں ہے؟ جو رات تمہارے سونے کے لیے بھیجا گیا تھا۔

تکیہ اور درمی کا نام سن کر تو کلیم بہت چکرایا اور ابھی جواب دینے میں متال تھا کہ اندر سے آواز آئی، مرزا زبردست بیگ دیکھنا یہ مردوا کہیں چل نہ دے، دوڑ کر تکیہ درمی تو اس سے لو۔ کلیم یہ بات سن کر بھاگا ابھی گلی کے کڑک تک نہیں پہنچا تھا کہ زبردست نے چور چور کر کے جالیا، ہر چند کلیم نے مرزا ظاہر دار بیگ کے ساتھ اپنے حقوق معرفت ثابت کیے مگر زبردست کا ٹھیکہ اس پر۔ اس نے ایک نہ مانی اور پکڑ کر کوٹوالی لے گیا۔ کوٹوال نے سرسری طور پر دونوں کا بیان سنا اور کلیم سے اس کا حسب نسب پوچھا۔

ہر چند کلیم اپنا پتہ بتانے میں جھینپتا تھا مگر چارو ناچار اس کو بتانا پڑا لیکن اس کی حالت ظاہری ایسی ایتھ ہو رہی تھی کہ اس کا بیچ بھی جھوٹ معلوم ہوتا تھا۔ کو تو ال نے سن کر یہی کہا کہ میاں! ”نصوح“ جن کو تم اپنا والد بتاتے ہو، میں ان کو خوب جانتا ہوں اور یہ بھی مجھ کو معلوم ہے کہ ان کے بڑے بیٹے کا یہی نام ہے جو تم نے اپنا بیان کیا، محلے کا پتہ گھر کا نشان بھی جو تم نے کہا سب ٹھیک مگر کلیم تو ایک مشہور و معروف آدمی ہے۔ آج شہر میں اس کی شاعری کی دھوم ہے، تمہاری حیثیت کے ننگے سر، ننگے پانوں، بدن پر کچھڑ تھمی ہوئی، مجھ کو باور نہیں ہوتا۔ اچھا اب رات کو کیا ہو سکتا ہے؟ جرم عظیم ہے ان کو حوالات میں رکھو، صبح ہونے پر ان کے والد کو بلواؤں تو ان کے بیان کی تصدیق ہو۔

کلیم یہ سن کر رو دیا اور کہا کہ میں وہی بد نصیب ہوں جس کی شعر گوئی کا شہرہ آپ نے سنا ہے اور آپ کو یقین نہ ہو تو میں اپنے افکار تازہ آپ کو سناؤں۔ چنانچہ کل شب کو جو کچھ مجدد مرزا کی شان میں کہا تھا سنایا۔ اُس پر کو تو ال نے اتنی رعایت کی کہ دو سپاہی کلیم کے ساتھ کیے اور ان کو حکم دیا کہ ان کو میاں نصوح کے پاس لے جاؤ اگر وہ ان کو اپنا فرزند بتائیں تو چھوڑ دینا ورنہ واپس لا کر حوالات میں قید رکھنا۔

کلیم پر اس کیفیت سے باپ کے رو برو آتا جیسا کچھ شاق مزارا ہوگا ظاہر ہے مگر کیا کر سکتا تھا۔ سپاہی اس کو کشاں کشاں لے ہی گئے۔ محلے کی مسجد جس میں نصوح نماز پڑھا کرتا تھا، اس کے گھر سے بہت قریب تھی۔ صحن مسجد میں ایک شاداب چمن تھا اور چمن کے بیچوں بیچ ایک پکا مرتفع چبوترہ عجب تفریح کا مقام تھا۔ نصوح بیشتر نماز عشاء کے بعد خصوصاً چاندنی راتوں میں اس چبوترے پر بیٹھ کر پھول بوٹوں میں خداوند تعالیٰ کی صنعت کا ملاحظہ کیا کرتا تھا۔ اس کو بیٹھا دیکھ دوسرے نمازی بھی جمع ہو جاتے تھے اور نصوح کو دو عطا و ہند کے طور پر ان کے ساتھ گفتگو کرنے کا موقع ملتا تھا۔ نصوح اور اس کے مستمعین مسجد کے چبوترے پر جمع ہوتے جاتے تھے کہ کو تو ال کے سپاہی کلیم کو لیے آچینے۔ یہ اتفاق منجانب اللہ شاید اس وجہ سے پیش آیا کہ جو لوگ کلیم کی نظر میں صرف اس وجہ سے ذلیل تھے کہ وہ اپنے خالق کی پرستش کرتے تھے یا اپنے اور اپنے بال بچوں کے پیٹ بھرنے کے لیے محنت مزدوری کر کے بوجہ حلال روزی پیدا کرتے تھے۔ ان کے سامنے اس کی گردن نخت نیچی ہو۔ اب وہ انھیں قلاؤ ڈیوں اور مردہ شوہوں اور بھک متلوں اور مگر گدا یوں کے رو برو اس حیثیت سے کھڑا تھا کہ منکر تکبیر کی طرح دو سپاہی اس کی گردن پر سوار تھے۔ ندر پر ٹوٹی، نہ پاؤں نہ بوتی، دو دقت کے فاصلے سے منہ سوکھ کر ذری سا نکل آیا تھا، آنکھوں میں جلتے پڑ گئے تھے، ہونٹوں پر پھڑپھڑیاں جم رہی تھیں، کپڑوں کا وہ حال تھا کہ ایسے لباس سے بچتا ہوتا تو بہتر تھا۔ جوں نصوح کی نظر بیٹے پر پڑی گویا

ایک تیر سا کلیجے میں لگ گیا۔ اگر پہلا سا نصح ہوتا تو نہیں معلوم عورتوں کی طرح ڈار میں مار کر روتا یا سر پیٹنے لگتا یا دوڑ کر بیٹے کو لپٹ جاتا یا سپاہیوں سے بے پوجتے تھے دست و گریباں ہو پڑتا یا خدا جانے اضراب جاہلانہ میں کیا کرتا مگر اب اس کی جملہ حرکات و سکنات معلم دیدارنی کی مطیع اور مؤذّب خدا پرستی کی تابع تھیں۔ اس نے ایک دم سر دھج کر انا اللہ وانا الیہ راجعون تو کہا اور آف بھی نہ کی۔ سپاہیوں نے اس سے کلیم کی نسبت پوچھا تو اس نے آنکھیں نیچی کر کے کہا کہ جب حضرت نوح اپنے بیٹے کو ڈوبتے دم تک جینا بیٹا پکارے گئے تو میں اس کے فرزند ہونے سے کیوں کر انکار کر سکتا ہوں۔ سپاہی تو اتنا سن کر رخصت ہوئے اور کلیم کو رفتائے نصح میں سے کسی نے ہاتھ پلا کر اپنے پہلو میں بٹھالیا۔

نصح بیٹے کی طرف مخاطب ہو کر بولا، کیوں کلیم! میں نے ایسا کون سا تصور کیا تھا کہ تم کو میری طلعت منوں تک دیکھنی گوارا نہ ہوئی۔ تم اس بات سے انکار نہیں کر سکتے کہ شفقت اولاد ماں باپ کی طینت میں تم اور ان کی جبلت میں داخل ہے۔ وہ شفقت جو اس وقت مجھ کو اس بات کی محرک ہوئی کہ میں سپاہیوں کے بچنے سے تمہاری نجات کا باعث ہو ا وہی شفقت مجھ کو اس بات پر بھی مجبور کرتی تھی اور کرتی ہے اور کرے گی کہ میں تم کو ایسی راہ نہ چلنے دوں جو تمہاری ابدی ہلاکت کا باعث اور دائمی تباہی کا موجب ہو۔ میں نے تم سے نہیں کہا کہ میرے لیے کمائی کرو، میری آسائش کے واسطے اپنے اوپر تکلیف اٹھاؤ اور اگر میں ایسا کہتا بھی تو مجھ کو اس کا منصب اور حق تھا۔ میں نے جس کمائی کو کہا وہ تمہارے ہی کام آئے گی اور جس محنت کی تم کو تکلیف دی وہ تمہیں کو آرام دے گی۔ اگر کسی بیمار کا طبیب مہربان سے پرہیز کرنا، کسی سیاح کا بدرقہ خیر خواہ سے گریز کرنا وہاں ہے تو بیشک تم بھی مجھ سے نفرت رکھ سکتے ہو۔ کیوں کلیم! کیا ہمیشہ تمہاری خوشی مجھ کو منظور، تمہاری رضا جوئی مجھ کو ملحوظ نہیں رہی؟ اب جو تم نے مجھ کو اپنا دشمن قرار دیا، اپنا عدو ٹھہرایا تو دشمنی کا سبب عداوت کا موجب۔ میں نے سنا ہے کہ تم مجھ کو دو انہ اور جنوں اور قتل الخواں تجویز کرتے ہو، سو میں تمہاری اس تشخص صحیح اور تجویز درست اور اس فرست صاحب پر جرح نہیں کرتا۔ میں باؤلا اور سزی اور پاگل سہی لیکن اگر کوئی باؤلا تمہاری راہ میں کانٹے پڑے دیکھ کر تم کو آگاہ کرے تو کیا اس کی بات کو نہ سننا، اس کی نصیحت کو نہ ماننا، اس کی فریاد کی طرف ملتفت نہ ہونا شیوہ دانشمندی ہے۔ پھر تم کو یہ بھی سوچنا تھا اور چاہئے کہ آیا میں اکیلا اس جنوں میں جتلا ہوں یا اور بندگان خدا بھی میری ہی سی رائے، مہرے ہی سے خیالات رکھتے ہیں۔

کلیم! میں تم سے سچ کہتا ہوں کہ جتنے بزرگان دین ہو گزرے ہیں (خدا ان کی پاکیزہ اور مطہر
 روحوں پر رحمت کاملہ نازل کرے) اور جتنے نیک بندے اب موجود ہیں (خدا ان کی حیات میں
 برکت دے) کوئی اس جنون سے خالی نہیں بلکہ جس کو جتنا یہ جنون زیادہ، اسی قدر وہ برگزیدہ اور
 خدا رسیدہ زیادہ۔ کیا اس بات کا اقرار کرنا جنون ہے کہ ہم بندے ہیں اور اس کا بھی ہم پر کچھ حق
 ہے جس نے ہم کو پیدا کیا؟ جو ہم کو روزی دیتا ہے، جو ہم کو جلاتا ہے اور مارتا ہے، جو پانی برساتا
 اور زمین سے ہمارے لیے سرمایہ حیات اگاتا ہے۔ جس نے ہماری جانوں کی شادابی اور تازگی
 کے لیے آب شیریں و خوشگوار کے سوتے زمین میں جاری کر رکھے ہیں اور ہماری روحوں کے
 انبساط کے لیے ہوا کا ذخیرہ کافی مہیا فرمادیا ہے۔ جس کے حکم سے چاند سورج اپنے معمول سے
 نکلنے اور غروب ہوتے ہیں تاکہ کام کرنے کے لیے دن ہو اور آرام لینے کے لیے رات۔ جس
 نے دنیا کے قوی بیکل اور زبردست جانوروں کو ہمارا مطیع و منقاد بنا دیا ہے کہ ان سے ہم سواری
 لیتے اور ان پر اپنا بوجھ لاتے، ان کے گوشت اور پوست اور دودھ سے مستفید ہوتے ہیں۔ جس
 نے انسان کو گویائی و بیان کی قوت عطا کی ہے، جس کے ذریعے سے وہ اپنا مافی الضمیر اپنے
 اہلئے جنس پر ظاہر کر سکتا ہے، جس نے انسان کو عقل کی قوت اور دانش کی طاقت
 دے کر روئے زمین کا بادشاہ اور مخلوقات کا حاکم بنایا ہے۔ جس نے کائنات میں سے ہر موجود کو
 اس کی مناسب حالت پر خلق کیا ہے۔

اگر دنیا کے سارے درخت قلموں میں صرف کر دیئے جائیں اور ساتوں سمندر کا پانی سیاہی کی جگہ کام
 میں لایا جائے اور پڑھے لکھے لوگ جتنے ابتدائے آفرینش سے اب تک ہو چکے اور اب موجود ہیں
 اور آئندہ پیدا ہونے والے ہیں، سب کے سب مل کر اس کی تعریف، اس کے احسانات، اس کے
 انعامات، روز قیامت تک بیٹھے لکھا کریں تو گھنٹے گھنٹے درخت ہو چکیں، سمندر سوکھ جائیں، لکھنے
 والے تھک کر بیٹھ رہیں مگر اس کے حق واجب کا ایک عشر عشر بھی ادا نہ ہو۔

کلیم! یہاں ایک ایسی بدیہی بات ہے کہ دنیا میں کوئی اس کا منکر نہیں اور نہ اس سے انکار ممکن ہے۔ بیٹے کی
 وبا کو دفع ہونے برس نہیں گزرے۔ تمہارے دیکھتے کیسے کیسے لوگ بٹے کٹے ہو، انا، اچھے بچے چلنے
 پھرتے امیر غریب، عالم و جاہل بھلے اور بُرے سبھی طرح کے صد ہا ہزار ہا ہدف تیر قضا ہو گئے۔ سدا
 رہے نام اللہ کا۔ دبا پر کیا مختصر ہے وعدے سے دم زیادہ نہ کم مرنا برحق، اچھا پھر مرے پیچھے کیا ہوگا۔
 وہی عقل ہے، وہی نہیم، وہی زیرک وہی دانشمند، جو اس سوال کا جواب معقول دے، جو اس معنی کو عمل

کرے جو یہ پہلی بو مجھے کلیم! انسان کی خاص طرح کی خلقت یعنی اس کا وجود عاقل ہونا، اس بات کا متعنی ہے کہ ضرور اس سے کوئی بڑی خدمت متعلق اور اس کے ذمے زیادہ جواب دہی ہے۔ اگر اس کا صرف یہی کام ہوتا، پھٹے بھر لے اور سو رہے اور گرمی سردی سے اپنے تئیں بچائے تو اس کے لیے زیادہ عقل کی ضرورت نہ تھی۔ جانور اپنے بڑے بڑے ششوں کی پرداخت پر بخوبی قادر ہیں، حالانکہ عقل سے بے بہرہ اور دانش سے بے نصیب ہیں۔ پس اس خدمت اور اس ذمے داری کو در یافت کرنا شرط انسانیت ہے۔

نصوح کا وعظ سن کر اس کے ہر اہیوں کے دلوں میں دینداری کے دلو لے اور خدا پرستی کے جوش تازہ ہو گئے۔ حاضرین میں کلیم کے سوائے کوئی شخص نہ تھا جس پر تھوڑی یا بہت رقت طاری نہ ہوئی ہو لیکن کلیم بقول سعدی شیرازی۔

باسید دل چہ سود گفتن وعظ

زود بخ آہنی درسگ

سکوت کی حالت میں سرنگوں تھا۔ اس کا سکوت یا تو اس وجہ سے تھا کہ نصوح کا سلسلہ سخن بلا فصل تھا اور اس کو سچ میں بات کہنے کا موقع نہیں ملتا تھا یا وہ دوسرے منصوبے سوچ رہا تھا۔ اس کا سرنگوں ہونا بھی کچھ گناہ کی عداوت سے نہ تھا بلکہ اپنی حالت کی شرمندگی سے۔ جب نصوح نے دیکھا کہ وہ ہاں یا نہیں کچھ بھی نہیں کہتا تو اس نے ذرا گرم ہو کر اتنی بات کہی کہ بڑی دقت تمہارے معاملے میں مجھ کو یہ درپیش ہے کہ تمہارا مافی الغمیر مجھ پر منکشف نہیں ہوتا۔ شروع میں تم نے میرے سامنے آنے سے گریز کیا اور اب سوا جہ بھی ہوا تو بے سود۔ ابھی تک کلیم نے کوئی لفظ منہ سے نہیں نکالا تھا کہ نصوح کے ہر ای جو کلیم کے حالات سے واقف تھے اور یہ بھی جانتے تھے کہ وہ دینداری کی تاکید پر گھر سے نکل گیا ہے، بول اٹھے کہ اے حضرت! میاں کلیم ماشاء اللہ بڑے ذہین اور زیرک اور عاقل ہیں، جو کچھ آپ نے فرمایا انھوں نے گرہ باندھا اگرچہ باقتضائے سن اب تک لہو و لہب کی طرف متوجہ تھے مگر اب آپ دیکھئے گا کہ انشاء اللہ ایسے جوان صالح اور متشرع اور متقی بنیں گے کہ اپنے ہم عمروں کے لیے نمونہ ہوں گے؟ آپ گھر میں تشریف لے جائیے۔ یہ بھی آپ کے ساتھ جائیں، کپڑے بدلیں اور آپ کی نصیحت پر عمل کریں جس میں دنیا اور دین دونوں کا فائدہ ہے۔ نصوح نے پھر کلیم کی طرف مخاطب ہو کر کہا، کیوں صاحب کچھ تم بھی تو اپنے دل کا ارادہ بیان کرو؟

مجھ کو آپ اتنی اجازت دیجئے کہ گھر سے اپنی ضرورت کی چند چیزیں منگوا لوں۔

کلیم:

نصوح: سخت افسوس ہے کہ تم دنیا کی چند روزہ اور عارضی ضرورتوں کا تو اہتمام کرتے ہو اور دین کی بڑی ضرورت سے غافل ہو۔ -

غم دین خور کہ غم غم دین است

بہم غمہا فرد ترازیں است

ضرورت کی چیزیں منگوالینا کیا معنی، تم شوق سے گھر میں چلو غالباً میری نسبت کرتے ہو کہ تم کو اس گھر میں زیادہ دنوں رہتا ہے۔ پس وہ گھر میرا کیوں فرض کر لیا گیا ہے؟ تمہاری ماں بہت بیتاب ہے چھوٹے بڑے سب فکرمند ہیں۔ میرے جرم کی سزا دوسروں کو دینا شیوۃ انصاف سے بعد ہے۔

مجھ کو معلوم ہے کہ آپ چند روز سے دینداری اور خدا پرستی کے نام سے نئے نئے دستور، نئے نئے طریقے، نئے نئے قاعدے گھر میں جاری کرنے چاہتے ہیں اور اس جدید انتظام میں جیسا کچھ اہتمام آپ کو منظور ہے میں کیا گھر میں کوئی تنفس اس سے بے خبر نہیں۔ ہر شخص اس بات کو اچھی طرح سے جان چکا ہے کہ اس انتظام جدید کی مخالفت کے ساتھ گھر میں رہ نہیں سکتا۔ میں نے اپنی طرف سے بہتری کو شش کی کہ مجھ کو اپنی مخالفت آپ کے درود و ظاہر کرنے کی ضرورت نہ ہو مگر آپ کے اصرار نے مجھ کو مجبور کر دیا اور اب ناچار مجھ کو کہنا پڑا کہ میں شروع سے اس انتظام کا مخالف ہوں اور میرا گریز میری رائے کے ظاہر کرنے کے لیے کافی تھا۔ میں ایک بال کے برابر اپنی طرز زندگی کو نہیں بدل سکتا اور اگر جبر اور سخت گیری کے خوف سے میں اپنی رائے کی آزادی باقی نہ رکھ سکوں تو تفس ہے میری اہم پر اور نفوس ہے میری غیرت پر اور میں اس میں بھی کلام نہیں کرتا کہ آپ کو اپنے گھر میں ہر طرح کے انتظام کا اختیار حاصل ہے مگر اس جبری انتظام کے وہی لوگ پابند ہو سکتے ہیں جن کو اس کی داعییت تسلیم ہو یا جو اس کی مخالفت پر قدرت نہ رکھتے ہوں اور چونکہ میں دونوں شتوں سے خارج ہوں، میں نے اپنی عافیت اسی میں سمجھی کہ گھر سے الگ ہو جاؤں۔ اور اگرچہ میری اس وقت کی حالت پر یہ کہنا زبیب نہیں دیتا لیکن ذرا مجھ کو دہلی سے نکلنے دیجئے تو پھر آپ اور سب لوگ دیکھ لیں گے کہ میں کیا تھا اور کیا ہو گیا۔ قاعدہ ہے کہ وطن میں آدی بے قدر ہوتا ہے۔ چنانچہ آپ کے نزدیک بھی یہ بات ثابت ہے کہ مجھ کو گھر سے نکلنے پر بھیک مانگی نہیں ملے گی لیکن میں کہتا ہوں کہ یہی آپ کا فرزند تالاق و ناخلف ہوگا اور کسی امیر کی مصاحبت ہوگی یا کسی ریاست کی منذرارت۔ میں ایسا بھی احمق نہیں ہوں کہ آپ پر نامہ ربانی کی تہمت لگاؤں۔ آپ وہی بات فرماتے ہیں جو آپ میرے حق میں بہتر سمجھتے ہیں لیکن میری بے ادبی اور گستاخی معاف، میں اپنے تئیں محتاج تعلیم

وہدایت نہیں سمجھتا۔ رہا گھر سوائس میں صرف اسی شرط سے چل سکتا ہوں کہ آپ میرے نیک و بد سے بحث، میرے بھلے برے سے تعرض کرنے کا قول واجب اور وعدہ حتمی کریں۔

نصوح: اس کا یہ مطلب کہ تم نے مجھ کو منصب پداری سے معزول کیا؟
کلیم: نہیں! آپ نے مجھ کو فرزندگی سے عاق فرمایا۔

اس کے بعد نصوح گھر میں آنے کی نیت سے اٹھا اور اس کا ارادہ تھا کہ طوعاً و کرہاً جس طرح ممکن ہو کلیم کو ساتھ لوجا جائے مگر کلیم نہیں معلوم کیوں کر نصوح کے بلون کو تاڑ گیا کہ اُس کو اٹھتا دیکھ چوہترے سے جست کی تو سخن میں تھا اور سخن سے احاطے کے باہر لوگوں نے دوڑ کر دیکھا تو وہ بازار کے پرلے سرے جا چکا تھا۔ یہ دیکھ کر نصوح ہکا بکا سا ہو کر رہ گیا اور جس طرح اس نے بیٹے کو سپاہیوں کے ہاتھوں میں گرفتار دیکھ کر اتنا لہ لہا کہا تھا اب بیٹے سے جدا ہوتے وقت بھی وہ اتنا لہ لہا کہہ کر چپ ہو رہا۔

غرض کلیم نہ گھر گیا اور نہ گھر سے اس کو کوئی چیز لینی نصیب ہوئی، اُسی طرح اٹنے پاؤں پھر کر چلا گیا۔ نصوح کے پینچے پینچے یہ تمام ماجرا کسی نے گھر میں جا کہا اور مستوزات میں بیٹھے بٹھائے ایک کہرام مچ گیا۔ فہیدہ بے تاب ہو کر باولوں کی طرح دروازے میں آکھڑی ہوئی اور قریب تھا کہ پردے سے باہر نکل آئے کہ نصوح جا پہنچا۔ بی بی کو دروازے میں کھڑا دیکھ کر حیران ہو کر پوچھا کہ خیر تو ہے؟ کہاں کھڑی ہو؟ فہیدہ، میاں کو دیکھ کر بلک گئی اور گھبرا کر پوچھا کہ میرا کلیم کہاں ہے؟

نصوح: میرا کلیم، اگر کلیم تمہارا ہوتا تو تمہارے گھر میں ہوتا اور تمہارے اور باپ اور بھائی کے اتنے اصرار اور اتنے سمجھانے اور اتنی منت اور اتنی خوشامد پر بے پوچھے، بے کہے گھر سے نہ چلا جاتا۔

فہیدہ: اچھے! خدا کے لیے ذرا مجھ کو اس کی صورت دکھا دو۔ میں نے سنا ہے کہ سر سے ننگا ہے، پاؤں میں جوتی نہیں، اس نے کاہے کو کبھی زمین پر پاؤں رکھا تھا، کنکر تلوؤں میں چبیٹے ہوں گے۔ کون سے وہ موے سپاہی تھے میرے بچے کے پکڑنے والے؟ گھورا ہوا تو الٹی دیدے پھونٹیں، ہاتھ لگایا ہو تو خدا کرے پور پور سے کوڑ ٹپکے، دارے تھے وہ سپاہی اور قربان کیا تھا وہ کو تو ال، میرا بچہ اور چوری کرنے کا قائل؟

نصوح: کیسی بد عقلی کی باتیں کرتی ہو؟ چلو گھر میں چل کر بیٹھو، باہر گلی میں تمہاری آواز جاتی ہے۔ تمہارے اس بیٹا کی محبت نے اولاد کو دنیا دین دونوں سے تو کھو دیا۔ اب دیکھئے کیا کرے گی؟

فہیدہ: اچھا پھر کلیم کیا تو کہاں گیا؟

نصوح: جانے میری جوتی۔ کہاں گیا مجھ سے پوچھ کر گیا ہو تو بتاؤں۔ نہیں معلوم خدا کی خوار کہاں تھا اور کیسے لوگوں میں تھا کہ جو رسوائی ہنسا دہشت سے نہیں ہوئی تھی، وہ اس مردک کی وجہ سے ہوئی۔ اب مجھ کو شہر میں منہ دکھانا مشکل ہے یا تو خدا اُس کو نیک ہدایت دے یا میں اس کو تو کیا بد عا دوں، مجھ کو ایمان سے اٹھالے کہ ان تکلیفوں سے مجھ کو نجات ہو۔

فہمیدہ: کیوں کر تمہارا عدل نے صبر کیا اور کن آنکھوں سے تم نے بیٹے کو اس حالت میں دیکھا؟
نصوح: جس طرح اس کی اس گستاخی پر صبر کیا تھا کہ میں نے بار بار بلایا اور وہ نہ آیا، اسی طرح میں نے اس کی وہ حالت دیکھ کر صبر کیا اور جن آنکھوں سے اس کے خلوت خانے، عشرت منزل اور کتب خانے کی رسوائی اور خرابی اور تفضیح کو دیکھا تھا، انہیں آنکھوں سے اس کو کھلے سر، ننگے پاؤں چور بنا ہوا، سپاہیوں کی حراست میں دیکھا۔ ع ”جو کچھ خدا دکھائے سونا چار دیکھنا“

فہمیدہ: تم سے اتنا نہ ہو سکا کہ اس کو مجھ تک لے آتے؟
نصوح: اُر میں اس کو تم تک نہ لاسکا تو مجھ سے پہلے تم اس کو مجھ تک نہیں لائیں اور نہ تم اس کو جانے سے روک سکیں۔

فہمیدہ: کہاں تم مرد کہاں میں عورت؟
نصوح: تو کیا تمہاری مرضی تھی کہ میں اس سے کشی لاتا، بس ایسے اخلاص سے مجھ کو معاف رکھے۔
 غرض نصوح سمجھا بجا کر بی بی کو گھر میں لے گیا اور یہ بات اس کے ذہن نشین کر دی کہ رونے اور رنج کرنے سے مطلق فائدہ نہیں۔ البتہ خدا سے اس کے حق میں زار تالی کے ساتھ دعا کرنی چاہئے کہ بامر اداں کو واپس لائے۔ ادھر کلیم نے خالد کے یہاں جانے کا ارادہ کیا مگر اس وقت تک اس کو نیمرہ کا حال معلوم نہ تھا۔

اگر کہیں خالد کے یہاں چلا گیا ہوتا تو سب سے بہتر بات تھی۔ سردست اس کی ہمدردی کرنے کو نیمرہ وہاں موجود تھی اور چونکہ اس کی خالد کا سارا خاندان نیک اور دیندار تھا، کلیم کو نصوح کے خیالات سے مانوس کرنے کے لیے وہاں ہر طرح کا موقع تھا لیکن حصیان خدا کا دہاں اور عتوق والدین کی شامت ابھی بہت سی گردشیں اس کی تقدیر میں تھیں۔ جوں گلی کے باہر نکلا کہ میاں فطرت اس کو بل گئے۔ یہ حضرت نصوح کے پچازاد بھائیوں میں تھے اور ان سے اور نصوح سے سو روٹی عداوت تھی۔ جیسی کہ دنیا دار خاندانوں میں اکثر ہوا کرتے ہیں، رشتہ داری کی وجہ سے ایک کے حالات دوسرے سے مخفی نہ تھے۔ فطرت سن چکا تھا کہ نصوح کو دینداری کا نیا خط اچھلا ہے جس کی وجہ سے اس کے تمام

خاندان میں ایک کھلی گج رہی ہے۔ جو دقتیں بے چارے نصوص کو اصلاح خاندان میں پیش آتی تھیں، فطرت کو سب کی خبر لگتی تھی اور یہاں کے تذکروں کا ایک معکمہ ہوتا تھا۔ کلیم کی عادت سے تو واقف تھا ہی، فطرت اپنے یہاں خود کہا کرتا تھا کہ میاں نصوص لاکھ دینداری جتا نہیں مگر جب جائیں کہ بڑے بیٹے کہ اپنی راہ پر لائیں۔ کلیم کو جو ننگے سر، ننگے پاؤں، سر بازار جاتے ہوئے دیکھا تو فطرت نے چمیز کر پوچھا کہ میاں کلیم تم نے ابھی سے احرام حج باندھا لیا؟

کلیم: احرام حج نہیں احرام ہجرت۔

فطرت: وہی تو کہوں مجھ کو تمہاری وضعداری اور دانشمندی سے شیخ وقت کی تھلید نہایت مستعبد معلوم ہوتی تھی۔
کلیم: جی نہیں! شیخ کی خدمت میں جیسی ارادت شاعروں کو ہے معلوم۔

فطرت: بس یہی دیکھ لو کہ بھائی نصوص کا اپنی اولاد کے ساتھ اور اولاد میں بھی تمہارے ساتھ کہ آج ماشاء اللہ فخر خاندان ہو، یہ طرز مدارات ہے۔ ہم لوگ تو خیر کہنے کو انجمنی اور غیر ہیں ایسی ہی بد مزاجیوں نے کنبہ والوں سے میل ملاپ چھڑایا ورنہ انصاف شرط ہے، ہمارا ان کا کیا بانٹنے؟ اپنا کھانا، اپنا پہننا لڑائی کس لیے اور بھگڑا کیوں۔ اور طرہ یہ ہے کہ جس قدر حضرت سن رسیدہ ہوتے جاتے ہیں مزاج جوان ہوتا جاتا ہے بھائی۔ صد آفرین ہے تمہاری والدہ کو، نہیں معلوم ایسے آتش مزاج بے مروت آدمی کے ساتھ اس نیک بخت نے کیوں کر نباہ کیا، مگر عورت ذات موذی کے پنجیر غضب میں گرفتار ہے۔ کرے تو کیا کرے؟ میاں کلیم اس کوچ جاننا تم لوگوں کو خیال کر کر کے بھائی ہمارا تو گھر بھر بے چین رہتا ہے۔ یہ خون کا جوش ہے ورنہ ملنا ملنا ترک، آنا آجانا موقوف، سلام پیام مسدود، کیا کریں کچھ بس نہیں چلتا۔ بھلا پھر اس حالت سے تم جاتے کہاں ہو؟

کلیم: خالہ جان کے یہاں جانے کا ارادہ ہے۔

فطرت: تمہارے باپ کے ڈر سے دیکھا ہی چاہئے کہ گھر میں گھسنے دیں؟

کلیم: نہیں ان سے تو ایسی توقع نہیں ہے؟

فطرت: مگر ذات شریف خود نہ تشریف لے جائیں اس کی کیا روک ہے؟

کلیم: اس کا خدشہ تو ضرور ہے۔ -

دیوار پھاندنے میں دیکھو گے کام میرا

جب دم سے آکھوں گا حضرت سلام میرا

فطرت: میں کہہ تو نہیں سکتا لیکن سمجھو تو ہم بھی خدا نخواستہ کوئی تمہارے یا بھائی نصح کے دشمن نہیں ہیں۔ ارے میاں رشتہ دلدوں ہی میں کھٹ پٹ بھی ہوا کرتی ہے۔ شکوہ غیر کا نہیں کرتے، گلہ اوپری سے نہیں ہوتا جو ہم کو تمہارا اور تم کو ہمارا درد ہوگا وہ خالہ خالو کو نہیں ہو سکتا۔ بھائی نصح ابھی جب وہاں بیمار پڑے، خدا شاہد ہے دونوں وقت میں خود محلے میں آکر خیر لے جاتا تھا، ہماری اما جان ہمیشہ حلال خوری سے تمہارے یہاں کے حالات پوچھا کرتی ہیں۔ مجھ سے تو یہ رسوائی گوارا نہیں ہو سکتی کہ تم اس حالت سے ایسے بے وقت خالہ کے یہاں جاؤ۔ چلو شب کو ہمارے یہاں آرام کرو۔ ایسا ہی ہوگا تو صبح کو خالہ کے یہاں بھی ہوا تا۔ لویہ میرا ڈپنڈو تو سر کو لپیٹ لو۔ لوگ آتے جاتے ہیں اور چلو پاس کے پاس اسی جھپٹے سے ہو کر نکل چلیں۔

غرض میاں فطرت للو پتو کر کے کلیم کو اپنے گھر لے گئے اور نصح کی جلن سے اس کی ایسی بزدگداشت کی کہ کسی کے گھر والے بھی نہ کرتے ہوں گے۔ کلیم نے جب سے دینداری اور اصلاح وضع کی چھبڑ چھاڑنی تھی، کیا ماں، کیا باپ، کیا بھائی، سب کو اپنی رائے سے برخلاف پایا۔ اب جو فطرت نے بغرض اس کی دلجوئی اور خاطر داری کی اس کی ہاں میں ہاں ملائی اور نصح کو بھجوں اور بد مزاج اور سخت گیر ٹھہرایا۔ یہ احمق سمجھا کہ بس فطرت اور اس کے گھر والوں سے بڑھ کر کوئی اس کا خیر خواہ نہیں۔ اب تک تو وہ باپ سے صرف اختلاف رائے رکھتا تھا، اب اس کو باپ سے ایک نفرت و عداوت پیدا ہوئی۔ فطرت نے جلی کٹی باتیں لگا کر یہ خیال اس کے دل سے بالکل دور کر دیا کہ نصح کو اس کے تدین نے اولاد کے ساتھ روک ٹوک کرنے پر مجبور کیا ہے اور چونکہ کلیم اپنی پندار میں یہی سمجھتا تھا کہ اس وقت تک میں ہی اکیلا گھر سے نکلا ہوں، فطرت کے بہکا دینے سے اس کو یقین ہو گیا کہ دینداری اور خدا پرستی کا حیلہ تھا ورنہ فی الاصل باپ کو اس کا گھر سے نکال دینا مرکز خاطر تھا۔

کلیم اس وقت دو چٹانوں کی تکلم میں تھا۔ باپ اس کو صراط مستقیم کی طرف کھینچتا تھا اور فطرت گمراہی اور ذلالت کی طرف لیکن فطرت حریف غالب تھا، اس واسطے کہ اول تو خود کلیم کا میلان طبع اس کی جانب تھا، دوسرے نصح ایک نئی اور تانائوس اور دشوار گزار راہ پر اس کو لے جانا چاہتا تھا، جس میں زہد و ریاضت اور اتقا اور نفس کشی اور انکسار اور فروتنی اور خوف عاقبت کی چند در چند تکلیفیں اور مصیبتیں درپیش تھیں۔ اس راہ میں کلیم کو بدرقہ درہنما تو خیر، رفیق اور ہم سفر کا ملنا بھی مشکل تھا۔ برخلاف اس کے فطرت اس کو ایک شارع عام دکھاتا تھا۔ ایسا آباد کہ گویا اس سرے سے اس سرے تک بازار لگا

ہے اور نہ صرف منزل بہ منزل بلکہ قدم بقدم تن آسانی اور عیاشی اور خود پسندی اور کبر اور بے فکری اور مطلق العنانی۔ طرح طرح کی آسائشیں اور انواع و اقسام کی راحتیں موجود تھیں۔ بس راہ میں کلیم کو میلے کا خط یعنی سفر میں حضر کا لطف حاصل تھا۔ غرض کلیم میاں فطرت سے شیر و شکر کی طرح ملا۔ نصح نے جب یہ خبر سنی تو سخت افسوس کیا، نہ اس وجہ سے کہ وہ فطرت سے عداوت رکھتا تھا کیونکہ عداوت تو دینداری کے اعتبار سے بڑا گناہ ہے اور نصح سے اس کے ارتکاب کی امید نہیں کی جاسکتی تھی۔ لیکن اس کا یہ خدشہ کچھ بے جا نہ تھا کہ فطرت اصلاح میں کوشش نہیں کرے گا۔ فطرت کے یہاں کلیم کو اور تو کسی طرح کی تکلیف نہ تھی مگر اس کی مرضی کی کتابیں یہاں نہیں ملتی تھیں۔ تب اس نے فطرت سے بیان کیا کہ دن بھر خالی بیٹھے بیٹھے طبیعت گھبرا یا کرتی ہے۔ اگرچہ میں نے اپنے حالات میں ایک مثنوی کہنی شروع کر دی ہے اور سوسا سوشنر بھی ہو گئے ہیں مگر فخر نغمے بے اطمینان خاطر بن نہیں پڑتا۔ اگر آپ صلاح دیں تو میں اپنی چند کتابیں گھر سے منگوا بھیجوں۔

فطرت: مجھ کو بھائی نصح سے توقع نہیں کہ وہ اتنی رعایت بھی تمہارے حق میں جائز رکھیں، خصوصاً اس حال میں کہ تم میرے گھر ہو، میرے نزدیک تمہارا یہ جرم ان کے مذہب میں تکفیر کے لیے کافی ہے۔ مگر ہاں اپنی والدہ سے کہلا بھیجو۔ ان کا قابو چلے گا تو البتہ درلغ نہ کریں گی۔ کلیم تو مترود تھا کہ کس سبیل سے کتابیں منگوائے، مگر فطرت از بس کہ عیاری اور چالاکی کے موکل اس کے مطیع تھے، خود بول اٹھا کہ اچھی یہ کوئی بڑی بات ہے۔ مجھ سے کہتے تو بھائی نصح کی چار پائی اٹھوا منگواؤں اور ان کے فرشتوں کو خبر نہ ہو۔

غرض فطرت نصح کے گھر گیا اور کسی ڈھب سے اس نے سارا حال معلوم کیا اور وہ آگ جو نصح نے کلیم کی کتابوں میں لگائی تھی فطرت نے کلیم سے جا لگائی۔ ایک تو خاندان پرانی اس پر فطرت کی آتش بیانی۔ کلیم پر اس آتش زنی کی خبر نہ وہ اڑا کیا جو حضرت موسیٰ پر آتش طور نے کیا تھا۔ سننے کے ساتھ ایسا بیخود ہو گیا کہ گویا بجلی گری، آپے میں آیا تو مزاج ایسا برا فروختہ تھا کہ شاید نصح اس وقت موجود ہوتا تو یہ مردک دست و گریباں ہو کر لپٹ جاتا۔ کوئی ناگفتنی جلی نئی بات اس نے اٹھا نہیں رکھی مگر لال پیلا ہو کر خاموش ہو رہا اور اس بات کے درپے ہوا کہ باپ سے اس کا انتقام لے۔ کلیم نے جو طریقے انتقام کے سوچے تھے وہ سخت بیہودہ تھے۔ جب اس نے اپنی تدبیروں کو فطرت پر عرض کیا تو اس نے سب کی تحقیق کی اور کہا کہ ابھی تم نے صاحبزادے ہو۔ میں تم کو ایسی تدبیر بتاؤں کہ ہم کینو ہم خزینہ۔

کلیم:
وہ کیا؟

فطرت: گاؤں پر آخر تمہارا نام چڑھا ہوا ہے اس پر دخل کرو۔

کلیم: ع ”ایں خیال است و حال است و جنون“

ان کے متعدد کارندے اور نوکر چاکر اس پر مسلط ہیں۔

فطرت: گاؤں تمہارا تو نوکر اور کارندے تمہارے یا ان کے؟

کلیم: لیکن میں صرف اسم فرضی ہوں؟

فطرت: اس کا ثبوت۔

کلیم: ثبوت ان کا قبض و دخل اور ان کے روپے سے گاؤں کا خرید ہوتا۔

فطرت: ان کا قبض و دخل عین تمہارا قبض و دخل اور ان کا روپیہ عین تمہارا روپیہ ہے۔ بالغ نے تمہارے نام

سے رسید دی گاؤں میں پڑے و قبولیت تمہارے نام سے ہوتا ہے۔ خزانہ سرکار میں مال گزاری تمہارے نام سے ساہیہ ہوتی ہے۔

کلیم: جب سرے سے اسم فرضی ہوں تو نام کا ہونا میرے حق میں کچھ بھی مفید نہیں ہو سکتا؟

فطرت: لیکن اگر اسم فرضی ہونے سے انکار کیا جائے تو اس کی تردید کچھ آسان نہیں ہے۔

کلیم: میری سمجھ میں تو نہیں آتا کہ کیوں کر ایک امر واقعی کی تکذیب ہو سکتی ہے؟

فطرت: ہاں یہ شاعری نہیں ہے، دنیاداری ہے، اس کو ایک خاص سلیقہ درکار ہے۔

کلیم: غرض اس مذہب کا پیش رفت ہونا تو ممکن نہیں معلوم ہوتا۔ کوئی اور بات سوچئے۔

فطرت: جب تم سے ایسے ہل کام کا سر انجام نہیں ہو سکتا تو گھر سے نکلنے کا حوصلہ تم نے ناحق کیا۔ یہی اسم فرضی

کالتق مجھ کو حاصل ہوتا تو سیر دکھاتا۔

کلیم: فرض کر لیجئے کہ آپ کو حاصل ہے!

فطرت: کیوں کر فرض کر لوں جیسے تم اسم فرضی مالک ہو دیا ہی ایک فرضی بیع نامہ میرے نام کر دو تو البتہ میں

فرض کر سکتا ہوں۔

کلیم: اگر ملکیت فرضی کا بیع نامہ کچھ بار آمد ہو سکتا ہے تو گاؤں کی کیا حقیقت ہے؟ میں تو سلطنت روم کا بیع

نامہ آپ کے نام لکھ دوں۔ ع ”بغال ہندوش چشم سرقد و بخار ارا“

فطرت: ہملا گاؤں تم کتنے پر بیع کرو گے؟

کلیم: کسی فرضی قیمت پر۔

فطرت: ہملا اس کا اندازہ بھی؟

کلیم: فرض کیجئے کہ سو روپے۔

فطرت: مجھ سے ہزار نقد لیجئے۔

کلیم: ج!

فطرت: ج۔

کلیم: واللہ سبحا۔

فطرت: واللہ لیا۔

کلیم کو فطرت کی قسم پر بھی اعتبار نہ ہوتا تھا۔ فطرت نے گھر میں جا ہزار روپے کا توڑا لاسا منے رکھ دیا۔ ادھر روپیہ گنے گنے اور ادھر بیع نامہ لکھ پڑھ کر تیار ہو گیا۔ کلیم نے سوچا کہ میں نے یہ سودا کیا کیا؟ ایک غمیت بارودہ مفت ہاتھ آئی۔ اس وقت تو بات کی بچھ کر کے فطرت نے روپیہ دے دیا ہے، ایسا نہ ہو پھر چنید کرے، بہتر ہے کہ چل دیتے۔ یہ سوچ روپیہ کا توڑا بغل میں داب کلیم رخصت ہوا تو سیدھا چاندنی چوک میں آیا۔ محلدار خاں کا کمرہ اسی روز خالی ہوا تھا کہ اس نے سر قفل جادی۔ دہلی جیسا شہر اور کلیم جیسا نا عاقبت اندیش اور صرف اور اس طرح کا مال مفت۔ بات کی بات میں فرش و فرش، جھاڑ فاونس ساز و سامان، نوکر چاکر سب کچھ موجود ہو گیا۔ یہاں تک کہ اگلے ہی دن پہلے مشاعرے کی محفل، اس کے بعد ناچ کا جلسہ ٹھہرا۔ جتنے یار آشنا تھے سب کے نام رتنے تقسیم ہوئے اور کلیم کے سارے شیا طین الانس پھر بدستور جمع ہو گئے۔ حتیٰ کہ وہ مرزا ظاہر دار بیگ بھی اتنے بڑے بے غیرت کہ خبر سن کر دوڑے آئے اور کلیم اتنا بوا الحق کہ ایسا دھوکا کھا کر پھر اُن سے صاف ہو گیا۔ جس کیفیت سے کلیم نے دو مہینے گزارے ناگفتہ بہ ہے وہ بد کرداری کی تپ کہہ نہ رکھتا تھا۔ اب یہ دو مہینے گویا بجران کے تھے۔ ہزار روپے کی کل جمع پونجی اور ایسا بیدار بیخ خرچ تیسرا مہینہ شروع نہیں ہوا تھا کہ ہزار تمام ہوئے۔ پہلے سے بھی بزاز، درزی، حلوائی، کبابی، نانوائی، میوہ فروش، گندمی، بساطی وغیرہ کا حساب باقی تھا۔ نوکروں کا دو ماہ چڑھ چکا تھا۔ اب آنا دال تک ادھار آنے لگا۔ شدہ شدہ ہر طرف سے طلب و تقاضا شروع ہوا۔ استعمال سے پہلے اسباب خانہ داری کے بیٹنے کی نوبت پہنچی تو کلیم خواب غفلت سے بیدار ہوا۔ لیکن اب اس کا متنبہ کچھ چنناں سود مند نہ تھا۔ اس کے یار دوست دستور کے موافق اس کے پاس کا آجانا قاطعاً ترک کر چکے تھے۔ نوکر چاکر بھی گھر بیٹھ رہے تھے اور جو تھے وہ تنخواہ کے نہ ملنے سے ایسے گستاخ ہو گئے تھے کہ کار خدمت تو درکنار درو در جواب دیتے تھے۔ جو چیز جس کی تحویل میں تھی وہ بیکری سے اس کو

اپنا مال بھگتا تھا۔ کوئی وقت نہ تھا کہ دو چار قرض خواہ اس کے در دولت پر نہ ہوں۔ کلیم نے چاہا کہ چپ کے سے چل دے مگر اس کے بظنی دشمنوں یعنی نوکروں کی وجہ سے اس کا منصوبہ فاش ہو گیا اور جوں پہ رات گئے وہ نوکروں کا لباس بدل کر باہر نکلا تھا کہ سر ہنگام دیوانی کے چنچہ غضب میں گرفتار ہو گیا۔ اس غفلت شکار کو اب معلوم ہوا کہ کئی ڈگریاں ایک طرف اس پر جاری ہیں۔ ان پیادوں کی حراست میں جس کیفیت سے کلیم نے رات گزاری وہ ایسی سخت و ناگوار تھی کہ اس کو بار بار ظاہر دار بیک کی مسجد کا احکاف شبینہ حسرت کے ساتھ یاد آتا تھا۔ اگلے دن پچھری کے وقت پیادوں نے کلیم کو لے جا حاکم عدالت کے رو برو حاضر کیا۔ احاطہ پچھری میں پہنچنے ہی پہلے نصح سے منٹ بیٹھ ہوئی۔ کلیم باپ کو دیکھ کر بے اختیار رو دیا مگر پیادوں کے خوف اور اپنی ندامت کے سبب کچھ کہہ نہ سکا۔ نصح کا پچھری میں آنا بھی انھیں حضرت کی وجہ سے تھا۔

فطرت نے اُس بیع نامہ فرضی کا ایک طومار بنا کھڑا کیا اور دو چار نمک حرام کارندوں کو گمانھا اور چند کاشکاروں کو بیکھ پیچھے دو دو چار چار آنے کی کر کے استمراری پنے کر دیے۔ دلی شہر کے چند بازاری آبرو بانڈہ فٹنڈے ساتھ لے گاؤں پرز بردتی دخل کر لیا۔ نوبت بعدالت پہنچی۔ مقدمے میں کچھ ایسے بیچ پڑتے گئے کہ دروغ کو فروغ ہو گیا۔ کلیم نے تو اپنے نزدیک ایک کھیل کیا تھا۔ نصح بے چارے کو مفت میں پانچ چھ ہزار کا گاؤں ہارنا پڑا۔ اسی تقریب سے نصح حاضر پچھری تھا کہ کلیم اس کو دوسری مرتبہ سرکاری پیادوں کے ہاتھ میں گرفتار نظر آیا۔ گو باپ بیٹوں میں بالمشافہ بات چیت تو درکنار دعا سلام کا بھی اتفاق نہیں ہوا لیکن ایک کو دوسرے کی کیفیت معلوم ہو گئی۔ باپ نے ابھی پچھری کے احاطے سے پاؤں باہر نہیں رکھا تھا کہ بیٹا جیل خانے جا داخل ہوا۔

کلیم نے ہر چند شاعری اور امیر زادگی کے چند در چند استحقاق ثابت کیے مگر مالکان مجلس نے ایک نہ مانی اور اس کو ایسا ایسا رگیدا کہ دوسرے ہی دن ہمیں بول گیا۔ اس بے کسی میں کلیم کو باپ یاد آیا اور اگر چاہتی حرکات پر نظر کرنے سے اس کو بالکل نا امید تھی مگر اَلْعَسْرِ نَفِي بِقَسْبِئِ بِالْحَشِيئِش (ڈوہتا ہوا آدمی نکلے کا سہارا پکڑتا ہے)۔ مرتا کیا نہ کرتا، بے غیرتی کا ٹھیکرا آنکھوں پر رکھ کر باپ کو ایک خط لکھا۔ وہ یہ تھا: مجھ کو حیرت ہے کہ میں کون ہوں اور کس کو یہ خط لکھتا ہوں اور یقین ہے کہ اس خط کے پہنچنے پر مجھ سے زیادہ حیرت آپ کو ہوگی۔ اتنی گستاخی، اتنی نافرمانی، اتنی بے حیالی، اتنی مخالفت پر جو مجھ تالائق، ناپاکار، ناخوار، کشتنی، گردن زدنی، تنگ خاندان:

ع "بدنام کنندہ مگوتا ہے چند" سے سرزد ہوئی۔ میں کیا کوئی بھی نہیں کہہ سکتا کہ مجھ کو آپ کے

ساتھ نسبت فرزند ی باقی رہی۔ پس نہ تو یہ غلط خط ہے اور نہ بیٹے کی طرف سے ہے اور نہ باپ کے نام ہے بلکہ یہ معذرت نامہ ہے، عرضی اعتراف ہے، توبہ کا وثیقہ اور استغفار کی دستاویز، ندامت کا اقرار اور حاجت مندی کا اظہار ہے، گناہ گار، رویا، شر مسار، ظالم، جفا کار، جہرہ روزگار، کلیم کی طرف سے صاحب کرم عظیم و خلق عظیم، بردبار و حلیم، رؤف و رحیم، محسن و لی نعمت مہربان سراپا شفقت، نیکو کار کرم آزار، خیر خواہ بلا احتیاء کے نام۔ ہر چند میری رسوائی یہاں تک پہنچی کہ جب سے مرد و مطرد ہو اطرح طرح کی خرابیوں میں مبتلا اور انواع و اقسام کی ذلتوں میں گرفتار ہوں لیکن یہ سمجھنا کہ میں نے جیسا کیا ویسا پایا ہے جا اور غلط ہے۔ کیا ہزار تو پایا ایک، کیا سن تو بھگتا چھٹا تک بلکہ ایک اور چھٹا تک بھی حاشا نہیں۔ زہنہا نہیں۔ ہر چند میں معذرت کرتا ہوں اور جو کچھ میرے دل میں ہے وہ کہیں زیادہ ہے اس سے جو عبارت میں ہے لیکن خود مجھ کو اپنی توبہ سے تشفی اور ندامت سے تسلی نہیں۔ اس واسطے کہ میری توبہ در ماندگی کی توبہ اور ندامت حالت امتلا کی ندامت ہے۔ توبیہ بر طرف، تمہید یکسو، نہ مجھ کو توبہ پر تکیہ، نہ ندامت پر ناز، خدا کو! جس کا میں آپ سے بڑھ کر گناہگار ہوں اپنا شفیع قرار دیتا ہوں ع اور دیکھتا ہوں تا کرم او چھا کند۔

اَلْكَاسِطِ مَيْسِرِ الْغَيْظِ وَالْعَافِيْنَ عَنِ النَّاسِ وَاللّٰهُ يُحِبُّ الْمُحْسِنِيْنَ۔ (غصے کے ضبط کرنے والے اور لوگوں سے درگزر کرنے والے اور اللہ نیکو کاروں کو دوست رکھتا ہے۔)

قطعہ

شاہا زکرم برمن درویش مگر بر حال من حصہ درویش مگر
 ہر چند نیم لائق بخشایش تو برمن مگر بر کرم خویش مگر
 سلیم کسی پادری سے ایک مذہبی کتاب لے آیا تھا۔ اس میں اتفاق سے ایک جملہ مجھ کو نظر پڑا اور پسند آیا، وہ یہ تھا کہ توبہ بڑے اور گناہ پنہل کی تحریر۔ پس جب کہ توبہ و ندامت نے مجھ کو آلودگی گناہ سے پاک کر دیا تو پھر میں آپ کا برخوردار ہوں اور آپ میرے والد بزرگوار۔ مجھ کو آپ سے ہر طرح کا دعویٰ اور آپ کو مجھ سے ہر قسم کی توقع، سمات، سورد پیہ کے عوض میں اس وقت میری جان پر بنی ہے، آپ مجھ کو اگر اللہ صدقہ زکوٰۃ خیرات جان کر نہ دیں تو قرض حسد دین۔ قیدی کے چھڑانے، نظام کے آزاد کرنے کا ثواب آپ پر چھٹی نہیں ہے۔ اگر روپیہ کل تک نہیں آتا تو میری زندگی دشوار ہے۔

کلیم شاعر تو تھا ہی باتوں کا جادو بنانے کی اس نے یہاں تک مشق بہم پہنچائی تھی کہ اس کے جھوٹے دھوکوسلوں پر تمام مجلس کو جادو ہوتا تھا۔ باپ کے لیے اس نے توبہ ریائی کا ایسا مضمون سوچا کہ اس کا غلط

گو یا سات سورویہ کی ورشی ہنڈی تھی۔ جانے کی دیر تھی اور روپیہ ملنے کی دیر نہ تھی۔ لیکن مشکل یہ درپیش تھی کہ قاصد نہیں، نامہ بر نہیں، خط جائے تو کیسے جائے۔ ہاںسی حصار کی طرف کا ایک سپاہی کچھ حرف آشنا تھا اور جب اس کو پہرے وغیرہ سے فراغت ہوتی تو وہ قصہ شاہ روم، سپاہی زاوہ، پنجارہ نامہ، کنزل المصلیٰ منظوم، اس قسم کے اردو کے رسالے نثر کو پریشان، نظم کو ناموزوں کر کے، اپنی کرخت سنگلاخ بولی میں پڑھا کرتا تھا۔ کلیم کو شاعری کے ذریعے سے اس سپاہی کے ساتھ تعارف پیدا کر لینا کچھ دشوار نہ تھا۔ منت ساجت سے کلیم نے اس کو خط پہنچا دیئے۔ پر آمادہ کیا اور اجرت یہ ٹھہری کہ کلیم اس کے اور اس کے دو بیٹوں کے نام کے مجھے بنا دے۔ نام ان کسٹوں کے اتفاق سے ایسے ٹیڑھے تھے کہ بے چارہ کلیم بہتر انور کرتا تھا، کسی ڈھب سے نہیں کھپتے تھے اور واقع میں تھے خاں، جمن خاں، بدحو خاں کے ناموں کے مجھے کوئی کہے تو کیا کہے؟ اس پر خرابی یہ کہ تھے خاں جاہل، کندہ، ناتراش پسند کرنے والا سخن فہم۔ کلیم بہتر سے بہتر جمع کہہ کر لے جاتا وہ سن کر ہنس دیتا اور کہتا کہ بھائی جی! یہ تو ٹھیک نہیں بیٹھا۔ بڑی بڑی خرابیوں سے کوئی چھ سات دن میں کلیم نے تھے خاں کی فرمائش پوری کی۔

غرض کلیم کا خط باپ تک پہنچا۔ وہ اس طرح کی طلب نہ تھی کہ اس میں امر و زفر داک کی گنجائش ہو۔ نصوح نے خط پڑھتے کے ساتھ ساتوں کے ساتوں سورویہ بے عذر گن دیئے۔ کلیم اس مرتبہ بھی باپ سے نہ چوکا، ضرورت تھی پانسو کی اور منگوائے سات سو۔ پانسو دے کر تور ہائی پائی۔ باقی بچے دو سو، اس میں کھڑے کھڑے سامان سفر درست کر اسی وقت دولت آباد کا راستہ لیا۔

فصل یازدہم

کلیم نوکری کی جستجو میں دولت آباد گیا اور فوج میں بھرتی ہو گیا، لڑائی میں زخمی
ہوا اور مَر دوں کی طرح چار کباروں پر لدا کر دہلی آیا

یہ ایک چھوٹی سی ہندستانی ریاست ہے۔ البتہ کوئی پانچ چھ لاکھ روپیہ سال کا محاصل اس میں ہو سکتا
تھا لیکن ایک نوجوان نا تجربہ کار مستد نشیں ہوا۔ خوشامدی صلاح کار، لپے مصاحب موقع پا کر آج
سے ۱۰۰۰۰ ہنٹ۔ کو چھوٹا کھنٹو بنا دیا۔ جہاں جہاں اس مذاق کے لوگ تھے سب کوفری میشن کی
طرح ریاست دولت آباد کے حالات معلوم تھے۔ کلیم بھی سن سن کر دولت آباد کا ایسا مشتاق تھا جیسے
زابد مر تاض جنت کا۔ غرض کلیم دو منزلہ طے کرتا ہوا دولت آباد پہنچا اور قتل اس کے کسی سے
تعارف پیدا کرے اس نے اپنا سامان ظاہر درست کر پھر ایک مرتبہ سرائے میں امیری ٹھاٹھ لگا
دیئے۔ مدح رئیس میں قصیدہ تو اس نے سز ہی میں کہنا شروع کر دیا تھا صرف عرض حال اور قطعہ
دعائیہ باقی تھا۔ جلدی جلدی تمام کراہی قصیدہ کو ذریعہ تقریب قرار دے در دولت پر جا حاضر ہوا مگر
شامت اعمال اور باپ کی ناخوشی کا وبال، اس کی کوئی تدبیر کارگر نہیں ہونے دیتا تھا۔ اس کے
دولت آباد میں چند روز چہنچے سے پہلے یہاں بساط الٹ چکی تھی۔ بد نظمی ریاست کی خبریں صاحب
ریڈنٹ کو پہنچیں اور انھوں نے بذات خاص دولت آباد پہنچ کر رئیس سے کل اہتیارات معزوع
کرا موہر ریاست کا اہتمام ایک کمیٹی کو تفویض کیا۔ جس میں ریاست کے چند قدیم نمک خوار تھے کہ
وہ رئیس کی بے اعتدالیاں دیکھ کر ترک خدمت کر کے گھر بیٹھ رہے تھے اور اس کمیٹی کے میر مجلس انتظام
الدولہ مرزا الملک نواب بیدار دل خاں بہادر والی عافیت مگر قرار دیئے گئے کہ وہ رشتے میں رئیس
دولت آباد کے ماموں بھی ہوتے تھے اور ان کا حسن انتظام ان اطراف میں ضرب الملح تھا اور خود
صاحب ریڈنٹ بہادر بھی بلاناغہ ماہ ماہ اپنی شرکت سے کمیٹی کی آبرو افزائی کیا کرتے تھے۔ رئیس
کو معارف ضروری کے لیے کمیٹی سے دست برداشتہ کچھ روپیہ ملتا تھا۔ نا بکار مصاحب ایک ایک
کر کے نکالے جا چکے تھے۔

غرض جس چاٹ پر کلیم دوڑ آیا تھا وہ بات اب باقی نہ تھی۔ ناواقفیت کی وجہ سے کلیم نے اطلاع کرائی تو

نور اصداء کی طرح طلی آئی۔ یہ تو اس توقع سے خوشی خوشی اندر گیا کہ یاں کے بیڑے ہر جگہ، جھیلے، موضع دار لوگ دیکھنے میں آئیں گے مگر جا کر دیکھتا ہے تو بڑے بڑے ریٹائیکل مولوی بچکے اور مٹے باندھے بیٹھے ہیں۔ کوئی درس دے رہا ہے، کوئی کتاب دیکھ رہا ہے، کوئی اور ادا میں مصروف ہے۔ اندر قدم رکھتے ہی کلیم نے یہ برکتہ مطلع پڑھا۔ ع

جاتے تھے جتوئے بت خانہ و نم میں

بیکے تو جا کے لکھے ہم بھی کہاں حرم میں

مولویوں کی شکل دیکھ کر قریب تھا کہ کلیم اس طرح بھاگ کھڑا ہو جیسے لاجول سے شیطان مگر اس کو خیال ہوا کہ امیروں کے کارخانے میں عجب کیا ہے کہ کوئی خانقاہ بھی ہو۔ ع ”مسجد کے زیر سایہ خرابات چاہئے۔“ چلو ذرا حال تو دریافت کریں۔ بارے قریب جا کر اس نے ایک پیر مرد کو بجز عرض کرتا ہوں کہ کہ اپنی طرف متوجہ کیا۔ لفظ بجز ان کر ان بزرگ کے کان کھڑے ہوئے اور فوراً آنکھ سے عینک اتار سیدھے ہو کر کلیم کو دیکھنے لگے۔ تب اس نے زائد از رکوع جھک کر ان کو سلام کیا یعنی اپنا ماجرا دکھایا۔ اس بزرگ نے فرمایا وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ مِنْ أَيْنِ آتَتْ هُنِي اِيْذَا لَيْكَ اَنْحَسْنَ اللَّهُ بِحَالِكَ (تم لکھتے ہوئے کہاں سے آئے ہو خدا تمہارے حال پر رحم کرے) حضرت قبلہ میں فہم عربی سے قاصر ہوں۔

مولوی صاحب: کہاں سے اتفاق ہی ہوا؟

کلیم: دہلی سے۔

مولوی صاحب: تقریب؟

کلیم: امتحان بخت اور آزمائش نصیب۔

مولوی صاحب: علم و عمل؟

کلیم: مدحت طرازی اور باب دول۔

مولوی صاحب: غرض و قایت؟

کلیم: تحصیل جاہ و ثروت۔

جب اس بزرگ نے مختصر طور پر کلیم کو وہاں کے حالات سے مطلع کر دیا اور کہا کہ رئیس لاشے محض ہے وہ بھی لا بشرطے (یہ اشارہ ہے منطق کے ایک مشکل مسئلہ کی طرف) نہیں بلکہ بشرط لاشے اور بے اجازت خاص حضرت مولانا صدر اعظم کے کسی کو اس تک پہنچنے کا امکان نہیں۔

کلیم: صدر اعظم صاحب کہاں تشریف رکھتے ہیں؟

مولوی صاحب: دیکھو یہیں کہیں ہوں گے؟

کلیم: ان کی شناخت؟

مولوی صاحب: بیخافہم فی وجوہہم من آفر السجود۔ (ان کا علیہ یہ ہے کہ چیشانوں پر سجدے کے گٹھے پڑے ہیں)

کلیم: میں نہیں سمجھتا۔

مولوی صاحب: ایک بڑے منحنی سے آدی ہیں۔ نیلی لنگی اوڑھے ہوئے حجرہ شمالی کے گھن میں طلبہ کو درس دے رہے ہوں گے یا فصل خصوصیات میں معروف ہوں گے۔

کلیم: ان کو کیا خدمت ہے؟

مولوی صاحب: جیسے حرفِ ندا (یا ایک علم نحو کا مسئلہ ہے) لفظ ادھو کا قائم مقام ہوتا ہے، اسی طرح مولانا صاحب ادا اللہ فوضہم نائب الرئیس ہیں۔

کلیم: میں ان کی خدمت میں جاسکتا ہوں؟

مولوی صاحب: لا باس۔ (کچھ مضائقہ نہیں)۔

فرض کلیم صدر اعظم صاحب کی خدمت میں گیا تو وہ اس کی نظر میں کچھ بھی نہ سمجھے۔ یہ سمجھا تھا کہ وزیر اعظم اور نائب الرئیس ہیں تو بڑے کروڑ کے ساتھ ہوں گے۔ وہاں جا کر دیکھا کہ دلائی نما ایک بڑھے سے مولوی ہیں۔ وراحت کا ایک جھگڑا ان کے رو برو درپیش ہے اور بیٹھے اپنے ہاتھ سے حساب مانتہ لگا رہے ہیں۔ کلیم کو ایک اجنبی صورت دیکھ کر انھوں نے بیٹھے کا اشارہ کیا اور کہا کہ ان لوگوں سے فارغ ہوں تو آپ سے بات کروں۔ جب تک مقدمہ پیش رہا کلیم غور سے دیکھتا اور سنتا رہا۔ مولوی صاحب بلا کی موٹھکائیاں کر رہے تھے۔ تب تو کلیم نے سمجھا کہ واقعہ میں یہ شخص بڑی پایہ کا آدی ہے اور منصب وزارت کے قائل ہے۔ بارے جب مقدمہ طے ہو چکا تو صدر اعظم صاحب کلیم کی طرف مخاطب ہوئے کہ ہاں حضرت افرمائیے؟

کلیم: بندہ ایک غریب الوطن ہے۔ رئیس کی جو دو سزا کا شہرہ سن کر مدت سے مشتاق تھا، یہ حال ہے! باقی

بھری صورت سوال ہے۔

صدر اعظم: آپ کی سماعت صحیح لیکن اگرچہ جو صنعت محمود ہے مگر امتدال شرط ہے۔ شامت اسراف سے غنی باقی

ندہ ہا فرگیوں نے حفظ ریاست کی نظر سے رئیس کو ممنوع التصرفات مسلوب الاختیار کر رکھا ہے۔

کلیم: میں طالب صحیفہ نہیں سائل فرمائیے نہیں۔

صدا کو چاہیے کیا ایک قطرہ چشمہٴ یم سے

بجھالیتا ہے اپنی جیاس کام غنچہ شبنم سے

کلیم نے اس طرح کڑک بیدھڑک شعر پڑھا کہ تمام حاضرین اس کی یہ حرکت خارج از سیاق ادب دیکھ کر تعجب ہوئے۔ صدرا اعظم صاحب کا منصب، ان کا علم و فضل۔ ان کی پیروی اور وہ ہیبت جو ان کی تہذیب کو لازم تھی یعنی صدرا اعظم صاحب کی حالت مجموعی اور اس سے قطع نظر خود کلیم کی حالت اس کی متضبی تھی کہ وہ پاس ادب ملحوظ رکھتا مگر وہ ایسی ہی بے باکی کو ہنر لسانی اور صفت حاضر جوابی سمجھتا تھا۔ شعر اس کا نکلیہ کلام تھا۔ بات کہتا تو معنی، کلام کرتا تو موزوں، گفتگوئے روزمرہ میں بھی اس کی یہی کیفیت تھی اور جو کوئی کبھی اس کو ٹوکتا تو وہ جواب دیتا کہ رع ”شاعری تو شعار ہے اپنا“ کلیم کو صدرا اعظم کے حضور میں بیباکانہ شعر پڑھتے ہوئے دیکھ کر لوگوں کو حیرت ہوئی لیکن جو امر ان کی حیرت کا موجب تھا وہی ان کو کلیم کے روکنے اور باز رکھنے سے بھی مانع تھا یعنی صدرا اعظم صاحب کی ہیبت لوگوں سے زیادہ صدرا اعظم صاحب کو حیرت ہوئی ہوگی مگر ان کی تہذیب اس درجہ کی تھی کہ انہوں نے کلیم کو نظر بھر کر بھی تو نہیں دیکھا، اظہارِ ناخوشی و ناپسندیدگی تو بڑی بات ہے۔

صدرا اعظم: رئیس سے تو توقع عیب ہے مگر انتظام جدید درپیش ہے۔ اگر میں سمجھوں کہ کوئی خدمت آپ انجام دے سکیں گے تو انشاء اللہ مجلس شوریٰ میں جس کو لوگ کینٹی پینٹنم ریاست کہتے ہیں، آپ کے استحقاق پیش کر دیئے جائیں گے اور غالب ہے کہ کوئی خدمت آپ کو مفوض ہو جائے۔ متعدد مناصب خالی ہیں خصوصاً انتظام فوجداری حدود ریاست میں۔

کلیم: چندے حضور مجھ کو اپنی خدمتِ خاص میں رکھیں اور اس نالائق کی ہنرمندی اور بے ہنری حضور پر منکشف ہو جائے پھر جس خدمت کے لیے ارشاد ہوگا بسر و چشم اس کو بجالائے گا۔ اگر چہ خدمت فوجداری ہی کیوں نہ ہو۔

طالب ہوں علم کا کہ علم سے ہے ہم رقم

نیزہ بچھ کے لیتا ہوں میں ہاتھ میں قلم

صدرا اعظم: فرمائیوں نے جو انتظام کیا ہے وہ ایسی تنگ درزی کے ساتھ کیا ہے کہ اس میں بہت تھوڑی محجاش ہے۔ پس قلم اس کے کہ میں آپ کو اپنے پاس کی کوئی خدمت دوں مجھ کو معلوم ہونا چاہئے کہ آپ کس کام کی انجام دہی پر قدرت رکھتے ہیں۔

کلیم: بقول غالب -

آج مجھ سائیں زمانہ میں
شاعر نغز کو خوش گفتار
صدرا عظیم: لیکن انتظام جدید کے مطابق ریاست میں کوئی خدمت شاعری باقی نہیں۔
کلیم:

گر سخن گوئیں تو خاک نہیں
سلطنت ہے عروں بے منت

صدرا عظیم جو کچھ آپ سمجھیں؟
کلیم لیکن ریاست پر کیا منحصر ہے، حضور بھی تو وزیر اعظم اور نائب الرئیس ہیں۔ آپ کی سرکار میں کیا کمی ہے؟
ع بعد از خدا بزرگ توئی قصہ مختصر

صدرا عظیم: نَعُوذُ بِاللَّهِ الْمَنَّانِ مِنْ آفَاتِ اللِّسَانِ (خدا اپنے کرم سے آفاتِ زبان سے بچائے) میں بے چارہ
نام کا نائب الرئیس اور وزیر ہوں ورنہ فی الحقیقت ایک ذرہ حقیر ہوں۔
کلیم: یہ حضور کا کس نفس ہے بقول ظہوری -

سر خدمت بر آستان دارو

پائے رفعت بر آساں دارو

میں بھی اس بلا دور دست اور دیار اجنبی میں اتفاق سے آ نکلا ہوں اور میں دیکھتا ہوں تو آپ کی سرکار
باقدر میں، ایک شاعر کی ضرورت بھی ہے جو آپ کے حامد اوصاف کو مستہر کر کے خیر خواہان دولت
کو راحِ العقیدت اور دشمنانِ روسیاء کو جھٹلائے بہت کرتا ہے۔

صدرا عظیم: یہ آپ کی کریم النفسی ہے۔ ورنہ من آنم کہ من دانم۔ مجھ کو اگر ضرورت ہے تو ایسے شخص کی ہے جو مجھ کو
میرے عیوب پر مطلع کیا کرے۔

کلیم: اگر مدح و ستائش پسند نہیں ہے تو بندہ وصل و ہجر و شوق و انتظار و ناز و نیاز و دوا و سوخت و رہائی و تاریخ
و کج و چیتاں و معاملہ بندی و تضمین و حکاکہ و رزم و بزم و تشبیہ و استعارات و تمثیلات و سرایا،
ہر طرح کے مضامین پر قادر ہے۔ جو طرزِ مرقوب طبع ہو، اسی میں طبع آزمائی کرے گا۔ -

رکھتا اگرچہ میبِ تعلق سے عار ہوں

بس مقلعتم ہوں منتخب روزگار ہوں

صدر اعظم: آپ کے ہنرمند، بے نظیر دے مانند ہونے میں شک نہیں لیکن انہوں نے کہ مجھ کو اس فن کی طرف رغبت نہیں۔

کلیم: حضور جیسے عالم باکمال کا ایسے فن شریف سے ع کہ ہم جنس دست وہم قوت روح رغبت نہ رکھنا۔ ع میری قسمت کی نارسائی ہے۔

صدر اعظم: اگرچہ میں اپنے نفس میں انواع و اقسام کی خباثیں پاتا ہوں لیکن خداوند کریم کا اتنا شکر گزار ہوں کہ اب تو خیر ایسی باتوں سے محترز رہنے کی میری عمر ہی نہیں۔ مقنن شباب میں بھی خدا کے فضل سے میں ایسی باتوں کو نہایت ناپسند کرتا تھا۔

کلیم: ع سب کیا، وجہ کیا، موجب جہت کیا؟

صدر اعظم: جہاں تک میں سمجھتا ہوں ایسے مضامین میں اہتمام و انتہاک رکھنے سے ذہول و غفلت استخفاف معصیت، استحسان لہو و لب، اختیار مالا معنی کے سوائے کچھ اور بھی حاصل ہے؟

کلیم: اب اس خصوص میں کچھ عرض کرنا سوہ ادب ہے۔ وہی خدمت فوجداری مجھ کو تفویض فرمائی جائے۔
صدر اعظم: مجھ کو کچھ ضرر نہیں مگر آپ مجھ سے استشارہ کریں تو بحکم لمستعاضرت من (صلاح کارامانت دار ہوتا ہے) میں صلاح نہیں دے سکتا، اس واسطے کہ رئیس کے ضعف حکومت نے ان نھا کروں جو مستقر الریاست سے دور رہتے ہیں ایسا میرا اختیار کر رکھا ہے کہ کوئی قسط بے جگ و جدال وصول نہیں ہوتی اور ملازمان فوجداری کو ہمیشہ ان کے ساتھ محرکہ آرائی کرنی پڑتی ہے۔ آپ کے ذمے ریاست کے حقوق سوابق نعمت ثابت نہیں، کیا ضرورت ہے کہ ابتداً ایسی خطرناک خدمت اختیار کی جائے؟

کلیم: حالت خطرہ کو کیا کیا جائے؟

صدر اعظم: اگر خطرہ ہے تو میں روپیہ بلانے کا جمع خرچ نوٹس مدخل ایک منصب جدید ہونے والا ہے، چندے آپ اس پر قناعت کریں۔ میرے نزدیک کج عافیت کے یہ میں فوجداری کے پچاس پر ترجیح رکھتے ہیں۔

کلیم: یہ حضور کی مسافر نوازی ہے لیکن بندہ اس خدمت سے معاف رکھا جائے۔ ع

ہر کے راہبر کارے ساختہ

یہ کچھ لالہ بھائیوں ہی کو زیبا ہے

صدر اعظم: میں اتنا دلچسپ پھر آپ سے کہتا ہوں کہ جس خدمت کے آپ خواستگار ہیں نی فقہ خصوصاً اس وقت میں محل خطر ہے۔

کلیم: ع از خطر نیند شہد ہر کہ ہمیش عالی است۔

صدر اعظم: اچھا تو آپ آکا کار کی نسبت تامل صحیح کر لیجئے پھر دیکھا جائے گا۔

غرض کلیم صدر اعظم سے رخصت ہو کر اپنی جگہ واہس آیا مگر حصول مطلب سے ماہیں صدر اعظم سے بد عقیدت۔ یہاں سرانے میں بعض لوگوں نے اس سے صدر اعظم کی ملاقات کی کیفیت پوچھی تو اس نے نہایت حقارت سے کہا، ابھی بس شعر نبی عالم بالا معلوم شد۔ آواز دل دور چوں دم برداشتم مادہ خراب آمد، کو زعفر، جسد بے روح، جماد بے حس، افسردہ دل مردہ مع سنگ عیندہ بجائے گی پائی نہ مانہ ناہنجار کے انقلاب دیکھئے۔ ابوان ریاست کیا ہے فتح پوری کی مسجد ہے۔ اگرچہ کلیم کو ایسی دل برداشتگی بہم پہنچی تھی کہ وہ کسی طرح ایسی ریاست کی نوکری پسند نہیں کرتا تھا مگر مجبوری یہ تھی کہ اس کے پاس اتنا خرچ نہ تھا کہ کسی دوسری جگہ کا قصد کرے۔ حاجت اس کو صدر اعظم کے پاس جانے پر مجبور کرتی تھی مگر مخالفت رائے اس کو مانع ہوتی تھی۔ یہاں تک کہ اسی جیس ہیں میں پورے دس دن گزار گئے اور کبھی بنظرم ریاست کے انعقاد کا وقت آ پہنچا لیکن اس بندۂ خدا نے صدر اعظم کی طرف رخ نہ کیا۔ بارے یکا یک نہیں معلوم کیا خیال اس کے دل میں آیا کہ سپاہیانہ لباس پہن، ہتھیار لگا، موٹوں پر تاؤ دے، خدمت فوجداری کا امیدوار بن کر کبھی کے رو برو جا کھڑا ہوا۔ آدی تھا ماشاء اللہ وجہ اور اس پر لسان، ایک دم سے فوج کا پتلا مقرر ہو گیا۔ شاعروں کو ایک پھٹکار یہ ہوتی ہے کہ اکثر خود پسند ہوتے ہیں کیوں کہ ہمیشہ تعریف و آفریں اور داد و تحسین کے امیدوار رہتے ہیں۔ کلیم بھی اس مرض میں مبتلا تھا۔ اب جو اس کو دفعتاً منصب کپتانی مل گیا تو اس کی نخوت کو تائید مزید پہنچی بقول میرع

سند تازہ پر اک اور تازیانہ ہوا

جب دیکھو اور دی میں دس پندرہ سوار شہر میں گھوڑے کداتے پھر رہے ہیں۔ چار پانچ مہینے کلیم نے بڑے عین میں گزارے اور چونکہ باپ کو چھینرنا منظور تھا دہلی میں دوست آشناؤں کے پاس کپتان صاحب کے خط پر خط چلے آتے تھے، یہاں تک کہ زور آور سنگھ ایک ٹھا کرنے اپنے علاقہ کی قسط وقت پر ندادا کی، تنگ بلی ہوئی تو وہ پھر بیٹھا۔ اُس کی سرکوبی کے واسطے دولت آباد سے فوج روانہ ہوئی۔ اس میں کلیم بھی تھا۔ جوانی کی عمر نئی نوکری مزاج میں بے باکی و جہور، پہلے ہی حملے میں میاں زخمی ہوئے تو کیسے سخت کہ دستم پتیر گھٹنے کی جینی پر گولی بیٹھی تو اندر ہی اندر بن ران تک تیر گئی۔ نہیں معلوم نسوں میں کس طرح کا تعلق خدائے تعالیٰ نے رکھا ہے کہ ایک پاؤں کے مجروح ہونے سے سارے کا سارا دھڑ بیکار ہو گیا۔ تاہم فوج کے مطابق میدان جنگ سے لوتھ کو اٹھا کر درالشفاف میں پہنچایا۔ جراحوں نے زخم کو دیکھا تو ایسا کاری پایا کہ فوراً پاؤں کا ٹٹلازم آیا۔

اگرچہ اس وقت تک جراحوں نے پاؤں کو جان کا فدیہ تجویز کیا، لیکن کلیم بے چارہ ناز و نعمت کا پلہ ہوا تھا، اس صدر کا تحمل نہ ہو سکا اور روز بروز اس کی حالت ردی ہوتی گئی۔ تب آنے لگی، زخم بگڑا، ناسور پڑے، اتنا بڑا ڈھوڑا جو ان ایک ہی مہینے میں گھل گھل کر پتنگ سے لگ گیا۔ جب پاؤں کی طرح اس کی زیت کی امید منتقل ہو گئی تو ناچار لوگوں نے اس کو دہلی میں پہنچانے کی صلاح کی اور یہ بھی خیال ہوا کہ گھر کے جانے کی سرت اور تبدیلی آب و ہوا کی فرحت سے عجب نہیں کہ اس کے دل کو تقویت پہنچے۔

صدر اعظم صاحب جنہ اللہ تکفل معارف ہوئے اور دولت آباد سے دہلی تک برابر کھاروں کی ڈاک بیٹھ گئی۔ کلیم دہلی میں پہنچا تو گوراء میں انیس بیس کا فرق اس کی حالت میں ہو گیا تھا مگر ناتوانی اس درجہ کی تھی کہ دن رات میں سات پہرے ہوشی میں گزرتے تھے۔ جب کھاروں نے اس کی ڈولی نصح کے دروازے پر جاتا رہی تو اس پر غشی طاری تھی۔ نصح بالا خانے پر معروف مہادت تھا۔ پہلے زنان خانے میں خبر ہوئی۔ فہیدہ بے تاب ہو کر بے حجاب باہر نکل آئی۔ جو پاکی کے پٹ کھول کر دیکھا تو بیٹے پر مردنی چھائی ہوئی تھی، اس طرح ہلک کر روئی کہ سننے والوں کے کلیجے مل گئے۔

فہیدہ نے اس بے قراری میں جو بیان کیے ان کے لکھنے سے پہلے قلم کا سینہ شق ہے اور چشم دوات سے اٹک جاری ہیں۔ خلاصہ یہ کہ فہیدہ کے قلق و اضطراب نے محلے میں حشر برپا کر دیا۔ اگرچہ نصح گر یہ وبکا کی آواز سن کر کھٹکا تھا مگر وہ اس طرح کا مستقل مزاج ضابطہ آدمی تھا کہ اسی تریل کے ساتھ معمولی تلاوت کو پورا کیا اور اس کے بعد نیچے اتر کر باہر پاکی کے پاس آیا۔ فہیدہ کا رونماں کر اور بیٹے کی ردی حالت دیکھ کر بے اختیار اس کی آنکھوں سے ٹپ ٹپ آنسو پلے جاتے تھے اور بار بار ٹھنڈی ٹھنڈی سانس بھرتا تھا مگر نہ کچھ بولتا تھا نہ چلاتا تھا۔ آدھ گھنٹے کامل اس کی یہی کیفیت رہی اس کے بعد اس نے اپنے آنسو پوچھے اور کہا! اِنَّا لِلّٰہِ وَاِنَّا اِلَیْہِ رَاجِعُونَ لَا حَوْلَ وَلَا قُوَّةَ اِلَّا بِاللّٰہِ الْعَلِیِّ الْعَظِیْمِ اِنَّمَا اَشْكُوْا بَنِیَّ وَحَزَنُنِیْ اِلَی اللّٰہِ اَللّٰہُمَّ اَفْرِغْ عَلَیْنَا صَبْرًا وَتَبَّتْ اَقْدَامُنَا اَللّٰہُمَّ هَوِّنْ عَلَیْہِ مَسْکُوْاہِہٖ وَتَخَفِّرْ عَنْہُ مَسْآہِہٖ ۔

(میں اللہ کے ہیں اور سب اسی کی طرف لوٹ جانے والے ہیں۔ گناہ سے بچنا اور نیکی پر قدرت پانا خدائے بزرگ دیرتر کی مدد کے بغیر نہیں ہو سکتا۔ میں تو اپنے رنج و غم کی فریاد خدا ہی سے کرتا ہوں۔ اے خدایا، ہم پر صبر کا بندہ برسا اور ہم کو ثابت قدم رکھ۔ اے خدا اس پر جاں کنی آسان کر دے۔ اس کے گناہوں کو اس سے دور کر دے۔)

اس کے بعد بی بی کی طرف مخاطب ہو کر کہا کہ میں تم کو رنج کرنے سے منع نہیں کرتا۔ تمہارا رنج ایک اقتضائے طبیعت ہے کہ انسان اس میں مجبور ہے لیکن مجھ کو تمہارا اضطراب دیکھ کر اس بات کا خوف ہوتا ہے کہ مبادا تمہارے خیالات منجر کفران ہو جائیں، اگر معصیت کے وقت انسان کے دل میں نعوذ باللہ ہوئے نارضا مندی بھی خداوند بے نیاز کی طرف سے پیدا ہوتی ہو تو پھر کہیں اس کا ٹھکانا نہیں خیسر السننیا والآخرۃ ذلک هو الخسرا ان العین (دنیا کا نقصان اٹھایا اور دین، اور یہ بہت بڑا نقصان ہے) کیا ہم نے آدی اور یہ اونھی معصیت ہے۔ بزرگان دین پر اس سے کہیں زیادہ معصیتیں نازل ہوئیں، زندہ دہکتی ہوئی آگ میں جھونک دیئے گئے، سر پر آرے چلے، سولی چڑھے، قتل ہوئے۔ قید رہے، باریں پڑیں، کوڑے سے، گالیاں کھائیں، بیگاریں بھگتیں، ڈبیس اٹھائیں، برسوائیاں جھیلیں مگر خدا ان کو جڑائے خیر دے کیسے سچے بندے تھے کہ خدا تسلیم کے جبلتین کو ہاتھ سے نہ دیا۔ یہ کچھ معصیت اور دل رضا جوئے حضرت ربوبیت۔ یہ کچھ ایذا اور زبان سپاس گزار منت۔ شکر کا مقام ہے کہ خداوند کریم نے ہمارے ضعف پر رحم فرما کر امتحان سخت میں جٹا نہیں کیا۔ اگر بندہ صرف یہ سرفراہ کی حالت میں خدا سے راضی ہے اور تکلیف و اذیت میں شاک تو وہ بندہ بندہ خدا نہیں بلکہ بندہ غرض اور مطلب پرست ہوا۔ اے بی بی رنج کرو لیکن صبر کے ساتھ اور معصیت پر روڈ مگر شان عبودیت لیے ہوئے۔ دنیا میں جتنی ایذا اور جتنی معصیت ہے پاداش گناہ و وبال معصیت ہے۔ اسی واسطے توبہ و استغفار کو لکھا ہے کہ اس سے مشکلیں آسان ہوتی ہیں۔ سب سے بہتر ہمدردی جو ہم اس شخص کی اس جاہ حالت میں کر سکتے ہیں یہ ہے کہ اس کے گناہوں کی معافی کے لیے خداوند کریم کے حضور میں بہت دعا کریں۔

یہ شخص تم بھی اس بات کو تسلیم کرو گی، اپنے ہاتھوں اس نوبت کو پہنچا کہ جو اس کو دیکھے گا اقتضائے انسانیت تاسف کرے گا۔ میں تم سے سچ کہتا ہوں تمام دنیا کا رحم خدا کی رحمت کاملہ کے آگے ہزاروں لاکھوں حصہ بھی نہیں ہے۔ اگر ہم لوگوں کے دیکھنے میں اس کی حالت بہت ہی زریں ہے لیکن کوئی شخص اس سے بڑھ کر خوش قسمت نہیں۔ اگر اس کی یہ تکلیفیں عند اللہ اس کے گناہوں کا کفارہ بھی جائیں۔

نصوح کے وقت کا سحر حلال ایسا نہ تھا کہ کوئی اس کو سنے اور متاثر نہ ہو، ہمیدہ خوراضہ پونچھ سیدی ہوٹھی اور اب یہاں بی بی لگے آپس میں صلاح کرنے کہ کیا کیا جائے؟

نصوح: اس کو محلے کے شفا خانے میں پہنچا دینا چاہئے۔ ہر وقت ڈاکٹر کے پیش نظر رہے گا۔ مکان بہت پر فضا ہے اس کی طبیعت کو بھی تفریح ہوگی۔

فہمیدہ: اور مراد لیوں کر صبر کرے گا؟

نصوح: تمہارا یہ کہنا بھی واجب مگر بہار کی حالت ایسی رومی ہے کہ کسی وقت اس سے طیب کا مفارقت کرنا مناسب نہیں۔

فہمیدہ: حکیم جی شوق سے آئیں جائیں، میں سردی میں پردہ کیے بیٹھی رہوں گی۔

نصوح: ریشموں کا علاج کچھ ڈاکٹروں ہی سے خوب بن پڑتا ہے۔ یونانی طیب تو اس کو بچے سے محض نابلد ہیں۔ رہے جراح ان کو دو چار مرہم ضرور معلوم ہیں مگر تشریح سے جیسے یونانی طیب بے خبر ویسے ہی جراح ناواقف۔ بہتر ہوگا کہ اس کو نیر کے گھر لے چلیں۔ سرکاری شفا خانہ بھی قریب ہے اور یہاں عیسیٰ کہ اس وقت ہندوستانی جراحوں میں اپنا تانی نہیں رکھتے دیوار پانچ ان کا گھر ہے۔

فہمیدہ نے بھی اس صلاح کو پسند کیا اور کیسا سامان؟ کس کی تیاری؟ گھر کا گھر کلیم کی پاکی کے پیچھے پیچھے ہولیا۔ یہاں سے کوئی چھ سات پیسے ڈولی نیر کی سرال تھی۔ کہا روں نے پاکی اٹھائی تو کہیں کا نہ حاکم نہیں بدلا، دھر نیر کے گھر جاتا رہی۔

یاد ہوگا کہ نیر ماں سے لڑ کر بے طے صالح کے ساتھ خالد کے یہاں چلی گئی تھی پھر چار مہینے وہاں رہی نیک لوگوں کے ساتھ رہنے کی برکت خدا نے اس کو ہدایت دی اور وہ بھی نیک بن گئی۔ -

سب اصحاب کھف روزے چند

پے نیکان گرفت مردم شد

نیک بنے پیچھے ممکن نہ تھا کہ وہ ماں باپ کی نارضا مندی گوارا کرتی۔ اس نے ماں باپ کو شاد اور خدا نے اس کو اپنے گھر میں آباد کیا۔ اس کو سرال گئے دوسرا مہینہ تھا کہ کلیم کو چار کہا روں کے کندھوں پر لاد کر اس کے گھر لے گئے۔ چونکہ نیر کے گھر آباد ہونے کا تذکرہ آ گیا مناسب معلوم ہوتا ہے کہ پہلے نیر کا حال لکھا جائے اور کلیم کو جو دنیا میں اب مہمان چند روزہ ہے پیچھے دیکھ لیا جائے گا۔

فصل دوازدهم

نعیمہ خالہ کے یہاں رہ کر خود بخود درست ہو گئی۔ اس نے ماں باپ سے اپنی خطا معاف کرائی اور خدا نے اس کا مدتوں کا اجر اہوا گھر پھر آباد کیا۔
 کلیم نے بہن کے گھر وفات پائی۔ قصے کا خاتمہ

نعیمہ اور کلیم اس اعتبار سے دونوں کی کچھ ایک ہی کیفیت تھی کہ زیادہ عمر ہو جانے کی وجہ سے حادثہ دونوں کی راج ہو چکی تھیں۔ بیاہے ہوئے اور صاحب اولاد دونوں تھے۔ کلیم کو بی بی سے کچھ انس نہ تھا تو نعیمہ کا شوہر سے بگاڑ تھا۔ نعیمہ اگرچہ کلیم کی طرح سب میں بڑی نہ تھی، مگر بڑی بیٹی تھی لیکن پھر بھی کلیم فولا تھا تو نعیمہ کو اس کے مقابلے میں سیسا بلکہ رانگا سمجھنا چاہئے۔ کلیم مرد تھا قسی القلب، نعیمہ عورت نرم دل، کلیم باہر کا چلنے پھرنے والا سیکڑوں آدمیوں سے تعارف، ہزاروں سے جان پہچان، نعیمہ بے چاری پردے کی رہنے والی، میل ملاپ سمجھو تو اور پیارا اخلاص سمجھو تو ماں، بہن خالہ نانی کنبے کی عورتوں سے وہ بھی گنتی کی۔ کلیم اور نعیمہ، دل دونوں کے بیمار تھے لیکن کلیم کے دل کو ذاتی روگ کے علاوہ درد پایا یاں اس قسم کی تھیں جو متحدی کہلاتی ہیں یعنی ایک سے اڑ کر دوسرے کو لگ جاتی ہیں۔ پس کلیم کے مزاج میں چند در چند خرابیاں تھیں جو اس نے بڑی محبتوں میں بیٹھ کر اپنے پیچھے لگائی تھیں۔
 نعیمہ میں جو کچھ برائی تھی وہ ماں باپ کے لاڈ پیار علم کی ناداری اور عقل کی کوتاہی کی وجہ سے تھی۔ کلیم دلیر و بے باک اور عیار و چالاک تھا، نعیمہ بے خوف، بھولی اور ڈر پوک، دل کی بوڈی۔ کلیم کے سر پر ایک سخت بلا مسلط تھی یعنی اس کے مجلس و ہم نشین اور نعیمہ اس سے بالکل محفوظ تھی۔ کلیم میں اس قسم کے بے ہودہ عیوب تھے جن میں آج کل کے کم بخت نوجوان شریف زاوے کثرت سے جھٹاپائے جاتے ہیں یعنی عورتوں کی طرح درپے حسین رہنا اور بناؤ سنگھار رکھنا۔ پھر دن چڑھے سو کر اٹھے، ضرورتوں سے فارغ ہو کر آئینہ کی تلاوت شروع ہوئی تو دوپہر کر دیا۔ اگرچہ رات کو مانگ اور پنپوں کے لحاظ سے رومال باندھ کر اور سر کو الگ تھلگ رکھ کر سوتے تھے مگر آئینے میں منہ دیکھا تو زلف کی پریشانی پر اس قدر تاسف کیا کہ سر اسحاق بیٹوں صاحب نے بھی اپنے اور اراق کی بہتری پر اتنا غصوں نہ کیا ہوگا۔ بارے اگر اصلاح کا دن نہ ہوا تو گھنٹوں کی محنت میں وہ بھی اپنے اکیلے کی نہیں، بال نہکانے لگے اور مانگ درست ہوئی اور

کبھی اصلاح کا روزِ منحوس ہوا تو سارا دن گزر گیا۔ ایک وضعِ خاص پر سر جھکائے جھکائے گردن مثل ہوگئی ہوا اسی اور سو منھوں کے ترشوانے میں منہ کو لتوہ مار گیا، جام کی آنکھوں کے تلے اندھیرا آنے لگا مگر پھر بھی ان کا عطف خاطر خواہ نہ تھا۔ کپڑے بدلنے کی نوبت پہنچی، ٹوٹی قالب سے اتار کر آئی تو سر پیٹ لیا مگر ایسی احتیاط سے کہ بال نہ بگڑیں۔ اس کے بعد انگر کے کی چٹ پر جیس بجیں ہوئے پھر تو ادھر انگر کے کی آنکھوں اور ادھر پانچا سہ کی نکل مہریوں کے ساتھ ہاتھ پائی ہوئی شروع ہوئی۔ مشکل یہ آ کر پڑی کہ کپڑا مہین کشا کش کا تحمل نہیں ذرا زور پڑا اور مسکا اور ہاتھ پاؤں کہتے ہیں کہ ہم ان چوٹی کے بلوں میں گھسنے کے نہیں۔ *حَسْبِي يَلْبِغُ الْجَمَلُ لِي مَنِّمُ الْفَخَّاطِ*۔ (یہاں تک کہ اونٹ سوئی کے ناکے سے نکل جائے) بارے کاغذ کے سہارے سے ہولے ہولے پھسلاتے پھسلاتے کہیں پہروں میں جا کر مشکل آسان ہوئی۔ اب لمبوسِ خاص زیب تن تو ہوا مگر کس کیفیت سے کہ تنگی اور جستی کے مارے مشکلیں الگ کسی ہوئی ہیں پانوں علیحدہ بکڑے ہوئے ہیں اور سارا بدن گویا ٹکڑھ میں ہے۔ کھانا سچھینکنا، جمانی، انگریزی تو درکنار بگھنڈی نکلے کے لحاظ بندوں کے پاس خاطر سے اچھی طرح سانس بھی نہیں لے سکتے۔

غور کرنے کی بات ہے کہ لباس سے غرض اصلی بدن ڈھانکنا اور آسائش پہنچانا ہے۔ اس میں کبر و نخوت کو دخل دے کر کیا ناس مارا ہے کہ غرض اصلی بھی گزری ہوئی اور تکلیف دایذا اٹنی گلے مز می گئی۔ مقصود تھی پردہ پوشی۔ ان بزرگ ذات نے اس میں تراش خراش اور وضع داری کو ایسا شامل کیا کہ کپڑوں نے اندرون دل تک کا لٹافہ اُدھیر کر رکھ دیا۔ اب ان کے حالات لکھنے کی ضرورت نہیں۔ صورت ہمیں حاشِ پیرش۔ کلیم بھی ایک اسی طرح کا چھیلا تھا۔ بد وضع، آوارہ جس کے اطوار و عادات جا بجا لکھے جا چکے ہیں۔ اس خصوص میں نیر شرفا کی بہو بیٹیوں کی طرح *كَمَا السُّورُ الْمَكْنُونُ* (احتیاط اور حفاظت میں رکھا ہوا موتی) محفوظ و موصون تھی، اس میں اور کلیم میں بے مبالغہ فرشتہ اور شیطان کی نسبت سمجھنی چاہئے۔ غرض نیر کا رو بہ اوہنا دشوار ضرور تھا مگر کلیم کی طرح محال مشکل البتہ تھا لیکن نہ کلیم کے مانند محذور۔ حالہ کے یہاں ڈولی سے اتری تو جوں حالہ کی شکل دور سے نظر پڑی کہ بھوں بھوں رونما شروع کیا۔ دیہات کی مستورات کا تو یہ قاعدہ ہے کہ اگر کوئی مہمان یا مسافر بہت دنوں کے بعد آتا ہے تو اس سے مل کر رونے لگتی ہیں۔ اُس واسطے کہ اس وقت اُن کو مفارقت کی تختیاں اور تکلیفیں اور یادگاری و انتقاری زچتیں یاد آتی ہیں مگر دلی کا یہ دستور نہیں ہے۔

یہاں کی عورتیں اسی حالت میں روتی ہیں جب کہ طرفین میں سے کسی کا کوئی عزیز و قریب زمانِ جدائی میں مر گیا ہو ورنہ یوں مہمان و مسافر کے آنے پر رونادلی والیاں منحوس سمجھتی ہیں۔ گو حالہ کو دیکھ کر نیر

کے دل میں جوش پیدا ہوا تھا مگر اس کو ضبط کرنا چاہتا لیکن نہ تو نیرہ کو اتنی عقل تھی کہ اتنی بات سمجھتی اور شاید کبھی بھی ہوتا، تاہم وہ دل پر اس قدر مضابطہ نہ تھی۔ خالد نے جو اس کو روٹے دیکھا، سخت تعجب کیا۔ بھانجی کی عادت سے واقف تھیں، سمجھ تو گئیں کہ ماں سے روٹھ کر آئی ہے، اسی کا یہ رونا ہے لیکن جلدی سے دوڑ بھانجی کو گلے لگا لیا اور پیار چکا کر بہت کچھ تسلی دی اور سمجھایا کہ اللہ رکھے، بیٹے کی ماں ہوئیں اب تمہاری عمر بچوں کی طرح رونے کی نہیں ہے۔ ہمسایہ کی عورتیں سنیں گی تو کیا کہیں گی؟ جانے دو، بس کرو طبیعت کو سنبھالو، جی کو مضبوط رکھو۔

اما جان نے مجھے مارا، اوں اول۔

نیرہ:

مارا تو کیا ہوا؟ ماں باپ ہزار بار پیار کرتے ہیں تو نصیحت کے واسطے مار بھی بیٹھے ہیں۔ ماں باپ کی مار مار نہیں، سنوار ہے تمہاری مانی خدا جنت نصیب کرے بڑی ہتھ چھٹ تھیں۔ تم اس بات کو بچ ماننا کس اب ہم ان کی مار کو توڑتے ہیں۔ ماں باپ کی مار کیا ہر ایک کو نصیب ہوتی ہے۔ جنس خدا کو بھتر کرنا منظور ہوتا ہے، وہ ماں باپ کی مار کھاتے ہیں۔ بھلا تم نے اس بات کا خیال کیا۔ ہوش میں آؤ دیکھو تمہارا بیٹا بھی تمہارے رونے پر ہنستا ہے۔ (نفسے بچے کی طرف مخاطب ہو کر) کیوں جی بڑے میاں تم کچھ اپنی اما جان کو نہیں سمجھاتے؟

خالہ:

آنوں:

آنوں نوٹے! دو دوہ پی پی کر میاں ہوئے سوٹے۔

خالہ:

غرض خالد نے نیرہ کے رونے کو باتوں میں ٹال دیا۔ چندے نیرہ جینیتی سی رہی مگر پھر تو ہنسی خوشی رہنے لگی۔ اگرچہ خالد نے بھانجی سے رونے کا سبب معلوم نہیں دریافت کیا مگر موقع سے صالحہ کو الگ لے جا کر ساری حقیقت پوچھی اور جب اس کو بہن کے گھر و بنداری کی چھیڑ چھاڑ کا ہونا معلوم ہوا تو اس کو اس قدر خوشی ہوئی کہ بیان میں نہیں آسکتی اور اس نے مہم ارادہ کر لیا کہ جب تک نیرہ کو پکی دیندار نہ بنادے گھر سے رخصت نہ کرے۔ خالد کے گھر وہ نیرہ کی عادتوں کا خود بخود درست ہو جانا عمدہ مثال ہے۔ اس کی کہ صحبت سے بڑھ کر تعلیم کا کوئی اچھا طریقہ نہیں۔

ماں کے گھر چند خاص باتیں نیرہ کی اصلاح میں غلط انداز تھیں۔ اول تو اس نے ماں اور تمام خاندان کو بے دینی کی حالت میں مدتوں زندگی بسر کرتے ہوئے دیکھا تھا، پس بالضرور ان کی نصیحت کو وہ وقت نہیں ہو سکتی تھی جو یہاں خالد کی باتوں کو تھی۔ دوسرے ماں کے گھر بھائی بہن کو کچا کر پاس پڑوس والے کتنے لوگ تھے جو نیرہ کو ابتدائے عمر سے ایک طرز خاص پر دیکھ چکے تھے۔ نیرہ کو ان کے

رد و طرزِ جدید اور جدید بھی کیسا کہ طرزِ سابق سے مخالفت اختیار کرتے ہوئے عار آتی تھی۔ تیسرے ماں کے یہاں اخلاق سے اس کو ایک سختی بھی پیش آگئی تھی اور وہ سختی اس کی حالت کو کسی طرح مناسب نہ تھی۔ چوتھے اس کو ماں پر بڑا ناز تھا یعنی ان کی خدمت میں شدت سے گستاخ تھی اور ان کے کہنے کی مطلق پروا نہیں کرتی تھی۔

خالہ کے یہاں آ کر رہی تو کسی نے بھول کر بھی اس سے تذکرہ نہ کیا کہ دینداری بھی کوئی چیز ہے یا خدا کی پرستش بھی انسان کا ایک فرض ہے مگر تھا کیا کہ جمونے بڑے سب ایک رنگ میں تھے۔ صِبْغَةُ اللّٰهِ وَمَنْ أَحْسَنُ مِنَ اللّٰهِ صِبْغَةً (خدا کا رنگ اور اللہ کے رنگ سے کس کا رنگ بہتر ہے) اور ان کی تمام حرکات و سکنات شانِ دینداری لیے ہوئے تھیں۔ اُن کی نشست و برخاست، اُن کی رفتار و گفتار، ان کا قول و فعل، ان کی بات چیت، ان کا میل جول، اُن کا لڑائی جھگڑا، ان کا کھانا پینا، اُن کی خوشی، اُن کا رنج، کوئی اہودہ اور ایک نرالی دیندارانہ ادائیگی۔ نیرے کو خالہ کا گھر ایک نئی دنیا معلوم ہوتا تھا اگرچہ ابتداءً وہ یہاں کے اوضاع کو حقارت سے دیکھتی تھی لیکن جوں جوں وہ ان دستورات سے مانوس ہوتی گئی ان کی عمرگی اور بہتری اس کے ذہن میں بیٹھتی گئی اور اس کو ثابت ہوا کہ بے دین زندگی محض ایک بے اطمینان، بے سہارے زندگی ہے۔ اگر رنج و ایذا ہے تو کوئی وجہ تو یہی نہیں اور اگر آرام و خوشی ہے تو اس کو ثابت و قرار نہیں۔ فائدہ ہے تو صبر نہیں، کھانا ہے تو سیری نہیں، بدی کی سزا نہیں تنگی کی جزا نہیں، بے دین آدمی ایسا ہے جیسے بے کیل کا اونٹ، بے تاجھ کا تیل، بے لگام کا گھوڑا، بے صلاح کی ناؤ، بے ریگیو لیٹر کی گھڑی، بے شوہر کی عورت، بے باپ کا بچہ، بے تھیوے کی انگوٹھی، بے لالی کی مہندی، بے خوشبو کا عطر، بے باس کا پھول، بے طبیب کا بیمار، بے آئینے کا سنگھار یعنی دین نہیں تو دنیا و مافیہا سب بچ اور عبث اور فضول اور پوچ اور لچر ہے۔

نیرے رفتہ رفتہ خود بخود خالہ کی تقلید شروع کی۔ وہ ہمیشہ پہر پہر سو اہر دین چڑھے سو کر اٹھتی تھی اور یہاں گھر بھر جمونے بڑے منہ اندھیرے اٹھ ضرورتوں سے فارغ ہو عبادتِ الہی میں مصروف ہوتے تھے۔ مگر بھر کا المنا اودہ بھی نرا اٹھتا اور چار پائیوں پر لدے بیٹھے رہنا نہیں بلکہ چلنا پھرنا کام کاج کرنا۔ ہر چند نیرے کی وجہ سے احتیاط کی جاتی تھی مگر کہاں تک، کچھ نہ کچھ آہٹ آواز ہوتی ہی تھی۔ بعد چندے نیرے کی آنکھ بھی سب کے ساتھ کھلنے لگی اور جاگی تو ممکن نہ تھا کہ اس کو اپنی حالت پر متنب ہو، اس واسطے کہ وہ اپنے تئیں دیکھتی تھی کہ بچے کی نجاست میں لٹھڑی ہوئی بڑی انگڑائیاں لے رہی ہے۔ سست، اناں، محصل، نیند کے فحار سے کسلند اور دوسرے ہیں کہ چاق چوبند، چست و چالاک، تازہ دم،

پاک صاف خدا کی درگاہ میں شکر کر کے سجدے کر رہے ہیں کہ رات امن و چین سے کٹی اور دعائیں مانگ رہے ہیں کہ بارالہا ہم کو روزی دے اتنی کہ فراغت سے کھائیں اور رزق دے ایسا کہ دوسرے کے آگے ہاتھ نہ پھیلائیں، حاجت نہ لے جائیں۔ بار خدا یا بیماروں کو شفا، مگراہوں کو ہدایت، قید یوں کو رہائی، مسافروں کو امن، بھوکوں کو روزی، قحط زدوں کو ارزانی، تشنہ کاموں کو پانی، مایوسوں کو امید، ناکاموں کو کامیابی کی نوید، مفلوسوں کو قناعت، تو انگریزوں کو سخاوت، بے اولادوں کو اولاد، نامرادوں کو مراد، جاہلوں کو علم، حاکموں کو عمل، زہدوں کو اخلاص، حاکم وقت کو توفیق عدل و داد، رصیت شاد ملک آباد، کیا اپنے کیا غیر کل جہاں کی خیر۔ متنبہ ہوئے، پیچھے نیرے کی اصلاح ہوئی ہوئی تھی، تھوڑے ہی دنوں میں وہ دیندار خدا پرست بن گئی۔ نماز و روزے کی پابند، وعظ و نصیحت کی دل دادہ، منکسر، متواضع، ہنسار، صلح جو، نیک خوشائستہ۔ باوجودیکہ نیرے ایک آسودہ حال گھر کی بیٹی تھی اور اس نے ناز و نعمت میں پرورش پائی تھی اور ماں باپ کو اس کی دل جوئی اور خاطر داری ہمیشہ ملحوظ رہتی تھی، بائیں ہمہ وہ اپنے مزاج، اپنی عادات اپنے خیالات کے پیچھے سدا نا خوش رہا کرتی تھی اور چونکہ طبیعت میں برداشت مطلق نہ تھی، ذرا سی تکلیف کو وہ مصیبت کا پہاڑ بنا لیتی۔ اگر کسی نوکر نے مرضی کے مطابق کوئی چھوٹا سا کام نہ کیا یا مثلاً کھانے میں نمک پھیکا یا تیز ہو گیا یا روٹی کو جتی لگ گئی یا کپڑے کی سلائی اس کی خاطر خواہ نہ ہوئی، بچہ کسی وقت رونے لگا، ان میں سے ایک ایک بات کا سارے سارے دن شکوہ، جھگڑا لگ جاتا تھا اور جو کہیں خدا نخواستہ خود اس کی طبیعت یوں ہی طلیل ہو گئی یا اس کو اپنی خانہ ویرانی کا کبھی خیال آ گیا تو ہفتوں گھر بھر کا عیش منقض ہوا۔ اب خیالات دینداری کے ساتھ اس کو عافیت اور اطمینان کا حراملا۔ دنیوی کوئی تکلیف نہ تھی۔ جو اس کو ایذا دیتی ہو مگر ہاں! ماں باپ کی نارضا مندی اس کے دل میں کانٹے کی طرح کھکتی تھی اور ایک ایک لمحہ اس پر شاق تھا۔ اسی اثنا میں خدانے اپنے فضل سے نیرے کی خانہ آبادی کی صورت بھی نکال دی۔ نیرے کا شوہر بڑا دیندار تھا اور اس کو بی بی نے سے محبت تھی۔ نیرے جوان دنوں دین سے متعلق بے بہرہ اور خدا پرستی سے کلیتاً بے نصیب تھی، ہر چند وہ نیرے کے حسن صورت پر فریفتہ تھا مگر اختلاف عادات، اختلاف عقائد، ایک ایسا پردہ تھا کہ وہ دونوں میں اتحاد کے پیدا ہونے کا مانع تھا۔ ساس ہند میں یہاں بی بی کی اتنی ناموافق کا سہارا پا کر ایسی بے رخ ہوئیں کہ نیرے کا رہنا دشوار کر دیا۔ اب نیرے کی تبدیلی حالت کے تھوڑے ہی دن بعد صالحہ کے بچے کے گھر شادی کی تقریب پیش آئی۔ نیرے کو وہ ہر بلا و آہا صالحہ کے رشتہ سے وہ سراسر مال کی طرف سے کہ صالحہ کی چچا ادب من اور نیرے دیورانی جھٹانی بھی

تھیں، شادی کے مجمع میں اور عورتوں نے تو اپنی رات گیت گانے اور لائسنی باتیں بنانے میں ضائع کی اور نیرہ نے نماز عشا سے فارغ ہو کر جو صلوٰۃ الصبح کی نیت باندھی تو آدمی رات ہوگئی۔ پھر تھوڑی دیر سو کر تہجد پڑھنے کھڑی ہوئی تو صبح کردی۔

نیرہ کی شب بیداری اور تہجد گزاری کی خبر جب اس کے شوہر نے سنی تو عاقبت درجہ محظوظ ہوا اور اگرچہ وہ کبھی کبھی سسرال آتا جاتا تھا اور اپنی ذات سے بی بی کا بڑا خیال رکھتا تھا لیکن بی بی کے بے دین ہونے کی وجہ سے اس کو اپنی ماں بہنوں کی طرف داری کرنے کا موقع نہیں ملتا تھا۔ اب جو اس نے بی بی کا دیدار ہونا سنا تو ڈولی لے کر دوڑا ہوا سسرال آیا۔ نیرہ ماں کے رضامند کرنے کے لیے بے تاب تو تھی ہی، شادی میں جو دونوں ایک جگہ جمع ہوئیں تو نیرہ دور سے ماں کو دیکھ کر دوڑ دوڑتے ہوئے گر پڑی۔ ادھر فہیدہ باقتضائے مہر ماموری سن جانے کے لیے بہانہ ڈھونڈتی تھی۔ بی بی کو سمجھتے دیکھ جلدی سے اٹھا گلے لگایا اور جب بہن اور بھانجی سے نیرہ کا حال سنا اور رات کے وقت اُس کو شروع و خضوع کے ساتھ عبادت اٹھی کرتے دیکھا تو اُس نے نہ صرف بی بی کی خطا سے درگزر کی بلکہ پہلے سے زیادہ دیکھ کر سمجھ کر اس کو پیار کیا اور جب شادی کے مہمان رخصت ہوئے تو بہن بھانجی کا بہت بہت شکر یہ ادا کر کے بی بی کو اپنے ساتھ گھر لوالائی اور محلے کی بیبیوں کو جمع کر کے ایک ایک سے اُس کو ملوایا۔ ادھر نیرہ ساری بیبیوں میں کشادہ پیشانی سے اپنے تصور کا اظہار کر کے کبھی تو ماں کے پاؤں پر سر رکھ رکھ دیتی تھی اور کبھی حمیدہ کو گود میں لے لے کر پیار کرتی تھی، اور اس کی پیشانی پر جہاں کیل کا داغ تھا بوسے دیتی تھی۔ کبھی بیدار کو بلا بلا کر پاس بٹھاتی اور دلتی کے بدلے دونوں ہاتھ اس کے سامنے جوڑتی تھی۔ آج شام کو تو نیرہ ماں کے گھر آئی۔ اگلے دن بڑے سویرے اس کا میاں ڈولی لے لے آ موجود ہوا۔ نیرہ چندے سسرال جا کر رہی تو نہ صرف میاں بلکہ ساس تندیں سارا کا سارا کاتبہ اس کی نیکی کا مرید و معتقد تھا۔

نیرہ کو اپنے گھر آنے دوسرا مہینہ تھا کہ کلیم اس حالت سے کہ اوپر بیان کی گئی، بہن کے یہاں پہنچا۔ بھائی کی ایسی روی حالت دیکھ کر بہن پر اور بہن بھی کیسی خدا ترس جو صدمہ ہوا قابل بیان نہیں۔ کلیم اسی کیفیت سے بہن کے گھر رہا۔ ایک چھوڑ دوڑا ڈاکٹر شہر کے نامی جراح ل کر اس کا علاج کرتے تھے مگر اس کے زخموں کا باگاؤ کم نہ ہوتا تھا۔ صبح و شام تھوڑی دیر کے لیے کبھی کبھی اس کو ہوش آ جاتا تھا اور ضرور اس نے سمجھا ہوگا کہ کہاں ہے اور کون لوگ اس کی جگر داری کر رہے ہیں لیکن اس کی ناتوانی اور نفاہت دیکھ کر کوئی اس سے کسی قسم کا تذکرہ نہیں کرتا تھا۔ باتیں کرتے بھی تھے تو تسلی و تسنی کی،

یہاں تک کہ زخموں کا فساد اٹھنا کو پہنچ گیا اور اس کی مدت حیات پوری ہو چکی۔ مرنے سے پہلے اس کی حالت یکا یکا ایسی بہتر ہو گئی کہ وہ اچھی خاصی طرح آپ سے آپ اٹھ کر بیٹھ گیا اور خلاف عادت اس نے فرمائش کر کے دو گوشت پلاؤ پکوا یا اور تندرستوں کی طرح کھایا۔ وہ گھر والوں کے ساتھ بہت دیر تک پکار پکار کر باتیں کرتا رہا۔ اس نے اپنے تمام حالات جب سے کہ وہ گھر سے نکلا اور جب تک کہ وہ مجروح ہو کر پھر دہلی آیا، ذرا ذرا بیان کیے اور بھائی، بہن ایک ایک کر کے سب کا حال پوچھا۔ اس وقت وہ اپنے افعال پر تاسف کر کے اتارو یا اتارو یا کہ اس کو شش آ گیا۔ بڑی دیر کے بعد ہوش میں آیا تو اس نے ماں سے کہا کہ آج کی غیر معمولی توانائی جو تم مجھ میں دیکھتی ہو میں خوب سمجھتا ہوں کہ یہ میری آخری توانائی ہے۔ خون جو مدار حیات ہے مطلق میرے بدن میں باقی نہیں رہا بلکہ میں جانتا ہوں کہ شاید میری ہڈیوں کے اندر کا گودا بھی پکسل پکسل کر فنا ہو چکا ہے۔ گوتم لوگ میری تقویت کی نظر سے تسلی و تشفی کی باتیں کرتے ہو مگر میں سمجھ چکا ہوں کہ میں اس مرض سے جانبر ہونے والا نہیں۔

میں اپنے مرنے کو ترجیح دیتا ہوں، اس تالائق زندگی پر جو میں نے بسر کی۔ اگرچہ میں نے اپنی زندگی خرابی اور رسوائی اور فضیحت اور والدین کی ناراضماندی اور خدا کی نافرمانی میں کاٹی اور ایسی ایسی ہزاروں، لاکھوں، زندگیاں ہوں تو بھی اس نقصان کی تلافی کی امید نہیں جو اس چند روزہ زندگی میں مجھ کو اپنی بد کرداری سے پہنچا مگر مجھ کو تین طرح کی تسلی ہے: اول یہ کہ میں مرنا ہوں تا جب، تادم، غسل، پشیمان، متاسف، دوسرے یہ کہ سفر عاقبت شروع کرتے وقت ایسے لوگوں میں ہوں جو اس راہ کے منزل شناس اور میرے دلسوز اور ہمدرد اور شفیق اور مہربان حال ہیں، تیسرے یہ کہ غالباً میری زندگی دوسروں کے لیے نمونہ حیرت ہوگی کہ اس صورت میں گواہی زندگی سے میں خود مستفید نہیں ہوا لیکن اگر دوسروں کو کچھ نفع پہنچے تو میں ایسی زندگی کو رائیگاں اور عیب نہیں کہہ سکتا۔ ح من نہ کر دم شام حذر بکنید۔ اب مجھ کو دنیا میں سوائے اس کے کوئی آرزو باقی نہیں کہ میں ابا جان سے اپنا قصور معاف کر لوں۔ یہ کہہ کر اس پر بڑے زور کی رقت طاری ہوئی۔ بے چارے کی طاقت تو مدتوں سے سلب ہو ہی چکی تھی۔ رونا تھا کہ بے ہوش ہو گیا اور اسی بے ہوشی میں اس کا سانس اکھڑ گیا اور لگا ہاتھ پاؤں توڑنے، بنہیں چھوٹ گئیں، پھکیاں لینے لگا، ناک کا بانسا پھر گیا، مورتمیں تو یہ حال دیکھ کر رونے پینے لگیں۔ باہر مردانے سے فصوص دوڑا آیا اور عورتوں کو علیحدہ کر کے حوز خضر ہا مشروع سے منع کیا اور صبر جمیل کی تلقین کی اور بیٹے کے سر ہانے بیٹھ کر تیس پڑھنی شروع کی۔ منہ میں شربت نکایا اور اس

کو قبلہ رو لایا، بلکہ پڑھ کر سنایا۔ شربت کا حلق سے اترنا تھا کہ کلیم نے آنکھیں کھول دیں اور باپ کو نکا و حسرت آلود سے دیکھ کر اس نے ہاتھ جوڑے اور اسی حالت میں اس نے جاں بحق تسلیم کی ج ”حق مغفرت کرے عجب آزاد مرد تھا۔“ اس میں شک نہیں کہ اگر کلیم بیچ جاتا تو وہ نیکی اور دیداری میں اپنے سب بھائی بہنوں پر سبقت لے جاتا۔ اس نے مصیبتیں اٹھا کر اپنی رائے کو بدلا تھا اور آفتیں جمیل کر تہنہ حاصل کیا تھا۔ پس وہ مجتہد تھا اور دوسرے مقلد، وہ محقق تھا اور دوسرے ناقل۔ اس کا سا انجام خدا سب کو نصیب کرے۔ کلیم کا جوان مرنا ایک ایسی بھاری موت تھی کہ ماں باپ تو دونوں گویا اس کے ساتھ زندہ درگور ہو گئے۔ بھائیوں کا بازو ٹوٹ گیا، بہنوں کے سر سے ایک بڑا سر پرست اٹھ گیا لیکن بیٹھا ضائے دیداری سب نے صبر جمیل کیا اور ہر شخص نے بجائے خود ہمت کھڑی۔

کلیم کے ساتھ نصوص کی وہ کوششیں بھی تمام ہوئیں، جو اس کو اصلاح خاندان کے لیے کرنی پڑتی تھیں۔ کیوں کہ کلیم مرحوم کے سوائے چھوٹے بڑے سب اس کی رائے میں آپکے تھے یا تو ابتداءً عظیم کے انٹرنس پاس کرنے کے لالے پڑے تھے یا اس نے بی اے پاس کیا۔ ایک سے ایک عمدہ نوکری گھر بیٹھے اس کے لیے چلی آتی تھی مگر اس نے اپنی نیک نہادی کی وجہ سے سررشتہ تعلیم کو یہ سمجھ کر پسند کیا کہ ہم وطنوں کو نفع پہنچانے کا قابو لے۔ سلیم بڑا ہو کر طبیب ہوا تو کیسا حاذق کہ آج جو دلی کے بڑے نامی طبیب ہیں، اُسی کی بیاض کے نسخوں سے مطلب کرتے ہیں۔ رہی ولیہ مادر زاد حمیدہ قرآن اس نے حفظ کیا، حدیث اس نے پڑھی اور اگر بیچ پوچھے تو شہر کی مستورات میں جو کہیں کہیں لکھنے پڑھنے کا چرچا ہے یا عورتیں خدا رسول کے نام سے واقف ہیں، یہ سب بی حمیدہ کی بدولت جزاھا اللہ عنا خیر الجزا۔ (خدا اس کو ہم لوگوں کی طرف سے بہتر بدلہ دے۔)

☆.....☆.....☆

